

ရှင်မသဲခရစ်ဝင်

ယေရှု၏မိသားစုသမိုင်းအကြောင်း

(လု၊ 3:23-38)

1 ဤအကြောင်းအရာသည်ယေရှုခရစ်၏ဆွေတော်စဉ်မျိုးတော်ဆက် အကြောင်းဖြစ်၏။ ယေရှုခရစ်သည် ဒါဝိဒ်၏သားစဉ်မျိုးဆက်ဖြစ်၏။ ဒါဝိဒ်သည် အာဗြဟံမိသားစု၏ သားစဉ်မျိုးဆက်ဖြစ်၏။

2 အာဗြဟံသည် ကွဇာတ်၏ဖခင်ဖြစ်၏။ ကွဇာတ်သည် ယာကုပ်၏ဖခင်ဖြစ်၏။ ယာကုပ်သည် ယုဒနှင့်ညီအစ်ကိုများ၏ ဖခင်ဖြစ်၏။

3 ယုဒသည် ဖာရုတ်နှင့်ဇာရုတို့၏ဖခင်ဖြစ်၏။ (ယုဒ၏ဇနီးမှာတာမာ ဖြစ်၏။)

ဖာရုတ်သည် ဟေဇရုံ၏ဖခင်ဖြစ်၏။ ဟေဇရုံသည် အာရုံ၏ဖခင်ဖြစ်၏။

4 အာရုံသည် အမိနဒပ်၏ဖခင်ဖြစ်၏။ အမိနဒပ်သည် နာဂုန်၏ဖခင်ဖြစ်၏။

5 နာဂုန်သည် စာလမုန်၏ဖခင်ဖြစ်၏။ စာလမုန်သည် ဗောဇ၏ဖခင်ဖြစ်၏။

(ဗောဇ၏မိခင်မှာရာဘပ်ဖြစ်သည်။) ဗောဇသည် ဩဗက်၏ဖခင်ဖြစ်၏။ (ဩဗက်၏မိခင်သည် ရှုသဖြစ်သည်။)

ဩဗက်သည် ယေရှု၏ဖခင်ဖြစ်၏။

6 ယေရှုသည် ဒါဝိဒ်ဘုရင်၏ဖခင်ဖြစ်၏။ ဒါဝိဒ်သည် ရှောလမုန်၏ဖခင်ဖြစ်၏။

(ရှောလမုန်၏အမိသည် ဥရိယ၏မယားဖြစ်ခဲ့ဖူး၏။)

7 ရှောလမုန်သည် ရောဗောင်၏ဖခင်ဖြစ်၏။ ရောဗောင်သည် အဘိယ၏ဖခင်ဖြစ်၏။ အဘိယသည် အာသ၏ဖခင်ဖြစ်၏။

8 အာသသည် ယောရှုဖတ်၏ဖခင်ဖြစ်၏။ ယောရှုဖတ်သည် ယဟောရုံ၏ဖခင်ဖြစ်၏။ ယဟောရုံသည် ဩဇိ၏ဖခင်ဖြစ်၏။

9 ဩဇိသည် ယောသံ၏ဖခင်ဖြစ်၏။ ယောသံသည် အာခတ်၏ဖခင်ဖြစ်၏။ အာခတ်သည် ဟေဇကီ၏ဖခင်ဖြစ်၏။

10 ဟေဇကီသည် မနာရေ၏ဖခင်ဖြစ်၏။ မနာရေသည် အာမုန်၏ဖခင်ဖြစ်၏။ အာမုန်သည် ယောရို၏ဖခင်ဖြစ်၏။

11 ယောရိုသည် ယောယကိမ်နှင့် ညီအစ်ကိုတို့၏ဖခင်ဖြစ်၏။ (ထိုအချိန်တွင် ယုဒလူမျိုးတို့သည် ဗာဗုလုန်မြို့သို့ ကျေးကျွန်များအဖြစ် သိမ်းပိုက်ခံခဲ့ရသော အချိန်ဖြစ်၏။)

12 ထို့နောက် ဗာဗုလုန်သို့ သိမ်းပိုက်ခံခဲ့ရပြီး နောက်ယောယကိမ်သည်ရှာလသေလ၏ဖခင်ဖြစ်၏။ ရှာလသေလသည် ဇေရုဗဗေလ၏ဖခင်ဖြစ်၏။

13 ဇေရုဗဗေလသည် အဗျဒ်၏ဖခင်ဖြစ်၏။ အဗျဒ်သည် လျောကိမ်၏ဖခင်ဖြစ်၏။ လျောကိမ်သည် အာဇော်၏ဖခင်ဖြစ်၏။

14 အာဇော်သည် ဇာဒုတ်၏ဖခင်ဖြစ်၏။ ဇာဒုတ်သည် အာခိမ်၏ဖခင်ဖြစ်၏။ အာခိမ်သည် လေဒ်၏ဖခင်ဖြစ်၏။

15 လေဒ်သည် လောဇာ၏ဖခင်ဖြစ်၏။ လောဇာသည် မသန်၏ဖခင်ဖြစ်၏။ မသန်သည် ယာကုပ်၏ဖခင်ဖြစ်၏။

16 ယာကုပ်သည် ယောသပ်၏ဖခင်ဖြစ်၏။ ယောသပ်သည် မာရိ၏ခင်ပွန်းဖြစ်၏။ မာရိသည် ယေရှု၏မယ်တော်ဖြစ်၏။

ယေရှုကိုခရစ်တော်*ဟု ခေါ်ဝေါ်ကြလေ၏။
17 အာဗြဟံမှ ဒါဝိဒ်အထိ ဆွေစဉ်မျိုးဆက် တစ်ဆယ်လေးဆက်ဖြစ်၏။ ထို့နောက် ဒါဝိဒ်မှ စ၍ ဗာဗုလုန်သို့ ခေါ်ဆောင်သွားခြင်းခံရ သည်အထိ ဆွေစဉ်မျိုးဆက် တစ်ဆယ်လေး ဆက်ဖြစ်၏။ ဗာဗုလုန်သို့ ရောက်ရှိခဲ့ပြီးချိန်မှ စ၍ ခရစ်တော်မွေးဖွားသည့်တိုင်အောင်၊ ဆွေ စဉ်မျိုးဆက် တစ်ဆယ်လေးဆက်ဖြစ်လေ၏။

ယေရှုခရစ်ဖွားမြင်ခြင်း

(လု၊ 2:1-7)

18 ဤအရာသည် ယေရှုခရစ်ဖွားမြင်လာ ခြင်းအကြောင်းဖြစ်၏။ သူ၏မယ်တော်မာရီနှင့် ယောသပ်တို့သည် လက်ထပ်ရန် စေ့စပ်ထား ၏။ သို့ရာတွင် သူတို့လက်ထပ်ခြင်းမပြုမီ၊ မာရီ သည် သန့်ရှင်းသောဝိညာဉ်တော်၏ တန်ခိုးဖြင့် ပဋိသန္ဓေစွဲနေ၏။ 19 မာရီ၏ခင်ပွန်း၊ ယောသပ် သည် မှန်သောအရာကို အစဉ်အမြဲလုပ်ဆောင် သူဖြစ်၏။ မာရီအား လူအများရှေ့တွင် အရှက်မ ကွဲရန်၊ လျှို့ဝှက်စွာကွာရှင်းပို့စီစဉ်ထားလေ၏။

20 သို့ရာတွင် ယောသပ်သည် ဤသို့ စဉ်း စားနေချိန်တွင်၊ ဘုရားသခင်၏ကောင်းကင်တ မန်တပါးသည် ယောသပ်၏အိပ်မက်တွင် ပေါ် လာ၏။ ကောင်းကင်တမန်က၊ “ဒါဝိဒ်အမျိုး* ယောသပ်၊ မာရီကို မိန်းမအဖြစ်လက်ခံပို့ မကြောက်နှင့်။ သူမ၏ဝမ်းထဲ၌ရှိသော ကလေး သည် သန့်ရှင်းသောဝိညာဉ်တော်ကြောင့် ဖြစ် ၏။ 21 သူမသည် သားယောက်ျားကို ဖွားမြင် လိမ့်မည်။ သင်သည် ထိုသားကို ယေရှုအမည် ဖြင့် မှည့်ရလိမ့်မည်။ အကြောင်းမူကား၊ သူ သည် မိမိလူတို့ကို အပြစ်မှကယ်ချွတ်လိမ့်မည်” ဟုပြော၏။

ခရစ်တော် ဘိသိတ်တော်မူခြင်းခံသောသူ(မေရှိယ)သို့ မဟုတ် ဘုရားသခင်ရွေးကောက်သောသူ။

ဒါဝိဒ်အမျိုး ဒါဝိတ်မိသားစုမှဆင်း သက်သောသူ၊ ခရစ် တော်မပေါ်ခင်နှစ်ပေါင်း (1000 လောက်က) ဒုတိယ မြောက်သောက္ကသရေလဘုရင်။

22 ဤဖြစ်ရပ်အားလုံးမူကား၊ ထာဝရဘုရား သည် ပရောဖက်အားဖြင့် ဟောပြောချက်ကို ပြည့်စုံမည်အကြောင်း ဖြစ်၏။ 23 “အပျိုကညာ သည် ပဋိသန္ဓေစွဲယူ၍၊ သားယောက်ျားကို ဘွားမြင်လိမ့်မည်။ ထိုသားကို မောနွေလအ မည်ဖြင့် မှည့်ကြလိမ့်မည်”* မောနွေလဆို သည်မှာ “ဘုရားသခင်သည် အကျွန်ုပ်တို့နှင့် အတူရှိတော်မူသည်” ဟုဖြစ်၏။

24 ယောသပ်သည် နိုးလာသောအခါ ဘုရား သခင်၏ကောင်းကင်တမန် မှာထားသည်အ တိုင်း၊ မာရီအားလက်ထပ်၏။ 25 သို့ရာတွင် ယောသပ်သည် သားဦးကို မဘွားမှီတိုင်အောင် မာရီနှင့် သံဝါသမပြုဘဲနေ၏။ ထို့နောက် ယောသပ် သည် ထိုသားကို ယေရှုဟူသော အ မည်ဖြင့်မှည့်လေ၏။

ယေရှုထံတော်သို့ ပညာရှိများ ရောက်လာခြင်း

2 ယေရှုသည် ယုဒနယ်ပယ်ရှိဗက်လင်မြို့တွင် ဘွားမြင်ခြင်းကိုခံတော်မူ၏။ သူဘွားမြင် ချိန်တွင် ဟေရုဒ်သည် ဘုရင်အဖြစ်စိုးစံနေ၏။ ယေရှုသည် ဘွားမြင်ခြင်းကိုခံတော်မူပြီးနောက် အရှေ့ပြည်မှ ပညာရှိအချို့သည် ယေရှုရှုလင်မြို့ သို့ ရောက်ရှိလာကြ၏။ 2 ထိုပညာရှိတို့က “ယခု ဘွားမြင်သောကလေးသည် အဘယ်မှာ ရှိ တော်မူသနည်း၊ သူသည် ယုဒလူတို့၏ဘုရင် ဖြစ်၏။ ငါတို့တွေ့ရသောကြွယ်သည်၊ သူဘွား မြင်ပြီဖြစ်ကြောင်း ဖော်ပြခြင်းဖြစ်၏။ ထိုကြွယ် သည် အရှေ့မှိုးကောင်းကင်မှာ ထွက်ပေါ်ခဲ့ သည်ကို ငါတို့မြင်ခဲ့ကြ၏။ သူကို ကိုးကွယ်ရန်ငါ တို့ရောက်လာကြ၏” ဟုလူတို့ကို မေးမြန်းကြ၏။

3 ယုဒလူတို့၏ဘုရင်အသစ် ဟူသောစကား ကို ဟေရုဒ်* ဘုရင်ကြားလျှင်၊ စိတ်ပူပန်ခြင်းသို့ ရောက်၏။ ယေရှုရှုလင်မြို့ရှိ လူထုအားလုံး သည်လည်း စိတ်ပူပန်ခြင်းသို့ ရောက်ကြ၏။

“အပျိုကညာ ... မှည့်ကြလိမ့်မည်” ဟေရှုယ 7:14
ဟေရုဒ် ဟေရုဒ်မင်း ဘီစီ40 မှ ဘီစီ4 အထိ ယုဒပြည်အုပ် ချုပ်သူ။

⁴ ဟေရုဒ်မင်းကြီးသည် ယင်ပရောဟိတ်အကြီး တို့နှင့် ကျမ်းပြုဆရာရှိသမျှတို့ကို စုဝေးစေ၍ ခရစ်တော်ကို အဘယ်အရပ်မှာ ဘွားမြင်လိမ့် မည်နည်းဟု မေးမြန်းလေ၏။ ⁵ ထိုအခါ သူတို့ က၊ “ယုဒပြည်ဗက်လင်မြို့၌ ခရစ်တော်ကို ဖွား မြင်ရပါမည်ဟု ပရောဖက်တစ်ဦးက ကျမ်းစာ* ထဲမှာ ရေးသားထားခဲ့သည်ဟု ဖြေကြားကြ၏။

⁶ ‘ယုဒပြည်၊ ဗက်လင်မြို့၊ သင်သည် အစိုးရ သောယုဒမြို့တို့တွင် အရေးပါသောမြို့ ဖြစ်၏။ အကြောင်းမူကား ငါ၏လူ၊ ဣသရေလအမျိုးကို အစိုးရသောသခင် သည် သင်၏အထဲမှာ ပေါ်ထွန်းလာလိမ့် မည်။’” မိက္ခာ 5:2

⁷ ထိုအခါ ဟေရုဒ်မင်းကြီးသည် အရှေ့ပြည် မှ၊ ပညာရှိတို့ကို လျှို့ဝှက်ခေါ်၍ ကြယ်ပေါ် ထွန်းသော အချိန်ကာလကို စေ့စေ့မေးမြန်းပြီး မှ၊ ⁸ “သင်တို့သွား၍ ထိုသူငယ်ကို သေချာစွာ ရှာကြလော့။ သင်တို့တွေ့လျှင်၊ ငါထံသို့ပြန် လာ၍ ငါလည်း ထိုသူငယ်ကို ပူဇော်ကိုးကွယ် နိုင်မည်အကြောင်း ကြားပြောကြလော့” ဟုမှာ ထားတော်မူပြီ ဗက်လင်မြို့သို့ စေလွှတ်လေ ၏။ ⁹ ပညာရှိတို့သည် ဘုရင်၏စကားကို ကြားရ ပြီးနောက်၊ ထွက်သွားကြ၏။ သူတို့သည် အ ရှေ့ပြည်၌ မြင်သောကြယ်ကိုပင် တွေ့ကြပြန်၏။ ထိုနောက် ပညာရှိတို့သည်၊ ကြယ်လမ်းညွှန်ရာ သို့သွား၍ ကြယ်သည် သူငယ်ရှိရာအရပ်၌ ရပ် သည့်တိုင်အောင်သွားကြ၏။ ¹⁰ ပညာရှိတို့သည် ကြယ်ကို မြင်သောအခါ အလွန်ဝမ်းမြောက် ကြ၏။ ¹¹ အိမ်ထဲသို့ ဝင်သောအခါ၊ မယ်တော် မာရိနှင့်တကွ သူငယ်တော်ကို တွေ့မြင်ကြ၏။ သူတို့သည် သူငယ်တော်ကို ပြင်ပလျက် ကိုး ကွယ်ကြ၏။ ဘဏ္ဍာဥစ္စာတို့ကို ဖွင့်ပြီးမှ ရွှေ၊ လောဗန်နှင့် မုရန်တို့ကို လက်ဆောင်များအ ဖြစ်ဆက်ကပ်ပူဇော်ကြ၏။ ¹² ထိုနောက် ဘုရား

ကျမ်းစာ သန်းရှင်းသောစာရေးသားထားခြင်းများ၊ ဓမ္မ ဟောင်းကျမ်း၊

သခင်သည် ပညာရှိတို့ကို အိပ်မက်ထဲတွင် သတိပေးသောကြောင့် ဟေရုဒ်မင်းကြီးထံသို့ ပြန်မသွားဘဲ၊ အခြားသောလမ်းဖြင့် မိမိတို့ တိုင်းပြည်သို့ ပြန်သွားကြ၏။

ယေရှုအား မိဘများက အံ့ဂုတ္တုပြည်သို့ ခေါ်ဆောင်သွားကြခြင်း

¹³ ပညာရှိတို့ ပြန်သွားကြပြီးနောက်၊ ယောသပ်သည် အိပ်မက်ကို မြင်မက်လေ၏။ အိပ်မက်ထဲတွင် ထာဝရဘုရား၏ကောင်းကင် တမန်က၊ “သင်ထလော့၊ သူငယ်တော်နှင့်မယ် တော်ကို ဆောင်ယူပြီး အံ့ဂုတ္တုပြည်သို့ ထွက် ပြေးလော့၊ ဟေရုဒ်မင်းကြီးသည် သူငယ်တော် ကို သတ်ရန်ရှာလိမ့်မည်၊ ထို့ကြောင့် ဘေးရန် ကင်းပြီဟု ငါမပြောမှီတိုင်အောင် အံ့ဂုတ္တုပြည် ၌နေလော့” ဟုပြောလေ၏။

¹⁴ ထို့ကြောင့် ယောသပ်သည် အိပ်ရာမှ ထ၍၊ သူငယ်တော်နှင့် မယ်တော်ကို ညအချိန် ၌ ဆောင်ယူပြီးလျှင် အံ့ဂုတ္တုပြည်သို့ ထွက် သွားကြလေ၏။ ¹⁵ သူတို့သည် ဟေရုဒ်မင်းကြီး အနိစ္စရောက်သည့်တိုင်အောင်၊ အံ့ဂုတ္တုပြည်၌ နေလေ၏။ ဤအကြောင်းအရာသည် ပရော ဖက်အားဖြင့် ထာဝရဘုရားဟောပြောတော် မူသော “ငါ့သားကို အံ့ဂုတ္တုပြည်မှ ငါခေါ်ခဲ့ပြီ” * ဟူသောအချက်သည် ပြည့်စုံမည်အကြောင်း ဖြစ်၏။

ဟေရုဒ်က ဗက်လင်မြို့တွင်ယောက်ျား ကလေးများကိုသတ်ခြင်း

¹⁶ ဟေရုဒ်မင်းကြီးသည် ပညာရှိတို့က သူ့ အား လှည့်ဖြားသည်ကို သိရသောအခါ၊ အ လွန်ဒေါသဖြစ်၏။ ဟေရုဒ်မင်းကြီးသည် ကလေး ငယ်မွေးဖွားသောအချိန်ကို၊ ပညာရှိတို့ထံမှ သိ ထားပြီးဖြစ်၏။ ထိုအချိန်သည် နှစ်နှစ်မျှကြာမြင့် ခဲ့ပြီဖြစ်၏။ ထို့ကြောင့်၊ မင်းကြီးသည်ဗက်လင် မြို့နှင့်ပတ်ဝန်းကျင်ဒေသရှိနှစ်နှစ်အရွယ်မှစ၍ထို အရွယ်ယောက်ျားသူငယ်အပေါင်းတို့ကို သတ်

“ငါ့သား ... ငါခေါ်ခဲ့ပြီ။” ဟောရှေ 11:1

ခြင်းငှါ အမိန့်ထုတ်လေ၏။¹⁷ ထို့ကြောင့် ထာဝရ ဘုရားသည်၊ ပရောဖက်ယေရမိအားဖြင့် ဟောကြားခဲ့သောအရာသည် ပြည့်စုံလေ၏။

¹⁸“ရာမအရပ်၌ ညည်းတူးခြင်းအသံကို ကြားရ၏။ ထိုအသံသည် ငိုကြွေးသံနှင့် ခါးသီးသောမြည်တမ်းခြင်းများဖြစ်၏။ ရာခေလသည် မိမိသားတို့အတွက် ငိုကြွေး၍ သားတို့သေဆုံးခဲ့သောကြောင့် စိတ်မပြေနိုင်။”

ယေရမိ 31:15

ယောသပ်နှင့်မာရိတို့အံ့ဂုတ္တုပြည်မှ ပြန်လာခဲ့ကြခြင်း

¹⁹ ဟေရုဒ်မင်းကြီး အနိစ္စရောက်ပြီးနောက်၊ အံ့ဂုတ္တုပြည်၌ နေထိုင်လျက်ရှိသောယောသပ် ၏အိမ်မက်ထဲတွင် ဘုရားသခင်၏ကောင်းကင် တမန် ပေါ်လာ၍၊ ²⁰“ထိုအိမ်မက်ထဲ၌ ကောင်းကင်တမန်က သင်ထလော့။ သူငယ်တော်နှင့် မယ်တော်ကို ဆောင်ယူပြီး ကြွသရေလပြည် သို့သွားလော့။ သူငယ်တော်ကို သတ်ရန် ရှာသောသူတို့သည် သေကြပြီ” ဟုဆိုလေ၏။

²¹ ထိုအခါ ယောသပ်သည် ထ၍ မယ်တော်နှင့် သူငယ်တော်ကိုဆောင်ယူလျက် ကြွသရေလပြည်သို့ ပြန်သွားကြ၏။ ²² သို့ရာတွင် ဟေရုဒ်မင်းကြီး၏အရာ၌ သားတော်အာခေလသည် မင်းပြုကြောင်းကို ယောသပ်ကြားသောအခါ ထိုပြည်သို့ မသွားဝံ့တော့ချေ။ ယောသပ်သည် အိမ်မက်၌ သတိပေးချက်အရ ဂါလိလဲပြည်သို့ သွား၍၊ ²³ နာဇရက်ခေါ်သောမြို့၌ နေထိုင်လေ၏။ ထို့ကြောင့် ထာဝရဘုရားသည် ပရောဖက်တို့အားဖြင့်၊ “ခရစ်တော်ကို နာဇရက်မြို့သား* ဟုခေါ်ကြလတံ့” ဟုဟောပြောသောစကားသည် ပြည့်စုံလေ၏။

နာဇရက်မြို့သား နာဇရက်မြို့မှလူ၊ ဤနာမည်၏ အနက် အဓိပ္ပါယ်မှာ “သစ်ကိုင်း” ဖြစ်နိုင်ဖွယ်ရှိသည်။ ဟေရုယ 11:1 ကိုကြည့်ပါ။

ဗတ္တိဇံဆရာယောဟန်၏လုပ်ဆောင်ချက်

(မာ1:1-8; လု3:1-9, 15-17; ယော1:19-28)

3 ထိုအချိန်ကာလတွင်ဗတ္တိဇံဆရာယောဟန်သည် ယုဒနယ်ပယ်ရှိတောအရပ်၌ ရောက်ရှိလာကာ၊ စတင်၍ တရားဟောလေ၏။² ယောဟန်က၊ “သင်တို့၏စိတ်နှလုံးနှင့် အသက်တရား ပြောင်းလဲကြလော့။ ကောင်းကင်နိုင်ငံတော်သည် မကြာမီ ရောက်လာတော့မည်” ဟုဟောလေ၏။³ ပရောဖက်ဟေရှာယက၊

“တော၌ ဟစ်ကြော်နေသောလူတစ်ယောက်၏အသံက ဘုရားသခင်အတွက် လမ်းခရီးကို ပြင်ဆင်ကြလော့။ သူ၏လမ်းတော်ကိုလည်း ပြောင့်စေကြလော့” ဟုဟောထားသောအချက်သည် ဗတ္တိဇံဆရာယောဟန်ကို ဆိုလိုခြင်းဖြစ်၏။

ဟေရှာယ 40:3

⁴ ယောဟန်၏အဝတ်သည် ကုလားအုတ်အမွှေးဖြင့် ရက်လုပ်ထား၏။ သူ၏ခါးတွင်သားရေခါးပတ်ပတ်ထား၏။ သူသည် အစားအစာအဖြစ်၊ ကျိုင်းကောင်နှင့် တောပျားရည်ကို စားသောက်လျက်ရှိ၏။⁵ ယေရုရှလင်မြို့၊ ယုဒပြည်တစ်ပြည်လုံးနှင့် ယော်ဒန်မြစ်ဝန်းကျင်တစ်လုံးမှ လူတို့သည် ယောဟန်၏တရားဟောချက်ကို ကြားနာရန် ရောက်ရှိလာကြ၏။⁶ လူတို့သည် သူတို့၏ပြုလုပ်သောအပြစ်များကို ဖော်ပြ၍၊ ယောဟန်သည် သူတို့ကို ယော်ဒန်မြစ်တွင် ဗတ္တိဇံပေးလေ၏။

⁷ ယောဟန်သည် လူတို့အား ဗတ္တိဇံပေးသောနေရာသို့၊ ဖာရိရဲ့* နှင့် ဇဒ္ဒါက* အများတို့

ဖာရိရဲ့ ဖါရိရဲ့တို့သည် ယုဒလူမျိုးတို့၏ဥပဒေများနှင့် ဝေလေထုံးစံအားလုံးကို သတိရှိစွာလိုက်နာရန်ကြေးကြော်သောဘာသာရေးနှင့်ဆိုင်သော အဖွဲ့ဖြစ်သည်။

ဇဒ္ဒါက ယုဒဘာသာရေးအဖွဲ့ဦးဆောင်သူ။ သူတို့သည် ဓမ္မဟောင်းထဲမှ ပထမ 5 အုပ်ကို လက်ခံသည်။ သူတို့သည် လူတို့သေခြင်းမှ ပြန်လည်မရှင်ပြန်နိုင်ဟု ယုံကြည်ကြသည်။

ရောက်လာကြ၏။ ယောဟန်သည် သူတို့ကို မြင်သောအခါ၊ “သင်တို့သည် အဆိပ်ရှိသော မြွေဆိုးများ ဖြစ်ကြ၏။ ကျရောက်လာမည့် ထာဝရဘုရား၏အမျက်တော်မှ လွတ်မြောက် ထွက်ပြေးရန် အဘယ်သူသည် သင်တို့ကို သတိ ပေးသနည်း။”⁸ သင်တို့၏စိတ်နှလုံးနှင့် အသက် တာများကို ပြောင်းလဲပြုပြင်ကြောင်းသက်သေ ပြသောအရာများကို သင်တို့လုပ်ဆောင်ရ မည်။⁹ “အာဗြဟံသည် ငါတို့အဘဖြစ်သည်” ဟုသင်တို့ဝါကြွားနိုင်သည်ဟု မထင်နှင့်။ ဘုရား သခင်သည် ဤကျောက်ခဲတို့မှ၊ အာဗြဟံသား တို့ကို ထုတ်ဖော်ဖန်ဆင်းနိုင်တော်မူ၏ဟု ငါ ဆို၏။¹⁰ သစ်ပင်တို့*ကို ခုတ်ဖြတ်ရန် ပုဆိန် သည် အဆင်သင့်ရှိနေပြီ။ ကောင်းသောအသီး မသီးသောအပင်ရှိသမျှတို့ကို ခုတ်ဖြတ်၍ မီးထဲ သို့ပစ်ချရမည်။

¹¹ သင်တို့စိတ်နှလုံးနှင့် အသက်တာများ ပြောင်းလဲသည်ကို ပြုစုရန် ငါသည် သင်တို့ကို ရေနှင့်ဗတ္တိဇံပေး၏။ သို့ရာတွင် ငါ့ထက်ကြီး မြတ်သောသူသည် မကြာမီရောက်လာလိမ့် မည်။ သူ၏ဖိနပ်ကိုမျှ ချွတ်ပေးခြင်းငှါ ငါမထိုက် တန်။ သူသည် သန့်ရှင်းသောဝိညာဉ်တော်နှင့် ၎င်း၊ မီးနှင့်၎င်း သင်တို့ကို ဗတ္တိဇံပေးမည်။¹² သူသည် ကောက်ရိုးထဲမှ ကောင်းသောဂျုံ စပါးကို ခွဲခြားရန် လက်တော်၌ စံကောက်ိုင် ထား၏။ သူသည် မိမိဂျုံစပါးကို ကျိ၌ စုသိမ်း သွင်းထား၍ အဖျင်းများကို မငြိမ်းနိုင်သောမီး နှင့်ရှို့တော်မူမည်” ဟုယောဟန်ဟောပြော၏။

ယေရှုသည် ယောဟန်၏ဗတ္တိဇံ ပြုခြင်းကိုခံတော်မူခြင်း

(မာ 1:9-11; လု 3:21-22)

¹³ ထိုအခါ ယေရှုသည် ဗတ္တိဇံကို ခံအံ့သော ငှါ ဂါလိလဲပြည်မှ ယော်ဒန်မြစ်နား ဟောဟန် ထံသို့ ကြွတော်မူ၏။¹⁴ သို့ရာတွင် ယောဟန်က ယေရှုကို ဗတ္တိဇံပေးရန် မထိုက်တန်ကြောင်း

သစ်ပင်တို့ ယေရှုကို လက်မခံသောသူများ။ သူတို့သည် ခုတ်ဖြတ်ရမည့်သစ်ပင်များဟုဆိုလိုခြင်းဖြစ်သည်။

ပြောပြရာတွင်၊ “အဘယ်ကြောင့် အကျွန်ုပ်ထံ သို့ဗတ္တိဇံခံရန် ကြွလာတော်မူသနည်း။ အကျွန်ုပ် သာလျှင် ကိုယ်တော်ထံမှာ ဗတ္တိဇံခံရမည်” ဟု ပြောလေ၏။

¹⁵ ယေရှုက၊ “ယခုတွင်၊ ဤနည်းလမ်းအ တိုင်းဖြစ်ပါစေ၊ မှန်သောအရာဟူသမျှကို ငါတို့ လုပ်ကြရလိမ့်မည်” ဟုဖြေကြားတော်မူ၏။ ထို အခါ ယောဟန်သည် ယေရှုကို ဗတ္တိဇံပေးရန် သဘောတူလေ၏။

¹⁶ ယေရှုသည် ဗတ္တိဇံကိုခံတော်မူပြီးနောက်၊ ရေမှပေါ်ထစဉ်တွင် ကောင်းကင်ဖွင့်လှစ်သဖြင့် ဘုရားသခင်၏ဝိညာဉ်တော်သည် ချိုးငှက်အ သွင်ဖြင့် ကိုယ်တော်အပေါ်၌ ဆင်းသက်တော် မူသည်ကို သူမြင်၏။¹⁷ ကောင်းကင်မှအသံ တော်ထွက်ပေါ်လာ၏။ ထိုအသံတော်က၊ “ဤ သူသည် ငါ၏သားဖြစ်၏။ သူ့ကို ငါချစ်၏။ သူ့ အပေါ်တွင် ငါအလွန်ကျေနပ်ဝမ်းမြောက်သည်” ဟုမြွက်ဆို၏။

ယေရှုအား ပြားယောင်းသွေးဆောင်ခြင်း

(မာ 1:12-13; လု 4:1-13)

4 ထိုနောက် ဝိညာဉ်တော်*သည် ယေရှု အား တောထဲသို့ ခေါ်သွားလေ၏။ ယေရှု သည် မာရ်နတ်၏ပြားယောင်းသွေးဆောင်ခြင်း ကို ခံစေမည်အကြောင်း ထိုနေရာသို့ ခေါ် ဆောင်သွားခြင်းခံတော်မူ၏။² ယေရှုသည် ရက်ပေါင်းလေးဆယ်ပတ်လုံး အစာမစားဘဲ နေတော်မူ၏။ ထိုနောက် အလွန်ဆာလောင် မှတ်သိပ်တော်မူ၏။³ မာရ်နတ်သည် သူ့ထံသို့ ရောက်ရှိလာပြီး သွေးဆောင်ပြားယောင်းလေ ၏။ မာရ်နတ်က၊ “ကိုယ်တော်သည် ဘုရား သခင်၏သားတော်မှန်လျှင်၊ ဤကျောက်ခဲတို့

ဝိညာဉ်တော်၊ သန့်ရှင်းသောဝိညာဉ်တော် ဘုရား သခင်၏ဝိညာဉ်တော်ဟူ၍၎င်း၊ ခရစ်တော်၏ဝိညာဉ် တော်ဟူ၍၎င်းဥပဇ္ဈာယ်ဆရာဟူ၍၎င်း ခေါ်လေရှိသည်။ သူသည် ဘုရားသခင်နှင့်ခရစ်တော်နှင့်ပူးပေါင်းပြီး ကမ္ဘာ ပေါ်ရှိလူသားများထံတွင် ဘုရားသခင်၏အမူတော်ကို လုပ်ဆောင်သည်။

ကို မုန့်ပြစ်စေခြင်းငှါ အမိန့်ရှိတော်မူပါ” ဟု လျှောက်လေ၏။

⁴ယေရှုကလည်း၊

“လူသည် မုန့်အားဖြင့်သာ အသက်ရှင်ရမည်မဟုတ်။ ဘုရားသခင်မိန့်တော်မူသမျှအားဖြင့် အသက်ရှင်ရမည်ဟူသော အရာကို ကျမ်းစာ၌ ရေးထားသည်” ဟု ပြန်ပြောတော်မူ၏။

တရားဟောရာကျမ်း 8:3

⁵ထိုနောက် မာရ်နတ်သည် ယေရှုအား သန့်ရှင်းသောမြို့တော်သို့ ခေါ်ဆောင်သွား၏။

⁶ထိုနောက် မာရ်နတ်သည် ယေရှုကို ဗိမာန်တော်၏အထွင်၌ တင်ထားပြီးနောက် သင်သည် ဘုရားသခင်၏သားတော်မှန်လျှင် ခုန်ချတော်မူပါ။ အကြောင်းမူကား၊ ကျမ်းစာထဲ၌

“ဘုရားသခင်သည် သင့်အတွက် သူ၏ ကောင်းကင်တမန်တော်တို့ကို အမိန့်ပေး၍ သင်၏ခြေကို ကျောက်နှင့်မထိခိုက်စေခြင်းငှါ သူတို့သည် သင့်ကို လက်နှင့်မစချိပင့်ကြလိမ့်မည်” ဟုရေးသားထား၏။

ဆာလံကျမ်း 91:11-12

⁷ယေရှုက၊

“သင်၏ဘုရားသခင် ထာဝရဘုရားကို သင်သည် အစုံအစမ်းမပြုရ ဟူ၍လည်း ကျမ်းစာထဲ၌ ရေးသားထားသည်” ဟု မိန့်တော်မူ၏။

တရားဟောရာကျမ်း 6:16

⁸ထိုနောက် မာရ်နတ်သည် ယေရှုအား အလွန်မြင့်သောတောင်ထိပ်သို့ ခေါ်ဆောင်သွား၍ ဤလောက၌ ရှိသမျှသောတိုင်းနိုင်ငံတို့ကို ၎င်း၊ ထိုတိုင်းနိုင်ငံ၏ဘုန်းစည်းစိမ်ကို၎င်း ပြသလျက်၊ ⁹မာရ်နတ်က “သင်သည် ငါ့ကို ညွှတ်

ပြပ်ကိုးကွယ်လျှင်ဤအရာအားလုံးကိုသင့်အား ငါပေးမည်” ဟုဆိုလေ၏။

¹⁰ထိုအခါ ယေရှုက မာရ်နတ်အား၊

“စာတန် ငါ့ထံမှ ထွက်သွားလော့၊

‘ကျမ်းစာ၌ ရေးထားသည်မှာ၊ သင်သည် သင်၏ဘုရားသခင် ထာဝရဘုရားကို သာ ကိုးကွယ်၍၊ သူ့အစေကို သာခံရမည်” ဟုမိန့်တော်မူ၏။

တရားဟောရာကျမ်း 6:13

¹¹ထိုအခါ မာရ်နတ်သည် အထံတော်မှ ထွက်သွား၍ ကောင်းကင်တမန်တို့သည် ယေရှုထံတော်သို့ရောက်လာ၍ လုပ်ကျွေးပြုစုကြ၏။

ယေရှုသည် ဂါလိလဲပြည်တွင် လုပ်ငန်း စတင်တော်မူခြင်း

(မာ 1:14-15; လုကာ 4:14-15)

¹²ယောဟန်သည် ထောင်ထဲသို့ ရောက်ကြောင်းကို ယေရှုကြားသိလျှင် ဂါလိလဲပြည်သို့ ပြန်ကြွတော်မူ၏။ ¹³သူသည် နာဇရက်မြို့တွင် မနေတော့ဘဲ၊ ရေဒိုင်အနီးရှိ၊ ကပေရုနောင်မြို့တွင် နေတော်မူ၏။ ကပေရုနောင်မြို့သည် ဇာဗုလုန်နှင့် နဿလိ၏အရပ်ဒေသတွင် တည်ရှိ၏။ ¹⁴ယေရှုသည် ပရောဖက်ဟောရှာယ၏ပြောကြားချက် ပြည့်စုံခြင်းငှာ ထိုသို့ပြုရခြင်းဖြစ်၏။

¹⁵ သူက၊ “ဇာဗုလုန်နယ်မြေနှင့် နဿလိနယ်မြေသည် ပင်လယ်သွားရာလမ်း ယော်ဒန်မြစ်နယ်ပယ်၏ တစ်ဖက်ကမ်း၊ တပါးအမျိုးသားတို့၏နေရာ ဂါလေလဲပြည်၊

¹⁶ မှောင်မိုက်ထဲ၌ရှိနေသော လူတို့သည် ကြီးစွာသောအလင်းကို မြင်ကြရပြီ။ သေမင်းအရိပ်အောက်ရှိ မြေပေါ်၌ နေသော သူတို့အတွက် အလင်းပေါ်ထွန်းလျက် ရှိပြီ” ဟုဟောထားလေ၏။

ဟောရှာယ 9:1-2

¹⁷ထိုအချိန်မှစ၍ ယေရှုက “စိတ်နှလုံးနှင့် အသက်တာပြောင်းလဲကြလော့။ အကြောင်းမူ ကား၊ ကောင်းကင်နိုင်ငံတော်တည် လုနီးပြီ” ဟုစတင်၍ တရားဟောကြားတော်မူ၏။

ယေရှုသည် တပည့်တော်အချို့ကို ရွေးချယ်တော်မူခြင်း

(မာ 1:16-20; လု 5:1-11)

¹⁸ယေရှုသည် ဂါလိလဲရေအိုင်အနား၌ ကြွ တော်မူစဉ်၊ ပေတရုဟုခေါ်တွင်သော ရှိမုန်နှင့် သူ၏ညီအနွှဲတို့ကို မြင်တော်မူ၏။ သူတို့သည် တံငါသည်များ ဖြစ်သောကြောင့် ပိုက်ကွန်နှင့် ငါးဖမ်းနေကြရာ၊ ¹⁹ယေရှုက “ငါ့နောက်သို့ လိုက်ကြလော့၊ သင်တို့သည် လူကိုများသော တံငါသည်များ ဖြစ်စေခြင်းငှါ ငါပြုမည်” ဟုမိန့် တော်မူ၏။ ²⁰ရှိမုန်နှင့်အနွှဲတို့သည် ပိုက်ကွန် များကို စွန့်ပစ်၍ ယေရှုနောက်တော်သို့ လိုက် ကြ၏။

²¹ယေရှုသည် ဂါလိလဲရေအိုင်အနား၌ ဆက် လက် ကြွလာတော်မူစဉ်၊ အခြားညီအစ်ကိုနှစ် ယောက်ယာကုပ်နှင့်ယောဟန်တို့ကို မြင်တော် မူ၏။ သူတို့သည် ဇေဗေဒါသားများဖြစ်ကြ၏။ သူတို့၏အဘနှင့်အတူ၊ ငါးဖမ်းရန် လှေပေါ်တွင် ပိုက်ကွန်များချရန် ပြင်နေကြ၏။ ယေရှုက သူ နှင့်အတူလိုက်ရန် မိန့်တော်မူ၏။ ²²ထိုကြောင့် ညီအစ်ကိုနှစ်ယောက်သည် လှေနှင့်အဘကို စွန့် ပစ်၍ ယေရှု၏နောက်တော်သို့ လိုက်ကြ၏။

ယေရှုက လူများကို ဆုံးမသြဝါဒပေးခြင်းနှင့် ရောဂါဝေဒနာကျန်းမာစေတော်မူခြင်း

(လု 6:17-19)

²³ယေရှုသည် ဂါလိလဲပြည်အနံ့အပြားသို့ သွားရောက်ကာ၊ တရားဇရပ်များတွင်ကောင်း ကင်နိုင်ငံတော်နှင့်စပ်ဆိုင်သော ဝမ်းမြောက် ဖွယ်ရာသတင်းများကို ဟောကြားတော်မူ၏။ ကိုယ်တော်သည် လူတို့၌ရှိသောရောဂါဝေဒနာ ဟူသမျှကိုလည်း ငြိမ်းစေတော်မူ၏။ ²⁴ယေရှု ၏သတင်းမှာ ရှုရိပြည်တစ်ဝန်းလုံး ပျံ့နှံ့သွား

လေ၏။ လူတို့သည် ယေရှုထံတော်သို့ လူနာ အားလုံးကို ခေါ်ဆောင်လာကြ၏။ ထိုလူနာတို့ သည် ရောဂါအမျိုးမျိုး၊ ဝေဒနာအထူးထူးအ ပြားပြား ခံစားနေရသူများ ဖြစ်ကြ၏။ ယေရှု သည် သူတို့အားလုံး၏ရောဂါအမျိုးမျိုး ကို ပျောက်ကင်းစေတော်မူ၏။ တချို့သောလူတို့ သည် ဝေဒနာအသည်းအသန် ဖြစ်နေကြသူ၊ တချို့တို့သည် နတ်ဝင်သောသူ၊ တချို့တို့သည် ဝက်ရှူးပြန်သူနှင့်တချို့တို့သည် လက်ခြေသေနေ သူ စသောရောဂါဝေဒနာသည်များ ဖြစ်ကြ၏။ ²⁵ထိုအခါ အလွန်များပြားလှသောလူအုပ်စုတို့ သည် ယေရှုနောက်တော်သို့ လိုက်ကြ၏။ ထို လူတို့သည် ဂါလိလဲပြည်၊ ဒေကပေါလိ*ပြည်၊ ယေရုရှလင်မြို့၊ ယုဒပြည်နှင့် ယော်ဒန်မြစ်တ ဖက်ကမ်းဝန်းကျင်မှ လာသောသူတို့ ဖြစ်ကြ၏။

ယေရှုက လူများကို ဆုံးမသြဝါဒ ပေးတော်မူခြင်း

(လု 6:20-23)

5 ယေရှုသည် များပြားလှသော လူအုပ်စု တို့ကို မြင်သောအခါ၊ တောင်ပေါ်သို့ တက်၍ ထိုင်တော်မူ၏။ သူ၏တပည့်တော်တို့ သည် ကိုယ်တော်ခြေတော်ရင်းသို့ ချဉ်းကပ် လာကြ၏။ ²ယေရှုသည် လူတို့ကို ဆုံးမသြဝါဒ ပေးတော်မူသည်မှာ၊

³ “မိမိ၏ဝိညာဉ်ရေး၌ ဆင်းရဲမှုကို သိရှိနား လည်သောသူတို့သည် မင်္ဂလာရှိကြ၏။ ကောင်းကင်နိုင်ငံတော်သည် ထိုသူတို့၏ နိုင်ငံဖြစ်၏။

⁴ ယခု ဝမ်းနည်းပူဆွေးသောသူတို့သည် မင်္ဂလာရှိကြ၏။ ထာဝရတရားသည် ထို သူတို့ကို နှစ်သိမ့်တော်မူလိမ့်မည်။

ဒေကပေါလိ ဂရိဘာသာဖြင့် “ဒေကပေါလိ” ဂါလိလဲ အိုင်၏အရှေ့ဘက်ကမ်းခြေတလျှောက်တွင် ရှိသောမြို့ များဖြစ်သည်။ တစ်ချိန်က အဓိကမြို့ကြီးဆယ်မြို့တည် ရှိခဲ့သည်။

- 5 နိမ့်ချသောသူတို့သည် မင်္ဂလာရှိကြ၏။ ထိုသူတို့သည် ဘုရားသခင်၏ဂတိပြုထားသောပြည်တော်*ကိုရရှိလိမ့်မည်။
- 6 ဖြောင့်မတ်သောအရာကို လုပ်ရန် ဆန္ဒပြင်းပြသောသူတို့သည် မင်္ဂလာရှိကြ၏။ ဘုရားသခင်သည် ထိုသူတို့အား ကျေနပ်ရောင်ရဲ့မှုကို ပြည့်စုံစွာပေးတော်မူလိမ့်မည်။
- 7 သူတစ်ပါးကို ကြင်နာတတ်သူတို့အတွက် မင်္ဂလာရှိ၏။ ကြင်နာခြင်းကို သူတို့လည်း ခံရလိမ့်မည်။
- 8 စိတ်နှလုံးပြုစင်သောသူတို့သည် မင်္ဂလာရှိကြ၏။ ထိုသူတို့သည် ဘုရားသခင်နှင့် အတူ ရှိနေကြလိမ့်မည်။
- 9 ငြိမ်သက်ခြင်းအတွက် ကြိုးစားဆောင်ရွက်သူတို့သည် မင်္ဂလာရှိကြ၏။ ထိုသူတို့သည် ဘုရားသခင်၏သားတော်ဟု ခေါ်ဝေါ်ခြင်းကို ခံရကြလိမ့်မည်။
- 10 ဘုရားသခင်၏အလိုတော်အတိုင်း လုပ်ဆောင်ခြင်းကြောင့် နှောင့်ယှက်ညှဉ်းဆဲခြင်းကို ခံရသောသူတို့သည် မင်္ဂလာရှိ၏။ ကောင်းကင်နိုင်ငံတော်သည် ထိုသူတို့၏နိုင်ငံဖြစ်၏။

¹¹“သင်တို့သည် ငါ့နောက်ကို လိုက်သောကြောင့်၊ လူတို့သည် သင်တို့အား စော်ကားညှဉ်းဆဲ၍ မှားယွင်းစွာ ဆန့်ကျင်ဝေဖန်ပြောဆိုကြသောအခါသင်တို့သည်မင်္ဂလာရှိကြ၏။¹²ရှင်လန်းဝမ်းမြောက်ခြင်း ရှိကြလော့၊ အကြောင်းမူကား ကောင်းကင်ဘုံ၌ သင်တို့အတွက် ကြီးမားသောဆုလားဒ်သည် သင်တို့ကို စောင့်နေလိမ့်မည်။ သင်တို့ရှေ့က ပေါ်ထွန်းသောပရောဖက်တို့သည် ထိုနည်းတူညှဉ်း ဆဲခြင်းကိုခံကြပြီ။

သင်တို့သည် ဆားနှင့်အလင်းကဲ့သို့ဖြစ်ကြ၏
(မာ 9:50; လု 14:34-35)

¹³“သင်တို့သည် ဤလောက၏ဆားဖြစ်ကြ၏။ သို့သော်လည်း ဆား၌ အငန်ပျောက်သွားဘုရားသခင်၏ဂတိပြုထားသောပြည်တော် ဆာ 37:11

လျှင် အဘယ်မျှ အသုံးမဝင်။ လွှင့်ပစ်၍ လူတို့ကျော်နင်းခြင်းကိုသာခံရ၏။

¹⁴“သင်တို့သည် ဤလောက၏အလင်းဖြစ်ကြ၏။ တောင်ထိပ်၌ တည်သောမြို့ကို မကွယ်နိုင်။ ¹⁵လူတို့သည် မီးအိမ်ကို ထွန်း၍ မြေအိုးအောက်၌ပုံးထားလေ့မရှိ။ အိမ်သူအိမ်သားအပေါင်းတို့သည် အလင်းကိုရစေခြင်းငှါ ဆီမီးခုံပေါ်မှာ တင်ထလားလေ့ရှိ၏။ ¹⁶မီးခွက်ခုံပေါ်ရှိ မီးခွက်ကဲ့သို့ပင် သင်တို့၏အလင်းကို လူတို့အတွက် လင်းစေကြလော့။ လူတို့သည် သင်တို့၏ကောင်းမှုပြုခြင်းတို့ကို မြင်ကြသောအခါ ကောင်းကင်ဘုံ၌ ရှိတော်မူသောသင်တို့အဘကို ချီးမွမ်းကြလိမ့်မည်။”

ယေရှုနှင့်ဓမ္မဟောင်းကျမ်းအရေးအသားများ

¹⁷“ငါသည် မောရှေ၏ပညတ်တရားနှင့် ပရောဖက်တို့၏ဆုံးမဩဝါဒများကို၊ ဖျက်ပယ်ခြင်းငှါ လာသည်ဟု မထင်ကြနှင့်။ ငါသည် ထိုအရာတို့ကို ဖျက်ပယ်ခြင်းငှါ လာသည်မဟုတ်။ သို့သော်လည်း ထိုအရာတို့၏အဓိပ္ပါယ်ကို ပြည့်စုံစေခြင်းငှါ ငါလာခြင်းဖြစ်၏။ ¹⁸ငါ့အမှန်ဆိုသည်ကား ကောင်းကင်နှင့်မြေကြီးမပျက်စီးမီတိုင်အောင်၊ ပညတ်တရားတစ်စုံတစ်ရာမျှ ပျောက်လိမ့်မည်မဟုတ်။ ပညတ္တိကျမ်း၌ ငယ်ဆုံးသော၊ စာလုံးဗိန္ဒုတစ်လုံးမျှ ပြည့်စုံခြင်း သို့မရောက်မီ မပျက်စီးရ။ ¹⁹ပညတ်တစ်ပါးကို အရေးမကြီးဟု ထင်၍ မလိုက်နာဘဲ တခြားသောသူတို့ကိုလည်း မလိုက်နာရန် တိုက်တွန်းသောသူသည် ကောင်းကင်နိုင်ငံတော်၌ အငယ်ဆုံးသောသူဖြစ်လိမ့်မည်။ သို့သော်လည်း ပညတ်တော်ကို ကိုယ်တိုင်လိုက်နာ၍ တခြားသောသူတို့ကိုလည်း လိုက်နာရန် တိုက်တွန်းသောသူသည် ကောင်းကင်နိုင်ငံတော်၌ ကြီးသောသူဖြစ်လိမ့်မည်။²⁰ငါဆိုသည်ကား၊ ဘုရားသခင်ထံတော်၌ သင်တို့၏ဆက်ကပ်ခြင်းသည် ကျမ်းပြုဆရာတို့နှင့် ဖာရိရှဲတို့ထက် အလွန်သာရပါမည်။ သူတို့ထက် အလွန်မသာလျှင်

သင်တို့သည် ကောင်းကင်နိုင်ငံတော်သို့ ဝင်ရ လိမ့်မည်မဟုတ်ဟု” မိန့်တော်မူ၏။

ယေရှုက အမျက်ဒေါသအကြောင်း ဆုံးမဩဝါဒပေးတော်မူခြင်း

²¹“လူ့အသက်ကို မသတ်ရ၊* သတ်သော သူသည် တရားစီရင်ခြင်းကိုခံရမည်” ဟူသော ရှေးပညတ်စကားကို သင်တို့ကြားရပြီ။ ²²သို့ရာ တွင် ငါဆိုသည်မှာ၊ သူတပါးအား ဒေါသမ ထွက်နှင့်၊ လူတိုင်းသည် သင်၏ညီအစ်ကိုဖြစ်၏။ သူတစ်ပါးအား ဒေါသဖြစ်လျှင် တရားစီရင်ခြင်း ခံရမည်။ သူတစ်ပါးအား မကောင်းကြောင်း ပြောဆိုလျှင် ရုံး၌တရားစီရင်ခြင်းခံရမည်။ သင် သည် သူတစ်ပါးကို ‘အရှူး’ ဟုခေါ်လျှင်၊ မိးရှို့ ခြင်းကိုခံထိုက်ပေ၏။

²³“ထို့ကြောင့် သင်သည် ဘုရားသခင်ကို လှူ ဖွယ်ပစ္စည်းပူဇော်နေစဉ်၊ သင့်ညီအစ်ကိုသည် သင့်အပေါ်တွင် အပြစ်တင်ခွင့်တစ်စုံတစ်ခုရှိ ကြောင်း သင်အောက်မေ့လျှင် ²⁴ထိုလှူဖွယ် ပစ္စည်းကို ယဇ်ပလ္လင်ရှေ့မှာပင် ထားခဲ့လော့။ ရှေးဦးစွာ သွား၍ သင့်ညီအစ်ကိုနှင့် ငြိမ်းချမ်း ပြေလည်လော့။ ထိုနောက် ပြန်လာပြီး လှူဖွယ် ပစ္စည်းကို ကပ်လှူလော့။

²⁵“သင့်တရားလိုသည် သင့်ကို တရားရုံး တော်သို့ ခေါ်သွားလျှင်၊ လမ်းခရီး၌ ရှိနေစဉ် သူနှင့်အပြန်ဆုံး ငြိမ်းချမ်းပြေလည်ရန် ကြိုးစား လော့။ သင်သည် သူ၏မိတ်ဆွေဖြစ်လျှင် သူ သည် သင့်ကို တရားသူကြီးလက်ထဲသို့ အပ် မည်၊ တရားသူကြီးသည် သင့်ကိုအကျဉ်းချရန် အစောင့်လက်ထဲသို့အပ်လိမ့်မည်။ ²⁶ထို့နောက် သင်ပေးစရာအကြွေးရှိသမျှကို မပေးမှီတိုင် အောင်ထောင်ထဲက မထွက်ရဟု ငါဆို၏။

ယေရှုက ကိလေသာအပြစ်ကြောင်း ဆုံးမဩဝါဒပေးတော်မူခြင်း

²⁷“သူ့မယားကို မပြစ်မှားရ* ဟူသော

‘လူ ... မသတ်ရ’ ထွက် 20:13၊ တရား 5:17

‘သူ့မယား ... မပြစ်မှားရ’ ထွက် 20:14၊ တရား 5:18

ပညတ်စကားကို သင်တို့ကြားရပြီ။ ²⁸သို့သော် လည်း ငါဆိုသည်ကား တစ်စုံတစ်ယောက် သည် မိန်းမတစ်ယောက်ကို ပြစ်မှားလိုသော စိတ်နှင့်ကြည့်လျှင် ထိုသူ၏စိတ်နှလုံးထဲ၌ ထို မိန်းမနှင့်ပြစ်မှားပြီ။ ²⁹သင်၏ညာဘက်မျက်စိက သင့်ကိုမှားယွင်းစေလျှင် ထိုမျက်စိကို ထုတ်ပစ် လော့။ သင်၏တကိုယ်လုံးသည် ငရဲသို့ချခြင်း ကိုခံရသည်ထက် အင်္ဂါတစ်ခုပျက်သော် သာ၍ ကောင်း၏။ ³⁰သင်၏ညာလက်သည် သင့်ကို မှားယွင်းစေလျှင် ထိုလက်ကို ပြတ်ပစ်လော့။ သင်၏တစ်ကိုယ်လုံး ငရဲသို့ချခြင်းခံရသည်ထက် အင်္ဂါတစ်ခုပျက်သော် သာ၍ကောင်း၏။

ယေရှုက ကွာရှင်းခြင်းနှင့်ပတ်သက်၍ ဆုံးမဩဝါဒပေးတော်မူခြင်း

(မာသဲ၊ 19:9; မာ၊ 10:11-12; လု၊ 16:18)

³¹“အဘယ်သူမဆို မိမိမယား ကွာလိုလျှင် ဖြတ်စာပေးရမည်* ဟူသောပညတ်စကား ရှိ၏။ ³²သို့သော်လည်း ငါဆိုသည်ကား သင် သည် မိမိမယားနှင့်ကွာလျှင် မိမိမယားကို မှား ယွင်းစေ၏။ လူတစ်ယောက်သည် မိမိမယား အားအခြားသောယောက်ျားတစ်ဦးနှင့် မှား ယွင်းမိလျှင်သာ ကွာနိုင်၏။ ကွာသောမိန်းမနှင့် စုံဘက်ခြင်းကို ပြုသောသူသည်လည်း သူ့မယား ကို ပြစ်မှား၏။

ယေရှုက ဂတိသစ္စာပြုခြင်းနှင့်ပတ်သက်၍ ဆုံးမဩဝါဒပေးတော်မူခြင်း

³³“သင်တို့သည် ကျိန်ဆိုခြင်းပြုသောအခါ မချိုးဖောက်ရ၊ ထာဝရဘုရား* ထံတော်သို့ ကျိန်ဆို* သည့်အတိုင်း တည်စေလော့”* ဟူ

အဘယ်သူမဆို ... ပေးရမည် တရား 24:1

ထာဝရဘုရား ဝတ်ပြု 19:12, တော 30:2, တရား 23:21

ကျိန်ဆို တစ်ယောက်ကအလွန်သန်မာသောကျိန်ဆို ခြင်းကို ပြုသောအခါ မကြာခဏ သုံးလျက်ရှိသော အရေးကြီးသောတစ်စုံတစ်ခု၏အမည်။

သင်တို့ ... တည်စေလော့ တော၊ 19:12; ဝတ် 30:2; တရား 23:21

သောဇေးပညတ်စကားကို သင်တို့ကြားရပြီ။
³⁴သို့ရာတွင် ငါဆိုသည်ကား၊ သင်တို့သည် ကျိန်ဆိုခြင်းကို အလျင်းမပြုရ။ ကောင်းကင်ဘုံကို တိုင်တည်၍ မကျိန်ဆိုရ။ အကြောင်းမူကား ကောင်းကင်ဘုံသည် ဘုရားသခင်၏ပလ္လင်တော်ဖြစ်၏။
³⁵မြေကြီးသည် ဘုရားသခင်၏ ခြေတော်တင်ရာခုံ ဖြစ်သောကြောင့် မြေကြီးကို တိုင်တည်၍ မကျိန်ရ။ ယေရှုလင်မြို့သည် ကြီးမြတ်သော ဘုရင်၏မြို့တော် ဖြစ်သောကြောင့် ယေရှုလင်မြို့ကို တိုင်တည်၍ မကျိန်ရ။
³⁶ဆံခြည်တပင်ကို မျှဖြူစေခြင်း၊ မည်းစေခြင်းမတတ်နိုင်သောကိုယ်ဦးခေါင်းကို တိုင်တည်၍ မကျိန်ရ။
³⁷‘ဟုတ်မှန်လျှင်’ မှန်သည်၊ ‘မဟုတ်လျှင်’ ‘မမှန်ပါ’ ဟုပြောလော့။ သင်သည် ဤအရာထက်လွန်၍ ပြောလျှင် ထိုအရာသည် ဆိုးယုတ်သောသူ (မာရ်နတ်) မှလာ၏။

ယေရှုက ရန်တုံ့ပြန်ခြင်းနှင့်ပတ်သက်၍ ဆုံးမသြဝါဒပေးတော်မူခြင်း

(လု၊ 6:29-30)

³⁸“မျက်လုံးတစ်လုံးအတွက် မျက်လုံးတစ်လုံး၊ သွားတစ်ချောင်းအတွက် သွားတစ်ချောင်း* ဟု ပြောသောစကားကို သင်တို့ကြားရပြီ။
³⁹သို့သော်လည်း ငါဆိုသည်ကား၊ လူဆိုးကို ဆန့်ကျင်ရန် မသွားကြနှင့်။ တစ်စုံတစ်ယောက်သည် သင်၏ပါးတစ်ဘက်ကို ရိုက်လျှင် ပါးတစ်ဘက်ကို လှည့်၍ ပေးဦးလော့။
⁴⁰တစ်စုံတစ်ယောက်သည် သင်၏အင်္ကျီကို ယူလိုလျက် တရားရုံးသို့ ခေါ်သွားလိုလျှင် သင်၏ကုတ်အင်္ကျီကိုလည်း ယူခွင့်ပေးဦးလော့။
⁴¹စစ်သားတစ်ယောက်သည် သူနှင့်အတူ တစ်ပိုင်ခရီးကို အတင်းအဓမ္မလျှောက်ခိုင်းလျှင်၊ နောက်ထပ် တစ်ပိုင်သူနှင့်အတူ ဆက်လျှောက်လော့။
⁴²တစ်စုံတစ်ယောက်သောသူသည် သင့်ကို တစ်

ခုခုတောင်းလျှင်ပေးလော့။ သင့်ထံမှ တစ်ခုခု ငှားလိုလျှင်လည်း မငြင်းဆန်ဘဲ ချေးငှားလော့။

လူအားလုံးကိုချစ်ပါ

(လုကာ၊ 6:27-28, 32-36)

⁴³“အိမ်နီးနားချင်းကို ချစ်လော့။* ရန်သူကို မုန်းလော့’ ဟူသောပညတ်စကားကို သင်တို့ကြားရပြီ။
⁴⁴သို့သော်လည်း ငါဆိုသည်ကား၊ သင်တို့၏ရန်သူတို့ကို ချစ်ကြလော့။ သင့်တို့ကို ညှဉ်းဆဲသောသူတို့အတွက် ဆုတောင်းပေးကြလော့။
⁴⁵သို့ဖြစ်လျှင် သင်တို့သည် ကောင်းကင်ဘုံ၌ ရှိတော်မူသောအဘ၏သားအမှန် ဖြစ်ကြလိမ့်မည်။ သူသည် ကောင်းသောသူနှင့် မကောင်းသောသူတို့အပေါ်၌၊ နေကို ထွက်စေသောသူ ဖြစ်တော်မူ၏။ ကောင်းသောအမှုကို ပြုသောသူနှင့် မကောင်းသောအမှုကိုပြုသောသူတို့အပေါ်၌ မိုးကိုရွာစေသောသူ ဖြစ်တော်မူ၏။
⁴⁶သင်တို့ကိုချစ်သောသူတို့ကိုသာ ပြန်ချစ်လျှင် အဘယ်အကျိုးကျေးဇူးရမည်မဟုတ်။ ဤအရာမျိုးကို အခွန်ခံသူတို့ပင် လုပ်တတ်ကြ၏။
⁴⁷ထို့ပြင်သင်တို့သည် မိတ်ဆွေတို့အပေါ်၌သာ ကောင်းနေလျှင်၊ တခြားသူတို့ထက်အဘယ်သို့ ထူးမြတ်သနည်း။ ဘုရားသခင်ကို မသိသောသူတို့ပင် ထိုအတူပြုကြသည်မဟုတ်လော့။
⁴⁸ထို့ကြောင့် ကောင်းကင်ဘုံ၌ရှိတော်မူသောသင်တို့အဘပြည့်စုံသကဲ့သို့ သင်တို့ပြည့်စုံခြင်းရှိကြလော့။

ယေရှုက ပေးကမ်းခြင်းအကြောင်း ဆုံးမသြဝါဒပေးတော်မူခြင်း

6 ကောင်းမှုများပြုသောအခါ လူတို့၏ချီးမွမ်းခြင်းခံရန် အများမျက်မှောက်၌ မကျင့်မည်အကြောင်း သတိပြုကြလော့။ ဤသို့ပြုလျှင် ကောင်းကင်ဘုံ၌ရှိတော်မူသောသင်တို့အဘထံတော်မှ အဘယ်ဆုလာဒ်မျှ ရမည်မဟုတ်။
²ဆင်းရဲနွမ်းပါးသောသူတို့ကို လှူဒါန်းသောအခါ လူတို့ရှေ့တွင် မကြေညာနှင့်။ သူ

မျက်လုံးတစ်လုံး ... သွားတစ်ချောင်း ထွက် 21:24၊ ဝတ်ပြု 24:20

အိမ်နီးနားချင်းကိုချစ်လော့ ဝတ်ပြု 19:18

တော်ကောင်းယောင်ဆောင်သော သူတို့သည် သူတို့၏ကောင်းသောအကျင့်ကို မြင်၍ ချီးမွမ်းနိုင်အောင် ဆင်းရဲသူတို့အား မလှူခင်ကပင် တံပိုးခရာကိုမုတ်ကြ၏။ သူတို့သည် တရားဇရပ်များ*နှင့်၊ လမ်းမပေါ်တွင် ဤအရာများကို ပြုလုပ်တတ်ကြ၏။ ငါအမှန်ဆိုသည်ကား၊ ဤအရာသာလျှင် သူတို့ရမည့်ဆုလားဒ်ဖြစ်၏။³ ထို့ကြောင့် သင်တို့သည် ဆင်းရဲသောသူတို့အား ပေးလှူခြင်းကို လျှို့ဝှက်စွာ ပြုလုပ်ကြလော့။⁴ သင်တို့ပေးကမ်းခြင်းကို လျှို့ဝှက်စွာပြုရမည်။ သို့ဖြစ်လျှင် သင်တို့အဘသည် လျှို့ဝှက်စွာ ပြုသောအလုံးစုံတို့ကို မြင်နိုင်သောကြောင့်၊ သူသည် သင်တို့ကို ဆုလားဒ်ပေးတော်မူလိမ့်မည်။

**ယေရှုက ဆုတောင်းမှုအကြောင်း
ဩဝါဒပေးတော်မူခြင်း**

(လု၊ 11:2-4)

⁵“သင်သည် ဆုတောင်းသောအခါ သူကောင်းယောင်ဆောင်သောသူတို့နည်းတူ မပြုကြနှင့်။ သူတို့သည် တရားဇရပ်များနှင့်လမ်းထောင့်များ၌ ရပ်လျက် ကျယ်လောင်စွာ ဆုတောင်းလိုကြ၏။ သူတို့ဆုတောင်းနေကြသည်ကို လူများအား သိစေလိုကြ၏။ ငါအမှန်အကန်ဆိုသည်ကား ဤအရာသာလျှင် သူတို့ရမည့်ဆုလားဒ်ဖြစ်၏။⁶ သင်သည် ဆုတောင်းသောအခါ သင့်အခန်းထဲသို့ဝင်၍ တံခါးကို ပိတ်ပြီးမှ သင့်အဘထံကို ဆုတောင်းလော့။ ထိုလျှို့ဝှက်သောနေရာ၌ ရှိတော်မူသောသင်၏အဘသည် လျှို့ဝှက်ပြု လုပ်သောအရာများကို မြင်နိုင်စွမ်းရှိတော်မူ၏။ သင့်ကို ဆုလားဒ်ပေးတော်မူမည်။

⁷“ထို့ကြောင့် သင်တို့ဆုတောင်းသောအခါ ဘုရားသခင်ကို မသိသောသူတို့နည်းတူ မဖြစ်ကြနှင့်။ သူတို့သည် အဓိပ္ပါယ်မရှိသောစကားအားဖြင့် ထပ်ထပ်မြှောက်ဆိုတတ်ကြ၏။ ထိုနည်း

တရားဇရပ်များ တရားဇရပ်များသည် ယုဒတို့ဆုတောင်းသောနေရာများ၊ ကျမ်းစာများလေ့လာသင်ကြားခြင်းနှင့် အခြားပရိသတ်တွေ့ဆုံစည်းဝေးသောနေရာဖြစ်သည်။

တူ ဆုမတောင်းကြနှင့်။ သူတို့သည် ဆုများများတောင်းလျှင် ဘုရားသခင်ကြားလိမ့်မည်ဟု ထင်မှတ်ကြ၏။⁸ ထိုသူတို့ကဲ့သို့ မဖြစ်ကြနှင့်။ ကောင်းကင်ဘုံ၌ရှိတော်မူသောသင်တို့အဘသည် သင်တို့လိုအပ်သောအရာများကို သင်တို့မတောင်းမှီ သိတော်မူ၏။⁹ ထို့ကြောင့် သင်တို့ဆုတောင်းရမည်မှာ၊

‘ကောင်းကင်ဘုံ၌ ရှိတော်မူသော အကျွန်ုပ်တို့၏အဘ၊ ကိုယ်တော်၏နာမတော်အား အစဉ်သန်ရှင်းခြင်းရှိပါစေ။

¹⁰ အကျွန်ုပ်တို့ဆုတောင်းသည်မှာ ကိုယ်တော်ရှင်၏နိုင်ငံတော် တည်ထောင်ပါစေသော၊ ကိုယ်တော်၏အလိုတော်သည် ကောင်းကင်ဘုံ၌ ပြည့်စုံခြင်းရှိသကဲ့သို့ မြေကြီးပေါ်မှာလည်း ပြည့်စုံပါစေသော။

¹¹ အကျွန်ုပ်တို့ နေ့စဉ်လိုအပ်သောအစာကို ယနေ့ပေးသနားတော်မူပါ။

¹² အကျွန်ုပ်တို့အပေါ် ပြစ်မှားခဲ့သောသူတို့ကို အကျွန်ုပ်တို့ ခွင့်လွှတ်သကဲ့သို့ အကျွန်ုပ်တို့၏အပြစ်များကို ခွင့်လွှတ်တော်မူပါ။

¹³ အကျွန်ုပ်တို့အား ဖြားယောင်းသွေးဆောင်ရာသို့ မလိုက်မပါစေဘဲ၊ မကောင်းသောသူထံမှလည်း ကယ်နှုတ်တော်မူပါ။’*

¹⁴ လူတို့သည် သင်တို့ကို ဆန့်ကျင်ပြစ်မှားသောအခါ သင်တို့သည် ခွင့်လွှတ်လျှင်ကောင်းကင်ဘုံ၌ရှိတော်မူသော သင်တို့အဘသည် သင်တို့၏အပြစ်ကို ခွင့်လွှတ်တော်မူလိမ့်မည်။¹⁵ သို့ရာတွင် လူတို့သည် သင်တို့အား ဆန့်ကျင်ပြစ်မှားသောအခါ မခွင့်လွှတ်လျှင် ကောင်းကင်ဘုံ၌ရှိတော်မူသော သင်တို့အဘသည် သင်တို့၏အပြစ်ကို ခွင့်လွှတ်တော်မူလိမ့်မည်မဟုတ်။

အခန်းငယ်13 တစ်ချို့ဂရိစာပေါင်းထည့်ထားမှာ၊ နိုင်ငံတော်နှင့်အစိုးပိုင်သောအခွင့်နှင့် ဘုန်းတန်ခိုးအာနုဘော်သည် ထာဝရအစဉ်အမြဲ ကိုယ်တော်၌ရှိပါ၏။ အာမင်

**ယေရှုက အစာရှောင်ခြင်းအကြောင်း
ဆုံးမသြဝါဒပေးတော်မူခြင်း**

16“သင်တို့သည် အစာရှောင်သောအခါ မျက်နှာမညှိုးငယ်ကြနှင့်။ သူကောင်းယောင်ဆောင်သောသူတို့သည် မိမိတို့အစာရှောင်သည်ကို လူအများတို့ရှေ့မှာ ထင်ရှားစေခြင်းငှါ မျက်နှာထားပြောင်းကြ၏။ ငါအမှန်အကန်ဆိုသည်ကား၊ ဤအရာသာလျှင် သူတို့ရမည့်ဆုလားဖြစ်၏။ 17 သင်တို့အစာရှောင်သောအခါ သင်တို့မျက်နှာကိုသစ်၍ ဆံပင်ကိုဖြိုးကြလော့။ 18 ထိုအခါ သင်အစာရှောင်နေသည်ကို လူများသိလိမ့်မည်မဟုတ်။ သို့သော်လည်း သင့်တို့အဘကို သင်တို့မမြင်နိုင်သော်လည်း သူသည် သင့်တို့ကို မြင်တော်မူ၏။ သူသည် လျှို့ဝှက်ပြုလုပ်သောအရာများကို မြင်နိုင်သောကြောင့် သင့်တို့ကို ဆုလားဒ်ပေးတော်မူလိမ့်မည်။

**ဘုရားသခင်ကို အစောင့်ခြင်းသည် ငွေ
ကြေးထက်သာ၍အရေးကြီး၏**

(လု၊ 12:33-34; 11:34-36; 16:13)

19“သင်တို့အတွက် ဘဏ္ဍာများကို မြေကြီးပေါ်မှာ မစုဆောင်းကြနှင့်။ သံချေး၊ ပိုးရွှေများကြောင့် ပျက်စီးလိမ့်မည်။ သူ့ခိုးများဖောက်ထွင်းခိုးယူနိုင်၏။ 20 ထို့ကြောင့် သင်တို့၏ဘဏ္ဍာများကို သင်တို့အတွက် ကောင်းကင်ဘုံ၌ စုဆောင်းကြလော့။ ထိုနေရာ၌သံချေး၊ ပိုးရွှေမပျက်ဆီးနိုင်၊ သူ့ခိုးများထိုးဖောက်မဝင်နိုင်၊ မခိုးယူနိုင်။ 21 သင်တို့ဘဏ္ဍာရှိသောနေရာ၌ သင်တို့စိတ်နှလုံးလည်း ရှိလိမ့်မည်။ 22 “မျက်စိသည် ခန္ဓာကိုယ်၏အလင်းဖြစ်၏။ သင်၏မျက်စိကြည်လင်လျှင် သင်၏ခန္ဓာကိုယ်တစ်ခုလုံးလင်းလိမ့်မည်။ 23 သို့သော်လည်း သင်၏မျက်စိမြေ့ရှက်လျှင် သင်ခန္ဓာကိုယ်တစ်ခုလုံးမှိုက်လိမ့်မည်။ သင်၌ရှိသောအလင်းသည် မှောင်မှိုက်ဖြစ်လျှင် သင်သည် နက်သောအမှောင်ထဲ၌ရှိ၏။ *

24“အဘယ်သူမျှ သခင်နှစ်ဦး၏အစေကို မခံနိုင်။ သူသည် သခင်တစ်ဦးကို မုန်း၍ တစ်ဦးကို ချစ်ရမည်။ သခင်တစ်ဦး၏နောက်ကို လိုက်

၍ အခြားတစ်ဦး၏နောက်ကို လိုက်ရန်ငြင်းဆန်ရမည်။ ထို့ကြောင့် သင်သည် တစ်ချိန်တည်းတွင် ဘုရားသခင်နှင့်ငွေကြေး၏အစေကိုမခံနိုင်။

**ဘုရားသခင်၏နိုင်ငံတော်ကို
ပထမထားလော့။**

(လု၊ 12:22-34)

25“ထို့ကြောင့် ငါပြောမည်။ သင်တို့နေရေးထိုင်ရေးအတွက်လိုအပ်သောအစားအသောက်အတွက် မစိုးရိမ်ကြနှင့်။ သင်တို့ဝတ်ဆင်ရမည့်အဝတ်အတွက်လည်း စိတ်မပူကြနှင့်။ အသက်သည် အစာထက်၎င်း၊ ခန္ဓာကိုယ်သည်အဝတ်ထက်၎င်းသာ၍အရေးကြီးသည် မဟုတ်လော့။ 26 ငှက်များကို ကြည့်ရှုဆင်ခြင်ကြလော့။ ထိုငှက်တို့သည် မျိုးစေ့ကိုမစိုက်မကြ၊ စပါးကို မရိတ်၊ အစာကို ကျီထံ၌မသိုလှောင်။ သို့သော် လည်းကောင်းကင်ဘုံ၌ရှိတော်မူသောသင်တို့၏အဘသည် သူတို့ကို ကျွေးမွေးတော်မူ၏။ သင်တို့သည် ထိုငှက်များထက်သာ၍ တန်ဖိုးရှိသည်ကို သင်တို့သိသည်မဟုတ်လော့။ 27 သင်တို့တွင် တစ်စုံတစ်ယောက်သည် စိုးရိမ်ခြင်းအားဖြင့် မိမိ အသက်တာကို အနည်းငယ်မျှ ပို၍ ရှည်စေနိုင်သလော့။

28“သင်တို့သည် အဝတ်အတွက် အဘယ်ကြောင့် စိုးရိမ်ရသနည်း။ လယ်ကွင်းထဲက ပန်းပင်များသည် မည်ကဲ့သို့ ကြီးထွားလာသည်ကို ကြည့်ရှုဆင်ခြင်ကြလော့။ ထိုအပင်တို့သည် ခက်ခဲသောအလုပ်တစ်ခုမျှမလုပ်၊ သူတို့ဝတ်စရာအဝတ်အထည်လည်း မယက်။ 29 သို့သော်လည်း ငါပြောမည်။ ကြီးမြတ်ကြွယ်ဝသောရှောလမုန်ဘုရင်သည်လည်း၊ ဤပန်းပွင့်တစ်ပွင့်

အခန်းငယ် 22 & 23 မူရင်းအဓိပ္ပါယ်မှာ၊ “22 မျက်စိသည် ကိုယ်၏အိမ်ဖြစ်၏။ ထို့ကြောင့် သင်၏မျက်စိကြည်လင်လျှင် သင်သည် တစ်ကိုယ်လုံးလင်းလိမ့်မည်။ 23 သို့သော်လည်း သင်၏မျက်စိမြေ့ရှက်လျှင် တစ်ကိုယ်လုံးမှောင်မှိုက်လိမ့်မည်။ ထို့ကြောင့် သင်၏အထံမှ အလင်းသည် မှောင်မှိုက် ဖြစ်လျှင်၊ ထိုအမှောင်သည် အလွန်မှောင်မှိုက်ပေ၏။”

လောက်လှအောင် မဝတ်ဆင်နိုင်ပါ။³⁰ ယနေ့ အသက်ရှင်လျက် မနက်ဖြန်မီးထဲသို့ ရောက်သောလယ်ကွင်းထဲရှိမြက်ပင်ကို ဘုရားသခင်သည် ထိုသို့သောအဝတ်နှင့် ပုံးလွမ်းတော်မူလျှင် ထိုမျှမက သင်တို့ကို အဝတ်နှင့်ပုံးလွမ်းတော်မူမည်မဟုတ်လော။ ယုံကြည်ခြင်း အားမနည်းကြနှင့်။³¹ “အဘယ်သို့ စားသောက်ရမည်နည်း၊’ ‘အဘယ်သို့ ဝတ်ရမည်နည်း ဟုစိုးရိမ်စကားမပြောကြနှင့်။³² ဘုရားသခင်ကို မသိသောသူအားလုံးတို့သည် ဤအရာများတွင် စိုးရိမ်တတ်ကြ၏။ မစိုးရိမ်ကြနှင့်။ အကြောင်းမူကား ကောင်းကင်ဘုံ၌ရှိတော်မူသောသင်တို့အဘသည် ဤအရာများအားလုံးကို သင်တို့လိုအပ်နေကြောင်း သိတော်မူ၏။³³ ဘုရားသခင်၏နိုင်ငံတော်နှင့် ပြောင်စုံခြင်းတရားကို လုပ်ဆောင်ရန် ရှေးဦးစွာရှာကြလော့။ နောက်မှ ထိုအရာများကို သင်တို့အား ထပ်၍ပေးတော်မူလိမ့်မည်။³⁴ ထို့ကြောင့် မနက်ဖြန်အတွက် မစိုးရိမ်ကြနှင့်။ တစ်နေ့ချင်းသည် မိမိအတွက် လုံလောက်သောအခက်အခဲရှိ၏။ မနက်ဖြန်သည် မိမိ၏စိုးရိမ်ပူပန်ခြင်းရှိလိမ့်မည်။

ယေရှုက လူများကို စီရင်ဆုံးဖြတ်ခြင်း အကြောင်းသြဝါဒပေးတော်မူခြင်း

(လု၊ 6:37-38, 41-42)

7 “သူတစ်ပါး၏အမှု၌ စီရင်ဆုံးဖြတ်ခြင်း မပြုကြနှင့်၊ သို့မှသာလျှင် ဘုရားသခင်သည် သင်တို့အမှုကို စီရင်ဆုံးဖြတ်မည်မဟုတ်။² သင်တို့သည် သူတစ်ပါးကို စီရင်သည့်အတိုင်း သင်တို့သည်လည်း စီရင်ခြင်းခံရမည်။ သူတစ်ပါးကို သင်တို့ ပြုမူသည့်အတိုင်း သင်တို့သည်လည်း ပြုမူခြင်းခံရလိမ့်မည်။

³ “သင်၏မျက်စိထဲ၌ တံကျင်ကို မမြင်နိုင်ဘဲ အဘယ်သို့ သင့်ညီအစ်ကို၏မျက်စိထဲ၌ သေးငယ်သောပုန်မှန်ကလေး မြင်နိုင်ပါသနည်း။⁴ သင်၏မျက်စိထဲ၌ တံကျင်ကို ရှိနေလျက် သင့်ညီအစ်ကို၏မျက်စိ၌ရှိသော ပုန်မှန်ကလေးကို

ထုတ်ပစ်ပါရစေ’ ဟုအဘယ်သို့ ပြောဆိုနိုင်သနည်း။⁵ သင်၏မျက်စိ၌ရှိသောတံကျင်ကို ရှေးဦးစွာ ထုတ်ပစ်လော့။ နောက်မှညီအစ်ကိုမျက်စိ၌ရှိသောပုန်မှန်ကလေးကို ထုတ်ပစ်ရန် ရှင်လင်းစွာမြင်လိမ့်မည်။

⁶ “သန့်ရှင်းစင်ကြယ်သောအရာကို ခွေးတို့အား မပေးကြနှင့်။ ဤသို့ပေးလျှင် လှည့်လာပြီး သင့်ကို တိုက်ခိုက်လိမ့်မည်။ သင်၏ပုလဲလုံးတို့ကို ဝက်တို့ရှေ့မှာ မပစ်ထားကြနှင့်။ သို့ပြုလျှင် သူတို့သည် ထိုအရာတို့ကို ကျော်နင်းကြလိမ့်မည်။

သင့်လိုအပ်ချက်အားလုံးအတွက် ဆက်လက်၍ ဘုရားသခင်ထံသို့ တောင်းလော့

(လု၊ 11:9-13)

⁷ တောင်းကြလော့။ ဘုရားသခင်သည် သင်တို့ကို ပေးတော်မူလိမ့်မည်။ ရှာကြလော့။ ရှာလျှင် သင်တို့တွေ့လိမ့်မည်။ တံခါးကို ခေါက်လော့။ ခေါက်လျှင်၊ သင်တို့အတွက် တံခါးဖွင့်လာလိမ့်မည်။⁸ ဆက်လက်၍ တောင်းသောသူတိုင်းရလိမ့်မည်။ ဆက်လက်၍ ရှာသောသူတိုင်း တွေ့လိမ့်မည်။ တံခါးကို ဆက်လက်၍ ခေါက်သောသူတိုင်းအတွက် တံခါးဖွင့်လာလိမ့်မည်။

⁹ “သင်၏သားသည် မုန့်ကိုတောင်းလျှင် ကျောက်ခဲကို ပေးမည်လော။¹⁰ သို့မဟုတ် သင်၏သားသည် ငါးကိုတောင်းလျှင် မြွေကို ပေးမည်လော။¹¹ သင်တို့သည် ဆိုးသောသူဖြစ်သော်လည်း သင်တို့၏သားသမီးတို့အား ကောင်းသောအရာများကို မည်သို့ပေးရမည်ကို သင်တို့သိကြလျှင် ကောင်းကင်ဘုံ၌ရှိတော်မူသောသင်တို့အဘသည် တောင်းသောသူတို့အား ကောင်းသောအရာများကို သေချာစွာ ပေးတော်မူလိမ့်မည်မဟုတ်လော။

အရေးကြီးဆုံးပြဋ္ဌာန်းချက်

¹² “သင်တို့သည်ကိုယ်၌ သူတစ်ပါးကို ပြုစေလိုသည့်အတိုင်း၊ သူတစ်ပါးအပေါ်၌လည်း ပြု

ကြလော့။ ဤအရာသည် မောရှေပညတ်၏ ဆိုလိုချက်နှင့် ပရောဖက်များတို့၏ဆုံးမဩဝါဒ များပင်ဖြစ်၏။

ကောင်းကင်ဘုံသို့သွားရလမ်းနှင့် ငရဲသို့သွားရလမ်း

(လု၊ 13:24)

13“ကျဉ်းသော တံခါးပေါက်အားဖြင့် ကောင်းကင်ဘုံသို့ ဝင်ကြလော့။ ငရဲသို့ရောက် သောလမ်းသည် အလွန်လွယ်ကူသောလမ်း ဖြစ်၏။ ငရဲသို့ရောက်သောတံခါးသည် အလွန် ကျယ်ဝန်း၏။ ထို့ကြောင့် လူအများတို့သည် ဤ တံခါးပေါက်အားဖြင့် ဝင်ကြ၏။ 14 သို့သော် အ သက်ရှင်ခြင်းသို့ ရောက်သောတံခါးသည် အ လွန်ကျဉ်းမြောင်းပြီး ထိုလမ်းသည် အလွန်ခက် ယဉ်း၏။ ထို့ကြောင့် တွေ့ဝင်သောလူတို့သည် အလွန်နည်းကြ၏။

လူတို့ပြုလုပ်သောအရာများကို စောင့်ကြည့်လော့

(လု၊ 6:43-44; 13:25-27)

15“ပိစ္ဆာပရောဖက်တို့ကို သတိထားကြ လော့။ သူတို့သည် သိမ်မွေ့သောသိုးကဲ့သို့ သင် တို့ထံ၌ လာကြလိမ့်မည်။ သို့သော်လည်း သူ တို့သည် ဝံပုလွေကဲ့သို့ အန္တရာယ်ရှိကြ၏။ 16 သူ တို့၏အပြုအမူများကို ကြည့်ခြင်းဖြင့် သင်တို့သိ ကြလိမ့်မည်။ ကောင်းသောအရာသည် ဆိုး သောလူများထံမှမလာနိုင်။ ထိုနည်းတူ ဆူးပင် ၌စပျစ်သီးမရနိုင်၊ ဆူးပင်သည် သဖန်းသီးမသီး နိုင်။ 17 အပင်ကောင်းမှ အသီးကောင်းမည်။ အ ပင်ညံ့ဖျင်းလျှင် အသီးလည်း ညံ့ဖျင်းမည်။ 18 အ ပင်ကောင်းလျှင် အသီးမညံ့၊ အပင်ဆိုးလျှင် ကောင်းသောအသီးမသီးနိုင်။ 19 ကောင်းသော အသီးမသီးသောအပင်ရှိသမျှတို့ကို ခုတ်လှဲ၍ မီးထဲသို့ ပစ်ချလိမ့်မည်။ 20 သူတို့၏သီးသော အသီးအားဖြင့် ထိုအတုအယောင်လူတို့ကို သင် တို့သိကြလိမ့်မည်။

21 ‘သခင်၊ သခင်’ ဟုငါ့ကို ခေါ်သောသူ တိုင်း၊ ကောင်းကင်နိုင်ငံတော်သို့ ဝင်ရလိမ့် မည်မဟုတ်။ ကောင်းကင်ဘုံ၌ ရှိတော်မူသော ငါ့ခမည်းတော်၏အလိုကို ဆောင်သောသူသာ လျှင် ကောင်းကင်နိုင်ငံကို ဝင်ရမည်။ 22 နောက် ဆုံးသောနေ့ရက်၌၊ လူအများက ‘ကိုယ်တော် သည် အကျွန်ုပ်တို့၏သခင်ဖြစ်၏။ အကျွန်ုပ်တို့ သည် ကိုယ်တော်၏နာမ၌ ပရောဖက်ပြု၏။ အကျွန်ုပ်တို့သည် ကိုယ်တော်၏နာမနှင့်နတ် ဆိုးတို့ကို နှင်ထုတ်ခဲ့ပြီ၊ များပြားသောနိမိတ် လက္ခဏာများကိုလည်း ပြုခဲ့ပြီ’ ဟုပြောကြ လိမ့်မည်။ 23 ထိုအခါငါက ‘မတရားသောအလုပ် ကို လုပ်သောသူတို့ ငါ့ထံမှထွက်သွားကြလော့၊ ငါသည် ဘယ်သောအခါမျှ သင်တို့ကို မသိ’ ဟု ထိုသူတို့အား အတည့်အလင်း ငါပြောမည်။

ပညာရှိတစ်ဦးနှင့်မိုက်မဲသုတစ်ဦး

(လု၊ 6:47-49)

24 “ငါပြောသောအရာများကို ကြား၍ လိုက် နာသောသူတိုင်းသည် ပညာရှိတစ်ယောက် နှင့်တူ၏။ ထိုပညာရှိသည် သူ့အိမ်ကို ကျောက် ပေါ်မှာ ဆောက်၏။ 25 မိုးသည်းထန်စွာရွာ၍ရေ ကြီးလာ၏။ လေပြင်းတိုက် ခိုက်လာ၍ ထိုအိမ် ကို တိုက်ခိုက်သော်လည်း ကျောက်ပေါ်မှာ တည်သောကြောင့် မပြိုမလဲဘဲနေ၏။ 26 သို့ရာ တွင် ငါဟောပြောသောစကားများကို ကြား သော်လည်း နားမထောင်သောသူသည် လူ မိုက်ကဲ့သို့ဖြစ်၏။ 27 ထိုလူမိုက်သည် မိမိအိမ် ကို သံပေါ်မှာဆောက်ထား၏။ မိုးသည်းထန်စွာ ရွာသောအခါ ရေကြီးလာ၍ လေသည် ထိုအိမ် ကို ပြင်းထန်စွာ ရိုက်ခတ်၏။ ထို့ကြောင့် ထို အိမ်သည် ကျယ်လောင်သောအသံနှင့် ပြိုလဲ ပျက်စီးသွား၏” ဟုမိန့်တော်မူ၏။ 28 ယေရှုသည် ဤအရာများကို သွန်သင်ဆုံး မတော်မူပြီးသောအခါ၊ လူတို့သည် ထိုသွန်သင် ခြင်းများကို အလွန်အံ့ဩကြ၏။ 29 အကြောင်း မူကား၊ ယေရှုသည် ကျမ်းပြုဆရာတို့ကဲ့သို့

မဟုတ်၊ အာဏာရှိသောသူတစ်ယောက်ကဲ့သို့ သွန်သင်တော်မူသောကြောင့်ဖြစ်၏။

ယေရှုက ဂျော့ဒါသည်တစ်ဦးကို ကျန်းမာစေတော်မူခြင်း

(မာ 1:40-45; လု 5:12-16)

၈ ယေရှုသည် တောင်ပေါ်မှ ဆင်းကြွတော်မူသောအခါ၊ များစွာသောလူတို့သည် နောက်တော်သို့လိုက်ကြ၏။ ^၂ထိုအခါ နူနာစွဲသောသူတစ်ယောက်သည် ယေရှုထံတော်သို့ ရောက်လာ၍ ရှေ့တွင်ဦးညွှတ်ကာ “သခင် အလိုတော်ရှိလျှင် အကျွန်ုပ်ကို သန့်ရှင်းစေနိုင်တော်မူသည်” ဟုလျှောက်၏။

^၃ယေရှုသည် ထိုသူကို လက်တော်ဖြင့် တို့ထိတော်မူ၍ “ငါအလိုတော်ရှိသည်၊ သန့်ရှင်းခြင်းသို့ ရောက်စေ” ဟုမိန့်တော်မူ၏။ ထိုခဏခြင်းတွင် ထိုသူ၏နူနာပျောက်၍ သန့်ရှင်းခြင်းသို့ ရောက်လေ၏။ ^၄ထိုအခါယေရှုက “ဤအကြောင်းအရာကို အဘယ်သူ့ကိုမျှ မပြောနှင့်။ သို့သော်လည်း ယင်ပုရောဟိတ်ထံသို့ ကိုယ်ကိုယ် ပြလော့။ ဂျော့ဒါပျောက်စေခြင်းကိုခံသောသူတို့အတွက် မောရှေပညတ်ထားသည်အတိုင်း လူ့ဗွယ်ပစ္စည်းကို ဆက်သလော့။ ဤအရာသည် သင့်ဂျော့ဒါပျောက်ကင်းခြင်းကို သက်သေပြသရာရောက်လိမ့်မည်” ဟုမိန့်တော်မူ၏။

ယေရှုက အရာရှိတစ်ဦး၏အစေခံကို ကျန်းမာစေတော်မူခြင်း

(လု 7:1-10; ယော 4:43-54)

^၅ယေရှုသည် ကပေရုနောင်မြို့သို့ ကြွဝင်တော်မူ၏။ ယေရှုသည် မြို့တွင်းသို့ ဝင်သောအခါ၊ တပ်မှူးတစ်ဦးသည် အထံတော်သို့ လာ၍ အကူအညီတောင်း၏။ ^၆တပ်မှူးက “သခင်၊ အကျွန်ုပ်၏အစေခံသည် အိပ်ရာပေါ်မှာ လဲလျောင်းနေ၏။ သူသည် လေဖြတ်ရောဂါဝေဒနာဖြင့်ဝေဒနာအသည်းအသန်ခံစားနေပါသည်” ဟုလျှောက်လေ၏။

^၇ယေရှုကလည်း “ငါလာ၍၊ သူ့ကို ချမ်းသာပေးမည်” ဟုမိန့်တော်မူ၏။

^၈ထိုအခါ တပ်မှူးက “သခင်၊ အကျွန်ုပ်အိမ်မိုးအောက်သို့ ကြွတော်မူခြင်း ကျေးဇူးတော်ကို မခံထိုက်တန်ပါ။ အမိန့်တော်ပေးလိုက်လျှင်၊ အကျွန်ုပ်၏အစေခံသည် ချမ်းသာရပါလိမ့်မည်။” ^၉အကျွန်ုပ်ကိုယ်တိုင်လည်း အထက်အာဏာရှိသောသူများ၏လက်အောက်၌ အမှုထမ်းရပါ၏။ အကျွန်ုပ်၏လက်အောက်၌လည်း စစ်သူရဲများရှိပါ၏။ တစ်ယောက်သောသူအား ‘သွား’ ဆိုလျှင် သွားပြီး အခြားတစ်ယောက်အား ‘လာ’ ဆိုလျှင်လာ၏။ အကျွန်ုပ်၏အစေခံကိုလည်း ‘ဤအရာလုပ်ပါ’ ဆိုလျှင်၊ သူလုပ်၏။ သခင်မှာလည်း ထိုကဲ့သို့သောအာဏာရှိကြောင်း အကျွန်ုပ်သိနေပါ၏” ဟုလျှောက်လေ၏။

^{၁၀}ယေရှုသည် ထိုစကားကို ကြားသောအခါ အံ့သြခြင်းရှိ၍ “ငါအမှန်ဆိုသည်ကား ဤသူ၌ ကြီးမားသောယုံကြည်ခြင်းရှိ၏။ ဣသရေလအမျိုး၌ ဤကဲ့သို့ ယုံကြည်ခြင်းရှိသောသူတစ်ယောက်မျှမရှိ။” ^{၁၁}လူအများတို့သည် အရှေ့အရပ်၊ အနောက်အရပ်မှလာ၍ ကောင်းကင်နိုင်ငံတော်၌ အာဗြဟံ၊ ဣဇက်၊ ယာကုပ်*နှင့်အတူ ထိုင် စားသောက်ရလိမ့်မည်။ ^{၁၂}သို့သော်လည်း နိုင်ငံတော်ကို လက်ခံရရှိမည့် ထိုလူတို့သည် အမှောင်ထဲသို့ နှင်ထုတ်ခြင်းကိုခံရလိမ့်မည်။ ထိုနေရာတွင် သူတို့သည် နာကျင်စွာ အံ့ကြိတ်၍ ငိုကြွေးရလိမ့်မည်” ဟုသန့်အတူရှိသောသူတို့အား မိန့်တော်မူ၏။

^{၁၃}ယေရှုက တပ်မှူးအား “သင်အိမ်ပြန်နိုင်ပြီ၊ သင်ယုံကြည်သည်အတိုင်း၊ သင့်အစေခံ၏ဝေဒနာပျောက်ကင်းသွားလိမ့်မည်” ဟုမိန့်တော်မူ၏။ ထိုခဏချင်းတွင် သူ၏အစေခံသည် အနာရောဂါကင်း၍ သက်သာခြင်းသို့ရောက်၏။

အာဗြဟံ၊ ဣဇက်၊ ယာကုပ် ဓမ္မဟောင်းခေတ်တုန်း ယုဒလူမျိုးတို့၏အရေးကြီးဆုံးသော ခေါင်းဆောင်သုံးဦးဖြစ်သည်။

ယေရှုကလူအများကိုကျန်းမာစေတော်မူခြင်း

(မာ 1:29-34; လု 4:38-41)

¹⁴ယေရှုသည် ပေတရုအိမ်သို့ ကြွတော်မူ၏။ ထိုနေရာတွင် ပေတရု၏ယောက္ခမသည် ဖျားနာစွဲလျက် အိပ်ရာပေါ်တွင် လဲလျောင်းနေသည်ကို မြင်တော်မူ၏။ ¹⁵ယေရှုသည် သူမလက်ကို တုံ့တော်မူလျှင် အဖျားပျောက်သွား၏။ ထို့နောက်သူမသည် အိပ်ရာမှထကာ၊ ဧည့်သည်ဝတ်ကိုပြုလေ၏။

¹⁶ထိုညဦးယံတွင် လူတို့သည် ယေရှုထံတော်သို့ နတ်ဆိုးစွဲသောသူတို့ကို ခေါ်ဆောင်ခဲ့ကြ၏။ ယေရှုက အမိန့်ပေးတော်မူသောအခါ၊ နတ်ဆိုးတို့သည် သူတို့ထံမှ ထွက်သွားလေ၏။ ယေရှုသည် လူနာအားလုံးတို့ကို သက်သာစေတော်မူ၏။ ¹⁷ထိုဖြစ်ရပ်ကို ယေရှုလုပ်ဆောင်ခြင်းမှာ၊

“သူသည် အကျွန်ုပ်တို့အနာရောဂါဝေဒနာကို ယူဆောင်သွားလေပြီ” ဟူသော ပရောဖက်ဟောရှာယ ဟောဘူးသော စကားပြည့်စုံမည်အကြောင်း ဖြစ်၏။

ဟောရှာယ 53:4

ယေရှုနောက်တော်သို့ လိုက်ကြခြင်း

(လု 9:57-62)

¹⁸ယေရှုသည် မိမိဝန်းကျင်၌ စုရုံးသောလူအပေါင်းတို့ကိုမြင်တော်မူ၏။ ထိုကြောင့် ယေရှုက တပည့်တော်တို့အား အိုင်၏တစ်ဖက်ကမ်းသို့ သွားမည်အကြောင်း အမိန့်တော်ရှိ၏။

¹⁹ကျမ်းပြုဆရာတစ်ဦးသည် ယေရှုထံတော်သို့ လာ၍၊ “အရှင်ဘုရား၊ ကိုယ်တော်သွားလေရာသို့၊ အကျွန်ုပ်လိုက်မည်” ဟုလျှောက်သော်၊

²⁰ယေရှုက ထိုသူအား၊ “မြေခွေးသည် နေစရာတွင်းရှိ၏။ ငှက်သည် နေစရာအသိုက်ရှိ၏။ သို့သော်လည်း လူသား၌ ခေါင်းချရာနေရာမရှိ” ဟုမိန့်တော်မူ၏။

²¹ယေရှု၏တပည့်တော်တို့ထံမှ အခြားတစ်ဦးက၊ “သခင်၊ အကျွန်ုပ်၏အဘကို အရင်သွား

၍ သင်္ကြိုဟ်ပါရစေ၊ ပြီးမှ ကိုယ်တော်နောက်ကို လိုက်လာပါမည်” ဟုအခွင့်တောင်းလျှောက်၏။

²²သို့သော်လည်း ယေရှုကထိုသူအား၊ “ငါ့နောက်သို့ လိုက်လော့။ လူသေတို့သည် မိမိလူသေတို့ကို သင်္ကြိုဟ်ပါစေ” ဟုမိန့်တော်မူ၏။

ယေရှုကလေမုန်တိုင်းကိုတားတော်မူခြင်း

(မာ 4:35-41; လု 8:22-25)

²³ယေရှုသည် လှေထဲသို့ ဝင်တော်မူ၍၊ တပည့်တော်တို့သည် သူနှင့်အတူလိုက်ကြ၏။

²⁴လှေကို ကမ်းစပ်မှ ခွာသောအခါ၊ အိုင်၌ လိုင်းတံပိုးသည် ပြင်းထန်စွာထ၍ လှေကိုလွှမ်းလေ၏။ သို့သော်လည်း ယေရှုသည် အိပ်ပျော်တော်မူ၏။ ²⁵တပည့်တော်တို့သည် ယေရှုထံတော်သို့ သွား၍နှိုးကြ၏။ သူတို့က၊ “သခင်၊ အကျွန်ုပ်တို့ကို ကယ်တော်မူပါ။ အကျွန်ုပ်တို့ရေနှစ်ကြလိမ့်မည်” ဟုလျှောက်ကြ၏။

²⁶ယေရှုက၊ “သင်တို့သည် အဘယ်ကြောင့် ဤမျှလောက် ကြောက်တတ်သနည်း။ အဘယ်ကြောင့် သင်တို့၏ယုံကြည်ခြင်းသည် အလွန်အားနည်းခြင်းရှိသနည်း” ဟုမေးတော်မူ၏။ ထို့နောက် ယေရှုသည် ထ၍ လေနှင့်လိုင်းများကို အမိန့်ပေးတော်မူသဖြင့် ချက်ချင်းပင် အလွန်ငြိမ်သက်သွားလေ၏။

²⁷လူတို့သည် အံ့သြသွားကြ၏။ သူတို့က၊ “ဤသူသည် အဘယ်သို့သောသူ ဖြစ်သနည်း။ လေနှင့်ရေသည် သူ့စကားကို နားထောင်ပါသည်” ဟု၍ပြောကြလေ၏။

ယေရှုက လူနှစ်ယောက်ထံမှ နတ်ဆိုးကို နှင်ထုတ်တော်မူခြင်း

(မာ 5:1-20; လု 8:26-39)

²⁸ယေရှုသည် အိုင်တစ်ဖက်ကမ်းရှိ၊ ဂါဒရုလူတို့၏ပြည်သို့ ရောက်တော်မူသောအခါ၌ နတ်ဆိုးစွဲသော လူနှစ်ယောက်သည် ယေရှုထံတော်သို့ လာကြ၏။ သူတို့သည် လူသေမြှုပ်နှံရာဂူများတွင် နေကြ၏။ ထိုသူတို့သည် အလွန်

ကြမ်းကြုတ်သောကြောင့် လူတို့သည် ထိုဂူများ အနီးရှိလမ်းမှ ပြတ်သန်းသွားလာခြင်းမပြုနိုင်ကြ။²⁹ ထိုသူနှစ်ယောက်သည် ယေရှုအား အော်ဟစ်လျက်၊ “အကျွန်ုပ်တို့ထံမှ အဘယ်အရာအလိုရှိသနည်း။ ကိုယ်တော်သည် အချိန်မကျမှီ အကျွန်ုပ်တို့ကို ဒုက္ခပေးရန်လာသလော” ဟု လျှောက်ကြ၏။

³⁰ ထိုအနီးအနားတွင် ကျက်စားနေသော ဝက်အုပ်ကြီးတစ်အုပ်ရှိ၏။ ³¹ နတ်ဆိုးများက ယေရှုအား၊ “ကိုယ်တော်သည် အကျွန်ုပ်တို့ကို နှင်ထုတ်လျှင် ထိုဝက်အုပ်ထံသို့ ဝင်ခွင့်ပြုပါ” ဟု တောင်းပန်ကြ လေ၏။

³² ယေရှုက သူတို့အား “သွားကြ” ဟု မိန့်တော်မူ၏။ နတ်ဆိုးတို့သည် ဤလူနှစ်ယောက်ထံမှ ထွက်သွား၍ ဝက်အုပ်များထဲသို့ ဝင်ကြ၏။ ထိုအခါ ဝက်အုပ်တစ်အုပ်လုံးသည် မတ်စောက်သောတောင်စောင်းမှ ပြေးဆင်းသွားကြရာ၊ အိုင်ထဲသို့ ကျသွားပြီး ရေနှစ်သေဆုံးသွားကြ၏။ ³³ ဝက်ကျောင်းသောသူတို့သည်လည်း ထွက်ပြေးသွားကြ၏။ သူတို့သည် မြို့ထဲသို့ ဝင်ပြီးလျှင် လူများအား နတ်ဆိုးစွဲသောလူနှစ်ယောက်အကြောင်းမှစ၍ ဖြစ်လေသမျှတို့ကို လူတို့အား ကြားပြောကြ၏။ ³⁴ ထိုအခါ တစ်မြို့လုံးရှိ လူတို့သည် ယေရှုကို တွေ့ရန်ထွက်လာကြ၏။ ယေရှုကို မြင်တွေ့ကြသောအခါ မိမိတို့ပြည်မှ ထွက်တော်မူမည်အကြောင်း တောင်းပန်ကြလေ၏။

ယေရှုကခြေမစွမ်းသူတစ်ယောက်ကို ကျန်းမာစေတော်မူခြင်း

(မာ၊ 2:1-12; လုကာ 5:17-26)

၉ ယေရှုသည် လေ့ထံသို့ဝင်၍ အိုင်ကို ဖြတ်ကာ၊ မိမိမြို့သို့ ပြန်ကြွတော်မူ၏။ ² လူအချို့တို့သည် လက်ခြေသေ၍ အိပ်ရာပေါ်မှာ တုံးလုံးနေသောသူတစ်ယောက်ကို ယေရှုထံတော်သို့ ဆောင်ခဲ့ကြ၏။ ယေရှုသည် ထိုသူတို့၏ယုံကြည်ခြင်းကြီးမားသည်ကို မြင်တော်မူ၏။ ထို့ကြောင့် ယေရှုက လက်ခြေသေသော သူအား၊

“ငါသား၊ ဝမ်းမြောက်ပျော်ရွှင်လော့။ သင့်၏ အပြစ်ကို လွှတ်စေပြီ” ဟု မိန့်တော်မူ၏။

³ ထိုအကြောင်းကို ကြားသိခဲ့ရသော ကျမ်းပြုဆရာအချို့တို့သည် သူတို့အချင်းချင်းပြောကြရာတွင်၊ “ဤလူသည် မိမိကိုယ်ကို ဘုရားသခင်ကဲ့သို့ ပြော၏။ ဤအရာသည် ဘုရားသခင်ကို ဆန့်ကျင်ပြောဆိုခြင်း ဖြစ်သည်” ဟု ပြောကြ၏။ ⁴ ယေရှုသည် ထိုသူတို့၏စိတ်ကို သိမြင်တော်မူ၏။ ထို့ကြောင့် ယေရှုက၊ “သင်တို့သည် အဘယ်ကြောင့် ဤသို့ဆိုသောအတွေးများတွေးနေကြသနည်း။ ⁵⁻⁶ လူသားသည် မြေကြီးပေါ်မှာ အပြစ်လွှတ်ပိုင်ခွင့်ရှိ၏။ သို့ရာတွင် သင်တို့ကို ငါအဘယ်သို့ သက်သေပြရမည်နည်း။ သင်တို့သည်၊ ‘သင့်အပြစ်ကို ခွင့်လွှတ်ပြီ’ ဟု ပြောရန် လွယ်ကူမည်ဟု ထင်နေကြလိမ့်မည်။ အကြောင်းမူကား၊ ဖြစ်ရပ်မှန်ကို အဘယ်သူမျှ မမြင်နိုင်။ သို့ရာတွင် ထိုသူအား ‘ထလော့၊ သင့်အိပ်ရာကိုယူ၍ လမ်းလျှောက်သွားလော့’ ဟု ပြောလျှင်၊ ငါ၌ လုပ်ပိုင်ခွင့်တန်ခိုးရှိကြောင်း သိလိမ့်မည်။” ထို့ကြောင့် ယေရှုက၊ “ထလော့၊ ကိုယ်အိပ်ရာကိုဆောင်၍ ကိုယ်အိမ်သို့ သွားလော့ဟု လက်ခြေသေသောလူအား မိန့်တော်မူ၏။ ⁷ ထိုအခါ သူသည်လည်း ထ၍ မိမိအိမ်သို့ ပြန်သွားလေ၏။ ⁸ ထိုအရာကို မြင်ကြရသောလူတို့သည် အံ့သြခြင်းရှိ၍ လူတို့အား ဤသို့သောအခွင့်ကို အပ်ပေးတော်မူသော ဘုရားသခင်၏ဂုဏ်တော်ကို ချီးမွမ်းကြ၏။

ယေရှုက မသဲ(လေဝီ)အား ရွေးချယ်ခြင်း

(မာ၊ 2:13-17; လု၊ 5:27-32)

⁹ ယေရှုသည် ထိုအရပ်မှ ထွက်ကြွတော်မူစဉ်၊ မသဲအမည်ရှိသောလူတစ်ယောက်သည် အခွန်ခံရာတံ၌ ထိုင်နေသည်ကို မြင်တော်မူ၏။ ယေရှုက ထိုသူအား၊ “ငါ့နောက်သို့ လိုက်လော့” ဟု မိန့်တော်မူ၏။ ထိုအခါ မသဲသည် ထိုင်ရာမှထ၍ နောက်တော်သို့ လိုက်လေ၏။

¹⁰ ယေရှုသည် မသဲ၏အိမ်တွင် ညစာစားတော်မူစဉ် အခွန်ခံသူတို့နှင့် ဆိုးသွမ်းသောလူ

ဆိုသူတို့သည် ရောက်လာ၍ ယေရှုမှစသော တပည့်တော်တို့နှင့်တကွ စားသောက်ကြလေ၏။ ဖာရိရှဲတို့သည် ထိုသူတို့နှင့်အတူ ယေရှုစားသောက်တော်မူသည်ကို မြင်ကြ၏။¹¹ ဖာရိရှဲတို့သည် ယေရှု၏တပည့်တော်တို့အား၊ “သင်တို့ဆရာသည် အခွန်ခံသူ၊ ဆိုးသွမ်းသူတို့နှင့်အတူ အဘယ်ကြောင့်စားသနည်း” ဟုမေးကြ၏။

¹² ဖာရိရှဲတို့ပြောသောစကားကို ယေရှုကြားတော်မူသောအခါ၊ ယေရှုက၊ “ကျန်းမာသောသူတို့သည် ဆေးသမားကို အလိုမရှိကြ။ နာသောသူတို့သာလျှင် အလိုရှိကြ၏။¹³ သင်တို့ကို ငါတစ်ခုပြောမည်။ ဤကျမ်းချက်၏အဓိပ္ပါယ်ကို သွား၍ သင်ကြလော့၊ ‘ယဇ်ပူဇော်ခြင်းကို ငါအလိုမရှိ၊ ငါလိုချင်သောအရာသည် လူအချင်းချင်း ချစ်ခင်ကြင်နာခြင်း ဖြစ်၏။’* လူကောင်းတို့ကို ခေါ်ခြင်းငှါ ငါလာသည် မဟုတ်၊ အပြစ်ရှိသောသူတို့ကို ခေါ်ခြင်းငှါ ငါလာသည်” ဟုမိန့်တော်မူ၏။

ယေရှုသည် အခြားသောဘာသာရေး သမားယုဒတို့နှင့်မတူခြင်း

(မာက 2:18-22; လု၊ 5:33-39)

¹⁴ ထိုအခါ ယောဟန်* ၏တပည့်တို့သည် ယေရှုထံတော်သို့ ရောက်လာကြပြီး၊ သူတို့က၊ “အကျွန်ုပ်တို့နှင့် ဖာရိရှဲတို့သည် မကြာခဏ အစာရှောင်ကြပါ၏။ သို့သော်လည်း ကိုယ်တော်၏တပည့်တော်တို့သည် အဘယ်ကြောင့် အစာမရှောင်ဘဲ နေကြသနည်း” ဟုယေရှုအား လျှောက်ကြ၏။

¹⁵ ယေရှုက “မင်္ဂလာဆောင်သောအချိန်တွင် သတို့သား၏အပေါင်းအသင်းတို့သည် သူတို့နှင့်အတူ သတို့သားရှိနေစဉ်တွင် စိတ်မကောင်းမဖြစ်ကြ။ သို့သော်လည်း သတို့သားသည် အပေါင်းအသင်းနှင့် ခွာ၍ယူဆောင်သွား

ဟဇ်ပူဇော်ခြင်း ... ကြင်နာခြင်းဖြစ်၏ ဟောရှေ့ 6:6
ယောဟန် ဗတ္တိဇံဆရာယောဟန်၊ သူသည် လူတို့ကို ခရစ်တော်ကြွလာမည့်အကြောင်းကို ဟောပြောသော သူဖြစ်သည်။

သည့်အချိန်ရောက်လိမ့်မည်။ ထိုအခါ သူတို့သည် အစာရှောင်ကြလိမ့်မည်။¹⁶ လူတစ်ယောက်သည် အဝတ်ဟောင်းကို ဖာထေးသောအခါ၊ မတုန်းသေးသောအစကို သုံးလေ့မရှိ။ ထိုသို့ဖာလျှင် ဖာထေးသောအထည်သည် ကျုံ့၍အဝတ်ဟောင်းကို စားပြီးအပေါက်ကျယ်စေလိမ့်မည်။¹⁷ ထိုနည်းတူလူတို့သည် ဟောင်းသောသားရေဗူးထဲ၌ စပျစ်ရည်သစ်ကို ထည့်လေ့မရှိ၊ အကြောင်းမူကား၊ ဟောင်းသောသားရေဗူးသည် ကွဲ၍စပျစ်ရည်သည်လည်း ဖိတ်ကျသွားလိမ့်မည်။ လူတို့သည် စပျစ်ရည်သစ်ကို သားရေဗူးသစ်၌ ထည့်လေ့ရှိကြ၏။ ဤသို့ထည့်လျှင် စပျစ်ရည်ဗူးနှင့် စပျစ်ရည် သည် မပျက်စီးဘဲနေလိမ့်မည်’ဟုမိန့်တော်မူ၏။

ယေရှုက သေသောမိန်းကလေးကိုအသက်ရှင်စေပြီး၊ လူမမာအမျိုးသမီးကို ကျန်းမာစေတော်မူခြင်း

(မာ၊ 5:21-43; လု၊ 8:40-56)

¹⁸ ယေရှုသည် ထိုအကြောင်းများကို မိန့်တော်မူစဉ်၊ တရားဇရပ်၏ခေါင်းဆောင်တစ်ဦးသည် ယေရှုထံတော်သို့ ရောက်လာ၏။ ထိုခေါင်းဆောင်သည် ယေရှု၏ရှေ့မှောက်တော်၌ အရှိအသေပေးပြီး၊ “အကျွန်ုပ်သမီးသည် ယခုလေးပင် သေဆုံးပါ၏။ သို့သော်လည်း ကိုယ်တော်သည် ကြွလာ၍သူမအပေါ်၌ လက်ကိုတင်လျှင် အသက်ပြန်ရှင်လိမ့်မည်” ဟုလျှောက်လေ၏။

¹⁹ ယေရှုသည် ထ၍ထိုသူ့နောက်သို့ လိုက်တော်မူ၏။ တပည့်တော်တို့သည်လည်း သူတို့နှင့်အတူသွားကြ၏။

²⁰ ထိုအခါ တစ်ဆယ်နှစ်နှစ်ပတ်လုံး သွေးသွန်ရောဂါစွဲသော အမျိုးသမီးတစ်ယောက်ရှိ၏။ သူမသည် ယေရှု၏အဝတ်တော်အောက်ခြေအဖျားစကို သူမ၏လက်ဖြင့် တို့ထိရန်၊ ယေရှု၏နောက်တော်မှ လိုက်၍ တို့ထိလိုက်၏။²¹ ထိုအမျိုးသမီးက၊ “ငါသည် အဝတ်တော်

ကိုသာ တို့ထိလျှင်၊ ငါ့ဝေဒနာပျောက်ကင်းသွားမည်” ဟုစဉ်းစားနေ၏။

²²ယေရှုက လှည့်၍ ကြည့်တော်မူရာ ထိုအမျိုးသမီးကို မြင်တော်မူ၏။ ယေရှုက “ဝမ်းမြောက်လော့၊ ငါသမီး၊ သင်၏ယုံကြည်ခြင်းသည် သင့်အနာကို ငြိမ်းစေပြီ” ဟုမိန့်တော်မူ၏။ ထိုခဏခြင်းတွင် ထိုအမျိုးသမီးသည် အနာပျောက်လေ၏။

²³ယေရှုက ယုဒလူမျိုးခေါင်းဆောင်နှင့် ခရီးဆက်ကြပြီးနောက်၊ ထိုခေါင်းဆောင်၏အိမ်သို့ ရောက်တော်မူ၏။ ထိုနေရာတွင် အချို့တို့သည် အသုဘအတွက် တီးမှုတ်၍၊ လူများစွာတို့သည် ငိုကြွေးနေကြသည်ကို ယေရှုမြင်တော်မူ၏။

²⁴ယေရှုက “ထွက်သွားကြလော့၊ မိန်းမငယ်သေသည်မဟုတ် အိပ်ပျော်နေသည်” ဟုမိန့်တော်မူသောအခါ၊ လူတို့သည် ယေရှုကို ပြက်ရယ်ပြုကြ၏။ ²⁵လူများကို အိမ်အပြင်ဘက်သို့ ထွက်စေပြီးနောက်၊ ယေရှုသည် မိန်းမငယ်၏ အခန်းထဲသို့ဝင်၍၊ မိန်းမငယ်၏လက်ကို ကိုင်တော်မူသောအခါ၊ မိန်းမငယ်သည် ထလေ၏။

²⁶ထိုအဖြစ်အပျက်နှင့်ပတ်သက်သော သတင်းသည် ထိုနယ်မြေအရပ်ရပ်သို့ ပြန့်နှံ့သွားလေ၏။

ယေရှုကလူများကိုပို၍ကျန်းမာစေတော်မူခြင်း

²⁷ထိုအရပ်မှ ယေရှုသည် ကြွတော်မူစဉ် မျက်စိကန်းသောသူ နှစ်ယောက်တို့သည် နောက်တော်သို့ လိုက်လာကြ၏။ ထိုမျက်စိကန်းသောသူတို့က ကျယ်လောင်သောအသံဖြင့်၊ “ဒါဝိဒ်၏သားတော်၊ အကျွန်ုပ်တို့ကို သနားတော်မူပါ” ဟုအော်ဟစ်ကြ၏။

²⁸ယေရှုသည် အိမ်သို့ဝင်တော်မူသော်၊ မျက်စိကန်းသောသူ နှစ်ယောက်တို့သည်လည်း သူနှင့်အတူ လိုက်ကြ၏။ ယေရှုက မျက်စိကန်းသောသူနှစ်ဦးအား၊ “သင်တို့မျက်စိပြန်မြင်စေခြင်းငှါ ငါလုပ်ပေးနိုင်မည်ဟု သင်တို့ယုံကြည်ကြသလော့” ဟုမေးတော်မူရာ၊ သူတို့နှစ်ဦးက၊

“အကျွန်ုပ်တို့ ယုံကြည်ပါ၏သခင်” ဟုလျှောက်ကြ၏။

²⁹ထိုအခါယေရှုသည် သူတို့၏မျက်စိကို တို့ထိတော်မူ၏။ ယေရှုက “သင်တို့ယုံကြည်ခြင်းရှိသည်အတိုင်း သင်တို့၌ ဖြစ်လာပါစေ” ဟုမိန့်တော်မူရာ၊ သူတို့နှစ်ဦးစလုံး၏မျက်စိပြန်မြင်လေ၏။ ³⁰ယေရှုက “ဤအကြောင်းနှင့်ပတ်သက်၍ အဘယ်သူမျှ မပြောကြနှင့်” ဟုတင်းကျပ်စွာသတိပေးတော်မူ၏။ ³¹သို့သော်လည်း ထိုသူတို့သည် သွား၍၊ သတင်းကို တပြည်လုံး၌ ပျံ့နှံ့ကျော်စောစေ၏။

³²သူတို့နှစ်ယောက်ပြန်သွားပြီး နောက်လူတစ်ချို့သည် ယေရှုထံတော်သို့ အခြားလူတစ်ယောက်ကို ခေါ်လာကြ၏။ ထိုသူမှာ နတ်ဆိုးစွဲသောကြောင့်၊ စကားမပြောနိုင်ဘဲ၊ ဆွံ့အနေသူဖြစ်၏။ ³³ယေရှုက နတ်ဆိုးကို နှင်ထုတ်တော်မူသောအခါ၊ ထိုသူသည် ပြန်လည်၍ စကားပြောနိုင်လေ၏။ လူအများက အံ့သြစွာဖြင့်၊ “ဣသရေလအမျိုး၌ ဤကဲ့သို့သောအရာသည် တစ်ခါမှမတွေ့ဖူးပါ” ဟုပြောကြ၏။

³⁴သို့သော်လည်း ဖာရိရှဲတို့က၊ “သူသည် နတ်ဆိုးအကြီးအကဲကို အမှီပြု၍ နတ်ဆိုးတို့ကို နှင်ထုတ်နိုင်သောတန်းခိုးကို ရရှိသည်” ဟုပြောဆိုကြ၏။

ယေရှုသည် လူများအတွက် ဝမ်းနည်းမှုခံစားတော်မူခြင်း

³⁵ယေရှုသည် မြို့များနှင့်ကျေးရွာများအား လုံးသို့ခရီးထွက်တော်မူ၏။ သူတို့၏တရားစရပ်တို့၌ သြဝါဒများပေးလျက်၊ ကောင်းကင်နိုင်ငံတော်နှင့်ပတ်သက်သော ဝမ်းမြောက်စရာသတင်းများကို လူအများအား ပြောကြားတော်မူ၏။ ယေရှုသည် ရောဂါဝေဒနာအမျိုးမျိုးတို့ကိုလည်း ပျောက်ကင်းစေတော်မူ၏။ ³⁶ယေရှုသည် လူအစုအဝေးတို့ကို မြင်တော်မူလျှင် သနားခြင်းစိတ်ရှိတော်မူ၏။ အကြောင်းမူကား ထိုသူတို့သည် ပူပင်သောကနှင့် အကူအညီကင်းမဲ့၍ ထိန်းသူမရှိဘဲ ပစ်ထားသောသိုးကဲ့သို့ ဖြစ်

ကြ၏။ ³⁷ထို့ကြောင့် ယေရှုက တပည့်တော်တို့အား၊ “စပါးရိတ်စရာများစွာရှိ၏။ သို့ရာတွင် လုပ်ဆောင်မည့်သူ အနည်းငယ်သာရှိ၏။ ³⁸ထို့ကြောင့် စပါးကိုရိတ်သိမ်းရန် လုပ်ဆောင်သောသူတို့ကို ပိုမိုစေလွှတ်တော်မူမည်အကြောင်း စပါးရှင်ထံတော်သို့ ဆုတောင်းကြလော့” ဟု မိန့်တော်မူ၏။

ယေရှုက သာသနာနယ်မြေသို့မိမိ၏တမန်တော်များစေလွှတ်တော်မူခြင်း

(မာတု၊ 3:13-19; 6:7-13; လုကာ၊ 6:12-16; 9:1-6)

10 ယေရှုသည် မိမိ၏တပည့်တော်တစ်ဆယ့်နှစ်ပါးတို့ကို ခေါ်တော်မူ၏။ သူတို့အား ညစ်ညူးသောနတ်တို့ကို နှင်ထုတ်ခြင်းငှါ ၎င်း၊ ရောဂါဝေဒနာအမျိုးမျိုးတို့ကို ပျောက်ကင်းစေခြင်းငှါ ၎င်း အခွင့်ပေးတော်မူ၏။ ²ထိုတမန်တော် တစ်ဆယ့်နှစ်ပါး၏အမည်များမှာ၊ ရှိမုန် (ပေတရု ဟုလည်းခေါ်သည်)နှင့် သူ၏ညီအကြီး၊ ဇေဗဒဲ၏သား ယာကုပ်နှင့် သူညီယောဟန်၊ ³ဖိလိပ္ပနှင့် ဗာသောလမဲ၊ သောမနှင့်အခွန်ကောက်ခံသူ မသေ၊ အာလဖဲ၏သား ယာကုပ်နှင့် သဒ္ဒါ၊ ဇေလတ်ဂိုလဝင် ⁴ကာနာနိတ်လူ ရှိမုန်နှင့် ယုဒရုကာရုတ်တို့ ဖြစ်ကြ၏။ ယုဒရုကာရုတ်သည် ယေရှုအား ရန်သူတို့လက်သို့ အပ်သောသူဖြစ်၏။

⁵ယေရှုသည် မိမိ၏တမန်တော်တစ်ဆယ့်နှစ်ပါးကို အမှာစကားများမိန့်တော်မူ၏။ ထိုနောက်လူတို့အား ဘုရားသခင်နိုင်ငံတော်အကြောင်း ဟောပြောရန် စေလွှတ်တော်မူ၏။ ယေရှုက မိန့်တော်မူသည်မှာ၊ “တပါးအမျိုးသားများထံသို့ မသွားကြနှင့်။ ရှုမာရီတို့နေထိုင်ကြသောမြို့ထဲသို့ မဝင်ကြနှင့်။ ⁶ဣသရေလလူမျိုးတို့ရှိရာသို့သာ သွားကြလော့။ ⁷သူတို့သည် ပျောက်ဆုံးနေသောသိုးများကဲ့သို့ ဖြစ်ကြ၏။ သင်တို့ရောက်သောအခါ၊ “မကြာမီကောင်းကင်နိုင်ငံတော် ရောက်လာတော့မည်” ဟုဟောပြောကြလော့။ ⁸နာသောသူတို့အား ချမ်းသာပေးကြလော့။ သေသောသူတို့ကို ထ

မြှောက်စေကြလော့။ နူနာရောဂါသည်တို့ကို သန့်ရှင်းစေကြလော့။ နတ်ဆိုးတို့ကိုလည်း နှင်ထုတ်ကြလော့။ ငါသည် သင်တို့ကို အဖိုးအခမယူဘဲ ဤတန်ခိုးပေးသောကြောင့် တခြားလူတို့ကို အဖိုးအခမယူဘဲ ကူညီကြလော့။ ⁹ရွှေဖြစ်စေ၊ ငွေဖြစ်စေ၊ ကြေးဖြစ်စေ၊ သင်တို့မဆောင်ကြနှင့်။ ¹⁰အိတ်ကိုမဆောင်ကြနှင့်၊ သင်တို့ဝတ်ဆင်ထားသောအဝတ်နှင့် စီးထားသည့်ဖိနပ်မှ လွဲ၍ ခရီးအတွက် အဝတ်ဖြစ်စေ၊ ဖိနပ်ဖြစ်စေ အပိုမဆောင်ကြနှင့်။ တောင်ဝှေးလည်း မဆောင်ကြနှင့်၊ အကြောင်းမူကား၊ အလုပ်လုပ်သောသူသည် သူ့အတွက် လိုအပ်သော အရာများကို ခံထိုက်ပေ၏။

¹¹“မြို့တစ်မြို့သို့မဟုတ် ရွာတစ်ခုကို သင်တို့ဝင်ရောက်သောအခါ ထိုနေရာတွင် ထိုက်တန်သူကိုရှာ၍၊ သင်တို့မပြန်မှီတိုင်အောင် သူ၏အိမ်တွင်နေကြလော့။ ¹²ထိုအိမ်ထဲဝင်သောအခါ ‘ငြိမ်သက်ခြင်းအတူရှိပါစေ’ ဟုနှုတ်ခွန်းဆက်ကြလော့။ ¹³ထိုအိမ်က လူတို့သည် သင်တို့ကို ခရီးဦးကြိုပြုလျှင်၊ သူတို့သည် ငြိမ်သက်ခြင်းမင်္ဂလာကိုရရှိရန် ထိုက်တန်သောသူတို့ ဖြစ်ကြ၏။ သူတို့သည် သင်တို့ကို ခရီးဦးကြိုမပြုလျှင် သူတို့သည် ငြိမ်သက်ခြင်းမင်္ဂလာကို ရရှိရန်မထိုက်တန်။ ထို့ကြောင့် သင်တို့ထားသည့်ကောင်းသော ဆန္ဒပြုခြင်းကိုပြန်ယူကြလော့။ ¹⁴ထိုနောက်အိမ်တစ်အိမ်သို့မဟုတ် မြို့တစ်မြို့က သင်တို့ကို လက်မခံ၊ သင်တို့၏စကားကို နားမထောင်ဘဲ နေလျှင် ထိုနေရာကို စွန့်ခွာသွားလော့။ သင်တို့စွန့်ခွာနေစဉ် သင်တို့၏ခြေဖဝါးမှ ဖုန်မှုန့်ကို ခါလိုက်ကြလော့။ ¹⁵ငါအမှန်ဆိုသည်ကား၊ တရားဆုံးဖြတ်သောနေ့၌ ထိုမြို့အတွက် သောဒုံမြို့နှင့် ဂေါမောရမြို့တို့ထက် ပို၍ဆိုးလိမ်မည်။

ယေရှုက ဒုက္ခခံခြင်းနှင့်ပတ်သက်၍ ကြိုတင်သတိပေးတော်မူခြင်း

(မာ၊ 13:9-13; လု၊ 21:12-17)

¹⁶“နားထောင်ကြလော့၊ သင်တို့ကို ငါစေလွှတ်၏။ သင်တို့သည် တောခွေးစုထဲက သိုး

ငယ်ကဲ့သို့ ဖြစ်လိမ့်မည်။ ထို့ကြောင့် မြွေကဲ့သို့ လိမ္မာပါးနပ်၍ ချိုးငှက်ကဲ့သို့ အဆိပ်ကင်းကြလော့။¹⁷ လူတို့ကို သတိပြုကြလော့။ သူတို့သည် သင်တို့ကို ဖမ်းဆီး၍ တရားစီရင်ခံရန် ခေါ်သွားလိမ့်မည်။ သူတို့၏တရားစရပ်၌ သင်တို့ကိုကြိမ်ဒဏ်ပေးလိမ့်မည်။¹⁸ သင်တို့ကို ဘုရင်နှင့်မြို့ဝန်တို့ထံသို့ ခေါ်ဆောင်ကြလိမ့်မည်။ သူတို့သည် ငါကြောင့် ဤအရာအားလုံးကို သင်တို့အပေါ်သို့ လှုပ်ကြလိမ့်မည်။ သင်တို့သည် ငါ့အကြောင်းကို ထိုဘုရင်၊ မြို့ဝန်နှင့် တပါးသောအမျိုးသားထံသို့ ပြောရမည်။¹⁹ သင်တို့သည် အဖမ်းခံရသောအခါ အဘယ်သို့ ပြောရမည်ကို မစိုးရိမ်ကြနှင့်။ ထိုအချိန်၌ သင်တို့ပြောမည့်စကားကို ငါပေးမည်။²⁰ အကြောင်းမူကား သင်တို့အလိုအလျောက် ပြောကြသည်မဟုတ်။ သင်တို့အဘ၏ဝိညာဉ်တော်သည် သင်တို့အားဖြင့် ပြောတော်မူလိမ့်မည်။

²¹“ထိုအခါ ညီအစ်ကိုချင်းတစ်ယောက်ကို တစ်ယောက်သတ်ခြင်းငှါ အပ်နှံကြလိမ့်မည်။ အဘသည်လည်း သားသမီးတို့ကို သတ်ရန်အပ်ကြလိမ့်မည်။ သားသမီးတို့သည်လည်း မိဘကို ဆန်ကျင်တိုက်ခိုက်၍ အသတ်ခံရန် ပေးအပ်ကြလိမ့်မည်။²² သင်တို့သည် ငါ့နောက်သို့ လိုက်သောကြောင့်၊ လူတို့သည် သင်တို့ကို မုန်းတီးကြလိမ့်မည်။ သို့သော်လည်း တစ်စုံတစ်ယောက်သည် အဆုံးရောက်သည်တိုင်အောင် တည်ကြည်လျှင် ကယ်တင်ခြင်းသို့ ရောက်လိမ့်မည်။

²³ တစ်မြို့၌ သင်တို့ကို ညှဉ်းဆဲလျှင် နောက်တစ်မြို့သို့သွားကြလော့။ ငါ့အမှန်ဆိုသည်ကား ဣသရေလမြို့ရွာရှိသမျှတို့ကို၊ သင်တို့လှည့်လည်၍ မကုန်မှီလူသားသည် ကြွလာလိမ့်မည်။

²⁴“တပည့်သည် ဆရာထက်မသာ။ အစေခံသည် သခင်ထက်မသာ။²⁵ တပည့်သည် သူ့ဆရာကဲ့သို့၎င်း၊ အစေခံသည် သူ့သခင်ကဲ့သို့၎င်း၊ ဖြစ်လာလျှင် သင့်လောက်ပေ၏။ အိမ်ရှင်ကို ဗေလဇေဗုလဟု ခေါ်ကြလျှင် အိမ်သူအိမ်သားတို့ကို ပို၍ဆိုးသောနာမည်ဆိုးနှင့် ခေါ်ကြလိမ့်မည်။

ဘုရားသခင်ကို ကြောက်ရွံ့လော့၊ လူတို့ကို မကြောက်နှင့်

(လု၊ 12:2-7)

²⁶“ထို့ကြောင့် လူတို့ကို မကြောက်ကြနှင့်။ ဗုံးကွယ်ထားလျက် ရှိသမျှအရာတို့သည် ပွင့်လိမ့်မည်။ လျှို့ဝှက်ချက်ရှိသမျှတို့သည်လည်း ထင်ရှားလိမ့်မည်။²⁷ ဤအကြောင်းအရာသည် သင်တို့ကို အမှောင်ထဲမှာ ငါပြောပြ၏။ သို့သော်လည်း ဤအကြောင်းအရာများကို သင်တို့အား အလင်းထဲမှာ ပြောပြစေလို၏။ ငါသည် သင်တို့နား၌ တိုးဝှက်ပြောခဲ့သောအရာများကို အိမ်ခေါင်မိုးပေါ်မှ သင်တို့တစ်ကြောကြရမည်။²⁸ လူတို့ကို မကြောက်ကြနှင့်။ သူတို့သည် ခန္ဓာကိုယ်ကိုသာ သတ်နိုင်၏။ စိတ်ဝိညာဉ်ကို မသတ်နိုင်ကြပါ။ သင်တို့ကိုယ်ခန္ဓာနှင့်စိတ်ဝိညာဉ်ကို ငရဲ၌ဖျက်စီးနိုင်သောသူကိုသာ၍ ကြောက်ကြလော့။²⁹ စာငှက်ကို ရောင်းသောအခါ၊ စာငှက်ကလေးနှစ်ကောင်၏တန်ဖိုးသည်၊ အသာရိတပြားတန်၏။ သို့ရာတွင် သင်တို့၏အဘခွင့်မပြုဘဲ ငှက်ကလေးတစ်ကောင်မျှမသေရ။³⁰ ဘုရားသခင်သည် သင်တို့ခေါင်းပေါ်၌ ဆံပင်အဘယ်မျှလောက်ရှိသည်ကို သိတော်မူ၏။³¹ ထို့ကြောင့် မကြောက်ကြနှင့်။ သင်တို့သည် ငှက်အများတို့ထက် သာ၍ တန်ဖိုးရှိကြ၏။

သင်၏ယုံကြည်မှုအကြောင်း လူတို့အား ပြောကြားခြင်း

(လု၊ 12:8-9)

³²“လူတစ်ယောက်သည် အခြားလူတို့ရှေ့မှာ ရပ်ပြီး ငါ့ကိုယုံကြည်သည်ဟု ပြောလျှင်၊ ကောင်းကင်ဘုံ၌ ရှိတော်မူသော ငါ၏ခမည်းတော်ရှေ့မှာ ထိုသူကိုငါနှင့် သက်ဆိုင်သည်ဟု ငါပြောမည်။³³ သို့သော်လည်း လူတစ်ယောက်သည် လူတို့ရှေ့မှာ ငါ့ကိုမယုံကြည်ဟု ပြောလျှင်၊ ကောင်းကင်ဘုံ၌ရှိတော်မူသော ငါ၏

ခမည်းတော်ရှေ့မှာ ထိုသူကို ငါနှင့်မသက်ဆိုင် ဟု ငါပြောမည်။

ယေရှုနောက်တော်သို့ လိုက်ခြင်းက သင့်အတွက် ဆင်းရဲဒုက္ခ ယူလာနိုင်၏

(လု၊ 12:51-53; 14:26-27)

34“ငါသည် မြေပေါ်သို့ ငြိမ်သက်ခြင်းကို ဆောင်လာခြင်းငှါ လာသည်ဟု မထင်ကြနှင့်။ ငြိမ်သက်ခြင်းကို ဆောင်ခြင်းငှါ ငါလာသည်မဟုတ်။ သို့ရာတွင် ဓားကိုဆောင်ယူ၍ ငါလာ၏။ 35-36 ဤအရာများကို ဖြစ်ပျက်စေခြင်းငှါ ငါလာ၏။

‘ကိုယ်အိမ်သူအိမ်သား တို့သည်လည်း ကိုယ်ရန်သူ ဖြစ်ကြလိမ့်မည်။ သားသည် အဘကို ဆန့်ကျင်လိမ့်မည်။ သမီးသည် အမိကို ဆန့်ကျင်လိမ့်မည်။ ချွေးမသည်လည်း ယောက္ခမကို ဆန့်ကျင်လိမ့်မည်။’

မိက္ခာ 7:6

37“တစ်စုံတစ်အယောက်သောသူသည် မိမိအဘသို့မဟုတ်အမိကို ငါ့ထက်သာ၍ ချစ်လျှင်၊ ငါ့နောက်ကိုလိုက်ရန် မထိုက်တန်၊ တစ်စုံတစ်ယောက်သောသူသည် မိမိသား သို့မဟုတ် သမီးကို ငါ့ထက်သာ၍ချစ်လျှင် ငါ့နောက်ကိုလိုက်ရန် မထိုက်တန်။ 38 တစ်စုံတစ်ယောက်သောသူသည် ငါ့နောက်သို့ လိုက်လိုလျက် သူ့ကို ပေးထားသောလက်ဝါးကပ်တိုင်ကို လက်မခံလျှင်၊ ထိုသူသည် ငါနှင့်မထိုက်တန်။ 39 အဘယ်သူမဆို မိမိအသက်ကို ငါ့ထက်သာ၍ ချစ်သောသူသည်၊ မှန်သောအသက်ကို ရှုံးလိမ့်မည်။ ငါ့ကြောင့် မိမိအသက်ကို ရှုံးသောသူသည် မှန်သောအသက်ကိုရရှိလိမ့်မည်။

သင်တို့ကို လက်ခံသောသူကို ဘုရားသခင်ကောင်ချီးပေးတော်မူလိမ့်မည်

(မာ၊ 9:41)

40 သင်တို့ကို လက်ခံသောသူသည် ငါ့ကိုလည်း လက်ခံ၏။ ငါ့ကိုလက်ခံသူသည် ငါ့ကို

စေလွှတ်သောသူကို လက်ခံ၏။ 41 အဘယ်သူမဆို ပရောဖက်တစ်ဦးကိုတွေ့၍ ပရောဖက်ဖြစ်ခြင်းကြောင့် သူ့ကိုလက်ခံသောသူသည် ပရောဖက်တစ်ဦး ရရှိသောဆုလားဒ်ကိုပင် ရလိမ့်မည်။ လူကောင်းတစ်ယောက်ကို လူကောင်းဖြစ်သောကြောင့် လက်ခံသောသူသည် လူကောင်းတစ်ယောက်ရရှိသော ဆုလားဒ်ကိုပင် ရလိမ့်မည်။ 42 အဘယ်သူမဆို နိမ့်ချသောဤလူတစ်ယောက်ယောက်ကို ငါ့တပည့်ဖြစ်ခြင်းကြောင့် အကူအညီပေးသောသူသည် ဆုလားဒ်ကို မရဘဲမနေ။ ငါ့တပည့်တော်ကို ရေအေးတစ်ခွက် တိုက်ကျွေးလျှင်ပင်သူသည် ဆုလားဒ်ရလိမ့်မည်။”

ယေရှုနှင့်ပတ္တိဇံဆရာယောဟန်

(လု၊ 7:18-35)

11 ယေရှုသည် သူ၏တပည့်တော်တစ်ဆယ့်နှစ်ပါးအား ဤအရာများကို ပြောဆိုပြီးနောက် ဆုံးမဩဝါဒပေးရန်နှင့် ဘုရားသခင်အကြောင်းကို ဟောကြားရန်အတွက် ထိုအရပ်မှ ခွာ၍ဂါလိလဲပြည်ရှိမြို့ရွာများသို့ ကြွတော်မူ၏။

²ပတ္တိဇံဆရာယောဟန်သည် ထောင်ထဲရောက်နေစဉ် သူသည် ခရစ်တော်ပြုတော်မူသောအမှုတို့ကို ကြားသောအခါ မိမိတပည့်နှစ်ယောက်ကို ယေရှုထံတော်သို့ စေလွှတ်၏။

³ယောဟန်၏တပည့်တို့က ယေရှုအား၊ “ကိုယ်တော်သည် ကြွလာမည့် သူမှန်သလော။ သို့မဟုတ် တခြားသူကို အကျွန်ုပ်တို့ စောင့်ရပါမည်လော” ဟုမေးလျှောက်ကြ၏။

⁴ယေရှုက၊ “သင်တို့မြင်သမျှ ကြားသမျှအရာတို့ကို၊ ပြန်သွား၍ ယောဟန်အား ပြောကြလော့။ ⁵မျက်စိကန်းသောသူတို့ မျက်စိမြင်ရကြ၏။ ခြေမစွမ်းသောသူတို့ လှမ်းသွားရကြ၏။ နှုတ်ခွဲသောသူတို့သည် သန့်ရှင်းခြင်းသို့ ရောက်ရကြ၏။ နားပင်းသူတို့သည် နားကြားရကြ၏။ သေသောသူတို့သည် ထမြောက်ခြင်းသို့ ရောက်ကြ၏။ ဆင်းရဲသားတို့သည်လည်း ဝမ်းမြောက်စရာသတင်းကို ကြားရကြ၏။ ⁶ငါ့ကို

လက်ခံနိုင်သောသူသည် မင်္ဂလာရှိ၏” ဟုပြန် ပြောတော်မူ၏။

⁷ယောဟန်၏တပည့်တို့သည် သွားကြပြီး နောက် ယေရူသလံ ယောဟန်ကို အကြောင်း ပြု၍ လူတို့အား “သင်တို့သည် အဘယ်မည် သောအရာကို ကြည့်ရှုခြင်းငှါ တောသို့ ထွက် သွားကြသနည်း။ လေလှုပ်သောကျူပင်ကို ကြည့်ရှုခြင်းငှါ သွားသလော။ ⁸အမှန်စင်စစ် သင်တို့သည် အဘယ်အရာကို ကြည့်ရှုခြင်းငှါ မျှော်လင့်ကြသနည်း။ ကောင်းမွန်စွာ ဝတ်ဆင် ထားသောလူတစ်ယောက်ကို ကြည့်ရှုခြင်းငှါ မသွားသလော။ ကောင်းမွန်သောအဝတ်အ စားကို ဝတ်ဆင်ထားသောသူတို့သည် ဘုရင့် နန်းတော်၌သာနေကြ၏။ ⁹သို့ဖြစ်လျှင် သင်တို့ သည် အဘယ်အရာကို ကြည့်ရှုခြင်းငှါ မျှော်လင့် ကြသနည်း။ ပရောဖက်ကို ကြည့်ရှုခြင်းငှါ သွား သလော။ မှန်ပါ၏။ ငါဆိုသည်ကား သင်တို့ သည် ပရောဖက်ထက်မြတ်သောသူကို မြင်၏။

¹⁰ကျမ်းစာ၌ လာသည်ကား၊

‘နားထောင်လော့၊ငါသည် ငါ့ကို ကူညီသူ ကိုသင့်ရှေ့၌ ငါစေလွှတ်မည်၊သူသည် သင်သွားရမည့်လမ်းကို ကြိုတင်ပြင်ဆင် လိမ့်မည်’ဟူသောအရာသည် ယောဟန် အကြောင်းကို ဆိုလိုခြင်းဖြစ်၏။

မာလခီ 3:1

¹¹ငါအမှန်အကန်ဆိုသည်ကား၊ ဗတ္တိဇံဆရာ ယောဟန်သည် မွေးဖွားခဲ့သမျှလူတို့အားလုံး ထက် မြင့်မြတ်သူဖြစ်၏။ သို့ရာတွင် ကောင်း ကင်နိုင်ငံတော်၌ အငယ်ဆုံးသောသူသည်ပင် လျှင်ယောဟန်ထက်သာ၍ကြီးမြတ်၏။ ¹²ဗတ္တိဇံ ဆရာယောဟန်လက်ထက်မှစ၍ ယခုတိုင် အောင် ကောင်းကင်နိုင်ငံတော်ကို အနိုင်အ ထက် ပြုကြ၏။ အနိုင်အထက် ပြုသောသူတို့ သည်လည်း လုယူဝင်စားရကြ၏။ ¹³ပရောဖက် အားလုံးနှင့် မောရှေ၏ပညတ်တော်တို့သည် ယောဟန်မရောက်မှီတိုင်အောင် ဖြစ်ပျက်မည့် အရာများကို ဖော်ပြထားကြ၏။ ¹⁴သင်တို့

သည် မောရှေ၏ပညတ်တရားနှင့်ပရောဖက်တို့ ၏ရေးသားချက်ကို လက်ခံလိုလျှင်၊ ယောဟန် သည် ကြွရောက်လာမည့်လေယဖြစ်၏။ ¹⁵ငါ ပြောသောစကားကို ကြားနိုင်သောသူမည် သည်ကား နားထောင်ကြလော့။

¹⁶“ဤလူမျိုးကို အဘယ်ဥပမာနှင့် ပုံပြရအံ့ နည်း၊အဘယ်သူနှင့်တူသနည်း။သူတို့သည်ဈေး ထဲ၌ ထိုင်နေကြသောကလေးတို့နှင့်တူ၏။ က လေးတစ်အုပ်ကတခြားအုပ်စုကိုပြောသည်မှာ၊

¹⁷ ‘ငါတို့သည် သင်တို့အတွက် တီးမှုတ်ပေး သော်လည်း သင်တို့သည် မကကြ၊ ငါတို့ သည် ကြကဲ့ဝမ်းနည်းခြင်းသိချင်းကို သိ ဆိုသော်လည်း သင်တို့သည် မမြည်တမ်း ကြ’ ဟုပြောဆိုကြ၏။

¹⁸ငါသည် လူတို့ကို အဘယ်ကြောင့် ထိုသို့ ပြောရသနည်း။ အကြောင်းမူကား၊ ယောဟန် ရောက်လာ၍ တခြားသောလူတို့ကဲ့သို့မစား၊ စပျစ်ရည်ကို မသောက်။ ထို့ကြောင့် လူတို့က၊ ‘သူသည် နတ်ဆိုးစွဲကပ်ခဲ့သည်’ ဟုပြောကြ၏။

¹⁹ထို့နောက် လူသားကြွလာ၏။ လူသားသည် တခြားသောလူတို့ကဲ့သို့ စားသောက်၏။ ထို့ ကြောင့် လူတို့က ‘သူ့ကိုကြည့်ကြပါ၊ သူသည် စားကြူးသူ၊ စပျစ်ရည် သောက်ကြူးသူဖြစ်၏။ သူသည် အခွန်ခံသူနှင့် ဆိုးသောသူတို့၏မိတ် ဆွေဖြစ်သည်’ ဟုပြောကြ၏။ သို့သော်လည်း ပညာတရားသည် မိမိပြုသောအရာများအား ဖြင့် မှန်ကန်ကြောင်း သက်သေပြသည်” ဟုမိန့် တော်မူ၏။

ယေရှုက မယုံကြည်သူများအားကြိုတင် သတိပေးတော်မူခြင်း

(လု၊ 10:13-15)

²⁰ထို့နောက် ယေရှုသည် များစွာသော နိမိတ်လက္ခဏာကို ပြတော်မူသောမြို့ရွာတို့ သည် ကဲ့ရဲ့ဖြစ်တင်တော်မူ၏။ အကြောင်းမူ ကား ထိုမြို့များရှိလူတို့သည် အသက်တာမ

ပြောင်းလဲဘဲ အပြစ်များကို ဆက်လက်လုပ်နေသောကြောင့်ဖြစ်၏။²¹ ယေရှုက “ခေါရုဇိန်မြို့သင်သည် အမင်္ဂလာရှိ၏။ ဗက်ဇဲဒမြို့ သင်သည် အမင်္ဂလာရှိ၏။ အကြောင်းမူကား၊ ငါသည် သင်၌ နိမိတ်လက္ခဏာပြခဲ့ပြီ။ ငါသည် တုရုမြို့နှင့် ဇိဒန်မြို့တို့တွင် ထိုနိမိတ်လက္ခဏာများကို ပြဘူးလျှင်၊ ထိုမြို့ရှိလူတို့သည် ရှေးကပင် အသက်တာပြောင်းလဲကြလိမ့်မည်။ ထိုလူတို့သည် သူတို့အသက်တာပြောင်းလဲကြောင်း သက်သေအနေနှင့်၊ လျှော်တေအဝတ်ကို ဝတ်၍၊ ကိုယ်ကိုကိုယ် ပြာလူးကြလိမ့်မည်။²² သို့သော်လည်း ငါဆိုသည်ကား တရားဆုံးဖြတ်သောနေ့၌ သင်တို့သည် တုရုမြို့နှင့် ဇိဒန်မြို့ထက်သာ၍ ခံရကြမည်။²³ ကပေရနောင်မြို့ သင်သည် မိုးကောင်းကင်တိုင် အောင်မြောက်စားခြင်းကို ခံရသော်လည်း သေမင်း၏နေရာသို့ ပစ်ချခြင်း ခံရလိမ့်မည်။ အကြောင်းမူကား ငါသည် သင်၌ နိမိတ်လက္ခဏာများစွာပြပြီ။ ငါသည် ထိုကဲ့သို့သော နိမိတ်လက္ခဏာကို သောဒုံမြို့၌ ပြခဲ့လျှင် သောဒုံမြို့သူများတို့သည် သူတို့၏အသက်တာပြောင်းလဲ၍ အပြစ်လုပ်ခြင်းကို ရပ်သွားပြီး၊ ယနေ့ထိ မြို့တစ်မြို့အဖြစ် တည်ရှိနေလိမ့်မည်။²⁴ သို့သော်လည်း တရားစီရင်ဆုံးဖြတ်သောနေ့၌ သင်သည် သောဒုံမြို့ထက် သာ၍ ခံရကြမည်” ဟု မိန့်တော်မူ၏။

ယေရှုက သူ၏လူများကို အနားပေးတော်မူခြင်း
(လု၊ 10:21-22)

²⁵ ထိုနောက် ယေရှုက “ကောင်းကင်ဘုံနှင့် မြေကြီး၏ ထာဝရဘုရားဖြစ်တော်မူသောအဘ၊ အကျွန်ုပ်ကျေးဇူးတင်ပါ၏။ အဘ၊ ကိုယ်တော်သည် ဥာဏ်ပညာရှိသူတို့နှင့် အမြော်အမြင်ရှိသူတို့ထံမှ ထိုအရာများကို ပံ့ပိုးကူညီသောကြောင့်၊ ကိုယ်တော်ကို အကျွန်ုပ်ချီးမွမ်းပါ၏။ သို့သော်လည်း ကိုယ်တော်သည် ကလေးသူငယ်တို့နှင့် တူသောသူတို့၌ ထိုအရာများကို ပြသတော်မူ၏။²⁶ ဟုတ်ပါ၏။ အဘ၊ ကိုယ်တော်သည် ဤ

အရာကို ပြုတော်မူသည်မှာ ကိုယ်တော်သည် အမှန်ပင် အလိုတော်ရှိသောကြောင့် ဖြစ်ပါ၏။
²⁷ “ငါ၏ခမည်းတော်သည် ခပ်သိမ်းသောအရာတို့ကို ငါ၌ အပ်ပေးတော်မူပြီ။ ခမည်းတော်မှတစ်ပါး အဘယ်သူမျှ သားတော်ကိုမသိ။ သားတော်နှင့် ခမည်းတော်အကြောင်း ဟောပြောရန် သားတော်၏ရွေးချယ်ထားသော လူတို့မှ တစ်ပါး အဘယ်သူမျှ ခမည်းတော်ကိုမသိ။
²⁸ “ဝန်လေး၍ ပင်ပန်းသောသူအပေါင်းတို့ ငါထံသို့ လာကြလော့။ ငါသည် ချမ်းသာပေးမည်။²⁹ ငါ့ထမ်းတို့ကို တင်၍ ထမ်းကြလော့။ ငါ့ထံမှ နည်းခံကြလော့။ ငါသည် နူးညံ့သိမ်မွေ့၍ နိမ့်ချသောစိတ်သဘောရှိ၏။ သင်တို့စိတ်နှလုံးသည် သက်သာခြင်းကို ရလိမ့်မည်။³⁰ အကြောင်းမူကား ငါ့ထမ်းတို့သည် ထမ်းလွယ်၍ ငါ့ဝန်လည်း ပေါ့၏။ သင်တို့ကို ငါပေးသောဝန်သည် ပေါ့၏” ဟု မိန့်တော်မူ၏။

ယုဒလူအချို့က ယေရှုအား ဝေဖန်ကြခြင်း
(မာ၊ 2:23-28; လု၊ 6:1-5)

12 တစ်ချိန်တည်းမှာပင် ယေရှုသည် လူ့လယ်ကွက်တို့ကို ဖြတ်၍ ကြွတော်မူ၏။ ထိုနေ့သည် ဥပုသ်နေ့ဖြစ်၏။ ယေရှုနှင့်အတူ တပည့်တော်တို့လည်း လိုက်ပါလာကြ၏။ သူတို့သည် အလွန်ဆာလောင်နေကြ၏။ ထို့ကြောင့် တပည့်တော်တို့က စပါးအသီးအနှံကို ဆွတ်၍ စားကြ၏။² ဖာရိရှုတို့သည် ဤအရာကို မြင်သွားကြသဖြင့် ယေရှုအား “ကြည့်ပါ၊ ကိုယ်တော်၏တပည့်တော်တို့သည် ဥပုသ်နေ့၌ မပြုသင့်သောအမှုကို ပြုကြပါသည်” ဟု လျှောက်ကြ၏။
³ ထိုအခါ ယေရှုက သူတို့အား “ဒါဝိဒ်သည် မိမိအပေါင်းအဖော်တို့နှင့် တကွ မှတ်သိပ်သော အခါ အဘယ်အရာလုပ်သည်ကို သင်တို့မဖတ်ဖူးသလော။⁴ သူတို့သည် ဘုရားသခင်၏အိမ်တော်ထံသို့ ဝင်၍ ဘုရားသခင်ကို ပူဇော်သက္ကာပြုထားသောမုန့်ကို စားကြ၏။ ထိုမုန့်ကို စားခြင်းငှါ ဒါဝိဒ်နှင့် သူ၏အပေါင်းအဖော်တို့အ

တွက် ဤအရာသည် ပညတ်တော်ကို ဆန့်ကျင် ခြင်းဖြစ်၏။ ယင်ပရောဟိတ်တို့သာလျှင် ထိုမုန့်ကို စားခြင်းငှါ ခွင့်ပြုထား၏။⁵ ထို့ပြင် ဗိမာန်တော်၌ရှိသော ယင်ပရောဟိတ်တို့သည် လည်း ဥပုသ်နေ့တိုင်း၌ ဥပုသ်ဥပဒေကို ချိုးဖောက်ကြောင်း မောရှေ၏ပညတ်ကျမ်းထဲ၌ သင်တို့မဖတ်ဘူးသလော။ သို့ပါလျက် ယင်ပရောဟိတ်တို့သည် ထိုအရာအတွက် အပြစ်တင်ခြင်းမခံကြပေ။⁶ ငါဆိုသည်ကား၊ ဤနေရာ၌ ဗိမာန်တော်ထက် သာ၍ကြီးမြတ်သောအရာ ရှိ၏။⁷ ကျမ်းစာက၊ ‘ငါသည် တိရစ္ဆာန်ယင်ပူဇော်ခြင်းများကို အလိုမရှိ။ လူသားအချင်းချင်း သနားကြင်နာခြင်းကိုသာ အလိုရှိ၏’* ဟု ပြောသောစကား၏အဓိပ္ပါယ်ကို သင်တို့သေချာစွာ နားမလည်ကြသလော။ ထိုစကား တို့ကို သင်တို့သေချာစွာ နားလည်လျှင် အမှားတစ်ခုမျှမလုပ်သောလူတို့ကိုသင်တို့တရားစီရင်ဆုံးဖြတ်မည်မဟုတ်။

⁸“လူသားသည် ဥပုသ်နေ့၏အရှင်ဖြစ်သည်” ဟုမိန့်တော်မူ၏။

ယေရှုသည် လက်တစ်ဘက်သေသူကို ကုသတော်မူခြင်း

(မာ 3:1-6; လု 6:6-11)

⁹ယေရှုသည် ထိုနေရာမှ ထွက်ခွာတော်မူပြီးနောက်၊ သူတို့၏တရားဇရပ်သို့ ဝင်တော်မူ၏။¹⁰ တရားစရပ်တွင်း၌ လက်တစ်ဘက်သေသောသူတစ်ယောက်ရှိ၏။ ယုဒလူအချို့တို့သည် ယေရှုအားစွပ်စွဲရန် အကြောင်းရှာနေကြ၏။ ထို့ကြောင့် သူတို့က၊ “ဥပုသ်နေ့မှာ ကျန်းမာခြင်းပေးသင့်ပါသလော?”* ဟုယေရှုအားမေးကြရာ၊

¹¹ယေရှုက၊ “မိမိ၌သိုးတစ်ကောင်တည်း ရှိ၍ ထိုသိုးသည် ဥပုသ်နေ့၌ ကျင်းထဲကျလျှင်၊ မဆွဲမတင်ဘဲ နေမည့်သူတစ်စုံတစ်ယောက်မျှ

‘ငါသည် ... အလိုရှိ၏’ ဟောရှေ 6:6

“ဥပုသ်နေ့ ... သင့်ပါသလော?” ဥပုသ်နေ့၌ အလုပ်လုပ်ခြင်းသည် ယုဒတို့၏ပညတ်တရားကို ဆန့်ကျင်ခြင်းဖြစ်၏။

သင်တို့တွင် ရှိသလော။¹² လူသည် သိုးထက် အလွန်မြတ်ပေ၏။ ထို့ကြောင့် မောရှေ၏ပညတ်တရားသည်၊ ဥပုသ်နေ့မှာ လူတို့ကို ကောင်းမွန်သောအလုပ်များလုပ်ရန် ခွင့်ပြုထားသည်” ဟုပြန်ပြောတော်မူ၏။

¹³ထို့နောက် ယေရှုက လက်တစ်ဘက်သေသောသူအား၊ “သင့်လက်ကိုဆန့်လော့” ဟုမိန့်တော်မူ၏။ ထိုသူသည် လက်ကို ဆန့်သောအခါ အခြားလက်တစ်ဘက်ကဲ့သို့ ပကတိဖြစ်လေ၏။¹⁴ သို့ရာတွင် ဖာရိရှဲတို့သည် ထိုနေရာမှ ထွက်၍၊ ယေရှုကို သတ်ခြင်းငှါ ကြံစည်ကြလေ၏။

ယေရှုသည် ဘုရားသခင်၏ရွေးချယ်စေ လွှတ်ခံရသူဖြစ်တော်မူ၏

¹⁵ဖာရိရှဲတို့သည် အဘယ်သို့ကြံစည်သည်ကို ယေရှုသိတော်မူ၏။ ထို့ကြောင့် ယေရှုသည် ထိုနေရာမှ ထွက်ခွာတော်မူ၏။ များစွာသောလူအပေါင်းတို့သည် ယေရှု၏နောက်တော်သို့ လိုက်ကြသဖြင့် သူတို့၏အနာရောဂါ ရှိသမျှတို့ကို ငြိမ်းစေတော်မူ၏။¹⁶ သို့သော်လည်း ယေရှုက မိမိသည် အဘယ်သူဖြစ်ကြောင်း အခြားသူတို့အား မပြောရန်သတိပေးတော်မူ၏။¹⁷ ယေရှုသည် ဤအရာကို လုပ်ဆောင်ခြင်းမှာ ပရောဖက်ဟောရှာယ ဟောခဲ့သောစကားပြည့်စုံမည်အကြောင်းဖြစ်၏။

¹⁸ “သူက “ဤနေရာ၌ ငါရွေးချယ်ခဲ့သော အစေခံရှိ၏။ သူကို ငါချစ်၍နှစ်သက်တော်မူ၏။ သူ့အပေါ်မှာ ငါ၏ဝိညာဉ်တော်တင်တည်စေမည်။ သူသည် လူအမျိုးမျိုးတို့ကို တရားမျှတစွာစီရင်မည်။

¹⁹ သူသည် ငြင်းခုံခြင်း၊ ဟစ်ကြော်ခြင်းကို မပြုမူ။ သူ့အသံကို အဘယ်သူမျှလမ်းများပေါ်မှာ မကြားရ။

²⁰ သူသည် ကိုင်းညွတ်ပြီးသား ကျူပင်ကို ချိုးလိမ်မည်မဟုတ်။ သူသည် ငြိမ်းလှနိုးပါး ဖြစ်နေသည့်အလင်းရောင်ကို ငြိမ်းသတ်မည်မဟုတ်။ သူသည် တရားမျှတ

ခြင်းကို အောင်မြင်ခြင်းသို့ ပို့ဆောင် သည့်တိုင်အောင် ဤအရာများကို ဆက် လက် လုပ်ဆောင်လိမ့်မည်။

²¹ သူ၏နာမကိုလည်း လူမျိုးအပေါင်းတို့ သည် ကိုးစားကြလိမ့်မည်” ဟုဟော ထား၏။

ဟောရှာယ 42:1-4

ယေရှု၏တန်ခိုးသည် ဘုရားသခင် ထံတော်မှဖြစ်၏

(မာ၊ 3:20-30; လု၊ 11:14-23; 12:10)

²² ထို့နောက် အချို့သော လူတို့သည် ယေရှု ထံတော်သို့ လူတစ်ယောက်ကို ခေါ်လာကြ၏။ ထိုသူသည် မျက်စိမမြင်၊ စကားအသောသူဖြစ် ၏။ အကြောင်းမူကား သူသည် နတ်ဆိုးစွဲကပ် ခံရ၏။ ယေရှုက ကျန်းမာခြင်းပေးသောအခါ၊ မျက်စိပြန်မြင်၍ စကားပြောနိုင်လေ၏။ ²³ လူအ စုအဝေးအပေါင်းတို့သည် မိန်းမောတွေဝေ၍၊ ဤသူသည် ဒါဝိဒ်၏သားဖြစ်လိမ့်မည်လော” ဟု ပြောဆိုကြ၏။

²⁴ ထိုအကြောင်းအရာကို ကြားသောဖာရိရှုံ တို့က၊ “ဤသူသည် နတ်ဆိုးမင်း ဗေလဇေဗုလ ၏တန်ခိုးကို အသုံးပြု၍ လူတို့ထံမှ နတ်ဆိုးတို့ ကို နှင်ထုတ်သည်” ဟုပြောကြ၏။

²⁵ ဖာရိရှုံတို့က မည်သို့ထင်မြင်ကြသည်ကို ယေရှုသိတော်မူ၏။ ထို့ကြောင့် ယေရှုက “အ ချင်းချင်း ဆန့်ကျင်ကွဲပြားသော တိုင်းနိုင်ငံမှန် သမျှသည် ပျက်စီးလိမ့်မည်။ အချင်းချင်း ကွဲ ပြားသောမြို့မှန်သမျှမတည်မြဲ။ ကွဲပြားသော မိသားစုမှန်သမျှသည် အောင်မြင်ခြင်းရရှိမည် မဟုတ်။” ²⁶ ထို့ကြောင့် စာတန်သည် မိမိငယ် သားတို့ကို နှင်ထုတ်လျှင် သူ၏နိုင်ငံတော်သည် တည်နိုင်မည်မဟုတ်။ ²⁷ ငါသည် ဗေလဇေဗုလ ၏တန်ခိုးကိုအသုံးပြု၍ နတ်ဆိုးတွေကို နှင်ထုတ် သည်ဟု သင်တို့ပြောကြ၏။ ထိုအရာသည် မှန် လျှင် သင်တို့၏လူတို့သည် အဘယ်သူ၏တန်ခိုး ကိုအသုံးပြု၍ နတ်ဆိုးတို့ကို နှင်ထုတ်ကြသ နည်း။ ထို့ကြောင့် သင်တို့၏လူတို့သည် သင်တို့

မှားကြောင်းကို သက်သေပြကြ၏။ ²⁸ သို့သော် လည်းငါသည် ဘုရားသခင်၏ဝိညာဉ်တော်တန် ခိုးကို အသုံးပြု၍ နတ်ဆိုးတို့ကို နှင်ထုတ်၏။ ဤ အရာကဘုရားသခင်၏နိုင်ငံတော်သည် သင်တို့ ထံသို့ ရောက်ရှိပြီဖြစ်ကြောင်း ပြသခြင်းဖြစ်၏။

²⁹ “လူတစ်ယောက်သည် သန်စွမ်းသောသူ တစ်ယောက်၏အိမ်သို့ဝင်၍ သူ၏ပစ္စည်းများကို ခိုးယူလိုလျှင် ထိုသန်စွမ်းသောသူကို ရှေးဦးစွာ ချည်နှောင်ရမည်။ သို့မှသာ ထိုသူ၏ပစ္စည်းများ ကို ခိုးယူနိုင်မည်။

³⁰ “ငါ့ဘက်၌ မနေသောသူသည် ငါ့ကို ဆန့် ကျင်သောသူ ဖြစ်၏။ ငါနှင့်အတူ အလုပ်မလုပ် သောသူသည် ငါ့ကို ဆန့်ကျင်၍ အလုပ်လုပ်၏။

³¹ ထို့ကြောင့် ငါဆိုသည်ကား၊ လူတို့ကျူးလွန် သောအပြစ်အားလုံး ခွင့်လွှတ်နိုင်၏။ လူတို့၏ ဆိုးသမျှကို ခွင့်လွှတ်ပေးနိုင်၏။ သို့သော်လည်း လူတစ်ယောက်သည် သန်ရှင်းသောဝိညာဉ် တော်ကို ဆန့်ကျင်၍ ပြောလျှင်သူသည် ခွင့် လွှတ်ခြင်းမခံနိုင်။ ³² လူသားကို ဆန့်ကျင်၍ ပြောသောလူသည် ခွင့်လွှတ်ခြင်းခံနိုင်၏။ သို့ သော်လည်း လူတစ်ယောက်သည် သန်ရှင်း သောဝိညာဉ်တော်ကို ဆန့်ကျင်ပြောဆိုလျှင် ယခုအချိန်သာမက၊ နောင်ကာလ၌လည်း ခွင့် လွှတ်ခြင်းခံမည်မဟုတ်။

သင်ပြုသမျှအရာကသင်မည်သူ ဖြစ်သည်ကိုပြ၏

(လု၊ 6:43-45)

³³ “သင်သည် အသီးကောင်းကို အလိုရှိ လျှင် အပင်ကို ကောင်းမွန်အောင် ပြုစုရမည်။ သင်၏အပင်မကောင်းလျှင် ညံ့ဖျင်းသောအသီး ကို သီးမည်။ အသီးအမျိုးအစားကို ကြည့်၍ အ ပင်ကို သိကြရ၏။ ³⁴ အချင်းမြွေဆိုးတို့၊ သင်တို့ သည် ဆိုးဝါးသူဖြစ်ကြ၏။ သင်တို့သည်ကောင်း သောစကားကို အဘယ်သို့ ပြောနိုင်မည်နည်း။ စိတ်နှလုံးမှ လျှို့ဝှက်လာသောအရာကို ဝါးစပ် မြွက်ဆိုတတ်၏။ ³⁵ လူကောင်းတစ်ယောက် သည် ကောင်းသောအရာများကို သူ၏စိတ်နှ

လုံးထဲတွင် သိမ်းဆည်းထား၏။ သို့ဖြစ်၍ သူသည် သူ၏စိတ်နှလုံးမှ ထွက်လာသည့်ကောင်းသောစကားကို ပြော၏။ သို့သော်လည်း မကောင်းသောသူသည် မကောင်းသောအရာများကို သူ၏စိတ်နှလုံးထဲတွင် သိမ်းဆည်းထား၏။ ထို့ကြောင့် သူသည် သူ၏စိတ်နှလုံးမှ ထွက်လာသည့်မကောင်းသောစကားကို ပြော၏။³⁶ ထို့ကြောင့် ငါဆိုသည်ကား၊ လူတို့သည် သူတို့၏မဆင်မခြင် ပြောသမျှအရာများ အတွက်၊ တရားစီရင်ဆုံးဖြတ်သောနေ့၌ စစ်ကြောခြင်းကို ခံကြလိမ့်မည်။³⁷ သင့်စကားများအားဖြင့် သင်သည် အပြစ်လွှတ်လိမ့်မည်။ သင့်စကားများအားဖြင့် အပြစ်စီရင်ခြင်းကိုခံရလိမ့်မည်” ဟုမိန့်တော်မူ၏။

ယုဒခေါင်းဆောင်တို့က ယေရှုအား သက်သေခံအထောက်အထားပြခိုင်းခြင်း

(မာ၊ 8:11-12; လု၊ 11:29-32)

³⁸ထိုအခါ အချို့သောကျမ်းပြုဆရာနှင့် ဗာရိရုံတို့သည် ယေရှုထံတော်သို့ လာရောက်၍၊ “ဆရာ၊ သက်သေတစ်ခုအနေနှင့် ကိုယ်တော်ပြုတော်မူသော နမိတ်လက္ခဏာတခုကို အကျွန်ုပ်တို့ ကြည့်ချင်ပါ၏” ဟုလျှောက်ကြ၏။

³⁹ယေရှုက၊ “ဆိုးသွမ်းသူတို့နှင့် အပြစ်ရှိသူတို့သည် သက်သေအဖြစ် နမိတ်လက္ခဏာကို အလိုရှိကြ၏။ သို့သော်လည်း သူတို့အတွက် ပရောဖက်ယောန၏ နမိတ်လက္ခဏာမှတစ်ပါး အဘယ်လက္ခဏာကိုမျှ သူတို့အား ပေးမည်မဟုတ်။⁴⁰ ပရောဖက်ယောနသည် ငါးကြီးဝမ်းထဲမှာ၊ သုံးရက်နှင့်သုံးညလုံးလုံးနေခဲ့ရ၏။ ဤကဲ့သို့ပင် လူသားသည် မြေကြီးထဲမှာ သုံးရက်နှင့်သုံးည နေရလိမ့်မည်။⁴¹ တရားစီရင်ဆုံးဖြတ်သောနေ့၌၊ နိနောဝေမြို့သားတို့သည် ယနေ့ရှိနေကြသောသင်တို့နှင့်အတူထ၍၊ သင်တို့အမှားကို သက်သေပြကြလိမ့်မည်။ အကြောင်းမူကား ယောနသည် သူတို့ထံသို့ တရားဟောခဲ့စဉ်တွင် သူတို့၏အသက်တာပြောင်းလဲကြ၏။

ငါဆိုသည်ကား ငါသည် ယောနထက်သာ၍ ကြီးမြတ်၏။⁴² တရားစီရင်သောနေ့၌၊ တောင်ပြည်ဘုရင်မသည် ယခုရှိနေကြသည့် သင်တို့နှင့်အတူရပ်၍ သင်တို့အပြစ်ရှိကြောင်း သက်သေပြလိမ့်မည်။ အကြောင်းမူကား ထိုဘုရင်မသည် ရှောလမုန်မင်းကြီး၏ ပညာစကားကို နားထောင်ရန် အလွန်ဝေးကွာသောပြည်မှလာ၏။ ငါဆိုသည်ကား ငါသည် ရှောလမုန်ထက်သာ၍ ကြီးမြတ်၏။

ယနေ့လူတို့သည် ဝိညာဉ်ဆိုးများဖြင့် ပြည့်နှက်လျက်ရှိကြခြင်း

(လု၊ 11:24-26)

⁴³“ညစ်ညူးသောနတ်သည် လူထဲမှထွက်လာခဲ့ရသောအခါ၊ နားခိုမည့်နေရာကို ရှာခြင်းငှါ ခြောက်သွေ့သောအရပ်တို့ကို ဖြတ်သွားတတ်၏။⁴⁴ သို့သော်လည်း ဝိညာဉ်ဆိုးသည် နားခိုမည့်နေရာကို ရှာမတွေ့လျှင် ‘ငါအရင်နေခဲ့သောအိမ်ကို ပြန်သွားမည်’ ဟုပြော၏။ ထိုအိမ်သည် လွပ်လပ်၍ သန့်ရှင်းသပ်ရပ်နေသည်ကို တွေ့၏။⁴⁵ ထို့ကြောင့် ဝိညာဉ်ဆိုးသည် သွား၍ မိမိထက်ပိုဆိုးသွမ်းသော တခြားဝိညာဉ်ဆိုးခုနှစ်ယောက်တို့ကို ခေါ်ဆောင်လာ၏။ ထိုဝိညာဉ်ဆိုးအားလုံးတို့သည် ထိုလူထံသို့ ဝင်၍ နေကြ၏။ ထို့ကြောင့် ထိုလူ၏အခြေအနေသည် ရှေးကထက်ပို၍ ဆိုးဝါးလာ၏။ ဤကဲ့သို့ပင် ယနေ့ လူဆိုးတို့၌ ဖြစ်၏” ဟုမိန့်တော်မူ၏။

ယေရှု၏တပည့်များသည် မိမိ၏မိသားစုဖြစ်၏

(မာ၊ 3:31-35; လု၊ 8:19-21)

⁴⁶ယေရှုသည် ထိုလူတို့အား ဟောပြောတော်မူစဉ်တွင်၊ မယ်တော်နှင့်ညီတော်တို့သည် ယေရှုနှင့်စကားပြောလို၍ အပြင်ဘက်မှာ ရပ်နေကြ၏။⁴⁷ လူတစ်ယောက်က ယေရှုအား၊ “မယ်တော်နှင့် ညီတော်တို့သည် ကိုယ်တော်နှင့် စကားပြောလို၍ အပြင်မှာ စောင့်နေကြပါ၏” ဟုလျှောက်ရာ၊

⁴⁸ယေရှုက၊ “ငါ့အမိငါ့ညီကား အဘယ်သူနည်း” ဟုမေးတော်မူ၏။ ⁴⁹လက်တော်ကိုလည်း တပည့်တော်တို့ထံ ဆန့်၍ တပည့်တော်တို့ကို ညွှန်လျက် “ကြည့်ကြလော့၊ ဤနေရာ၌ရှိသော လူတို့သည် ငါ့မိ၊ ငါ့ညီတို့ဖြစ်ကြ၏။” ⁵⁰ကောင်းကင်ဘုံ၌ရှိတော်မူသော ငါ့အဘ၏အလိုတော်အတိုင်းဆောင်ရွက်သောသူသည် ငါ့ညီ၊ ငါ့နမ၊ ငါ့အမိဖြစ်ကြသည်” ဟုမိန့်တော်မူ၏။

ယေရှုက မျိုးစေ့စိုက်ပျိုးခြင်းအကြောင်း ပုံဥပမာတစ်ပုဒ်ပြောဆိုတော်မူခြင်း

(မာ 4:1-9; လု 8:4-8)

13 ထိုနေ့မှာပင် ယေရှုသည် အိမ်ကထွက်၍ အိုင်နားမှာ ထိုင်နေတော်မူ၏။ ²များစွာသောလူအပေါင်းတို့သည် ယေရှု၏ဝန်းကျင်တွင် ဝန်းရံနေကြ၏။ ထို့ကြောင့် ယေရှုသည် လှေထဲသို့ဝင်၍ ထိုင်တော်မူ၏။ လူအများတို့သည် ကမ်းစပ်မှာနေကြ၏။ ³ထို့နောက် ယေရှုသည် အကြောင်းအရာများစွာတို့ကို ဥပမာပေး၍ လူများကို သြဝါဒပေးတော်မူ၏။ ယေရှုက၊ “ယာသမားတစ်ယောက်သည် မျိုးစေ့ကို ကြဲခြင်းငှါ ထွက်သွား၏။ ⁴သူသည် မျိုးစေ့ကို ကြဲစဉ်တွင် အချို့သောမျိုးစေ့တို့သည် လမ်းဘေး၌ ကျသွား၏။ ငှက်တို့သည် လာ၍ကောက်စားကြ၏။” ⁵အချို့သောအစေ့တို့သည် မြေနည်း၍ ကျောက်ပေါများသောအရပ်၌ ကျ၏။ ထိုအရပ်၌ ကျသောအစေ့တို့သည် မြေတိမ်သောကြောင့် ချက်ချင်း အပင်ပေါက်လာကြ၏။ ⁶သို့သော်လည်း နေထွက်လာသောအခါ နေသည် အပင်တို့ကို ညှိုးနှမ်းစေ၏။ အပင်သည် နက်သောအမြစ်မစွဲသောကြောင့် သေသွား၏။ ⁷အချို့သောမျိုးစေ့တို့သည် ဆူးပင်တို့တွင် ကျသွား၏။ အပင်ပေါက်၍ ကြီးထွားလာသော်လည်း ဆူးပင်များလည်း အလျင်အမြန် ကြီးထွားလာ၍ အပင်ကြီးထွားမှုကို ရပ်တန့်စေ၏။ ⁸အချို့သောအစေ့တို့သည် ကောင်းသောမြေ၌ ကျသဖြင့် အောင်မြင်ပြီး အသီးအနှံအထွက်ကောင်းကြ၏။ တချို့အပင်တို့သည် အဆသုံးဆယ်၊ တ

ချို့က အဆကြောက်ဆယ်နှင့်၊ တချို့က အဆတစ်ရာပွားများ၍ အသီးသီးကြ၏။ ⁹ငါပြောသောစကားကို ကြားသောသင်တို့ နားထောင်ကြလော့” ဟုမိန့်တော်မူ၏။

ယေရှုက အဘယ်ကြောင့် ပုံဥပမာများဖြင့် ဆုံးမသြဝါဒပေးတော်မူသနည်း

(မာ 4:10-12; လု 8:9-10)

¹⁰တပည့်တော်တို့သည် ယေရှုထံတော်သို့ လာ၍၊ “ကိုယ်တော်သည် လူတို့ကို သွန်သင်ခြင်းငှါ အဘယ်ကြောင့် ဥပမာတို့ကို အသုံးပြုပေးတော်မူသနည်း” ဟုမေးလျှောက်ကြရာ၊

¹¹ယေရှုက၊ “သင်တို့သာလျှင် ကောင်းကင်နိုင်ငံတော်၏လျှို့ဝှက်ချက်အမှန်ကို သိနိုင်၏။ တခြားလူတို့သည် ဤလျှို့ဝှက်ချက်အမှန်ကို မသိနိုင်ကြ။” ¹²နားလည်ခြင်းရှိသောသူ၌ ကြွယ်ဝပြည်စုံ စေခြင်းငှါပေးဦးမည်။ သို့သော်လည်း နားလည်ခြင်းမရှိသောသူထံမှ သူ၌ရှိသမျှပင် နှုတ်ရလိမ့်မည်။ ¹³ထို့ကြောင့် ငါသည် ဥပမာများကို အသုံးပြု၍ လူတို့ကို သြဝါဒပေး၏။ သူတို့သည် မြင်သော်လည်း အမှန်မမြင်ကြ။ သူတို့ကြားသော်လည်း အမှန်မကြား၊ နားမလည်ကြ။ ¹⁴ထို့ကြောင့် ဤလူတို့သည် ဟေရှုယပြောခဲ့သောအရာမှန်ကန်ကြောင်း ပြသကြ၏။

‘သင်တို့နားထောင်သောအခါ၊ သင်တို့ကြားရလိမ့်မည်။ သို့သော်လည်းသင်တို့နားလည်ကြလိမ့်မည်မဟုတ်။ သင်တို့ကြည့်သောအခါ၊ သင်တို့မြင်ကြရလိမ့်မည်။ သို့သော်လည်း သင်တို့မြင်သောအရာတို့ကို သင်တို့နားလည်ကြလိမ့်မည်မဟုတ်။’

¹⁵ ဤလူတို့၏စိတ်နှလုံးသည် မာကျောနေ၏။ သူတို့သည် နားရှိသော်လည်း နားမထောင်ကြ။ သူတို့သည် အမှန်တရားကို ကြည့်ခြင်းငှါ ငြင်းဆန်ကြ၏။ ဤကဲ့သို့ ဖြစ်ရခြင်းမှာ၊ သူတို့၏မျက်စိနှင့် မမြင်၊ နားနှင့်မကြား၊ စိတ်နှလုံးနှင့်လည်း နားမ

လည်ကြ။ သူတို့အနာရောဂါကို ငြိမ်းစေ
မည်အကြောင်း သူတို့သည် ငါ့ထံသို့
လှည့်လာကြမည်မဟုတ်။

ဟောရှာယ 6:9-10

¹⁶သို့သော်လည်း သင်တို့သည် မင်္ဂလာရှိ၏။
သင်တို့မျက်စိနှင့် မြင်သောအရာတို့ကို သင်တို့
နားလည်၏။ ထို့အပြင် သင်တို့၏နားနှင့်ကြား
သောအရာများကိုလည်း နားလည်၏။ ¹⁷ငါ
အမှန်ဆိုသည်ကား၊ သင်တို့ယခုမြင်နေရသော
အရာတို့ကို၊ ပရောဖက်များနှင့်၊ ပြောမတ်
သောသူများတို့သည် မြင်ခြင်းငှါ အလိုရှိ ကြ၏။
သို့သော်လည်း ဤအရာတို့ကို သူတို့မမြင်ကြ။
သင်တို့ကြားရသောအရာတို့ကို သူတို့သည်
ကြားခြင်းငှါ အလိုရှိကြ၏။ သို့သော်လည်း ထို
အရာတို့ကို သူတို့မကြားကြ။

**ယေရှုက မျိုးစေ့များအကြောင်း
ရှင်းပြတော်မူခြင်း**

(မာ၊ 4:13-20; လု၊ 8:11-15)

¹⁸“ထို့ကြောင့် ယာသမား၏ဥပမာအ
ဓိပ္ပါယ်ကို နားထောင်ကြလော့။ ¹⁹လမ်းဘေး၌
ကျသောအစေ့တို့သည်၊ နိုင်ငံတော်၏တရား
စကားအကြောင်းကို ကြားရသော်လည်း နား
မလည်သောသူနှင့်တူ၏။ သူ၏နှလုံး၌စိုက်ထား
သောအရာတို့ကို မာရ်နတ်သည် လာ၍ ထုတ်
ယူတတ်၏။ ²⁰ကျောက်ထူထပ်သောအရပ် ၌
ကျသောအစေ့တို့သည် တရားစကားကို ကြား
၍ ဝမ်းမြောက်စွာနှင့် ချက်ချင်းလက်ခံသောသူ
နှင့်တူ၏။ ²¹သို့သော်လည်း ထိုသူသည် တရား
စကားကို မိမိအသက်တာတွင် နက်နဲစွာ ဝင်
ခွင့်မပြု။ သူသည် တရားစကားကို အချိန်အ
နည်းငယ်သာ ထိန်းသိမ်းထား၏။ ထို့ကြောင့်သူ
လက်ခံထားခဲ့သောတရားစကားကြောင့် ဆင်း
ရဲဒုက္ခနှင့် ညှဉ်းဆဲခြင်းကို ခံရသောအခါ ချက်
ချင်း ဖောက်ပြန်တတ်၏။ ²²ဆူးပင်ထဲ၌ ကျ
သွားသောအစေ့တို့သည်၊ တရားစကားကို

ကြားသော်လည်း လောကီအမှု၌ စိုးရိမ်ခြင်းနှင့်
စည်းစိမ်ဥစ္စာ၏လှည့်စားခြင်းကြောင့် မျိုးစေ့ကို
မကြီးပွားအောင် တားဆီးသောသူနှင့်တူ၏။ ထို့
ကြောင့် တရားစကားသည် အသီးမသီးနိုင်။
²³သို့သော်လည်း ကောင်းသောမြေ၌ ကျသော
အစေ့တို့သည် တရားစကားကို ကြား၍ နား
လည်သောသူနှင့်တူ၏။ ထိုသူသည် အဆသုံး
ဆယ်၊ အဆခြောက်ဆယ်၊ အဆတစ်ရာပွား
များ၍ အသီးသီးတတ်သည်” ဟုမိန့်တော်မူ၏။

ဂျုစေ့နှင့်ပေါင်းမြက်စေ့အကြောင်းဥပမာ

²⁴ထိုနောက် ယေရှုသည် သူတို့အား ဩဝါ
ဒပေးခြင်းငှါ နောက်ထပ်ဥပမာတစ်ခုကို မိန့်
တော်မူသည်မှာ “ကောင်းကင်နိုင်ငံတော်သည်
ကောင်းသောမျိုးစေ့ကို ယာခင်း၌ ကြသောသူ
နှင့်တူ၏။ ²⁵လူတို့သည် အိပ်ပျော်သောအခါ
သူ၏ရန် သူသည် လာ၍၊ စိုက်ခင်းထဲ၌ ပေါင်း
မြက်မျိုး စေ့တို့ကိုကြံ့သွား၏။ ထိုနောက် ရန်
သူသည် ပြန်ထွက်သွား၏။ ²⁶ရက်အနည်းငယ်
ကြာသောအခါ ဂျုပင်တို့သည် ပေါက်၍ အသီး
အနှံထွက်လာ၏။ သို့သော်လည်း တစ်ချိန်
တည်းမှာပင် ပေါင်းမြက်ပင်တို့လည်း ပေါက်
လာကြသည်။
²⁷ယာခင်းပိုင်ရှင်၏အစေခံတို့သည် လာ၍
‘သခင်၊ ကိုယ်တော်၏ယာခင်းထဲ၌ ကောင်း
သောမျိုးစေ့ကို ကြတော်မူသည်မဟုတ်လော။
သို့သော်လည်း ပေါင်းမြက်တို့သည် အဘယ်က
ရောက်လာပါသနည်း’ ဟုလျှောက်ကြ၏။
²⁸“ယာခင်းပိုင်ရှင်က၊
‘ဤအမှုသည် ရန်သူပြုသောအမှုဖြစ် သည်
ဟုဆို၏။ အစေခံတို့က၊ ‘အကျွန်ုပ်တို့သည် ထို
ပေါင်းမြက်တို့ကိုသွား၍ နုတ်ရန် အလိုတော်ရှိ
သလော’ ဟုမေးကြ၏။
²⁹“ယာခင်းပိုင်ရှင်က ‘မနုတ်ပါနှင့်၊ အ
ကြောင်းမူကား၊ ပေါင်းမြက်တို့ကို သင်တို့နုတ်
လိုက်လျှင်၊ ဂျုပင်တို့ကိုလည်း နုတ်မိလိမ့်မည်။
³⁰ရိတ်သိမ်းချိန်ရောက်သည့်တိုင်အောင် အပင်
နှစ်မျိုးတို့သည် အတူကြီးထွားပါလေစေ။ ရိတ်

သိမ်းချိန်ရောက်လျှင်၊ ‘ပေါင်းမြက်တို့ကို ရှေ့ဦး စွာရွေးနှုတ်၍ မိးရှိုခြင်းငှါ စည်းနှောင်ကြလော့။ ထို့နောက် ဂျုံစေ့များကို စုထား၍ ငါ့ကျီထဲ ထည့်ပါ ဟုငါပြောလိုက်မည်’ ဟုမိန့်တော်မူ၏။

**ယေရှုကဥပမာများနှင့်
မြဲသြဝါဒပေးတော်မူခြင်း**

(မာ 4:30-34; လု 13:18-21)

³¹ထို့နောက် ယေရှုသည် လူတို့အား အခြား သောဥပမာတစ်ပုဒ်ကို မိန့်တော်မူ၏။ “ကောင်း ကင်နိုင်ငံတော်သည် မုန်ညှင်းစေ့နှင့်တူ၏။ လူ တစ်ယောက်သည် သူ့ယာခင်း၌ ထိုမျိုးစေ့ကို စိုက်၏။ ³²မျိုးစေ့အားလုံးထဲမှာ မုန်ညှင်းစေ့ သည် အသေးငယ်ဆုံးသောမျိုးစေ့တစ်ခုဖြစ်၏။ သို့သော်လည်း အပင်ပေါက် လာသောအခါ ခြံထဲ၌ရှိသောအခြားအပင်အားလုံး ထက်သာ ၍ ကြီးထွားလာသောကြောင့် ငှက်တို့သည် လာ၍ အကိုင်းအခက်တို့၌ အသိုက်တို့ကို လုပ် နိုင်လောက်သော အပင်ဖြစ်တတ်သည်ဟု မိန့် တော်မူ၏။”

³³ထို့နောက် ယေရှုသည် လူတို့အား အခြား သောဥပမာတစ်ပုဒ်ကို မိန့်တော်မူ၏။ “ကောင်း ကင်နိုင်ငံတော်သည် တဆေးနှင့်တူ၏။ အမျိုး သမီးတစ်ယောက်သည် တဆေးကို မုန်ညက် သုံးတင်း၌ ရော၍ ထည့်ထားသောအခါ မုန် ညက်ရှိသမျှ ဖောင်းကြွလာ၏။”

³⁴ယေရှုသည် ဤအကြောင်းအရာအားလုံး ကို ပုံဥပမာများသုံးနှုန်းလျက် လူတို့အား သွန် သင်လေ့ရှိ၏။ ဥပမာများဖြင့် သူတို့ကိုအစဉ်အ မြဲသြဝါဒပေးခြင်းဖြစ်၏။ ³⁵ထို့ကြောင့်ပရောဖက် ၏ဟောပြောခဲ့သောအရာသည် ပြည့်စုံခြင်းသို့ ရောက်၏။ ပရောဖက်က ငါသည် သင်တို့ကို

“ဥပမာနှင့်ပြောပြမည်၊ ကမ္ဘာဦးမှစ၍လျှင်၊ ငှက်ထားသောအရာတို့ကို ငါပြောပြ လိမ့်မည်” ဟုဆို၏။

ဆာလံကျမ်း 78:2

**ယေရှုက ခက်ခဲသောဥပမာတစ်ပုဒ်၏အ
ကြောင်းကို ရှင်းလင်းပြတော်မူခြင်း**

³⁶ထို့နောက် ယေရှုသည် လူများထံမှ ခွာ၍ အိမ်ထဲသို့ဝင်တော်မူ၏။ တပည့်တော်တို့သည် အထံတော်သို့ လာ၍ “ယာခင်းထဲက ပေါင်း မြက်မျိုးစေ့အကြောင်းနှင့် ပတ်သက်သောဥပ မာ၏အဓိပ္ပါယ်ကို အကျွန်ုပ်တို့အား ရှင်းပြပါ” ဟုလျှောက်ကြ၏။

³⁷ယေရှုက “ကောင်းသောမျိုးစေ့ကို ကြံ သောသူသည် လူသားဖြစ်၏။ ³⁸ယာခင်းသည် ကမ္ဘာကြီးဖြစ်၏။ ကောင်းသောမျိုးစေ့တို့သည် နိုင်ငံတော်မှာရှိသော ဘုရားသခင်၏သားသမီး အားလုံးကိုဆိုလို၏။ ပေါင်းမြက်မျိုးစေ့သည် မာရ်နတ်နှင့် သက်ဆိုင်သောလူတို့ကို ဆိုလို၏။ ³⁹ပေါင်းမြက်မျိုးစေ့ကိုကြံသောသူသည် စာတန် ဖြစ်၏။ ရိတ်သိမ်းချိန်သည် ကမ္ဘာကြီးပြီးဆုံးရ မည့်အချိန်ဖြစ်၏။ အလုပ်သမားတို့သည် ဘုရား သခင်၏ကောင်းကင်တမန်တော်တို့ ဖြစ်ကြ၏။

⁴⁰“ပေါင်းမြက်ပင်တို့ကိုရွေးနှုတ်၍ မိးရှိုသကဲ့ သို့ ဤကမ္ဘာကြီးအဆုံး၌ဖြစ်လိမ့်မည်။ ⁴¹လူ သားသည် မိမိ၏ကောင်းကင်တမန်တို့ကို စေ လွှတ်မည်။ ကောင်းကင်တမန်တို့သည် လူတို့ ကို အပြစ်လုပ်စေသောသူများနှင့်မကောင်းမှု ပြုသောသူ ရှိသမျှတို့ကို ရှာဖွေ၍ ထိုသူတို့ကို နိုင်ငံတော်ထဲမှ ဆွဲထုတ်လိမ့်မည်။ ⁴²ကောင်း ကင်တမန်တို့သည် ထိုသူတို့ကို မီးပုံထဲသို့ ပစ်ချ လိမ့်မည်။ ထိုနေရာ၌ လူတို့သည် ငိုကြွေး၍၊ နာကျင်မှုနှင့်အတူ အံကြိတ်ကြလိမ့်မည်။ ⁴³ထို့ နောက် ပြောငဲ့မတ်သောသူတို့သည် သူတို့ အဘ၏နိုင်ငံတော်၌ နေကဲ့သို့ ထွန်းတောက်ကြ လိမ့်မည်။ ငါပြောသောစကားကို ကြားနိုင် သောသင်တို့ နားထောင်ကြလော့။”

ရတနာတစ်ခုနှင့်ပုလဲတစ်လုံးဥပမာများ

⁴⁴“ကောင်းကင်နိုင်ငံတော်သည် ယာခင်း၌ ငှက်ထားသောရတနာနှင့်တူ၏။ တစ်နေ့သော အခါ လူတစ်ယောက်သည် ထိုရတနာကို တွေ့ ၏။ သူသည် ရတနာကို တွေ့သောအခါ အလွန်

ဝမ်းမြောက်၏။ သူသည် ရတနာကို ယာခင်း၌ ပင်ပြန်ဝှက်၏။ ထို့နောက် မိမိအိမ်သို့ပြန်၍ သူ့၌ ရှိသောပစ္စည်းအားလုံးကို ရောင်း၍ ထိုယာခင်းကို ဝယ်လိုက်၏။

⁴⁵“ကောင်းကင်နိုင်ငံတော်သည် ကောင်းသောပုလဲကို ရှာသောကုန်သည်နှင့်လည်း တူ၏။ ⁴⁶တနေ့သောအခါ သူသည် အလွန်တန်ဖိုးရှိသောပုလဲတစ်လုံးကိုတွေ့၏။ ထိုအခါသူသည် သွား၍ သူ့၌ရှိသမျှသောပစ္စည်းတို့ကို ရောင်း၍ ထိုပုလဲကိုဝယ်၏။

ငါးစမ်းပိုက်ကွန်ဥပမာ

⁴⁷“ထို့ပြင် ကောင်းကင်နိုင်ငံတော်သည် အိုင်၌ချ၍ ငါးအမျိုးမျိုးတို့ကို အုပ်မိသောပိုက်ကွန်နှင့်တူ၏။ ⁴⁸ပိုက်ကွန်ထဲ၌ ငါးများပြည့်သွားသောအခါ တံငါသည်သည် ပိုက်ကိုဆွဲ၍ ကမ်းစပ်ကိုယူလာ၏။ သူတို့သည် ထိုင်လျက်ကောင်းသောငါးကိုရွေး၍ တောင်းထဲသို့ ထည့်လိုက်ကြ၏။ မကောင်းသောငါးကို လွှင့်ပစ်ကြ၏။ ⁴⁹ဤအဖြစ်သည် ကမ္ဘာကြီးအဆုံး၌ အဘယ်သို့ ဖြစ်ပျက်မည်အရာဖြစ်၏။ ကောင်းကင်တမန်တို့ ရောက်လာပြီးလျှင် လူကောင်းတို့အထဲမှ ဆိုးသောသူတို့ကို ခွဲကြလိမ့်မည်။ ⁵⁰ကောင်းကင်တမန်တို့သည် ဆိုးသောသူတို့ကို မီးထဲသို့ ပစ်ချလိမ့်မည်။ ထိုနေရာ၌ လူတို့သည် ငိုကြွေး၍ နာကျင်စွာဖြင့် အကြိတ်ရလိမ့်မည်” ဟုမိန့်တော်မူ၏။

⁵¹ထို့နောက် ယေရှုက မိမိတပည့်တော်တို့အား၊ “ဤအကြောင်းအရာအားလုံးကို သင်တို့ သဘောပေါက်ကြသလော” ဟုမေးလိုက်ရာ၊

တပည့်တော်တို့က “အကျွန်ုပ်တို့နားလည်သဘောပေါက်ပါ၏” ဟုပြန်လျှောက်ကြ၏။

⁵²ထိုအခါ ယေရှုက တပည့်တော်တို့အား “ထို့ကြောင့် ကောင်းကင်နိုင်ငံတော်အကြောင်းနှင့် ပတ်သက်၍ သင်ပြီးသောကျမ်းပြုဆရာဟူသမျှသည် မိမိ၏အိမ်ထဲ၌ သို့ထားသောအသစ်အဟောင်းတို့ကို ထုတ်ဖော်သယ်ဆောင်လာသောအိမ်ရှင်နှင့်တူ၏” ဟုမိန့်တော်မူ၏။

ယေရှုသည်မိမိဘေးတိမြို့သို့ကြွတော်မူခြင်း

(မာ 6:1-6; လု 4:16-30)

⁵³ယေရှုသည် ဤဥပမာစကားများကို အကုန်အစင် မိန့်မြွက်တော်မူပြီးလျှင် ထိုအရပ်မှ ထွက်ခွာတော်မူ၏။ ⁵⁴ကိုယ်တော်သည် မိမိဘေးတိမြို့သို့ရောက်တော်မူ၍ လူများကို တရားဇရပ်၌ ဆုံးမသြဝါဒပေးတော်မူ၏။ ထိုအခါလူများက အံ့သြလျက်၊ “ဤ လူသည် နိမိတ်လက္ခဏာပြုလုပ်နိုင်ရန် ဤကဲ့သို့သော ဥာဏ်ပညာနှင့် တန်ခိုးတို့ကို အဘယ်မှာ ရသနည်း။ ⁵⁵သူသည် လက်သမား၏သားမဟုတ်လော၊ သူ့အမိက မာရိ၊ သူ့ညီတို့သည် ယာကုပ်၊ ယောသ၊ ရှိမုန်နှင့် ယုဒတို့ဖြစ်ကြသည်မဟုတ်လော။ ⁵⁶သူ့ညီမများတို့သည်လည်း ငါတို့ဝန်းကျင်တွင် ရှိကြသည်မဟုတ်လော။ သို့ဖြစ်လျှင် သူသည် ဤအရာများကို အဘယ်မှာရသနည်း” ဟုပြောကြ၏။ ⁵⁷ထို့ကြောင့် သူတို့သည် ယေရှုကို လက်ခံရန်ငြင်း ပယ်ကြ၏။ ထိုအခါ ယေရှုက၊

“ပရောဖက်တစ်ယောက်ကို တခြားမြို့၌ ရှိသောလူတို့က လေးစားကြ၏။ သို့သော်လည်း ပရောဖက်၏ဘေးတိမြို့နှင့် မိမိအိမ်သားတို့က သူ့ကို ငြင်းပယ်ကြသည်” ဟုပြော၏။

⁵⁸ထိုမြို့သားများတို့သည် မယုံကြည်ကြသောကြောင့်၊ ယေရှုသည် ထိုအရပ်၌ များစွာသောနိမိတ်လက္ခဏာကို ပြတော်မူမူ။

ဟေရုဒ်က ယေရှုသတင်းကို ကြားခြင်း

(မာ 6:14-29; လု 9:7-9)

14 ထိုအချိန်ကာလတွင် ဂါလိလဲပြည်ကို အုပ်စိုးနေသော ဟေရုဒ်သည် ယေရှု၏ အကြောင်းကို ကြားသိ၏။ ²ထို့ကြောင့် ဟေရုဒ်က၊ “ဤသူသည် ဗတ္တိဇ်ဆရာယောဟန် ဖြစ်ရမည်။ သူသည် သေခြင်းမှပြန်လည်ထမြောက်လာခြင်း ဖြစ်ရမည်။ ထို့ကြောင့် သူသည် ဤနိမိတ်လက္ခဏာများကို ပြနိုင်သည်” ဟုမိမိငယ်သားတို့အားဆို၏။

**အဘယ်သို့ပတ္တိဇ်ဆရာယောဟန်
အသတ်ခံရသနည်း**

³ထိုအချိန်ကာလမတိုင်မီ၊ ဟေရုဒ်သည် ယောဟန်ကို ဖမ်းဆီးချုပ်နှောင်၍ ထောင်ထဲ မှာလှောင်ထား၏။ ထိုသို့ဖမ်းခြင်းမှာ ဟေရုဒ် ညီဖြစ်သူ ဖိလိပ္ပု၏ဇနီးဟေရောဒိကြောင့်ဖြစ် ၏။ ⁴ယောဟန်က ဟေရုဒ်အား၊ “သင်သည် ညီဖြစ်သူ၏ဇနီးဟေရောဒိကို ရယူပေါင်းသင်း ရန် ပညတ်တော်မူသင့်ကို ခွင့်မပြုပါ” ဟု ပြောခဲ့သောကြောင့် ဟေရုဒ်က ဖမ်းဆီးချုပ် နှောင်ခဲ့ခြင်းဖြစ်၏။ ⁵ဟေရုဒ်သည် ယောဟန် အား သတ်လိုသော်လည်း၊ လူများကို ကြောက် ရွံ၏။ အကြောင်းမူကား၊ လူတို့သည် ဗတ္တိဇ် ဆရာယောဟန်အား ပရောဖက်ကဲ့သို့ ထင် မှတ်သောကြောင့်ဖြစ်၏။

⁶ဟေရုဒ်၏ဇနီးနေတွင် ဟေရောဒိ၏သမီး သည် ဟေရုဒ်နှင့် ဟေရုဒ်၏ညီသည်များရှေ့ တွင် ကပြပျော်ဖြေ၏။ ဟေရုဒ်သည် သူမကို အလွန်ကျေနပ်အားရသွား၏။ ⁷ထို့ကြောင့် ဟေရုဒ်က သူမတောင်းသမျှ ဘယ်အရာမဆို ပေးမည်ဟု ဂတိသစ္စာပြုလေ၏။ ⁸ထို့နောက် ဟေရောဒိသည် သူမ၏သမီးအား တောင်းဆိုရ မည့်အရာကို ပြောထား၏။ ထို့ကြောင့် ဟေရောဒိ၏သမီးက ဟေရုဒ်အား၊ “ဗတ္တိဇ် ဆရာယောဟန်၏ဦးခေါင်းကို ဤလင်ပန်း၌ ကျွန်မကို ပေးတော် မူပါ” ဟုတောင်းလျှောက် ၏။ ⁹ဟေရုဒ်ဘုရင်သည် အလွန်ဝမ်းနည်း၏။ သို့သော်လည်း သူသည် ထိုမိန်းမငယ်ကို ဂတိ သစ္စာပြုခဲ့ပြီးဖြစ်၏။ ထိုဂတိသစ္စာကို ဟေရုဒ် နှင့်အတူ စားသောက်နေကြသူတို့သည် ကြား ခဲ့ကြ၏။ ထို့ကြောင့် ဟေရုဒ်သည် သူမတောင်း သည့်အတိုင်း ပြုလုပ်ပေးရန် အမိန့်ပေးလိုက် ၏။ ¹⁰သူသည် လူကိုစေလွှတ်၍ ယောဟန်၏ လည်ပင်းကို ထောင်ထဲမှာ ဖြတ်စေ၏။ ¹¹ထို အခါ ဟေရုဒ်၏လူတို့သည် လင်ပန်းပေါ်တွင် ယောဟန်၏ဦးခေါင်းကို တင်ဆောင်လာကာ၊ ထိုမိန်းမငယ်အား ပေးကြ၏။ ထို့နောက် မိန်းမ ငယ်သည်လည်း ဦးခေါင်းကို မိမိအမိထံသို့ ယူ

သွား၏။ ¹²ယောဟန်၏တပည့်တော်တို့သည် လည်း လာ၍ယောဟန်၏အလောင်းကို သင်္ဂြိုဟ် ပြီးမှာ ထိုအကြောင်းကို ယေရုထံတော်သို့ သွား ၍ကြားလျှောက်ကြ၏။

**ယေရှုက လူငါးထောင်ကျော်အား
ကျေးဇူးတော်မူခြင်း**

(မာ၊ 6:30-44; လု၊ 9:10-17; ယော၊ 6:1-14)

¹³ယောဟန်၌အဘယ်သို့ဖြစ်သည်ကို ယေရှု ကြားသိတော်မူသော်၊ ထိုအရပ်မှထွက်၍ လှေ ကို စီးလျက်တော၌ ဆိတ်ကွယ်ရာအရပ်သို့ တစ်ယောက်တည်း ကြွတော်မူ၏။ သို့ရာတွင် ယေရှုထွက်သွားတော်မူသည်ကို လူတို့ကြားကြ ၏။ ထို့ကြောင့် လူတို့သည် မိမိနေထိုင်ရာမြို့ ရွာမှ ထွက်၍ ယေရှုနောက်တော်သို့လိုက်ကြ ၏။ သူတို့သည် ယေရှုသွားရာအရပ်ဒေသသို့ ကုန်းကြောင်းဖြင့် သွားကြ၏။ ¹⁴ထိုနေရာတွင် ယေရှုရောက်လာသောအခါ၊ အလွန်များပြား လှသောလူအုပ်စုကို တွေ့မြင်တော်မူလျှင် သနားခြင်းစိတ်ရှိတော်မူ၍ လူနာရှိသမျှတို့ကို ချမ်းသာပေးတော်မူ၏။

¹⁵ထိုနေ့ညနေ၌ တပည့်တော်တို့သည်၊ ယေရှုထံတော်ချဉ်းကပ်၍၊ “ဤနေရာသည် တောအရပ်ဖြစ်၍ မိုးလည်းချုပ်ပါပြီ။ လူအစု အဝေးတို့သည် မြို့ရွာသို့သွား၍စားစရာကို ဝယ် စေခြင်းငှါ အခွင့်ပေးတော်မူပါဟု လျှောက်၏။

¹⁶ယေရှုက၊ “ဤလူတို့သည် သွားစရာအ ကြောင်းမရှိ၊ သူတို့အတွက် စားစရာကို သင် တို့ပေးကြလော့” ဟုမိန့်တော်မူ၏။

¹⁷တပည့်တော်တို့က၊ “အကျွန်ုပ်တို့၌ မုန့်ငါး လုံးနှင့် ငါးနှစ်ကောင်သာရှိပါ၏” ဟုလျှောက် ပြန်၏။

¹⁸ယေရှုက တပည့်တော်တို့အား “မုန့်ငါး လုံးနှင့် ငါးနှစ်ကောင်ကို ငါ့ထံယူခဲ့ကြ” ဟုမိန့် တော်မူပြီးလျှင်၊ ¹⁹ထိုအခါ လူအစုအဝေးကို မြက်ခင်းပြင်ပေါ်မှာ ထိုင်ကြစေဟု မိန့်တော်မူ ၏။ ယေရှုသည် တပည့်တော်တို့ထံမှ မုန့်ငါးလုံး နှင့် ငါးနှစ်ကောင်ကို ယူ၍ ကောင်းကင်သို့မော့

ကြည့်လျက် ဘုရားသခင်၏ကျေးဇူးတော်ကို ချီးမွမ်းတော်မူ၏။ ထို့နောက် ယေရှုသည် မုန့်နှင့် ငါးများကိုဖဲ့၍ တပည့်တော်တို့ကို ပေးတော်မူ၏။²⁰ တပည့်တော်တို့သည်လည်း လူအပေါင်းတို့အား ခွဲဝေပေးကြ၏။ လူအပေါင်းတို့သည် စား၍ဝကြပြီးမှ တပည့်တော်တို့သည် ကြွင်းရစ်သောအကျိုးအပဲ့ကို ကောက်သိမ်း၍ တစ်ဆယ်နှစ်တောင်း အပြည့်ရကြ၏။²¹ စားသောအရေအတွက်မှာ အမျိုးသမီးနှင့်ကလေးငယ်ကို မရေတွက်ဘဲ ယောက်ျားငါးထောင်မျှလောက်ရှိ၏။

ရေပေါ်တွင်ယေရှုလျှောက်ကြွတော်မူခြင်း

(မာ 6:45-52; ယော 6:15-21)

²² ထို့နောက် ယေရှုသည် တပည့်တော်တို့ကို လှေပေါ်သို့တက်စေ၍ ကမ်းတစ်ဖက်သို့ အရင်ကူးစေတော်မူ၏။ ယေရှုသည် သူတို့ကို မကြာမီ လိုက်လာမည်ဖြစ်ကြောင်း မိန့်တော်မူ၏။ ယေရှုသည် လူအစုအဝေးတို့အား မိမိတို့အိမ်သို့ ပြန်လွှတ်ရန် ထိုနေရာ၌ ကျန်ရစ်တော်မူ၏။²³ ယေရှုသည် လူအစုအဝေးတို့ကို လွှတ်ပြီးမှ တောင်ပေါ်သို့ တစ်ဦးတည်းဆုတောင်းရန် တက်ကြွတော်မူ၏။ ညဦးပိုင်းအချိန်ရောက်သောအခါတောင်ပေါ်တွင် ယေရှုတစ်ယောက်တည်းသာ ရှိတော်မူ၏။²⁴ ထိုအချိန်တွင် လှေသည် အိုင်ထဲတွင် ဝေးသောနေရာသို့ ရောက်နေပြီဖြစ်၏။ လေသည် ဆန်ကျင်ဘက်အရပ်မှ တိုက်ခတ်လာသောကြောင့် လှိုင်းသည် လှေကို ရိုက်ခတ်၏။

²⁵ နံနက်သုံးနာရီနှင့် ခြောက်နာရီကြားအချိန်ရောက်သည်တိုင်၊ တပည့်တော်တို့သည် လှေထဲတွင် ရှိနေဆဲဖြစ်၏။ ယေရှုသည် သူတို့ထံသို့ ကြွတော်မူ၏။ ကိုယ်တော်သည် ရေပေါ်မှာ ကြွတော်မူ၏။²⁶ ယေရှုသည် ရေပေါ်မှာ ကြွလာတော်မူသည်ကို တပည့်တော်တို့သည် မြင်လျှင် ထိတ်လန့်၍ “ဖုတ်တစ္ဆေဖြစ်သည်” ဟု ထင်မှတ်ကာ ကြောက်သောစိတ်နှင့်အော်ဟစ်ကြ၏။

²⁷ သို့သော်လည်း ယေရှုကသူတို့အား၊ “မစိုး

ရိမ်ကြနှင့်၊ ငါပင်ဖြစ်သည်၊ မကြောက်လန့်ကြနှင့်” ဟုချက်ချင်းမိန့်တော်မူ၏။

²⁸ ပေတရုက၊ “သခင်၊ ကိုယ်တော်အမှန်ဖြစ်လျှင်၊ အကျွန်ုပ်သည် ကိုယ်တော်ထံသို့ ရေပေါ်မှာ လာရမည်အကြောင်း မိန့်တော်မူပါဟု လျှောက်ရာ။

²⁹ ယေရှုက၊ “လာခဲ့လော့” ဟုမိန့်တော်မူ၏။ ပေတရုသည် လှေပေါ်မှဆင်း၍ ယေရှုထံတော်သို့ ရေပေါ်မှာပင် လျှောက်သွားလေ၏။³⁰ သို့သော်လည်း ပေတရုသည် ရေပေါ်မှာ လျှောက်သွားနေစဉ်၊ လေပြင်းသည် ကိုမြင်၍ ကြောက်လန့်လာ၏။ သူသည် ရေထဲသို့နစ်မြုပ်စပြုသဖြင့် အော်ဟစ်၍၊ “သခင်အကျွန်ုပ်ကို ကယ်တော်မူပါ” ဟုလျှောက်လေ၏။

³¹ ယေရှုသည် လက်တော်ကို ချက်ချင်းဆန့်၍ ပေတရုကို ကိုင်တော်မူလျက်၊ “ယုံကြည်ခြင်းနည်းသောသူ အဘယ်ကြောင့် သံသယဖြစ်သနည်း” ဟုမိန့်တော်မူ၏။

³² ပေတရုနှင့်ယေရှုသည် လှေပေါ်သို့ရောက်သွားသောအခါ၊ လေပြင်းသည် ငြိမ်ကျသွားလေ၏။³³ ထိုအခါ လှေပေါ်၌ရှိသော တပည့်တော်တို့က “ကိုယ်တော်သည် ဘုရားသခင်၏သားတော်မှန်ပါသည်” ဟုညွတ်ပြော၍လျှောက်ကြ၏။

ယေရှုက ရောဂါသည်များကို ကုသတော်မူခြင်း

(မာ 6:53-56)

³⁴ အိုင်ကို ပြတ်ကြပြီးသောအခါ၊ သူတို့သည် ဂီနေသရက်ကမ်းခြေသို့ ရောက်လာကြ၏။³⁵ ထိုအရပ်သားတို့သည် ယေရှုကို မြင်ကြသောအခါ မည်သူဖြစ်သည်ကို မှတ်မိကြ၏။ ထို့ကြောင့် သူတို့သည် ထိုပတ်ဝန်းကျင် အရပ်ရှိသမျှကို ယေရှု ရောက်လာပြီဖြစ်ကြောင်း ပြောကြ၏။ လူတို့သည် လူနာရှိသမျှတို့ကို ယေရှုထံတော်သို့ ခေါ်ဆောင်ကြ၏။³⁶ လူတို့က ယေရှု၏အဝတ်တော်ကိုသာ တို့ထိခွင့်ပြုမည်အကြောင်း အခွင့်တောင်းဆိုကြ၏။ ယေရှု၏အဝတ်တော်ကို တို့ထိသမျှသောသူတို့သည် ချမ်းသာကြ၏။

လူတို့ချမှတ်သောစီရင်ထုံးများနှင့်ဘုရားသခင်၏နည်းဥပဒေများ

(မာ 7:1-23)

15 ထို့နောက် အချို့သော ဖာရိရှဲနှင့် ကျမ်းပြုဆရာတို့သည် ယေရှုလင်မြို့မှ ယေရှုထံတော်သို့ ရောက်လာကြ၏။ သူတို့က ယေရှုအား 2 “ရှေးလူဟောင်းတို့မှ ဆက်ခံသောနည်းဥပဒေကို ကိုယ်တော်၏တပည့်တော်တို့ သည် အဘယ်ကြောင့် မလိုက်နာကြပါသနည်း။ သူတို့သည် လက်မဆေးဘဲ အစာစားကြပါသည် ဟု လျှောက်ကြ၏။

3 ယေရှုက “သင်တို့သည် အဆက်ဆက်ခံသောနည်းဥပဒေကို အမှီပြု၍ ဘုရားသခင်၏ပညတ်တော်ကို အဘယ်ကြောင့်ချိုးဖောက်ကြသနည်း။ 4 ဘုရားသခင်က ‘မိဘကို ရှိသေစွာ ပြုလော့။* မိဘကို ဆိုးဝါးစွာပြောသောသူသည် အသတ်ခံရမည်’* ဟုမိန့်တော်မူ၏။

5 သို့သော်လည်း သင်တို့က လူတစ်ယောက်သည် သူ၏ဖခင်သို့မဟုတ် မိခင်အား ‘အကျွန်ုပ်သည် မိဘတို့ကို ကူညီနိုင်ရန် ဥစ္စာများရှိ၏။ သို့သော်လည်း သင်တို့ကို ငါမပေးနိုင်၊ အကြောင်းမူကား၊ ဘုရားသခင်ကို ဆက်ကပ်လိုက်ပြီး ဟုပြောနိုင်သည်ဟု သွန်သင်ကြ၏။ 6 ဤသို့ သြဝါဒပေးခြင်းသည် လူတစ်ယောက်အား ကိုယ်မိဘကို မလေးစားရအောင် သွန်သင်ခြင်းဖြစ်၏။ ထို့ကြောင့် သင်တို့သည် ဘုရားသခင်၏စကားတော်နာခံခြင်းထက်၊ သင်တို့မှာ ရှိသောနည်းဥပဒေကို လိုက်နာခြင်းသည် အရေးကြီးသောကြောင့် သွန်သင်ခြင်း ဖြစ်၏။ 7 သင်တို့သည် သူကောင်း ယောင်ဆောင်သောသူများ ဖြစ်ကြ၏။ သင်တို့ အကြောင်းကို ဟေရှုယကမုန်ကန်စွာ ပြောခဲ့သည်မှာ။

8 ‘ဤလူတို့သည် ငါ့ကို နှုတ်ခမ်းနှင့် ရှိသေကြ၏။ သို့သော်လည်း သူတို့၏စိတ်နှလုံးမူကား ငါနှင့်ဝေးလှ၏။

*‘မိဘကို ... ပြုလော့။’ ထွက်၊ 20:12၊
*‘အဘယ်သူမဆို ... ခံရမည်’ ထွက် 21:27

9 သူတို့သည် ငါ့ကို ကိုးကွယ်သော်လည်း အချည်းနီးဖြစ်၏။ အကြောင်းမှာ သူတို့၏ သွန်သင်သော သြဝါဒသည် လူစီရင်သောပညတ်မျှသာ ဖြစ်သည်။” ဟုပြန်မိန့်တော်မူ၏။ ဟေရှုယ 29:13

10 ထိုအခါ ယေရှုသည် လူအစုအဝေးကို အထံတော်သို့ခေါ်၍ “ဤအရာကို သင်တို့နားထောင်၍ နားလည်ကြလော့။ 11 ခံတွင်းသို့ဝင်သောအရာသည် လူကို ညစ်ညူးစေသည်မဟုတ်။ သို့သော်လည်း ခံတွင်းမှ ထွက်သော အရာသည် ညစ်ညူးစေသောအရာဖြစ်သည်” ဟုမိန့်တော်မူ၏။

12 ထိုအခါ တပည့်တော်တို့သည် ယေရှုထံတော်သို့လာ၍ “သခင်၊ ကိုယ်တော်မိန့်တော်မူသောစကားကြောင့်၊ ဖာရိရှဲတို့သည် ဒေါသဖြစ်နေကြသည်” ဟုလျှောက်ကြရာ၊

13 ယေရှုက “ကောင်းကင်ဘုံ၌ရှိတော်မူသော ငါ၏ခမည်းတော်စိုက်တော်မမူသော အပင် ရှိသမျှတို့ကို နုတ်ရလိမ့်မည်။ 14 ဖာရိရှဲတို့နှင့် ကင်းအောင်နေကြလော့။ သူတို့သည် လူတို့ကို လမ်းပြကြသော်လည်း၊ သူတို့ကိုယ်တိုင်သည် မျက်စိမမြင်ကြ။ သူတို့သည် မျက်စိကန်းသောသူက အခြားမျက်ကန်းသောသူတို့အား လမ်းပြသကဲ့သို့ဖြစ်၏။ မျက်စိကန်းသောသူသည် အခြားမျက်စိကန်းသောသူကို ဦးဆောင်ခေါ်သွားလျှင် နှစ်ယောက်စလုံးတွင်းထဲသို့ ကျလိမ့်မည်” ဟုမိန့်တော်မူ၏။

15 ပေတရုက ယေရှုအား၊ “အရှင်၊ အထက်က လူတို့ကို ပြောခဲ့သောအရာတို့ကို အကျွန်ုပ်တို့အား ပြန်ရှင်းပြတော်မူပါ” ဟုလျှောက်ရာ၊

16 ယေရှုက “သင်တို့ပင်လျှင် ယခုတိုင် အောင် နားမလည်နိုင်သေးသလော့။ 17 ခံတွင်းမှ ဝင်သွားသောအစာတို့သည် ဝမ်းဗိုက်ထဲကို ဝင်၍ နောက်ဆုံး၌ ခန္ဓာကိုယ်၏အပြင်ဘက်သို့ ထွက်သွားကြောင်း သင်တို့အသေအချာသိကြ၏။ 18 သို့သော်လည်း ခံတွင်းမှထွက်လာသော အရာသည် စိတ်နှလုံးထဲမှ ထွက်လာ၍ လူကို

ညစ်ညမ်းစေသောအရာဖြစ်၏။¹⁹ ဤညစ်ညူးသောအရာအားလုံးတို့သည် လူတစ်ယောက်၏ စိတ်နှလုံးမှ စတင်လာ၏။ မကောင်းသောကြံစည်ခြင်း၊ လူ့အသက်ကိုသတ်ခြင်း၊ သူ့မယားကိုပြစ်မှားခြင်း၊ မိန်းမလွတ်နှင့် ပြစ်မှားခြင်း၊ ခိုးဝှက်ခြင်း၊ လိမ်လည်ခြင်း၊ သူတစ်ပါးကို ပြစ်တင်ဆန့်ကျင်ပြောဆိုခြင်း၊²⁰ ဤအရာတို့သည် နှလုံးထဲမှထွက်လာ၍ လူကို ညစ်ညူးစေ၏။ သို့သော်လည်း လက်မဆေးဘဲလျက် အစာကို စားခြင်းသည် လူကို ညစ်ညူးစေသည်မဟုတ်” ဟုမိန့်တော်မူ၏။

ယေရှုကတပါးသောအမျိုးသမီးတစ်ဦးကိုကူညီမစတော်မူခြင်း
(မာ၊ 7:24-30)

²¹ယေရှုသည် ထိုအရပ်မှထွက်၍၊ တုရုနှင့် ဇိဒန်ဒေသသို့ ကြွသွားတော်မူ၏။²² ထိုဒေသတွင်နေသော ဒါနာန်အမျိုးသမီးတစ်ဦးသည် ယေရှုထံတော်သို့ရောက်လာ၏။ သူမက အော်ဟစ်၍၊ “ကိုယ်တော်၊ ဒါဝိဒ်၏သား၊ ကျွန်မကို မစတော်မူပါ။ ကျွန်မ၏သမီးသည် နတ်ဆိုးနှိပ်စက်ခြင်းကို ပြင်းစွာခံရပါသည်” ဟုလျှောက်၏။

²³သို့သော်လည်း ယေရှုသည် ထိုအမျိုးသမီးကို စကားတစ်ခုမျှ ပြန်တော်မူ။ ထို့ကြောင့် တပည့်တော်တို့သည် ယေရှုထံတော်သို့ လာ၍ “ဤမိန်းမကိုအဝေးသို့ သွားရသောအခွင့်ပေးတော်မူပါ။ သူမသည် ငါတို့နောက်သို့ လိုက်၍ ဟစ်ကြော်နေသည်” ဟုတောင်းလျှောက်ကြ၏။

²⁴ယေရှုက၊ “ဣသရေလအမျိုးအဝင်ပျောက် လွင့်သောသိုးများထံသို့ ဘုရားသခင်သည် ငါ့ကို စေလွှတ်သည်” ဟုမိန့်တော်မူ၏။

²⁵အမျိုးသမီးသည် ယေရှုထံတော်သို့ ထပ်မံရောက်လာ၍ ပြပ်ဝပ်လျက်၊ “သခင်၊ ကျွန်မကို မစတော်မူပါ အရှင်” ဟုလျှောက်ရာ၊

²⁶ယေရှုက၊ “သား၏အစာကို ယူ၍ ခွေးအား ပေးခြင်းသည် မှန်ကန်သောအရာမဟုတ်” ဟုပြောတော်မူ၏။

²⁷အမျိုးသမီးက၊ “မှန်ပါ၏သခင်၊ သို့သော်လည်း ခွေးတို့သည် မိမိသခင်၏စားပွဲပေါ်မှ ကျသောစားနပ်စားပေါက်ကို စားမြဲထုံးစံရှိပါ၏” ဟုလျှောက်ရာ၊

²⁸ယေရှုက၊ “အိုမိန်းမ သင့်၏ယုံကြည်ခြင်းကြီးမားလှသည်တကား သင့်သည် ငါ့ကို လုပ်စေချင်သောအရာကို ငါလုပ်ပေးမည်” ဟုပြန်၍ မိန့်တော်မူ၏။ ထိုအချိန်မှစ၍ အမျိုးသမီးကြီး၏ သမီးသည် ဝေဒနာပျောက်ကင်းသွားလေ၏။

ယေရှုက လူများစွာကို ကုသတော်မူခြင်း

²⁹ထို့နောက် ယေရှုသည် ထိုအရပ်မှ ကြွ၍၊ ဂါလိလဲအိုင်ကမ်းနားသို့ ရောက်ရှိတော်မူ၏။ ယေရှုသည် တောင်ကုန်းပေါ်သို့ တက်၍ ထိုင်တော်မူ၏။

³⁰အလွန်များစွာသော လူအုပ်ကြီးသည် ယေရှုထံတော်သို့ ရောက်လာကြ၏။ သူတို့သည် ရောဂါဝေဒနာသည်များကို ခေါ်ဆောင်လာကြကာ၊ ယေရှု၏ရှေ့တော်မှောက်တွင် ချထားကြ၏။ ထိုလူနာများတွင် ခြေမစွမ်းသောသူ၊ မျက်စိကန်းသောသူ၊ လက်မစွမ်းသောသူ၊ စကားအသောသူနှင့် အခြားရောဂါအမျိုးမျိုးခံစားသောရောဂါသည်များ ဖြစ်ကြရာ၊ ယေရှုသည် သူတို့အားလုံးကို ပျောက်ကင်းစေတော်မူ၏။³¹ ဆွံ့အသူတို့သည် စကားပြောနိုင်သည်ကို၎င်း၊ လက်မစွမ်းသောသူတို့သည် ပြန်လည်သန်စွမ်းလာကြသည်ကို၎င်း၊ ခြေမစွမ်းသောသူများသည် ပြန်လည်လမ်းလျှောက်နိုင်ကြသည်ကို၎င်း၊ မျက်စိကန်းသောသူတို့သည် မျက်စိပြန်မြင်ကြရသည်ကို၎င်း၊ လူတို့သည် မြင်လျှင် အံ့ဩသွားကြ၏။ လူတို့သည် ဤအရာကြောင့် ဣသရေလ၏ဘုရားသခင်ကို ချီးမွမ်းကြလေ၏။

ယေရှုက လူပေါင်းလေးထောင်ကျော်ကို အစားအစာများကျွေးတော်မူခြင်း

(မာ၊ 8:1-10)

³²ယေရှုသည် တပည့်တော်တို့ကို မိမိထံတော်သို့ခေါ်၍၊ “ဤလူများကို ငါသနား၏။

သူ တို့သည် ငါနှင့်အတူ သုံးရက်ပတ်လုံးနေကြပြီ။ သူတို့မှာ စားစရာအလျှင်းမျှမရှိကြ။ သူတို့သည် လမ်းခရီး၌ မောမည်ကို စိုးရိမ်သောကြောင့် အစာမစားမီ သူတို့ကို လွှတ်ခြင်းငှါ အလိုမရှိ” ဟုမိန့်တော်မူရာ၊

³³တပည့်တော်တို့က၊ “အကျွန်ုပ်တို့သည် အဘယ်မြို့နှင့်မဆို၊ ကွာဝေးနေပါ၏။ ဤမျှလောက်များသောလူစုတို့သည် ဝစွာစားလောက်သောအစာကို အဘယ်မှာရနိုင်မည်နည်းဟု မေးလျှောက်ကြ၏။

³⁴ယေရှုက၊ “သင်တို့မှာ မုန့်ဘယ်နှစ်လုံးရှိသနည်း” ဟုမေးမြန်းရာ၊

တပည့်တော်တို့က၊ “အကျွန်ုပ်တို့မှာ မုန့်ခုနှစ်လုံးနှင့် အနည်းငယ်မျှသောငါးကောင်ကလေးရှိပါသည်” ဟုပြန်လျှောက်ကြ၏။

³⁵ယေရှုက လူတို့ကို မြေပေါ်မှာထိုင်ကြစေဟု အမိန့်ပေးတော်မူ၏။ ³⁶ယေရှုသည် မုန့်ခုနှစ်လုံးနှင့် ငါးအတွက် ကျေးဇူးတော်ချီးမွမ်းပြီးမှ မုန့်နှင့်ငါးကို ဖဲ့၍တပည့်တော်တို့အား ပေးတော်မူ၏။ တပည့်တော်တို့သည်လည်း လူအပေါင်းတို့အား ပေးကြ၏။ ³⁷လူအပေါင်းတို့သည် စား၍ ဝကြပြီးမှ ကြွင်းကျန်သောအကျိုးအပဲ့ကို ကောက်သိမ်း၍ ခုနှစ်တောင်းအပြည့်ရကြ၏။

³⁸စားသောသူ အရေအတွက်မှာ မိန်းမနှင့်ကလေးကိုမဆိုဘဲ ယောက်ျားလေးထောင်ရှိ၏။

³⁹သူတို့သည် စားပြီးကြသောအခါ ယေရှုက သူတို့အား အိမ်ပြန်နိုင်ကြောင်း မိန့်တော်မူ၏။ ယေရှုသည် လှေစီး၍ မာဂဒါလကျေးလက် သို့ရောက်သွားတော်မူ၏။

ယုဒခေါင်းဆောင်တချို့တို့က ယေရှုအား စုံစမ်းစစ်ကြောခြင်း

(မာ 8:11-13; လု 12:54-56)

16 ဖာရိရှ်နှင့် ဇဒ္ဒါကတို့သည် ယေရှုထံ တော်သို့ လာရောက်ကြ၏။ သူတို့သည် ယေရှုကိုစုံစမ်းစစ်ကြောလိုကြ၏။ ထို့ကြောင့် သူတို့သည် ယေရှုအား ဘုရားသခင်ထံတော်မှ

လာကြောင်း သက်သေပြသည့်အနေဖြင့်၊ နိမိတ်လက္ခဏာတစ်ခုပြသရန် တောင်းလျှောက်ကြ၏။

²ထိုအခါ ယေရှုက၊ “သင်တို့နေဝင်ချိန်ကို ကြည့်ပြီး မည်ကဲ့သို့သောရာသီဥတုဖြစ်မည်ကို သိကြ၏။ မိုးကောင်းကင်သည် နီရဲနေလျှင်၊ သင်တို့သည် ရာသီဥတုကောင်းလိမ့်မည်ဟု ပြောတတ်ကြ၏။ ³မနက်မိုးလင်းသောအခါ နေအထွက်ကိုသင်တို့စောင့်ကြည့်၏။ မိုးကောင်းကင်အုံ့မှိုင်းပြီး နီနေလျှင် မိုးရွာမည့်နေ့ဖြစ်မည်ဟု ပြောကြ၏။ ဤအရာတို့သည် ရာသီဥတု၏ လက္ခဏာဖြစ်၏။ သင်တို့သည် ကောင်းကင်ပေါ်၏လက္ခဏာကိုကြည့်၍ ထိုအရာတို့၏အဓိပ္ပါယ်ကို သင်တို့သိနိုင်ကြ၏။ ထိုနည်းတူပင် ယခုဖြစ်နေသောအရာတို့ကို သင်တို့မြင်နိုင်ကြ၏။ ဤအရာတို့သည်လည်း လက္ခဏာများဖြစ်ကြ၏။ သို့သော်လည်း လက္ခဏာတို့၏အဓိပ္ပါယ်ကို သင်တို့မသိကြပါ။ ⁴ဆိုဝါး၍ အပြစ်ရှိသောလူတို့သည် နိမိတ်လက္ခဏာကို သက်သေအဖြစ် မြင်လိုကြ၏။ သို့ရာတွင် ဤလူတို့သည် ယောန၏ လက္ခဏာမှတစ်ပါး အဘယ်လက္ခဏာမှ ရလိမ့်မည်မဟုတ်” ဟုမိန့်တော်မူပြီးလျှင်၊ ယေရှုသည် ထိုအရပ်မှ ထွက်ခွာ၍ အဝေးသို့ ကြွသွားတော်မူ၏။

တပည့်တော်တို့က ယေရှုကို နားလည်မှုလွဲမှားခြင်း

(မာ 8:14-21)

⁵ယေရှုနှင့်နိမိတ်တပည့်တော်တို့သည် ဂါလိလဲအိုင်တစ်ဖက်ကမ်းကိုပြတ်ကျော်ကြ၏။ သို့သော်လည်း တပည့်တော်တို့သည် စားစရာမုန့်ကိုယူခြင်းငှါမေ့လျော့ကြ၏။ “ယေရှုက တပည့်တော်တို့အား “သတိထားကြ၊ ဖာရိရှ်နှင့်ဇဒ္ဒါကတို့၏ တဆေးကို ရှောင်ကြဉ်ကြ” ဟုမိန့်တော်မူ၏။

⁷တပည့်တော်တို့ကလည်း၊ “ငါတို့၌ မုန့်မပါသောကြောင့် ဤစကားကို မိန့်တော်မူသည်” ဟု အချင်းချင်း ဆွေးနွေးပြောဆိုကြ၏။

⁸တပည့်တော်တို့သည် ထိုအကြောင်းနှင့် သက်ဆိုင်၍ ဆွေးနွေးပြောဆို နေကြသည်ကို ယေရှုသိတော်မူ၏။ ထိုအခါ ယေရှုက သူတို့အား “သင်တို့သည် မုန့်မပါလာခြင်းကို အဘယ်ကြောင့် ဆွေးနွေးနေကြသနည်း။ အဘယ်ကြောင့် သင်တို့၏ယုံကြည်ခြင်းသည် အလွန်အားနည်းနေသနည်း။” ⁹သင်တို့သည် ယခုထိ နားမလည်ကြသေးသလော။ မုန့်ငါးလုံးကို လူငါးထောင်ကျော်အား အဘယ်သို့ငါ ကျွေးခဲ့သည်ကို မမှတ်မိကြသလော။ ထိုပြင် စားကြွင်းစားကျန်ဘယ်နှစ်တောင်းကောက်သိမ်းသည်ကို မမှတ်မိကြသလော။ ¹⁰မုန့်ခုနှစ်လုံးကို လူလေးထောင်အား အဘယ်သို့ငါကျွေးသည်ကို သင်တို့မမှတ်မိကြသလော။ ပိုလျှံသောအစားအစာတို့သည် တောင်းများစွာနှင့်ပြည့်ခဲ့သည်ကို မမှတ်မိကြသလော။ ¹¹မုန့်အကြောင်းကို ငါပြောနေခြင်း မဟုတ်ကြောင်း အဘယ်ကြောင့် သင်တို့နားမလည်ကြသနည်း။ ဖာရိရှဲတို့နှင့် ဇဒ္ဒါကဲတို့၏တဆေးတို့ကို သတိထားပြီး ထိုတဆေးတို့မှ ကိုယ်ကိုယ်ကာကွယ်ရန် ငါပြောနေခြင်းဖြစ်သည်” ဟုမိန့်တော်မူ၏။

¹²ထိုအခါမှသာ တပည့်တော်တို့သည် ယေရှု၏ဆိုလိုချက်ကို နားလည်သဘောပေါက်သွားကြလေ၏။ ယေရှုသည် မုန့်၏တဆေးကို ရှောင်ကြဉ်ကြဟု မိန့်တော်မူရာ၊ ဖာရိရှဲနှင့် ဇဒ္ဒါကဲတို့၏သြဝါဒကို ရှောင်ကြဉ်ကြဟု မိန့်တော်မူသည်ကို နားလည်ကြ၏။

**ပေတရုက ယေရှုသည် ခရစ်တော်
ဖြစ်ကြောင်းပြောခြင်း**

(မာ၊ 8:27-30; လု၊ 9:18-21)

¹³ယေရှုသည် ကဲသရိဖိလိပွန်ယံမြေဒေသ၌ ရောက်လာသောအခါ၊ တပည့်တော်တို့အား၊ “လူများတို့သည် လူသားဖြစ်သော ငါ့ကို အဘယ်သူဖြစ်သည်ဟု ဆိုကြသနည်း” ဟုမေးတော်မူ၏။

¹⁴တပည့်တော်တို့က၊ “တချို့က အရှင်သည် ဗတ္တိဇ်ဆရာယောဟန်ဟု ပြောကြ၏။ တချို့က

လေိယဟု ပြောကြ၏။ တချို့က ကိုယ်တော်သည် ယေရုမိ၊ သို့မဟုတ်ပရောဖက်တစ်ယောက်ယောက်ဖြစ်၏ဟု ပြောနေကြသည်” ဟုလျှောက်ကြ၏။

¹⁵ထိုအခါယေရှုက “သို့ဖြစ်လျှင် သင်တို့သည် ငါ့ကို အဘယ်သူဟု ပြောသနည်း” ဟုမေးမြန်းတော်မူ၏။

¹⁶ရှိမုန့်ပေတရုက၊ “ကိုယ်တော်သည် ခရစ်တော်တည်းဟူသော အသက်ရှင်တော်မူသော ဘုရားသခင်၏သားတော် ဖြစ်သည်” ဟုလျှောက်လေ၏။

¹⁷ယေရှုက၊ “ယောနန်၏သား ရှိမုန့်၊ သင်သည် မင်္ဂလာရှိ၏။ ဤအကြောင်းကို အဘယ်သူမျှ သင့်အား ဖော်ပြသည်မဟုတ်၊ ကောင်းကင်ဘုံ၌ ရှိတော်မူသော ငါ၏အဘသည် သင့်အား ဖော်ပြတော်မူ၏။” ¹⁸ထို့ကြောင့် ငါဆိုသည်ကား၊ သင်သည် ပေတရုဖြစ်၏။ ဤကျောက်ပေါ်မှာ ငါ့အသင်းတော်ကို ငါတည်ဆောက်မည်။ မရုကာသေခြင်း၏တန်ခိုးသည် ငါ၏အသင်းတော်ကို အနိုင်မယူရ။ ¹⁹ကောင်းကင်နိုင်ငံတော်၏သော့တို့ကိုလည်း သင့်အား ငါပေးမည်။ ဤမြေကြီးပေါ်မှာ သင်၏စီရင်ဆုံးဖြတ်ချက်သည် ဘုရားသခင်၏စီရင်ဆုံးဖြတ်ချက် ဖြစ်လိမ့်မည်။ ဤမြေကြီးပေါ်မှာ သင်၏ခွင့်လွှတ်မှု မှန်သမျှသည် ကောင်းကင်၌ ခွင့်လွှတ်ခြင်းကို ခံရလိမ့်မည်” ဟုမိန့်တော်မူ၏။

²⁰ထို့နောက် ယေရှုက မိမိသည် ခရစ်တော်ဖြစ်ကြောင်း အဘယ်သူ့ကိုမျှမပြောရန် တပည့်တော်တို့အားတင်းကျပ်စွာသတိပေးတော်မူ၏။

**ယေရှုက သူသေရမည့်အကြောင်း
ပြတော်မူခြင်း**

(မာ၊ 8:31-9:1; လု၊ 9:22-27)

²¹ထိုအချိန်မှစ၍ ယေရှုသည် ယေရှုလင်မြို့သို့ သွားရမည့်အကြောင်း တပည့်တော်တို့အား စတင်ပြောဆိုလေ၏။ သူသည် ယုဒလူအကြီးအကဲ၊ ယင်ပုရောဟိတ်အကြီးနှင့်ကျမ်းပြုဆရာတို့သည် မိမိကို ညှဉ်းပန်းနှိပ်စက်ခြင်း

များစွာပြုရမည်ဖြစ်ကြောင်း ယေရှုက သူတို့အား မိန့်တော်မူ၏။ အသေသတ်ခြင်းကိုလည်း ခံရမည်။ ထို့နောက် သုံးရက်မြောက်သောနေ့၌ သူသည် သေခြင်းမှထမြောက်လိမ့်မည်ဟု မိန့်တော်မူ၏။

²²ထိုအခါ ပေတရုသည် ယေရှုကို ဘေးသို့ခေါ်၍ “ဘုရားသခင်သည် ထိုအရာများမှ ကိုယ်တော်ကို ကယ်မပါစေ၊ သခင်၊ ကိုယ်တော်အပေါ်၌ ထိုအရာများလုံးဝမဖြစ်ရပါစေနှင့်” ဟု အပြစ်တင်သောစကားကို လျှောက်လေ၏။

²³ထိုအခါ ယေရှုက ပေတရုအား၊ “စာတန်၊ ငါ့ထံမှ အဝေးသို့ သွားလော့။ သင်သည် ငါ့ကို မကူညီပါ။ သင်သည် ဘုရားသခင်၏အရာတို့ကို ဂရုမစိုက်။ လူတို့က အရေးကြီးသည် ဟုထင်သော အရာတို့ကိုသာ သင်သည် ဂရုစိုက်နေသည်” ဟုမိန့်တော်မူ၏။

²⁴ထို့နောက် ယေရှုက တပည့်တော်တို့အား ငါ့နောက်ကို လိုက်လိုသောသူသည် မိမိ၏အလိုရှိသော အရာအားလုံးကို စွန့်ရမည်။ သူ့ကို ပေးသောလက်ဝါးကပ်တိုင်ကို လက်ခံ၍ ငါ့နောက်ကို လိုက်ရမည်။ ²⁵မိမိအသက်ကို ကယ်တင်လိုသောသူသည် အသက်ဆုံးရှုံးလိမ့်မည်။ ငါ့အတွက် မိမိအသက်ကို စွန့်သောသူသည် အသက်ကို ကယ်လိမ့်မည်။ ²⁶လူတစ်ယောက်သည် ကမ္ဘာကြီးတစ်ခုလုံးကို အကြွင်းမဲ့အစိုးရ၍ မိမိအသက်ဆုံးရှုံးလျှင် သူ့အတွက် အဘယ်အကျိုးရှိသနည်း။ လူတစ်ဦးတစ်ယောက်သည် မိမိအသက်ပိညာဉ်ကို အဘယ်ဥစ္စာနှင့်မျှမဝယ်နိုင်။

²⁷လူသားသည် မိမိအဘခမည်းတော်၏ဘုန်းတန်ခိုးတော်နှင့်၎င်း၊ မိမိကောင်းကင်တမန်တို့နှင့်၎င်း ပြန်ကြွလာတော်မူလိမ့်မည်။ ထိုအချိန်၌ လူသားသည် လူအသီးသီးတို့အား သူတို့ပြုလုပ်သော အရာအတွက် ဆုလားပေးတော်မူလိမ့်မည်။ ²⁸ငါ့အမှန်ဆိုသည်ကား၊ လူသားသည် မိမိ၏နိုင်ငံတော်ကို တည်လျက် ကြွလာတော်မူသည်ကို ဤအရပ်၌ရှိသော လူအချို့တို့သည် မမြင်မှီသေခြင်းသို့ မရောက်ကြဟု တပည့်တော်တို့အား မိန့်တော်မူ၏။

ယေရှု မောရှေ၊ ဇလိယတို့နှင့်အတူ တွေ့မြင်ခဲ့ကြခြင်း

(မာ 9:2-13; လု 9:28-36)

17 ခြောက်ရက်လွန်သောအခါ ယေရှုသည် ပေတရု၊ ယာကုပ်နှင့် ယာကုပ်၏ညီ ယောဟန်တို့ကို ခေါ်၍၊ မြင့်လှစွာသောတောင်ပေါ်သို့ ဆောင်ကြွတော်မူ၏။ ထိုနေရာတွင် သူတို့သာရှိနေကြ၏။ ²တပည့်တော်တို့သည် ယေရှုကို ကြည့်နေကြစဉ် ယေရှု၏မျက်နှာတော်သည် ပြောင်းလဲ၍ နေကဲ့သို့ တောက်ပလာတော်မူ၏။ သူဝတ်ဆင်ထားသော အဝတ်တော်များသည် အလင်းရောင်ကဲ့သို့ ဖြူလျက်ရှိ၏။ ³မောရှေနှင့် ဇလိယသည် ရုတ်တရက်ထင်ရှား၍ ယေရှုနှင့်အတူ စကားပြောလျက် နေကြ၏။

⁴ထိုအခါ ပေတရုက ယေရှုအား၊ “သခင် အကျွန်ုပ်တို့သည် ဤအရပ်၌ နေဘွယ်ကောင်းပါ၏။ ကိုယ်တော်အလိုတော်ရှိလျှင်၊ အကျွန်ုပ်သည် တံသုံးဆောင် ဆောက်လုပ်ပါမည်။ တစ်ဆောင်က ကိုယ်တော်အတွက်၊ တစ်ဆောင်က မောရှေအတွက်၊ နောက်တစ်ဆောင်က ဇလိယအတွက် ဖြစ်ပါ၏” ဟုလျှောက်လေ၏။

⁵ထိုသို့ ပေတရုပြောနေစဉ်၊ တောက်ပသောတိမ်တိုက်ကြီးသည် ထိုသူတို့အပေါ်သို့ ပုံးလွှမ်းလာ၍၊ ထိုတိမ်တိုက်ကြီးထဲမှ ထွက်လာသော အသံတော်က၊ “ဤသူသည် ငါ့သားဖြစ်၏။ သူ့ကို ငါချစ်၏။ သူ့ကို ငါအလွန် ကျေနပ်အားရ၏။ သူ့စကားကို နားထောင်ကြလော့” ဟုဖြစ်လေ၏။

⁶ယေရှုနှင့်အတူ ရှိနေကြသော တပည့်တော်တို့သည် ထိုအသံကို ကြားရလျှင်၊ သူတို့သည် အလွန်ကြောက်လန့်ခြင်းရှိ၍ မြေပေါ်သို့လဲသွားကြ၏။ ⁷ထိုအခါ ယေရှုက တပည့်တော်တို့ထံသို့ ပြန်လာ၍ သူတို့ကို လက်တော်ဖြင့်တို့လျက်၊ “ထကြ၊ မကြောက်ကြနှင့်” ဟုမိန့်တော်မူ၏။ ⁸တပည့်တော်တို့က မော့ကြည့်လိုက်ကြသောအခါ ယေရှုမှတစ်ပါး အဘယ်သူကိုမျှ မမြင်ကြ။

⁹ယေရှုနှင့် တပည့်တော်တို့သည် တောင်ပေါ်မှ ဆင်းကြစဉ် ယေရှုက တပည့်တော်တို့

အား “လူသားသည် သေခြင်းမှမထမြောက်မီ တိုင်အောင် တောင်ပေါ်၌ သင်တို့မြင်သောအရာကို အဘယ်သူမျှ မပြောကြနှင့်” ဟုပညတ်တော်မူ၏။

¹⁰ တပည့်တော်တို့က ယေရှုအား “ကျမ်းပြု ဆရာတို့က ခရစ်တော်မလာမီ၊ ဇလိယအရင် လာရမည်* ဟုအဘယ်ကြောင့် ပြောကြသနည်း” ဟုမေးလျှောက်ကြ၏။

¹¹ ယေရှုက “ဇလိယအရင် ရောက်မည်ဟု သူတို့ပြောခြင်းသည် မှန်၏။ သူသည် အလုံးစုံတို့ကို ပြုပြင်ရမည်၊ မှန်ပေ၏။¹² သို့သော်လည်း ငါဆိုသည်ကား၊ ဇလိယသည် ရောက်လာပြီ။ သို့ရာတွင် လူတို့သည် သူ့ကို သိသဖြင့် သူ့အား ပြုချင်သမျှကို ပြုကြပြီ။ ထိုနည်းတူ လူသားသည်လည်း ထိုလူများလက်၌ ညှဉ်းပန်းနှိပ်စက်ခြင်းခံရလိမ့်မည် ဟုမိန့်တော်မူ၏။¹³ ထိုအခါ တပည့်တော်တို့သည် ဗတ္တိဇံဆရာယောဟန်ကို ရည်ညွှန်း၍ မိန့် တော်မူကြောင်းကို နားလည်ကြ၏။

ယေရှုသည် နတ်ဆိုးစွဲသောကလေးတစ်ယောက်အား ကုသတော်မူခြင်း

(မာ 9:14-29; လု 9:37-43)

¹⁴ ယေရှုနှင့် တပည့်တော်တို့သည် လူအစုအဝေးရှိရာသို့ ရောက်ကြသောအခါ၊ လူတစ်ယောက်သည် ယေရှုရှေ့တော်သို့ လာ၍ ဦးချလျက်၊¹⁵ “သခင်၊ အကျွန်ုပ်၏သားကို ကယ်မသနားတော်မူပါ။ သူသည် ဝက်ရှူးနာစွဲ၍ ပြင်းစွာခံရပါ၏။ မီးနှင့်ရေ၌ အကြိမ်ကြိမ် လဲတတ်ပါ၏။¹⁶ အကျွန်ုပ်၏သားကို သခင်တပည့်တော်တို့ထံသို့ ခေါ်ဆောင်သော်လည်း သူတို့သည် ကျန်းမာခြင်းမပေးနိုင်ကြပါ” ဟုလျှောက်၏။

¹⁷ ထိုအခါ ယေရှုက “သင်တို့သည် ယုံကြည်ခြင်းမရှိ။ သင်တို့အသက်တာသည် မှားနေ၏။ ငါသည် သင်တို့နှင့်အတူ အဘယ်မျှကာလပတ်လုံးနေရမည်နည်း။ သင်တို့ကို အဘယ်မျှကာလ

ပတ်လုံးသည်းခံရမည်နည်း။ ကလေးငယ်ကို ငါထံသို့ ယူခဲ့ကြ” ဟုမိန့်တော်မူ၏။¹⁸ ယေရှုသည် ကလေးငယ်၌ စွဲကပ်နေသောနတ်ဆိုးအား ပြင်းထန်စွာ အမိန့်ပေးတော်မူ၏။ နတ်ဆိုးသည် သူထွက်သွား၍ ထိုခဏတွင်းမှာပင် သူ၏ဝေဒနာပျောက်ကင်း သွားလေ၏။

¹⁹ ယေရှုတစ်ဦးတည်း ရှိနေစဉ်တပည့်တော်တို့သည် ရောက်လာကြ၏။ သူတို့က “ကလေးငယ်ထံမှ နတ်ဆိုးကို အကျွန်ုပ်တို့ကြီးစားပြီး နှင်ထုတ်သော်လည်း အကျွန်ုပ်တို့မနှင်ထုတ်နိုင်ကြ။ အကျွန်ုပ်တို့သည် ထိုနတ်ဆိုးကို အဘယ်ကြောင့် မနှင်ထုတ်နိုင်ပါသနည်း” ဟုလျှောက်ကြရာ၊

²⁰ ယေရှုက “သင်တို့သည် ယုံကြည်ခြင်းအားနည်းသောကြောင့် နတ်ဆိုးကို မနှင်ထုတ်နိုင်ကြ။ ငါအမှန်အကန်ဆိုသည်ကား၊ သင်တို့သည် မှန်ညှင်းစေ့မျှလောက်သော ယုံကြည်ခြင်းရှိလျှင် ဤတောင်ကို၊ ဤနေရာမှ ထိုနေရာသို့ ရွေ့လော့’ ဟုဆိုလျှင် ရွေ့သွားလိမ့်မည်။ သင်တို့အတွက် မဖြစ်နိုင်သောအရာသည် ရှိလိမ့်မည်မဟုတ်။”^{21*}

ယေရှုက သူ၏သေခြင်းအကြောင်း ပြောပြတော်မူခြင်း

(မာ 9:30-32; လု 9:43b-45)

²² ထို့နောက်မှ တပည့်တော်တို့သည် ဂါလိလဲပြည်၌ အတူတကွ ပြန်ဆုံကြ၏။ ယေရှုက တပည့်တော်တို့အား “လူသားသည် လူတို့လက်သို့ အပ်နှံရသော အချိန်နီးပြီ။²³ သူတို့သည် သူ့ကို သတ်ကြလိမ့်မည်။ သို့သော်လည်း သုံးရက်မြောက်သောနေ့၌၊ သေခြင်းမှ ပြန်လည်ထမြောက်လိမ့်မည်” ဟုမိန့်တော်မူရာ၊ တပည့်

အခန်း 21 အချို့သောဂရိစာရေးကျမ်းခြင်းက အခန်းငယ် 21 ကိုပေါင်းထည့်ထားသည်မှာ သင်တို့သည် ဆုတောင်းခြင်းနှင့်အစာရှောင်ခြင်းမှတစ်ပါး အဘယ်သို့သောအားဖြင့် ထိုဝိညာဉ်ဆိုးမျိုးသည် မထွက်တတ်” ဟုမိန့်တော်မူ၏။

“ဇလိယ ... လာရမည်” မာလာဒီ 4:5-6

တော်တို့သည် ယေရှုအသတ်ခံရတော့မည်ကို ကြားသိရသောအခါ အလွန်ဝမ်းနည်းခြင်း ရှိကြ၏။

**အခွန်များပေးဆောင်ခြင်းအကြောင်း
ယေရှုက သြဝါဒပေးတော်မူခြင်း**

²⁴ယေရှုနှင့် တပည့်တော်တို့သည် ကပေရနောင်မြို့သို့ ရောက်လာကြသောခါ ထိုမြို့မှ လူအချို့တို့သည် ပေတရုထံသို့ လာကြ၏။ သူတို့သည် ဒိဗြွနွန်ပြားဗိမာန်တော် အခွန်ကောက်ခံသူများ ဖြစ်ကြ၏။ သူတို့က ပေတရုအား၊ “သင်တို့ဆရာသည် ဗိမာန်တော်ခွန်တည်းဟူသောဒိဗြွနွန်ပြားကို ဆောင်သလော” ဟုမေးကြရာ၊

²⁵ပေတရုက “ဆောင်ပါသည်” ဟုဖြေလေ၏။ ထို့နောက် ပေတရုသည် ယေရှုရှိနေသော အိမ်သို့ ဝင်သွား၏။ ပေတရုသည် ဘယ်အရာမျှ မပြောသေးမှီ၊ ယေရှုက သူ့အား “လောကီရှင်ဘုရင်တို့သည် အခွန်အကောက် အမျိုးမျိုး ကောက်ကြ၏။ သို့သော်လည်း ဤအခွန်တို့ကို ဆောင်သောသူတို့သည် အဘယ်သူနည်း။ ဤလူတို့သည် ဘုရင်၏လူများ ဖြစ်ကြသလော(သို့မဟုတ်) တခြားလူတို့ ဖြစ်သလော၊ အချင်းရှိမှန် သင်အဘယ်သို့ထင်သနည်း” ဟုမေးတော်မူရာ၊

²⁶ပေတရုက “တခြားလူတို့သည် အခွန်ဆောင်ရပါသည်” ဟုလျှောက်လေ၏။

ယေရှုက၊ “သို့ဖြစ်လျှင် ဘုရင်၏လူတို့သည် အခွန်ဆောင်ကြခြင်းငှါ မလိုအပ်သည်မဟုတ်လော။ ²⁷သို့သော်လည်း အခွန်ကောက်ခံသောလူတို့ကို စိတ်ဆိုးလာအောင်ပြုခြင်းငှါ ငါတို့အလိုမရှိ။ ထို့ကြောင့် အခွန်ကို ဤနည်းနှင့် ဆောင်ကြကုန်အံ့။ အိုင်သို့သွား၍၊ ငါးများကိုချလော့။ ရှေးဦးစွာရသောငါးကို ယူ၍ပါးစပ်ကို ဖွင့်ကြည့်လော့။ သင်သည် ငါးပါးစပ်ထဲမှာ ဒိဗြွနွန်ပြားတန် ငွေပြားတစ်ခုတွေ့လိမ့်မည်။ ထိုငွေကို ယူပြီး အခွန်ခံသူတို့ထံသို့သွား၍ ငါ့အဘို့နှင့်သင်အဘို့အခွန်ပေးလော့” ဟုမိန့်တော်မူ၏။

ယေရှုက မည်သူသည်အကြီးမြတ်ဆုံးဖြစ်ကြောင်း ပြောဆိုတော်မူခြင်း

(မာ၊ 9:33-37; လု၊ 9:46-48)

18 ထိုအခါ တပည့်တော်တို့သည် ယေရှုထံတော်သို့လာ၍ “ကောင်းကင်နိုင်ငံတော်၌ အဘယ်သူသည် အကြီးမြတ်ဆုံးဖြစ်သနည်း” ဟုမေးလျှောက်ကြ၏။

²ယေရှုက၊ သူငယ်တစ်ယောက်ကို သူထံသို့ ခေါ်တော်မူ၍ သူငယ်ကို တပည့်တော်တို့ရှေ့တွင် ရပ်ခိုင်း၏။ ³ထို့နောက် ယေရှုက၊ “ငါအမှန်ဆိုသည်ကား၊ သင်တို့၏စိတ်နှလုံးကိုပြောင်းလဲ၍ သူငယ်ကဲ့သို့ ဖြစ်ရမည်။ ဤကဲ့သို့ မဖြစ်လျှင် သင်တို့သည် ကောင်းကင်နိုင်ငံတော်ထံသို့ ဝင်ရလိမ့်မည်မဟုတ်။ ⁴ကောင်းကင်နိုင်ငံတော်၌ အကြီးမြတ်ဆုံးပုဂ္ဂိုလ်သည် ဤသူငယ်ကဲ့သို့ ကိုယ်ကိုကိုယ် နှိမ့်ချသောသူဖြစ်၏။

⁵“လူတစ်ယောက်သည် ဤကဲ့သို့သော သူငယ်တစ်စုံတစ်ယောက်ကို ငါ့နာမဖြင့် လက်ခံလျှင် ထိုသူသည် ငါ့ကိုပင် လက်ခံ၏။

ယေရှုက အပြစ်ဖြစ်စေနိုင်သောအရာများကို ကြိုတင်သတိပေးတော်မူခြင်း

(မာ၊ 9:42-48; လု၊ 17:1-2)

⁶“လူတစ်ယောက်သည် ငါ့ကို ယုံကြည်သော ဤသူငယ်တစ်ယောက်ကို မှားယွင်းစေလျှင်၊ ထိုသူသည် အလွန်ဆိုးဝါးစွာ ဒုက္ခခံရလိမ့်မည်။ ကြိတ်ဆုံကျောက်ကို သူလည်ပင်းမှာ ဆွဲ၍ နက်နဲသောပင်လယ်၌ နှစ်မြုပ်ခြင်းကိုခံရလျှင် သူ့အတွက် သာ၍ကောင်း၏။ ⁷ကမ္ဘာပေါ်မှာ ရှိသောလူတို့အတွက် ငါအလွန်ဝမ်းနည်း၏။ အကြောင်းမူကား၊ လူတို့ကို မှားယွင်းစရာအကြောင်းရှိရမည်။ သို့ရာတွင် ထိုအရာကို ဖြစ်စေသောသူသည် အမင်္ဂလာရှိ၏။ ⁸သင်၏လက်သို့မဟုတ် သင်၏ခြေထောက်သည် သင့်ကို မှားယွင်းစေလျှင် ဖြတ်ပစ်လော့။ ခြေလက်အစုံနှင့် ထာဝရာမီးငရဲထဲသို့ ချခြင်းကိုခံရသည်ထက် အင်္ဂါချိုတွဲ၍ ကောင်းကင်သို့ ဝင်ရခြင်းသည် သာ၍ကောင်း၏။ ⁹သင့်မျက်စိ

တစ် ဘက်သည်။ သင့်ကို မှားယွင်းစေလျှင် ထိုမျက်စိကို ထုတ်ပစ်လော့။ မျက်စိနှစ်ဘက် စုံနှင့်မီးငရဲထဲသို့ ချခြင်းခံရသည်ထက် မျက်စိ တစ်ဘက်နှင့် ထာဝရအသက်ရရှိခြင်းသည် သင့် အတွက် သာ၍ကောင်း၏။

ယေရှုက ပျောက်ဆုံးသောသိုးတစ်ကောင် ပုံဥပမာကို အသုံးပြုတော်မူခြင်း

(လု၊ 15:3-7)

10“သင်တို့သည် ဤကလေးငယ်တစ်စုံတစ် ယောက်ကို မထိမဲ့မြင် မပြုမည်အကြောင်း သ တိထားကြလော့။ ဤကလေးငယ်တို့၏ကောင်း ကင်တမန်တို့သည်ကောင်းကင်၌ ရှိကြသည် ဟု ငါဆို၏။ ထိုကောင်းကင်တမန်တို့သည် ကောင်း ကင်ဘုံ၌ရှိတော်မူသော ငါ့အဘနှင့်အတူ အစဉ် အမြဲရှိကြ၏။ 11*”

12“လူတစ်ယောက်မှာ သိုးအကောင်တစ် ရာရှိ၍ တစ်ကောင်ပျောက်သွားလျှင် ထိုသူ သည် ကျန်သည့်သိုး ကိုးဆယ်ကိုးကောင်ကို တောင်ပေါ်မှာ ထားခဲ့ပြီး ပျောက်ဆုံးနေသော သိုးတစ်ကောင်ကို သွားရှာလိမ့်မည် မဟုတ် လော့။ 13ထိုသူသည် ပျောက်သွားသောသိုးကို ပြန် တွေ့လျှင်၊ မပျောက်ဆုံးသွားသောသိုး ကိုး ဆယ်ကိုးကောင်ထက်၊ သိုးတစ်ကောင်၌ သာ ၍ ဝမ်းမြောက်နေလိမ့်မည်။ 14ထိုနည်းတူ ကောင်းကင်ဘုံ၌ ရှိတော်မူသောသင်တို့အဘ သည် ဤကလေးငယ်တယောက်မျှပျောက်ဆုံး ခြင်းငှါ အလိုတော်မရှိ။

လူတစ်ယောက်က သင့်ကို နာကျင်စေသောအခါ

(လု၊ 17:3)

15“သင်၏ညီအစ်ကိုသည် သင့်ကို ပြစ်မှား လျှင်၊ သူ့ဆီသို့သွား၍ နှစ်ယောက်တည်းချင်း သူ၏အမှားကို ပြ၍ဆုံးမလော့။ သူသည် သင်

အခန်း 11 တစ်ချို့သောဂရိစာမူအရ အခန်း 11 ၌“လူ သားသည် အပြစ်သားတို့ကို ကယ်တင်ဖို့ရန် ကြွလာ တော်မူသည်ဟု ပေါင်းထည့်ထားသည်။

၏စကားကို နားထောင်လျှင် သင်၏ညီအစ်ကို အပြစ်သူကို မစလော့။ 16သို့သော်လည်း သူ သည် သင်၏စကားကို နားထောင်ခြင်းငှါ ငြင်း ဆန်လျှင် သင်နှင့်အတူတစ်ယောက်နှစ်ယောက် ကို ခေါ်၍ သူထံသို့သွားလော့။ သို့ဖြစ်လျှင်ပြစ် ပျက်သောအရာအားလုံးအတွက် သက်သေနှစ် ယောက်သုံးယောက်ရှိလိမ့်မည်။* 17သူတို့၏ စကားကို နားမထောင်လျှင်၊ ထိုအမှုကို အ သင်းတော်ရှေ့သို့ယူဆောင်လော့။ သူသည် အ သင်းတော်၏စကားကို နားမထောင်လျှင်၊ မယုံကြည်သူကဲ့သို့၎င်း၊ အခွန်ခံကဲ့သို့၎င်း၊ ထို သူကိုမှတ်လော့။

18“ငါ့အမှန်ဆိုသည်ကား၊ မြေကြီးပေါ်မှာ သင်တို့စီရင်သမျှသည် ဘုရားသခင်၏စီရင်ချက် ဖြစ်လိမ့်မည်။ မြေကြီးပေါ်မှာ သင်တို့ခွင့်လွှတ် သူများသည် ဘုရားသခင်၏ခွင့်လွှတ် ခြင်းကို ခံရလိမ့်မည်။

19“တဖန်ငါဆိုသည်ကား၊ မြေကြီးပေါ်မှာ သင်တို့တွင် နှစ်ယောက်တို့သည်၊ သဘောချင်း အတူ၍ ဆုတောင်းလျှင် တောင်းသမျှသော ဆုတို့ကို ကောင်းကင်ဘုံ၌ ရှိတော်မူသောငါ၏ ခမည်းတော်သည် ပေးတော်မူလိမ့်မည်။ 20ဤ အရာသည် မှန်သောအရာဖြစ်၏။ အကြောင်း မူကား၊ ငါ့ကို ယုံကြည်သောသူနှစ်ယောက်၊ သုံးယောက်တို့သည် အတူတကွသဘောတူ လျှက် စည်းဝေးကြလျှင် ထိုအရပ် ငါသည် သူ တို့နှင့်အတူရှိသည် ဟုမိန့်တော်မူ၏။”

ခွင့်လွှတ်ခြင်းအကြောင်းဥပမာ

21ထို့နောက် ပေတရုသည် ယေရှုထံတော် သို့ လာ၍ “သခင်၊ အကျွန်ုပ်၏ညီအစ်ကိုတို့ သည် အကျွန်ုပ်တို့အပေါ်မှာ ဆက်လက်၍ မှား ယွင်းနေပါက အကျွန်ုပ်တို့သည် သူ၏အပြစ်ကို ဘယ်နှစ်ကြိမ်အထိ ခွင့်လွှတ်ရမည်နည်း။ ခုနှစ် ကြိမ်အထိ ခွင့်လွှတ်ရမည်လော့” ဟုမေးရာ၊

22ယေရှုက “ငါဆိုသည်ကား၊ သင်သည် သူ ကို ခုနှစ်ကြိမ်ထက်ပို၍ ခွင့်လွှတ်ရမည်။ သူသည်

သို့ဖြစ်လျှင် ... ရှိလိမ့်မည် တရား 19:15

သင့်အပေါ်မှာ ဆက်လက်ပြီး အမှားပြုလုပ်ခဲ့လျှင် အကြိမ်ခုနစ်ဆယ်ခုနစ်* လိမ္မော်ထိတိုင် အောင်ခွင့်လွှတ်ရမည်။

23“ထို့ကြောင့် ကောင်းကင်နိုင်ငံတော်သည် မိမိအစေခံများတို့ကို စာရင်းယူခြင်းငှါ အလိုရှိသောဘုရင်တပါးနှင့်တူ၏။ 24ဘုရင်သည် စာရင်းယူစဉ်တွင် ငွေဒင်္ဂါးထောင်ပေါင်းများစွာ အကြွေးတင်သောအစေခံတစ်ယောက်ကို ရှေ့တော်သို့ ဆောင်ကြ၏။ 25သို့သော်လည်း ထိုသူသည် အကြွေးဆပ်ရန်သူမှာ ငွေမရှိသောကြောင့် ကိုယ်မှစ၍ သားမယားဥစ္စာရှိသမျှတို့ကို ရောင်း၍ အကြွေးကိုဆပ်စေ ဟုအမိန့်ပေးလေ၏။ ရောင်း၍ရသောငွေသည် ဘုရင်ထံသို့ အစေခံ၏အကြွေးကို ပေးဆပ်ရန် အသုံးပြုရလိမ့်မည်။

26“သို့သော်လည်း အစေခံသည် သူ့သခင်ရှေ့တွင် ခူးထောက်၍ သခင်၊ အကျွန်ုပ်ကို သည်းခံတော်မူပါ။ ကြွေးရှိသမျှကို အားလုံးပြန်ဆပ်ပါမည်’ ဟုတောင်းလျှောက်၏။ 27သခင်သည် ထိုအစေခံကို သနားလေ၏။ ထို့ကြောင့် သခင်က အစေခံအားအကြွေးဆပ်စရာမလို ကြောင်း ပြောလေ၏။ သခင်သည် အစေခံအား လွတ်လပ်စွာ သွားခွင့်ပေးလေ၏။

28“ထို့နောက် မကြာမီ ထိုအစေခံသည် သူ့ကို ငွေဒင်္ဂါးတစ်ရာအကြွေးတင်နေသောအခြားအစေခံချင်းတစ်ယောက်ကိုတွေ့၏။ သူသည် တခြားအစေခံ၏လည်ပင်းကို ညှစ်၍ ‘ငါ့အား အကြွေးတင်သောငွေကို ပြန်ဆပ်ပေးလော့’ ဟု တောင်း၏။

29“တခြားအစေခံသည် သူ၏ခြေရင်း၌ ပြပ်ဝပ်လျက်၊ “အကျွန်ုပ်ကို သည်းခံပါ။ သင့်ကို ပေးစရာကြွေးရှိသမျှကို ပြန်ဆပ်ပါမည်’ ဟုတောင်းပန်လေ၏။

30“သို့သော်လည်း ပထမအစေခံသည် သည်းခံရန် ငြင်းပယ်လေ၏။ သူသည် သွား၍ တခြားအစေခံကို ထောင်ထဲမှာ လှောင်ထား၏။ ထိုအစေခံသည် ဆပ်စရာရှိသောကြွေးများ

ပြန်မပေးသည့်တိုင်အောင် ထောင်ထဲ၌ နေရမည်။ 31တခြားအစေခံတို့သည် ထိုအဖြစ်အပျက်ကို မြင်ကြ၏။ သူတို့သည် စိတ်မကောင်းဖြစ်၍၊ သူတို့၏သခင်ထံသို့ သွား၍ ထိုအဖြစ်အပျက်အားလုံးကို ပြောပြကြ၏။

32“ထိုအခါ သခင်သည် ပထမအစေခံကို ခေါ်၍၊ ‘ဆိုးညစ်သောကျွန် သင်သည် ငါ့ကို ငွေအများကြီး ပေးဆပ်စရာရှိသော်လည်း သင်သည် ငါ့ကို တောင်းပန်သောကြောင့် သင့်၌ တင်သမျှသောကြွေးကို ငါရှင်းလင်းစေ၏။ 33ထို့ကြောင့် ငါသည် သင့်ကို သနားသကဲ့သို့ သင်သည်လည်း အစေခံချင်းကို သနားသင့်သည်’ ဟုဆို၏။ 34သခင်သည် အမျက်ထွက်၍ ကြွေးရှိသမျှကို မဆပ်မှီတိုင်အောင် ပထမအစေခံအား ပြစ်ဒဏ်ပေးရန် ထောင်ထဲ၌ လှောင်ထား၏။

35“ကောင်းကင်ဘုံ၌ ရှိတော်မူသောငါ၏ အဘသည် သင်တို့အပေါ်၌ လုပ်ရမည့်အတိုင်း ထိုဘုရင်ကြီးက လုပ်ဆောင်ခဲ့၏။ သင်တို့သည် ညီအစ်ကိုအချင်းချင်းတို့ကို စိတ်နှလုံးအကြွင်းမဲ့အပြစ်မလွတ်လျှင် ကောင်းကင်ဘုံ၌ ရှိတော်မူသော ငါ၏အဘသည် သင်တို့ကို ခွင့်လွှတ်လိမ့်မည်မဟုတ်” ဟုမိန့်တော်မူ၏။

လင်မယားကွာရှင်းခြင်း အကြောင်းကို ယေရှုက သွန်သင်တော်မူခြင်း

(မာ 10:1-12)

19 ယေရှုသည် ထိုအကြောင်း အရာများကို ဟောတော်မူပြီးလျှင်၊ ဂါလိလဲပြည်မှ ပြောင်း၍ ယော်ဒန်မြစ်၏တစ်ဖက်ကမ်းရှိ ယုဒပြည်သို့ ကြွတော်မူ၏။ 2လူများစွာတို့သည် နောက်တော်သို့ လိုက်လာကြ၏။ ထိုနေရာ၌ ယေရှုသည်လူနာများကိုကျန်းမာစေတော်မူ၏။

3အချို့သောဖာရိရှဲတို့သည် ယေရှုထံတော်သို့လာ၍၊ ယေရှုကို အမှားပြောမိစေခြင်းငှါ ကြိုးစား၍ စုံစမ်းကြ၏။ သူတို့က ယေရှုအား၊ “လူတစ်ယောက်သည် မိမိမယားကို၊ အ

ခုနစ်ဆယ်ခုနစ်ကြိမ် ကမ္ဘာ 4:24

ကြောင်းပြချက်တစ်ခုခုကြောင့် ကွာအပ်ပါသလော” ဟုမေးလျှောက်ကြ၏။

⁴ယေရှုက၊ “ကျမ်းစာထဲ၌၊ ဘုရားသခင်သည် ကမ္ဘာကြီးကို ဖန်ဆင်းတော်မူသောအခါ ‘သူသည်လူ့ယောက်ျားနှင့် လူမိန်းမကို ဖန်ဆင်းတော်မူ၏’* ဟူသောအရာကို သင်တို့မဖတ်ဘူးသလော။ ⁵ဘုရားသခင်က ‘ထို့အကြောင်းကြောင့်ယောက်ျားသည် ကိုယ်မိဘကို စွန့်၍ ခင်ပွန်းကို၌ မှီဝဲသဖြင့်ပြီး ထိုသူနှစ်ယောက်တို့သည် တစ်ကိုယ် တည်းဖြစ်ရလိမ့်မည်’* ဟုမိန့်တော်မူ၏။ ⁶ထို့ကြောင့် သူတို့သည် နှစ်ဦးမဟုတ် တစ်ဦး တည်းဖြစ်၏။ ဘုရားသခင်သည် သူတို့နှစ်ယောက်ကို ပေါင်းစပ်တော်မူ၏။ ထို့ကြောင့် သူတို့ကို အဘယ်သူကမျှမခွဲရ” ဟုမိန့်တော်မူ၏။ ⁷ဗာရိရုံတို့ကလည်း “သို့ဖြစ်လျှင် မောရှေက ယောက်ျားသည် ကိုယ်မယားကို ဖြတ်စာပေး၍ ကွာစေခြင်းငှါ အဘယ်ကြောင့် စီရင်သနည်း”* ဟုပြန်လျှောက်ကြ၏။

⁸ယေရှုက၊ “သင်တို့စိတ်နှလုံးခိုင်မာသောကြောင့်မယားနှင့်ကွာရသောအခွင့်ကို မောရှေသည် စီရင်၏။ သို့သော်လည်း အစအဦး၌၊ ကွာရှင်းခြင်းကို ခွင့်မပြုခဲ့ပါ။” ⁹ငါဆိုသည်ကား၊ အဘယ်သူမဆို မိမိမယားနှင့်ကွာ၍၊ အခြားသောမိန်းမနှင့်စုံဘက်ခြင်းကို ပြုလျှင်မိမိမယားကို ပြစ်မှား၏။ သူသည် မိမိမယားအားအခြားယောက်ျားနှင့်မှားယွင်းမှုရှိ မှသာလျှင် ကွာရှင်းနိုင်သည်” ဟုမိန့်တော်မူ၏။

¹⁰ထိုအခါ တပည့်တော်တို့က၊ ယေရှုအား “လင်နှင့်မယားကြားရှိ အမှုသည် ဤကဲ့သို့ဖြစ်လျှင် လက်မထပ်ဘဲနေခြင်းသည် ပို၍ကောင်းသည်” ဟုလျှောက်ကြ၏။

¹¹ယေရှုက “အိမ်ထောင်ရေးနှင့် သက်ဆိုင်သော ဤသွန်သင်ချက်ကို လူတိုင်းလက်မခံနိုင်။ သို့သော်လည်း အခွင့်ရသောသူတို့သာလျှင် လက်ခံနိုင်၏။” ¹²ယောက်ျားအချို့တို့သည်

‘သူသည် ... ဖန်ဆင်းတော်မူ၏’ ကမ္ဘာ 1:27; 5:2
‘ထို့ကြောင့် ... တစ်ဦးတည်းဖြစ်ရမည်’ ကမ္ဘာ 2:24
‘သို့ဖြစ်လျှင် ... စီရင်သနည်း’ တရား 24:1

မိန်းမလျှာအဖြစ် မွေးဖွားလာကြ၏။ အချို့တို့သည် သူတပါးအားဖြင့် မိန်းမလျှာ ဖြစ်ကြ၏။ နောက်ဆုံးတွင် တချို့ယောက်ျားတို့သည် ကောင်းကင်နိုင်ငံတော်အတွက် မိမိကိုယ်ကိုမိန်းမလျှာ ဖြစ်စေကြ၏။ ဤအရာကိုခံယူနိုင်သောသူသည် ခံယူစေ” ဟုမိန့်တော်မူ၏။

ယေရှုက ကလေးငယ်များကို ကြိုဆိုခြင်း

(မာ၊ 10:13-16; လု၊ 18:15-17)

¹³ထို့နောက် အချို့လူများသည် သူတို့၏ ကလေးငယ်များကို ယေရှုထံတော်သို့ခေါ်ဆောင်လာကြ၏။ ယေရှုသည် ကလေးငယ်တို့အပေါ်မှာ၊ လက်တော်ကို တင်၍ သူတို့အတွက် ဆုတောင်းပေးခြင်းငှါ အလိုရှိကြ၏။ ထိုသို့ ပြုလုပ်ခြင်းကို တပည့်တော်တို့မြင်ကြရသောအခါ၊ လူတို့အား သူတို့၏ကလေးငယ်များကို ယေရှုထံတော်သို့ မခေါ်လာခြင်းငှါ ပြောကြ၏။ ¹⁴သို့သော်လည်း ယေရှုက၊ “ကလေးတို့သည် ငါ့ထံသို့လာပါစေ၊ မတားကြနှင့်၊ အကြောင်းမူကား၊ ကောင်းကင်နိုင်ငံတော်သည် ထိုသို့သော သူတို့၏နိုင်ငံဖြစ်သည်” ဟုမိန့်တော်မူ၏။ ¹⁵ထို့နောက် ယေရှုက၊ ကလေးတို့ပေါ်မှာ လက်တော်ကို တင်ပြီးလျှင်၊ ထိုအရပ်မှ ထွက်ခွာတော်မူ၏။

ချမ်းသာသူတစ်ယောက်က ယေရှုနောက်တော်သို့ လိုက်ခြင်းငှါ ငြင်းဆန်ခြင်း

(မာ၊ 10:17-31; လု၊ 18:18-30)

¹⁶လူတစ်ယောက်သည် ယေရှုထံတော်သို့လာ၍ “ဆရာ၊ ထာဝရအသက်ကို ရရှိရန်၊ အကျွန်ုပ်သည် အဘယ်ကောင်းမှုကို ပြုရမည်နည်း” ဟုလျှောက်ရာ၊

¹⁷ယေရှုက၊ “အဘယ်ကြောင့် ငါ့ကိုကောင်းမြတ်သည်ဟု ခေါ်သနည်း၊ ဘုရားသခင်သာလျှင် ကောင်းမြတ်ပါ၏။ သို့သော်လည်း ထာဝရအသက်ကို သင်ရလိုလျှင် ပညတ်တော်တို့ကို စောင့်ရှောက်လော့” ဟုမိန့်တော်မူ၏။

¹⁸ထိုလူက၊ “အဘယ်ပညတ်တို့ကို စောင့်ရှောက်ရမည်နည်း” ဟုမေးရာ၊

ယေရှုက၊ “လူ့အသက်ကို မသတ်နှင့်။ သူမယားကို မပြစ်မှားနှင့်။ သူ့ဥစ္စာကို မခိုးနှင့်။ သူတစ်ပါးအကြောင်း မမှန်သောသက်သေကိုမခံနှင့်။ ¹⁹မိဘကို ရိုသေလေးစားရမည်။* ထို့အပြင် ကိုယ်နှင့်စပ်ဆိုင်သောသူကို ကိုယ်နှင့်အမျှ ချစ်လော့”* ဟုမိန့်တော်မူ၏။

²⁰ထိုလူလင်က “ဤပညတ်ရှိသမျှတို့ကို အကျွန်ုပ်သည် စောင့်ရှောက်ပါပြီ။ တခြားအဘယ်အရာလိုသေးသနည်း” ဟုလျှောက်၏။

²¹ယေရှု ကလည်း “သင်သည် စုံလင်ခြင်းသို့ရောက်လိုလျှင် သွား၍သင်ပိုင်သမျှအားလုံးကို ရောင်းလော့။ ထိုငွေကို ဆင်းရဲသောသူတို့အား ပေးလော့။ သို့ဖြစ်လျှင် သင်သည် ကောင်းကင်ဘုံ၌ ကြွယ်ဝသောဥစ္စာကို လက်ခံရရှိလိမ့်မည်။ ထို့နောက် ငါ့နောက်သို့ လိုက်လော့” ဟုမိန့်တော်မူ၏။

²²သို့သော်လည်း ထိုလူငယ်သည် များစွာသောဥစ္စာကို ရတတ်သောသူဖြစ်၍ ထိုစကားကို ကြားရသောအခါ အလွန်ဝမ်းနည်းသည်နှင့် ထွက်ခွာသွားလေ၏။

²³ထိုအခါ ယေရှုက တပည့်တော်တို့အား၊ “ငါ့အမှန်ဆိုသည်ကား၊ ချမ်းသာသောသူသည် ကောင်းကင်နိုင်ငံတော်သို့ ဝင်ရန် အလွန်ခက်ခဲ၏။ ²⁴ချမ်းသာသောသူသည် ကောင်းကင်နိုင်ငံတော်ထဲသို့ ဝင်ရသည်ထက်၊ အပ်နဗားပေါက်ထဲသို့၊ ကုလားအုတ်တစ်ကောင်ဝင်သွားခြင်းသည် ပို၍လွယ်ကူသည်” ဟုမိန့်တော်မူ၏။

²⁵ထိုအကြောင်းကို တပည့်တော်တို့ကြားသောအခါ၊ အလွန်အံ့သြကြ၏။ ယေရှုအား၊ “သို့ဖြစ်လျှင် အဘယ်သူသည် ကယ်တင်တော်မူခြင်းသို့ ရောက်နိုင်မည်နည်း” ဟုမေးလျှောက်ကြ၏။

²⁶ယေရှုက သူတို့ကိုကြည့်၍၊ “ဤအမှုကို လူတို့မတတ်နိုင်သောအမှုဖြစ်၏။ သို့သော်လည်း

မိဘကို ... ရမည်။ ထွက်၊ 20:12-16
ကိုယ် ... ချစ်လော့၊ ဝတ်ပြု၊ 19:18

ဘုရားသခင်သည် အရာခပ်သိမ်းကို တတ်နိုင်သည်” ဟုမိန့်တော်မူ၏။

²⁷ပေတရုက ယေရှုအား၊ “အကျွန်ုပ်တို့သည် ရှိသမျှကို စွန့်၍ ကိုယ်တော်နောက်တော်သို့ လိုက်ပါပြီ။ အကျွန်ုပ်တို့သည် အဘယ်အရာကို ရရှိမည်နည်း” ဟုလျှောက်၏။

²⁸ယေရှုက တပည့်တော်တို့အား၊ “ငါ့အမှန်ဆိုသည်ကား၊ ကမ္ဘာသစ်တည်ထောင်သောအခါ၊ လူသားသည် မိမိဘုန်းရှိသောပလ္လင်ပေါ်မှာ ထိုင်တော်မူလိမ့်မည်။ ငါ့နောက်ကို လိုက်ကြသောသင်တို့သည်လည်း၊ ပလ္လင်ပေါ်မှာ ထိုင်ကြရလိမ့်မည်။ သင်တို့သည် ပလ္လင်တစ်ဆယ်နှစ်ခုပေါ်မှာ ထိုင်လျက်၊ ကမ္ဘာ့ရေလူမျိုးတစ်ဆယ်နှစ်မျိုးကို စီရင်ဆုံးဖြတ်ရလိမ့်မည်။ ²⁹ငါ့နောက်ကိုလိုက်ရန်၊ အိမ်၊ ညီအစ်ကိုမောင်နှမ၊ အဖေ၊ အမေ၊ သားသမီး သို့မဟုတ် လယ်ယာတို့ကို စွန့်ပစ်သောသူသည် မိမိစွန့်ပစ်သောအရာထက်ပို၍ ရကြလိမ့်မည်။ ထာဝရအသက်ကိုလည်း ရရှိလိမ့်မည်။ ³⁰အခုဘဝမှာ အမြင့်ဆုံးနေရာကို ရရှိသောလူများစွာတို့သည်၊ နောင်ဘဝမှာ အနိမ့်ဆုံးနေရာကိုသာ ရလိမ့်မည်။ အခုဘဝမှာ အနိမ့်ဆုံးနေရာရရှိ သောလူများစွာတို့သည် နောင်ဘဝ၌အမြင့် ဆုံးနေရာရကြလိမ့်မည်။

ယေရှုက ယာလုပ်သမားများ၏ ဥပမာအ သုံးပြုတော်မူခြင်း

20 “ငါ့ကောင်းကင်နိုင်ငံတော်သည်မိမိပိုင်သောမြေကွက်တွင် စပျစ်နှယ်ပင်များကို စိုက်သောမြေကွက်ပိုင်ရှင်နှင့်တူ၏။ တစ်နေ့၌ သူသည် စပျစ်ခြံအတွက်၊ အလုပ်သမားတို့ကို ငှားခြင်းငှါ နံနက်စောစောထွက်သွား၏။ ²အလုပ်သမားတို့ကို တစ်နေ့လုပ်အားခငွေတစ်ပြားစီပေးရန် သူတို့နှင့်သဘောတူပြီး မိမိခြံမှာ အလုပ်လုပ်ရန် အလုပ်သမားတို့ကို စေလွှတ်လေ၏။

³မနက်ကိုးနာရီလောက်မှာ ခြံပိုင်ရှင်သည် ဈေးသို့သွား၍ လူတချို့သည် ထိုနေရာမှာ

အလုပ်မလုပ်ဘဲ ရုပ်နေကြသည်ကို မြင်၏။⁴ ထို့ကြောင့် သူသည် ထိုလူတို့ကို မိမိခြံ၌ အလုပ်လုပ်လျှင် တော်လျော်စွာ ငါပေးမည် ဟုဆို၏။⁵ ထို့ကြောင့် ထိုလူတို့သည် စပျစ်ခြံ၌ အလုပ်လုပ်ရန်သွားကြ၏။

ခြံပိုင်ရှင်သည် တဖန် မှန်းတည့်ချိန်၊ တဖန် ညနေသုံးနာရီလောက်တွင် အပြင်ထွက်သွား၍ မိမိစပျစ်ခြံ၌ အလုပ်လုပ်ရန် အလုပ်သမားတို့ကို ထပ်ငှားခဲ့၏။⁶ ညနေငါးနာရီလောက်တွင် ခြံပိုင်ရှင်သည် ဈေးကို ထပ်သွားပြန်၏။ ဈေးထဲမှာ ရုပ်နေကြသောလူတို့ကိုမြင်လျှင် သူက ‘တစ်နေ့လုံးအလုပ်မလုပ်ဘဲ အဘယ်ကြောင့် ဤအရပ်၌ ရုပ်နေသနည်း’ ဟုမေးရာ၊

⁷“ထိုလူတို့က ‘အကျွန်ုပ်တို့ကို အဘယ်သူမျှ အလုပ်မပေးပါ’ ဟုပြန်ဆိုကြ၏။

ခြံပိုင်ရှင်က၊ ‘သို့ဖြစ်လျှင် သင်တို့သည် ငါ့စပျစ်ခြံသို့သွား၍ အလုပ်လုပ်နိုင်၏’ ဟုပြောလိုက်၏။

⁸“ညအချိန်ရောက်သောအခါ ခြံပိုင်ရှင်က၊ အလုပ်သမားတို့ကို ခေါ်ခဲ့လော့။ နောက်ဆုံး ငှားသောသူတို့မှစ၍၊ အရင်ဆုံးငါးသောသူတိုင်အောင် အခကို ပေးလော့ဟု မိမိစာရေးကို မှာလိုက်လေ၏။

⁹“ထို့ကြောင့် ငါးနာရီအချိန်၌ ဝင်သောသူတို့သည် လာ၍ ငွေတစ်ပြားစီခံကြ၏။¹⁰ ထိုနောက် ပထမဆုံးငှားခဲ့သောအလုပ်သမားတို့သည် လာကြသောအခါ ငါသည် ပို၍ရမည်ဟု စိတ်ထဲမှာ ထင်မှတ်ကြ၏။ သို့သော်လည်း သူတို့သည် တစ်ယောက်လျှင် ငွေတစ်ပြားစီခံရကြ၏။¹¹ ငွေပြားကို သူတို့လက်ခံပြီးကြသောအခါ မြေပိုင်ရှင်ကို ကဲ့ရဲ့ပြစ်တင်ကြ၏။¹² နောက်ဆုံး ငှားလာသောလုပ်သားတို့သည် တစ်နာရီဘဲ လုပ်ရ၏။ သို့သော်လည်း ဤလူတို့ကို အကျွန်ုပ်တို့နှင့် ညီတူညီမျှ ပေးလေ၏။ အကျွန်ုပ်တို့က တစ်နေ့လုံးနေပူကြီးထဲမှာ ပင်ပန်းစွာ လုပ်ခဲ့ရသည်” ဟုပြောကြ၏။

¹³“သို့သော်လည်း ခြံပိုင်ရှင်က ထိုအလုပ်သမားတို့ထံမှ တစ်ယောက်အားခေါ်ပြီး ‘မိတ်

ဆွေ၊ သင်ပေါ်၌ မတရားသောအမှုကို ငါမပြု။ သင်တို့ကို ငှားတုန်းက တနေ့အတွက် လုပ်အားခငွေတစ်ပြားရရန် သဘောတူခဲ့သည် မဟုတ်လော့။¹⁴ သို့ဖြစ်လျှင် သင်တို့လုပ်အားခကို ယူ၍ သွားလော့။ နောက်ဆုံး ငှားသောအလုပ်သမားတို့အား သင်တို့နှင့်အညီ ငါပေးရန် အလိုရှိ၏။¹⁵ ငါ့ငွေကို ငါအလိုရှိသည်အတိုင်း လုပ်နိုင်သည်မဟုတ်လော့။ ငါသည် သဘောကောင်းသောကြောင့် သင်တို့က မနာလိုဖြစ်နေသလော့’ ဟုပြောလေ၏။

¹⁶“ထို့ကြောင့် အခုအချိန်၌ နောက်ကျသောသူတို့သည် နောင်အခါ၌ အရင်ကျရလိမ့်မည်။ အခုအချိန်၌ အရင်ကျသူတို့သည် နောင်အခါ၌ နောက်ကျလိမ့်မည်” ဟုမိန့်တော်မူ၏။

ယေရှုက မိမိသေခြင်းအကြောင်း ပြောကြားတော်မူခြင်း

(မာ၊ 10:32-34; လု၊ 18:31-34)

¹⁷ယေရှုသည် တပည့်တော်တဆယ်နှစ် ယောက်တို့နှင့် ယေရုရှလင်မြို့သို့ တက်ကြွတော်မူစဉ်လမ်းခရီး၌ တပည့်တော်တို့ကို ဘေးသို့ခေါ်ထုတ်ပြီး၊¹⁸ ‘ငါတို့သည်ယေရုရှလင်မြို့သို့ သွားနေကြ၏။ လူသားကို ယင်ပုရောဟိတ်အကြီးအကဲတို့နှင့် ကျမ်းပြုဆရာတို့လက်ထံသို့ အပ်နှံခြင်းခံရမည်။ သူတို့သည် သူကိုသတ်ခြင်းငှါ စီရင်ကြလိမ့်မည်။¹⁹ သူတို့သည် သူကို တပါးအမျိုးသားများလက်ထံသို့ အပ်ကြလိမ့်မည်။ ဤလူတို့သည် သူကို ပြက်ရယ်ပြုကြလိမ့်မည်။ သူကို ရိုက်ပုတ်၍ လက်ဝါးကပ်တိုင်မှာ သတ်ကြလိမ့်မည်။ သို့သော်လည်း သုံးရက်မြောက်နေ့၌ ထမြောက်လိမ့်မည်” ဟုမိန့်တော်မူ၏။

မိခင်တစ်ယောက်ကအထူးအခွင့်အရေးတောင်းဆိုခြင်း

(မာ၊ 10:35-45)

²⁰ထို့နောက် ဇေဗေဒဲသားတို့၏မိခင်သည် ယေရှုထံတော်သို့ လာခဲ့၏။ သူမ၏သားနှစ်ဦး

လည်းရှိ၏။ သူမသည် ယေရှုရှေ့တော်သို့ ပြင်
ဝပ်၍၊ သူမအတွက် တစ်စုံတစ်ရာပြုလုပ်ပေး
ပါရန် တောင်းပန်၏။

²¹ယေရှုက “သင်သည် အဘယ်အလိုရှိသ
နည်း” ဟုမေးရာ၊

သူမက “ကိုယ်တော်နိုင်ငံတွင် ကျွန်မ၏
သားနှစ်ယောက်တို့သည် လက်ျာတော်ဘက်၌
တစ်ယောက်၊ လက်ဝဲတော်ဘက်၌ တစ်
ယောက်ထိုင်ရသောအခွင့်ကို ပေးတော်မူပါ”
ဟုလျှောက်လေ၏။

²²ထိုအခါ ယေရှုက သားတို့အား “သင်တို့
သည် အဘယ်အရာတောင်းခံနေသည်ကို သင်
တို့နားမလည်ကြ။ ငါသောက်ရအံ့သောခွက်
ကို သင်တို့သောက်နိုင်မည်လော” ဟုမေးတော်
မူရာ၊

သူတို့က “အကျွန်ုပ်တို့သောက်နိုင်ပါ၏” ဟု
ပြန်လျှောက်ကြ၏။

²³ထိုအခါ ယေရှုက သူတို့အား “ငါ၏ခွက်
ကို သင်တို့အမှန် သောက်ရလိမ့်မည်။ သို့သော်
လည်း ငါ၏ဘယ်ဘက်မှာဖြစ်စေ၊ ညာဘက်
မှာဖြစ်စေ ထိုင်ရမည့်လူကို ရွေးချယ်သောသူ
သည် ငါမဟုတ်။ ထိုနေရာကို ရမည့်သူအား၊
ငါ့ခမည်းတော်ကသာ ရွေးချယ်၍၊ လျာထား
ပြီးဖြစ်သောကြောင့် သူတို့သာ ပိုင်ဆိုင်၏”
ဟုမိန့်တော်မူ၏။

²⁴ထိုစကားကို အခြားတပည့်တော်ဆယ်
ယောက်တို့သည် ကြားသိသောအခါ၊ ထိုညီ
အစ်ကိုနှစ်ယောက်တို့ကို အမျက်ထွက်ကြ၏။

²⁵ယေရှုက တပည့်တော်အားလုံးတို့ကို တစု
တရုံးတည်းခေါ်တော်မူ၍ “တပါးအမျိုးသား
များကို အုပ်စိုးသောသူတို့သည် လူများအပေါ်
မှာအာဏာသုံးရန် အလွန်သဘောကျကြသည်
ကို သင်တို့သိကြ၏။ သူတို့၏ခေါင်းဆောင်အ
ကြီးအကဲတို့သည်လည်း၊ သူတို့၏လုပ်ပိုင်ခွင့်တို့
ကို လူများအပေါ်မှာ အစွမ်းကုန်အသုံးချလိုကြ
၏။ ²⁶သို့သော်လည်း သင်တို့သည် ထိုသို့မဖြစ်
ကြနှင့်။ သင်တို့ထဲမှ တစ်ယောက်ယောက်သည်
ကြီးမြတ်သူဖြစ်လိုလျှင် သူသည် သင်တို့၏အစေ

ခံဖြစ်ရမည်။ ²⁷သင်တို့တွင် တစ်ယောက်
ယောက်သည် ပထမဖြစ်လိုလျှင် သူသည် သင်
တို့၏အစေကိုခံရမည်။ ²⁸လူသားသည်လည်း ထို
ကဲ့သို့ဖြစ်၏။ သူသည် သူတပါးကို စေစားခြင်း
ငှါမလော၊ သူတပါးအစေကိုခံခြင်းငှါရင်း၊ မိမိအ
သက်ကို စွန့်၍ လူအများကို ကယ်တင်ခြင်းငှါ
ကြွလာတော်မူခြင်းဖြစ်၏။”

**ယေရှုက မျက်မမြင်နှစ်ဦးကို
ကုသတော်မူခြင်း**

(မာ၊ 10:46-52; လု၊ 18:35-43)

²⁹ယေရှုသည် မိမိ၏တပည့်တော်တို့နှင့် အ
တူယေရိခေါမြို့မှ ထွက်ခွာတော်မူစဉ် အလွန်
များပြားလှသောလူအုပ်ကြီးသည် နောက်
တော်သို့ လိုက်လာကြ၏။ ³⁰ထိုနေရာတွင် မျက်
မမြင်နှစ်ဦးတို့သည် လမ်းဘေးတွင် ထိုင်နေကြ
၏။ ယေရှုသည် ထိုလမ်းအတိုင်းလာနေသည်
ကို သူတို့ကြားရသောအခါ “ဒါဝိဒ်၏သားတော်
သခင်၊ ကျေးဇူးပြု၍ အကျွန်ုပ်တို့ကို ကယ်မသ
နားတော်မူပါ” ဟုအော်ဟစ်လေ၏။

³¹လူအပေါင်းတို့သည် မျက်မမြင်နှစ်
ယောက်အား စကားမပြောဘဲ တိတ်ဆိတ်နေ
ရန် တားမြစ်ကြ၏။ သို့သော်လည်း သူတို့က
“ဒါဝိဒ်၏သား သခင်၊ ကျေးဇူးပြု၍ အကျွန်ုပ်တို့
ကို ကယ်မသနားတော်မူပါ” ဟုပို၍ကျယ်
လောင်စွာအော်ဟစ်ကြ၏။

³²ယေရှုသည် ရပ်တော်မူပြီးလျှင် မျက်မ
မြင်နှစ်ယောက်တို့အား “သင်တို့အတွက် ငါ
သည် အဘယ်သို့ပြုစေလိုသနည်း” ဟုမေး
တော်မူ၏။

³³မျက်မမြင်တို့က “သခင်၊ အကျွန်ုပ်တို့
မျက်စိမြင်လိုပါ၏” ဟုလျှောက်ကြ၏။

³⁴ယေရှုသည် သူတို့အပေါ် သနားခြင်းစိတ်
တော်ရှိ၍ သူတို့မျက်စိကို လက်နှင့်တို့တော်မူ
၏။ ထိုခဏခြင်းတွင် ထိုသူတို့သည် မျက်စိမြင်
၍ နောက်တော်သို့ လိုက်ကြ၏။

**ယေရှုသည် ဘုရင်တစ်ပါးကဲ့သို့ ယေရှုရှုလင်
သို့ ကြွဝင်တော်မူခြင်း**

(မာ 11:1-11; လု 19:28-38; ယော 12:12-19)

21 ယေရှုနှင့် တပည့်တော်တို့သည် ယေရှုရှုလင်နှင့် နီးလာကြ၏။ သံလွင် တောင်ခြေရှိ ဗက်ဖာဂေရွာသို့ ရောက်ကြ သောအခါ ယေရှုသည် တပည့်တော်နှစ် ယောက်တို့ကို ထိုရွာသို့ စေလွှတ်တော်မူ၏။² ယေရှုက တပည့်တော်နှစ်ယောက်အား သင် တို့မြင်နေရသောမြို့သို့ သွားကြ။ မြို့ထဲဝင် ရောက်သောအခါ မြည်းတစ်ကောင်ကို တိုင် မှာ ကြိုးနှင့်ချည်ထားသည်ကို သင်တို့ချက်ချင်း တွေ့မြင်လိမ့်မည်။ မြည်း၏ဘေးမှာ မြည်းငယ် လေးတစ်ကောင်ကို သင်တို့တွေ့ရလိမ့်မည်။ ထို မြည်းနှစ်ကောင်စလုံးကို ကြိုးဖြည့်၍ ငါထံသို့ ယူလာခဲ့ကြ။³ တစ်ယောက်ယောက်က မြည်း တို့ကို အဘယ်ကြောင့် ယူကြသနည်းဟု မေး လျှင်၊ ‘သခင်အလိုရှိသည်၊ မကြာခင် သူပြန်ပို့ လိမ့်မည်’ ဟု၍ပြောလိုက်လော့” ဟုမိန့်တော် မူ၏။

⁴ ဤဖြစ်ရပ်မှာ ပရောဖက်၏ဟောခဲ့သော စကားပြည့်စုံမည်အကြောင်းဖြစ်၏။

⁵ “ပရောဖက်က ဇိအုန်မြို့ကို ပြောလော့။ ‘ယခုသင်၏ဘုရင်သည် သင့်ထံသို့ လာ နေ၏။ သူသည် နိမ့်ချစွာနှင့် မြည်းကို စီး လာ၏။ သူသည် အလုပ်လုပ်သောမြည်း မမှ မွေးလာသောမြည်းငယ်လေးအပေါ် စီး၍ လာသည်’” ဟုဟောထား၏
ဇော့ 9:9

⁶ တပည့်တော်နှစ်ယောက်တို့သည် ယေရှု မှာတော်မူသည့်အတိုင်း လုပ်ဆောင်ခဲ့ကြ၏။⁷ မြည်းမနှင့် မြည်းငယ်ကို ယေရှုထံတော်သို့ ဆောင်ခဲ့၍ မြည်းကျောပေါ်မှာ မိမိတို့အဝတ် ကို တင်ကြပြီးလျှင် ကိုယ်တော်သည် စီးတော် မူ၏။⁸ ယေရှုသည် ယေရှုရှုလင်မြို့သို့ ဦးတည် နေသောလမ်းမကြီးအတိုင်း စီးတော်မူ၏။ လူ

အများသည် ယေရှုအတွက် လမ်းပေါ်တွင် သူတို့ ၏ဝတ်ရုံများကို ပြန်ခင်းပေးထားကြ၏။ အချို့ သောလူတို့သည် သစ်ကိုင်းသစ်ခက်များကို ခုတ်ဖြတ်၍ လမ်းပေါ်တွင် ပြန်ခင်းထားလေ၏။⁹ အချို့လူတို့သည် ယေရှု၏ရှေ့တော်မှာ လျှောက်သွားနေကြပြီး အချို့တို့သည် ယေရှု၏ နောက်တော်မှ လိုက်လာကြ၏။ သူတို့က၊

“ဒါဝိဒ်၏သားတော်ကို ချီးမွမ်းကြ။ ‘ထာဝ ရဘုရားသခင်၏နာမတော်နှင့် ကြွလာ သောသူသည် မင်္ဂလာရှိ၏။’ ကောင်း ကင်ဘုံ၌ရှိတော်မူသောဘုရားသခင်ကို ချီးမွမ်းကြ” ဟုအော်ဟစ်ပြောဆိုကြ၏။
ဆာလံ 118:26

¹⁰ ထိုအခါ ယေရှုသည် ယေရှုရှုလင်မြို့သို့ ဝင်ရောက်တော်မူ၏။ မြို့တွင်းရှိ လူများအား လုံးရုတ်ရုတ်သံသံ ဖြစ်နေကြ၏။ သူတို့က “ဤ လူသည် အဘယ်သူနည်း” ဟုမေးကြ၏။

¹¹ ယေရှုနောက်တော်မှ လိုက်လာကြသော လူများက၊ “ဤသူသည် ယေရှုဖြစ်တော်မူ၏။ ဂါလိလဲပြည် နာဇရက်မြို့မှ လာသောပရော ဖက်တစ်ပါးဖြစ်သည်” ဟုပြောဆိုကြ၏။

ဗိမာန်တော်သို့သွားရောက်ခြင်း

(မာ 11:15-19; လု 19:45-48; ယော 2:13-22)

¹² ယေရှုသည် ဗိမာန်တော်သို့ ဝင်တော်မူ ပြီးလျှင်ဗိမာန်တော်၌ အရောင်းအဝယ်လုပ်နေ ကြသူအပေါင်းတို့ကို မောင်းထုတ်တော်မူ၏။ ငွေလဲလှယ်သူတို့၏ခုံများကို၎င်း၊ ချိုးငှက် ရောင်းသူများ၏ ခုံတန်းလျားများကို၎င်း တွန်း လှဲတော်မူ၏။¹³ ယေရှုသည် ထိုနေရာရှိလူအား လုံးအား “ကျမ်းစာထဲ၌၊ ‘ငါ့အိမ်ကို ဆုတောင်း ရာအိမ်ဟူ၍ ခေါ်ရမည်’* ဟုရေးသားထား ၏။ သို့သော်လည်း သင်တို့သည်၊ ဘုရားသခင်

ငါ့အိမ် ... ခေါ်ရမည် ဟေရှုယ 56:7

၏အိမ်ကို ဝါးပြတို့အတွက် ပုန်းအောင်းရန် နေရာဖြစ်စေကြပြီး*” ဟုမိန့်တော်မူ၏။

14 ထိုအခါ ဗိမာန်တော်၌ မျက်စိကန်းသော သူ၊ ခြေမစွမ်းသောသူတို့သည် အထံတော်သို့ လာ၍ သူတို့အနာကို ငြိမ်းစေတော်မူ၏။ 15 သို့သော်လည်း ယင်ပုရောဟိတ်အကြီးအကဲများ နှင့်ကျမ်းပြုဆရာတို့သည် ယေရှုပြုလုပ်ခဲ့သော အံ့ဩဘွယ်သောအရာများနှင့် ကလေးသူငယ်တို့သည် ဗိမာန်တော်ဝန်း၌ အော်ဟစ်၍ “ဒါဝိဒ်၏သားကို ချီးမွမ်းကြ” ဟူ၍ပြောနေကြသည်ကို ကြားမြင်သောအခါ ဒေါသထွက်ကြ၏။

16 သူတို့ကယေရှုအား၊ “ဤကလေးတို့သည် အဘယ်သို့ ပြောနေကြသည်ကို သင်ကြားသလော” ဟုမေးကြ၏။ “ယေရှုက ငါကြား၏။ ဤကျမ်းချက်က ‘ကိုယ်တော်သည် စုံလင်သော သီချင်းကို သီဆိုရန် ကလေးသူငယ်များနှင့်နိမ့်စွာ ကလေးငယ်များကို သင်ကြားခဲ့သည် ဟုသော စကားကို သင်တို့မဖတ်ဘူးကြသလော’”* ဟု မိန့်တော်မူ၏။

17 ထို့နောက် ယေရှုသည် သူတို့ထံမှ ထွက်ပြီးလျှင်၊ ဗေသနိရွာသို့သွား၍ ထိုညကို လွန်စေတော်မူ၏။

ယေရှုက ယုံကြည်ခြင်းတန်ခိုးကို ပြသတော်မူခြင်း

(မာ 11:12-14, 20-24)

18 နောက်တစ်နေ့ နံနက်စောစောတွင် ယေရှုသည် မြို့တော်သို့ ပြန်ကြွတော်မူစဉ် သူသည် အလွန်ဆာမုတ်တော်မူ၏။ 19 လမ်းဘေး၌ သဖန်းပင်တစ်ပင်ကို သူမြင်လျှင် သဖန်းသီးစားရန် သဖန်းပင်ရှိရာသို့ သွားတော်မူ၏။ သို့သော်လည်း ထိုသဖန်းပင်ပေါ်၌ သဖန်းသီးမရှိဘဲ အရွက်များသာရှိ၏။ ထိုအခါ ယေရှုက၊ “ယခုမှ စ၍ အစဉ်မပြတ် သင်၌ အသီးမသီးစေနှင့်” ဟု သဖန်းပင်အား မိန့်တော်မူရာ၊ သဖန်းပင်သည် ချက်ချင်းပင် ခြောက်သွေ့၍ သေသွားလေ၏။

ဝါးပြတို့အတွက်ပုန်းအောင်းရန်နေရာ ယေရမိ 7:11
ကိုယ်တော် ... ကြသလော ဆာလံ 8:3

20 ထိုပြစ်ရပ်ကို တပည့်တော်တို့ မြင်ကြသောအခါ၊ အလွန်အံ့ဩသွားကြ၏။ “သဖန်းပင်သည် အဘယ်သို့ အလွန်လျှင်မြန်စွာ ခြောက်သွေ့၍ သေသွားပါသနည်း” ဟုယေရှုအား မေးလျှောက်ရာ၊

21 ယေရှုက၊ “ငါအမှန်ဆိုသည်ကား၊ သင်တို့သည် ယုံကြည်ခြင်းရှိ၍၊ သံသယကင်းလျှင် ငါလုပ်သကဲ့သို့ လုပ်နိုင်၏။ ထိုအရာထက်ပင်သာ၍ လုပ်နိုင်လိမ့်မည်။ ‘ဤတောင်ကိုရွှေ့၍ ပင်လယ်ထဲ၌ ကျလော့’ ဟုဆိုလျှင် ဆိုသည့်အတိုင်း ဖြစ်လိမ့်မည်။” 22 သင်တို့သည် ယုံကြည်ခြင်းရှိလျှင် ဆုတောင်းသမျှတို့ကို သင်တို့သည် ရကြလိမ့်မည်” ဟုမိန့်တော်မူ၏။

ယုဒခေါင်းဆောင်တို့သည် ယေရှု၏အာဏာ ရှိမှုအပေါ် ယုံမှားသံသယဖြစ်ခြင်း

(မာ 11:27-33; လု 20:1-8)

23 ယေရှုသည်၊ ဗိမာန်တော်သို့ ဝင်ပြန်၍ လူတို့ကို ဆုံးမဩဝါဒပေးတော်မူစဉ်၊ ယင်ပုရောဟိတ်အကြီးတို့နှင့် ယုဒလူတွင် အကြီးအကဲဖြစ်သောသူတို့သည် ယေရှုထံတော်သို့လာ၍၊ “သင်သည် ဤအရာများကို အဘယ်အခွင့်နှင့် ပြုသနည်း။ အဘယ်သူသည် သင့်ကို ဤသို့ လုပ်ပိုင်ခွင့်ပေးသနည်း” ဟုမေးလျှောက်ကြ၏။

24 ယေရှုက “ငါသည်လည်း သင်တို့ကို မေးခွန်းတစ်ခုမေးမည်။ သင်တို့သည် ငါ့ကို အပြေပေးလျှင် ဤအရာတို့ကို အဘယ်အခွင့်အရေးနှင့် ငါပြုသည်ကို ငါပြောမည်။” 25 ယောဟန်သည် လူတို့ကို ဗတ္တိဇံပေးသောအခါ အဘယ်သူသည် သူ့ကို အာဏာပေးထားသနည်း။ ဘုရားသခင်ထံမှ လာသလော၊ သို့မဟုတ် လူထံမှ လာသလော” ဟုမေးတော်မူ၏။ ယင်ပုရောဟိတ်များနှင့် ယုဒလူခေါင်းဆောင်တို့သည် ဤအကြောင်းကို သူတို့အချင်းချင်းဆွေးနွေးကြရာ ‘ယောဟန်၏ဗတ္တိဇံတရားသည် ဘုရားသခင်ထံမှ လာသည်’ ဟုငါတို့ဆိုလျှင် သူက ‘သို့ဖြစ်လျှင်သင်တို့သည် သူ့ကိုအဘယ်ကြောင့် မယုံကြည်သနည်း ဟုမေးလိမ့်မည်။’ 26 ငါတို့က၊

‘လူတို့ထံမှလာသည်ဟု ဆိုလျှင်’ လူအများက၊ ငါတို့ကို စိတ်ဆိုးကြလိမ့်မည်။ အကြောင်းမူကား၊ လူတို့သည် ယောဟန်ကို ပရောဖက်ဖြစ်သည်ဟု ထင်မှတ်ကြသည်ဟု ဆွေးနွေးကြ၏။

²⁷ထို့ကြောင့် သူတို့က ယေရှုအား၊ “အကျွန်ုပ်တို့မသိပါဟု ပြန်ပြောကြ၏။ ယေရှုက “သို့ဖြစ်လျှင် ငါသည်လည်း ဤအရာများကို အဘယ်အခွင့်အာဏာနှင့် ပြုသည်ကို သင်တို့အား မပြော” ဟုမိန့်တော်မူ၏။

ယေရှုက သားနှစ်ယောက်ဥပမာ အသုံးပြုတော်မူခြင်း

²⁸“သင်တို့သည် အဘယ်သို့ထင်ကြသနည်း။ တစ်စုံတစ်ယောက်သောသူ၌ သားနှစ်ယောက်ရှိ၏။ ထိုသူသည် သားတစ်ယောက်ဆီသို့ သွား၍ “ငါ့သား ယနေ့ ငါ့စပျစ်ခြံသို့ သွား၍ လုပ်ဆောင်လော့’ ဟုပြော၏။

²⁹“သားက၊ ‘ကျွန်တော်မသွားချင်ပါဟု ပြန်ပြောသော်လည်း နောက်မှ သူ့စိတ်ပြောင်း၍ စပျစ်ခြံသို့ အလုပ်လုပ်ရန် ထွက်သွားလေ၏။

³⁰“ထို့နောက် အဘသည်၊ အခြားသော သားဆီသို့ သွား၍ ငါ့သား ယနေ့ ငါ့စပျစ်ခြံသို့ သွား၍ လုပ်ဆောင်လော့’ ဟုဆိုလျှင် ထိုသားက အကျွန်ုပ်သွားပါမည် သခင်’ ဟုဆိုသော်လည်း မသွားဘဲနေ၏။

³¹“ထိုသားနှစ်ယောက်တို့တွင် အဘယ်သူသည် အဘစကားကို နားထောင်သနည်း” ဟု ယေရှုက မေးတော်မူရာ၊

ယုဒခေါင်းဆောင်တို့က၊ “ပထမသား” ဟု ပြောကြ၏။ ယေရှုက၊

“ငါ့အမှန်ဆိုသည်ကား၊ အခွန်ခံတို့နှင့် ပြည့်တန်ဆာတို့သည် မကောင်းသောသူများဖြစ်ကြ၏။ သို့သော်လည်း သူတို့သည် ဘုရားသခင်၏နိုင်ငံတော်ကို သင်တို့ထက် အရင်ရောက်ကြလိမ့်မည်။ ³²ယောဟန်သည် လာ၍ သင်တို့ကို အသက်ရှင်ရန် လမ်းမှန်ပြခဲ့၏။ သို့သော်လည်း သင်တို့သည် ယောဟန်ကို မယုံကြည်ကြ။ သို့သော်လည်း အခွန်ခံတို့နှင့် ပြည့်တန်ဆာတို့

သည်၊ ယောဟန်ကို ယုံကြည်ကြ၏။ သင်တို့သည် သူလုပ်ခဲ့သောအရာကို မြင်လျက်ပင် သူ့ကို ယုံကြည်မည်အကြောင်း သင်တို့၏စိတ်နှလုံးကို မပြောင်းလဲစေကြ။

ဘုရားသခင်သည် မိမိသားတော်ကို စေလွှတ်တော်မူခြင်း

(မာ၊ 12:1-12; လု၊ 20:9-19)

³³“ဤဥပမာကို နားထောင်ကြလော့။ လူတစ်ယောက်သည် သူပိုင်သောမြေကွက်မှာ စပျစ်ပင်တို့ကို စိုက်၏။ စပျစ်ခင်းပတ်လည်တွင် အကာအရံလုပ်ထား၏။ ထို့နောက် စပျစ်ရည် ညှစ်ရန် အတွက်တွင်းကို တူးလေ၏။ ထို့နောက် မျှော်စင်တစ်ခုလည်း ဆောက်ထား၏။ ဤမြေကို တခြားသောယာလုပ်သားတချို့တို့ကို အငှားချထားပြီး၊ ခရီးထွက်သွားလေ၏။ ³⁴ထို့နောက် စပျစ်သီးခူးဆွတ်ရန် အချိန်ရောက်လာသောအခါ မိမိအတွက် အသီးကိုခံစေခြင်းငှါ အစေခံတို့ကို ယာလုပ်သားတို့ ထံသို့စေလွှတ်လေ၏။

³⁵“သို့သော်လည်း ယာလုပ်သားတို့သည် အစေခံများကို ဖမ်းပြီးလျှင် တစ်ဦးကို ရိုက်၍ နောက်တစ်ယောက်ကို သတ်ကြ၏။ ထို့နောက် တတိယအစေခံကို ကျောက်ခဲနှင့် ပစ်သတ်ကြ၏။ ³⁶ထို့ကြောင့် စပျစ်ခြံပိုင်ရှင်သည်၊ နောက်တစ်ဖန် အရင်ထက်များသောအခြားအစေခံတို့ကို ယာလုပ်သားတို့ထံသို့ စေလွှတ် ပြန်၏။ သို့သော်လည်း ယာလုပ်သားတို့သည် ရှေ့နည်းအတိုင်း ပြုမူကြ၏။ ³⁷ထို့ကြောင့် စပျစ်ခြံပိုင်ရှင်သည် သူ့သားကို ယာလုပ်သားတို့ထံသို့ စေလွှတ်ရန် ဆုံးဖြတ်၏။ ထိုလူက ‘ယာလုပ်သားတို့သည် ငါ့သားကို လေးစားကြလိမ့်မည်’ ဟု ပြော၏။

³⁸“သို့သော်လည်း ယာလုပ်သားတို့သည် ထိုသားကို မြင်သောအခါ သူတို့က ‘ဤသူသည် ခြံပိုင်ရှင်၏သားဖြစ်၏။ ဤစပျစ်ခြံကို တစ်နေ့ သူပိုင်ဆိုင်လိမ့်မည်။ ထို့ကြောင့် လာကြသူကို ငါတို့သတ်ကြစို့၊ သို့ဖြစ်လျှင် ဤစပျစ်ခင်းတစ်ခု

လုံးသည် ငါတို့ဥစ္စာဖြစ်လိမ့်မည်’ ဟုအချင်းချင်းပြောဆိုကြ၏။³⁹ ထို့ကြောင့် ယာလုပ်သားတို့သည် ထိုသားကို ဖမ်းပြီးမှ စပျစ်ခြံပြင်သို့ ထုတ်၍ သတ်ပစ်ကြ၏။⁴⁰ သို့ဖြစ်လျှင် စပျစ်ခြံပိုင်ရှင်သည် ကိုယ်တိုင်ခြံသို့ လိုက်လာသော အခါ ဤယာလုပ်သားတို့ကို အဘယ်သို့လုပ်မည်နည်း” ဟုယေရှု ကမေးတော်မူ၏။

⁴¹ယုဒယဇ်ပုရောဟိတ်တို့နှင့် ခေါင်းဆောင်တို့က “သူသည် ထိုဆိုသွမ်းသော ယာလုပ်သားတို့ကို သတ်ပစ်၍ စပျစ်သီးဆွတ်ချိန်တွင် သူ့ကို ဝေစုပေးကြမည်အခြားသောယာလုပ်သမားတို့အား သူ၏စပျစ်ခင်းကို ငှားရမ်းလိမ့်မည်” ဟုလျှောက်ကြ၏။

⁴²ယေရှုက သူတို့အား

“တည်ဆောက်သူများက ပယ်ထားသော ကျောက်တုံးသည် တိုက်ထောင့်အုတ်ဖြစ်ဖြစ်လာ၏။ ထိုအမှုသည် ထာဝရဘုရား၏လုပ်ဆောင်ချက်ဖြစ်၍ အကျွန်ုပ်တို့အတွက် အံ့ဩစရာဖြစ်၏’ ဟူသော စကားကို ကျမ်းစာ၌သင်တို့သည် တရံတခါမျှ မဖတ်ဘူးသလော့။

ဆာလံ၊ 118:22-23

⁴³“ထို့ကြောင့် ငါဆိုသည်ကား၊ ဘုရားသခင်သည် နိုင်ငံတော်ကို သင်တို့ထံမှ ပြန်ယူ၍၊ နိုင်ငံတော်၌ သူ့အလိုရှိသောအရာများကို ဆောင်ရွက်မည့် လူမျိုးအား ပေးလိမ့်မည်။⁴⁴ ဤကျောက်တုံးပေါ်သို့ ကျသောသူသည် ကျိုးပဲ့သွားလိမ့်မည်။ လူတစ်ယောက်၏အပေါ်သို့ ကျောက်တုံးကျခဲ့လျှင် ထိုသူသည် ကြေမှုသွားလိမ့်မည်” ဟုမိန့်တော်မူ၏။

⁴⁵ယဇ်ပုရောဟိတ်အကြီးတို့နှင့် ဖာရိရှုံတို့သည် ယေရှုပြောသောဥပမာများကို ကြားရလျှင် မိမိတို့ကိုရည်ဆောင်၍ ဟောပြောတော်မူသည်ကို သိကြ၏။⁴⁶ သူတို့သည် ယေရှုကို ဖမ်းဆီးခြင်းငှါ နည်းလမ်းရှာကြသော်လည်း စုဝေးသောလူများကို ကြောက်ကြ၏။ အကြောင်းမူ

ကား၊ ထိုသူတို့သည် ယေရှုကို ပရောဖက်တစ်ပါးဖြစ်သည်ဟု ယုံကြည်ကြ၏။

ညစာစားပွဲတစ်ခုသို့ ဖိတ်ကြားခံရသော လူများအကြောင်းဥပမာ

(လု၊ 14:15-24)

22 တဖန် ယေရှုသည် ဥပမာများကို အသုံးပြု၍ လူများအား ဩဝါဒပေးတော်မူ၏။ ယေရှုက² “ကောင်းကင်နိုင်ငံတော်သည် မိမိထိမ်းမြားမင်္ဂလာဆောင်ပွဲကို စီရင်သော ဘုရင်တစ်ပါးနှင့်တူ၏။³ ထိုဘုရင်သည် လူတချို့ကို စားသောက်ပွဲအတွက် ဖိတ်လေ၏။ စားသောက်ပွဲ အဆင်သင့်ဖြစ်သောအခါ ဘုရင်သည် သူ့အစေခံများအားလူတို့ကို ခေါ်ဖိတ်ရန် စေလွှတ်လေ၏။ သို့သော်လည်း လူတို့သည် ဘုရင်စားသောက်ပွဲသို့ သွားရန်ငြင်းပယ်ကြ၏။

⁴“ထို့နောက်ဘုရင်သည် အစေခံတို့ကို ထပ်စေလွှတ်၍၊ ‘ငါ့ပွဲကို ငါပြင်ဆင်ပြီ။ နွားမှစ၍ ဆူပြီးသောတိရစ္ဆာန်များကို သတ်၍ ပြီးပြီ။ အလုံးစုံတို့သည် အဆင်သင့်ရှိပြီ။ မင်္ဂလာဆောင်ပွဲသို့ လာကြပါ’ ဟုခေါ်ဖိတ်ပြီးသောသူတို့အား ပြောကြဟု မိမိအစေခံတို့အား မှာလိုက်ပြန်၏။

⁵“အစေခံတို့သည် ခေါ်ဖိတ်ခြင်းခံသောသူတို့အား လာကြရန် သွားပြောကြပြန်၏။ သို့သော်လည်း လူတို့သည်အစေခံစကားကို နားမထောင်ဘဲ အခြားကိစ္စများကို လုပ်ရန်ထွက်သွားကြ၏။ အချို့တို့သည် မိမိလယ်သို့၊ အလုပ်လုပ်ရန် ထွက်ကြ၏။ အချို့တို့သည် မိမိစီးပွားရေးလုပ်ငန်းအတွက် သွားကြ၏။⁶ တချို့လူတို့သည် အစေခံတို့ကို ဖမ်းဆီး၍ ညှဉ်းဆဲခြင်း၊ အသေသတ်ခြင်းကို ပြုကြ၏။⁷ ထိုဘုရင်သည် ကြားလျှင် အလွန်အမုက်ထွက်၍၊ မိမိစစ်တပ်ကို စေလွှတ်၍၊ အစေခံတို့ကို သတ်သောထိုသူတို့ကိုသတ်စေ၏။ စစ်တပ်တို့သည် ထိုသူတို့ကို သတ်ပြီး သူတို့၏မြို့ကိုလည်း မီးရှို့လေ၏။

⁸“ထို့နောက်မှ ဘုရင်သည် မိမိအစေခံတို့အား ခေါ်၍ ‘ငါ၏မင်္ဂလာဆောင်ပွဲသည် အ

ဆင်သင်ရှိပြီ။ ထိုလူတွေကို ငါဖိတ်ခဲ့သော်လည်း သူတို့သည် စားသောက်ပွဲသို့ လာရန် မထိုက်မတန်။⁹ ထို့ကြောင့် လမ်းထောင့်၊ လမ်းကြားသို့ သွား၍ သင်တို့တွေ့သမျှလူတို့ကို၊ မင်္ဂလာဆောင်စားသောက်ပွဲသို့ ခေါ်လာကြ' ဟုအမိန့်တော်ရှိ၏။¹⁰ ထို့ကြောင့် အစေခံတို့သည် လမ်းထောင့်လမ်းကြားသို့ သွားပြီးတွေ့သမျှလူဆိုးတို့နှင့် လူကောင်းတို့ကို စုရုံးစေ၍၊ စားသောက်ပွဲသို့ ဖိတ်ကြ၏။ မင်္ဂလာဆောင်ပွဲတော်၌ အပြည့်ရှိလေ၏။

¹¹“ထို့နောက် ဘုရင်ကြီးသည် ပွဲ၌လျောင်းသောသူတို့ကို ကြည့်ရှုခြင်းငှါ ဝင်တော်မူသောအခါ မင်္ဂလာဆောင်ပွဲ၏အဝတ်ကို မဝတ်သောသူတစ်ယောက်ကို တွေ့မြင်လေ၏။¹² ထို့ကြောင့် ဘုရင်က ‘မိတ်ဆွေ၊ သင်သည် မင်္ဂလာဆောင်ပွဲ၏အဝတ်မရှိဘဲ အဘယ်သို့ ဤနေရာ၌ ဝင်ဝံ့သနည်း’ ဟုမေး၏။ ထိုသူသည် မပြောဘဲနေ၏။¹³ ထို့ကြောင့် ဘုရင်က၊ မိမိအစေခံတချို့တို့အား ထိုသူ၏ခြေလက်တို့ကို ကြိုးနှင့်တုပ်နှောင်လော့။ ထိုသူကို အပြင်ဘက်သို့ ဆွဲထုတ်၍ အမှောင်ထဲသို့ ပစ်ထားကြ။ ထိုနေရာ၌ လူတို့သည်ငိုကြွေး၍၊ နာကျင်မှုနှင့် အကြိတ်ခံစားကြလိမ့်မည်။’

¹⁴“ခေါ်တော်မူသော သူအများရှိသော်လည်း ရွေးချယ်ခံသောသူတို့သည် အနည်းငယ်သာရှိ၏’ ဟုမိန့်တော်မူ၏။

အချို့ယုဒခေါင်းဆောင်တို့က ယေရှုအား လှည့်စားရန်ကြိုးပမ်းခြင်း

(မာ၊ 12:13-17; လု၊ 20:20-26)

¹⁵ထို့နောက် ဖာရိရှုံတို့သည် ယေရှုသြဝါဒပေးတော်မူသောနေရာမှ ထွက်ခွာသွားကြ၏။ သူတို့သည် ယေရှုက၊ ပြောမှားဆိုမှား ပြုခဲ့လျှင်၊ ဖမ်းနိုင်ရန်အတွက် ဥာဏ်ဆင်၍ မေးခွန်းမေးကြ၏။¹⁶ ဖာရိရှုံတို့သည် ယေရှုကို ဖမ်းဆီးခြင်းငှါ မိမိတပည့်တို့နှင့် ဟေရုဒ်တပည့်တို့ကို အထံတော်သို့စေလွှတ်ကြ၏။ သူတို့က ‘အရှင်ဘုရား၊ ကိုယ်တော်သည် သစ္စာရှိပါ၏။

အဘယ် သူကိုမျှမကြောက်၊ လူမျက်နှာကို မထောက်ဘဲ ဘုရားသခင်၏တရားလမ်းကို ဟုတ်မှန်စွာ ပြတော်မူသည်ကို အကျွန်ုပ်တို့သိကြ၏။¹⁷ သို့ဖြစ်၍ ကိုယ်တော်သည် အဘယ်သို့ ထင်တော်မူသနည်း။ ကံသာကို အခွန်ဆောင်ခြင်းသည် မှန်သလော၊ မှားသလော’ ဟုမေးကြ၏။

¹⁸သို့သော်လည်း ယေရှုသည် ထိုသူတို့၏ ဆိုးညစ်သောသဘောကို သိတော်မူ၏။ ယေရှုက “သင်တို့သည် လူကောင်းယောင်ဆောင်နေသောသူဖြစ်၏။ အဘယ်ကြောင့် ငါ့ကိုလှည့်စားရန် ကြိုးပမ်းနေကြသနည်း။¹⁹ သင်တို့အခွန်ဆောင်ရန် သုံးသောငွေတစ်ပြားကို ပြပါ” ဟု မိန့်တော်မူ၏။ ထိုလူတို့သည်၊ ယေရှုအား ငွေပြားတစ်စေ့ကို ပြကြ၏။²⁰ ထိုအခါ ယေရှုက “ငွေပြားပေါ်ရှိ ရုပ်ပုံသည် အဘယ်သူရုပ်ပုံနည်း။ ထိုအပြင် အဘယ်အမည်ကို ငွေပြားပေါ်မှာ ရေးထိုးထားသနည်း’ ဟုမေးတော်မူ၏။

²¹လူများက၊ “ကံသာဘုရင်* ၏ပုံဖြစ်ပါ၏။ ထိုအပြင် ကံသာဘုရင်၏နာမည်ဖြစ်ပါ၏” ဟု ဖြေကြ၏။ ထိုအခါ ယေရှုက၊ “ကံသာဘုရင်၏ ဥစ္စာကို ကံသာဘုရင်အား ပေးကြလော့။ ဘုရားသခင်ဥစ္စာကို ဘုရားသခင်အား ပေးကြလော့” ဟုမိန့်တော်မူ၏။

²²ယေရှုသည် ဤကဲ့သို့ မိန့်တော်မူသောအခါ သူတို့သည် အံ့သြသွားကြ၏။ ထို့ကြောင့် သူတို့သည် အထံတော်မှ ခွာ၍ထိုနေရာမှထွက်ခွာသွားကြ၏။

ဇဒ္ဒါကဲအချို့က ယေရှုအား လှည့်စားရန်ကြိုးပမ်းကြခြင်း

(မာ၊ 12:18-27; လု၊ 20:27-40)

²³ထမြောက်ရှင်ပြန်ခြင်းမရှိ ဟူ၍အယူရှိသောဇဒ္ဒါကဲအချို့တို့သည် ထိုနေ့၌ယေရှုထံ တော်သို့ လာကြ၏။ သူတို့က ယေရှုအားမေး

ကံသာ ရောမတိုင်းပြည်ကို အုပ်စိုးသူ(အင်ပါယာကို ပေးထားသော ဘွဲ့နာမ ဖြစ်သည်။

ခွန်းတစ်ခုမေး၏။²⁴ သူတို့က “သခင်၊ မောရှေက ‘အိမ်ထောင်ရှိသောလူတစ်ယောက်သည် သားသမီးမရှိဘဲ သေလျှင် သူ၏မယားကို သူ့ညီက လက်ထပ်ပေါင်းသင်းရမည်။ ထို့ကြောင့် သေဆုံးသူအစ်ကိုအဘို့ သားသမီးရနိုင်မည်ဟု မောရှေရေးသားခဲ့၏။’* ဟုစီရင်၏။²⁵ အကျွန်ုပ်တို့တွင် ညီအစ်ကို ခုနှစ်ယောက်ရှိကြပါ၏။ ပထမအစ်ကိုသည် အိမ်ထောင်ကျပြီးမှ ကလေးမရရှိဘဲ သေဆုံးသွား၏။ ထို့ကြောင့် ဒုတိယမြောက်ညီသည် ထိုအမျိုးသမီးကို လက်ထပ်၏။²⁶ ဒုတိယညီလည်း ကလေးမရရှိဘဲ ဆုံးသွားပြန်၏။ တတိယမြောက်ညီနှင့် ကျန်သောညီအားလုံးတို့၌လည်း ထိုကဲ့သို့ပင် ဖြစ်လေ၏။²⁷ နောက်ဆုံးတွင် ထိုအမျိုးသမီးလည်း သေဆုံးသွား၏။²⁸ သို့သော်လည်း ညီအစ်ကိုခုနှစ်ယောက်စလုံးတို့သည် သူမကို လက်ထပ်ခဲ့ကြ၏။ သို့ဖြစ်၍ ရှင်ပြန်ထမြောက်ရာကာလ၌ ထိုမိန်းမသည် အဘယ်သူ၏မယားဖြစ်မည်နည်း” ဟုမေးလျှောက်၏။

²⁹ ယေရှုက “သင်တို့သည် ကျမ်းစာကိုမသိဘုရားသခင်၏တန်ခိုးကိုလည်းနားမလည်သောကြောင့် မှားသောအယူကို ယူကြ၏။³⁰ လူတို့သည် သေခြင်းမှရှင်ပြန်ထမြောက်လာသောအခါ လက်ထပ်ခြင်းရှိမည်မဟုတ်။ လူတို့သည် အချင်းချင်း လက်ထပ်တော့မည်မဟုတ်။ သေခြင်းမှထမြောက်လာသော လူအားလုံးတို့သည် ကောင်းကင်တမန်ကဲ့သို့ ဖြစ်လိမ့်မည်။³¹ သေခြင်းမှပြန်လည်ထမြောက် လာခြင်းအကြောင်းနှင့်ပတ်သက်၍ ဘုရားသခင်သည် သင်တို့အား အဘယ်သို့ပြောသည်ကို မဖတ်ဘူးသလော။³² ဘုရားသခင်က ‘ငါသည် အာဗြဟံ၏ဘုရားသခင်၊ ဣဇာက်၏ဘုရားသခင်၊ ယာကုပ်၏ဘုရားသခင်ဖြစ်၏ဟု သင်တို့အား မိန့်မြွက်တော်မူ၏။ ဘုရားသခင်သည် သေလွန်သူတို့၏ဘုရားမဟုတ်။ သို့သော်လည်း အသက်ရှင်သူတို့၏ဘုရားသခင်သာဖြစ်၏’ ဟုမိန့်တော်မူ၏။

³³ ထိုစကားကို ထိုအရပ်၌ ရှိသောလူအား

‘အိမ်ထောင် ... ပေါင်းသင်းရမည်။’ တရား 25:5

လုံးတို့ ကြားကြ၏။ သူတို့အားလုံးသည် ယေရှု၏သြဝါဒကြောင့် အံ့သြခြင်းရှိကြ၏။

အဘယ်မည်သောပညတ်က အရေးအကြီးဆုံးနည်း

(မာ၊ 12:28-34; လု၊ 10:25-28)

³⁴ ဇဒ္ဒါကတို့သည် ယေရှု၏အဖြေကြောင့် ငြိမ်သက်သွားသည်ကို ဖာရိရှဲတို့သိလာကြ၏။ ထို့ကြောင့် သူတို့သည် အုပ်စုဖွဲ့ကြ၏။³⁵ ဖာရိရှဲတစ်ယောက်သည် မောရှေ၏ပညတ်တရားကို ကျွမ်းကျင်သူတစ်ဦးဖြစ်၏။ ထိုဖာရိရှဲက ယေရှုအား မေးခွန်းတစ်ခုမေး၏။³⁶ သူက ယေရှုအား ‘ဆရာပညတ်တရားတို့တွင် အဘယ်မည်သောပညတ်သည် အရေးအကြီးဆုံး ဖြစ်သနည်း’ ဟုမေး၏။

³⁷ ယေရှုက ‘သင်သည် သင်၏ဘုရားသခင်ထာဝရဘုရားကို စိတ်နှလုံးအကြွင်းမဲ့၊ ဥာဏ်ရှိသမျှနှင့် ဝိညာဉ်နှင့်ချစ်လော့။’*³⁸ ဟူသောပညတ်သည် ပထမပညတ်ဖြစ်၏။ အရေးကြီးသောပညတ်လည်း ဖြစ်၏။³⁹ ပထမပညတ်ကဲ့သို့ အရေးကြီးသောဒုတိယပညတ်မှာ ကိုယ်အိမ်နီးချင်းကို ကိုယ်နှင့်အမျှ ချစ်ရမည်။*⁴⁰ ရှိသမျှ ပညတ်တရားအားလုံးနှင့် ပရောဖက်တို့၏ရေးသားချက်အားလုံးတို့သည် ဤအမိန့်နှစ်ချက်အပေါ်မူတည်သည်” ဟုမိန့်တော်မူ၏။

ယေရှုက ဖာရိရှဲများအား မေးခွန်းတစ်ခု မေးတော်မူခြင်း

(မာ၊ 12:35-37; လု၊ 20:41-44)

⁴¹ ဖာရိရှဲတို့စုဝေး၍ နေကြစဉ်တွင် ယေရှုက သူတို့ကို မေးခွန်းတစ်ခု မေးတော်မူ၏။⁴² ယေရှုက “သင်တို့သည် ခရစ်တော်အကြောင်းနှင့် ပတ်သက်၍ အဘယ်သို့ထင်ကြသနည်း၊ သူသည် အဘယ်သူ၏သားဖြစ်သနည်း” ဟုမေးတော်မူရာ၊

‘သင် ... ချစ်လော့’ တရား 6:5

ကိုယ် ... ချစ်ရမည် ဝတ်ပြု 19:18

“ ဖာရိရှဲတို့က၊ ခရစ်တော်သည် ဒါဝိဒ်၏ သားဖြစ်သည်” ဟုပြောကြ၏။

⁴³ ထိုအခါ ယေရှုက ဖာရိရှဲတို့အား “ သို့ဖြစ်လျှင် ဒါဝိဒ်သည် သန့်ရှင်းသောဝိညာဉ်တော်၏ မှတ်သွင်းခြင်းအားဖြင့် ခရစ်တော်ကို အဘယ်ကြောင့် ‘သခင်’ ဟုခေါ်သနည်း။ ဒါဝိဒ်က၊

⁴⁴ ‘ထာဝရဘုရားက သင်၏ရန်သူတို့ကို သင့်ခြေတင်ရာ၌ ငါမထားမှီတိုင်အောင် ငါ၏ညာဘက်မှာ ထိုင်လော့’ ဟုမိန့်တော်မူ၏။ *ဆာလံ၊ 110:1*

⁴⁵ ဒါဝိဒ်က ခရစ်တော်ကို ‘သခင်’ ဟုခေါ်လျှင် ခရစ်တော်သည် အဘယ်သို့ဒါဝိဒ်၏သားဖြစ်နိုင်မည်နည်း” ဟုမေးတော်မူ၏။ ⁴⁶ ဖာရိရှဲတို့သည် စကားတစ်ခွန်းကိုမျှ ပြန်လျှောက်ခြင်းငှါ မတတ်နိုင်ကြ။ ထိုနေ့မှစ၍ ယေရှုအား နောက်တဖန် အဘယ်သူမျှ မမေးမလျှောက်ဝံ့ကြ။

ယေရှုက ဘာသာရေးခေါင်းဆောင်တို့အား ပြစ်တင်တော်မူခြင်း

(မာ၊ 12:38-40; လု၊ 11:37-52; 20:45-47)

23 ထို့နောက် ယေရှုသည် တပည့်တော်တို့နှင့် လူ့အပေါင်းတို့အား မိန့်တော်မူသည်မှာ၊ ² “ကျမ်းပြုဆရာ၊ ဖာရိရှဲတို့သည် သင်တို့ကို မောရေ၏ပညတ်တရားကို ရှင်းပြနိုင်သောအခွင့်အာဏာရှိကြ၏။ ³ ထို့ကြောင့် သူတို့ပြောသောစကားတို့ကို လိုက်နာကြရမည်။ သူတို့ပြောသည့်အတိုင်း သင်တို့လုပ်ရမည်။ သို့သော်လည်း သူတို့၏အသက်တာတို့သည် သင်တို့အတွက် ကောင်းသောပုံသက်သေမဟုတ်။ သူတို့သည် သင်တို့အား ကျင့်ရန်ပြောသောအရာတို့ကို သူတို့ကိုယ်တိုင်မကျင့်။ ⁴ သူတို့သည် လူတို့အတွက် လိုက်နာရန် အလွန်ခက်ခဲသော စီရင်ထုံးတို့ကို ပြုလုပ်ကြ၏။ လူတို့အား ထိုစီရင်ထုံးတို့ကို လိုက်နာအောင် အတင်းအဓမ္မခိုင်းရန် သူတို့ကြိုးစားကြ၏။ သို့သော်လည်း သူတို့ကိုယ်တိုင် ထိုစီရင်ထုံးတို့ကို အနည်းငယ်မျှလိုက်နာရန်မကြိုးစားကြ။

⁵ “သူတို့ကောင်းမှုလုပ်ခြင်း၏ တစ်ခုတည်း

သောရည်ရွယ်ချက်သည် လူတို့ရှေ့တွင်ထင်ရှားရန်အတွက်သာ ဖြစ်၏။ သူတို့၏သားရေးသေတ္တာနှင့်အပြည့်ကျမ်းစာကို ထည့်၍ ဆောင်ကြ၏။ ထိုသေတ္တာတို့သည် တစ်စတစ်စကြီးလာ၏။ လူတို့သည် သူတို့ကို မြင်နိုင်ရန်အတွက် သူတို့၏ဆုတောင်းဝတ်ရုံကြီးကို အလွန်ရှည်အောင်ပြုလုပ်ကြ၏။ ⁶ ထိုဖာရိရှဲတို့နှင့် ကျမ်းပြုဆရာတို့သည် ပွဲသဘင်၊ တရားစရပ်တို့၌ မြင့်မြတ်သောနေရာထိုင်ရာကို၎င်း၊ ⁷ ဈေး၌ရှိသော စွာနှုတ်ဆက်ခြင်းကို၎င်း၊ အရှင်ဟု လူများခေါ်ဝေါ်ခြင်းကို၎င်း အလွန်နှစ်သက်ကြ၏။

⁸ “သို့သော်လည်း သင်တို့သည် ‘အရှင်ဘုရား ဟုခေါ်ဝေါ်ခြင်းကို မခံရပါ။ အကြောင်းမူကား၊ သင်တို့အားလုံးသည် ညီအစ်ကိုမောင်နှမများ ဖြစ်ကြ၏။ သင်တို့တွင် ‘ဆရာ’ တစ်ဦးတည်း သာရှိ၏။ ⁹ မြေကြီးပေါ်မှာ အဘယ်သူကိုမျှ ‘အဘ’ ဟုမခေါ်ကြနှင့်။ သင်တို့မှာ အဘတစ်ဦးတည်းသာရှိ၍ သူသည် ကောင်းကင်ဘုံ၌ရှိတော်မူ၏။ ¹⁰ သင်တို့သည် “အရှင်သခင်’ ဟုအခေါ်မခံကြနှင့်။ အကြောင်းမူကား၊ သင်တို့တွင် အရှင်သခင်တစ်ဦးတည်းသာ ရှိ၍ထိုသူသည် ခရစ်တော်ဖြစ်၏။ ¹¹ သင်တို့တွင် အမြင့်မြတ်ဆုံးသောသူသည် သင်တို့ကို ကျွန်ုပ်တစ်ယောက်ကဲ့သို့ အစေခံသောသူဖြစ်၏။ ¹² မိမိကိုယ်ကို တခြားသူအပေါ်မှာ ထားသောသူသည် နှိမ့်ချခြင်းခံရလိမ့်မည်။ မိမိကိုယ်ကို နှိမ့်အချသောသူသည်ချီးမြှောက်ခြင်းခံရလိမ့်မည်။

¹³ “ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်သောသူတို့ ဖြစ်ကြ၏။ သင်တို့သည် ကောင်းကင်နိုင်ငံတော်၏တံခါးကို လူတို့ရှေ့မှာ ပိတ်ထား၍။ သင်တို့ကိုယ်တိုင်လည်း မဝင်၊ ဝင်လိုသောသူတို့ကိုလည်း ဆီးတားကြ၏။ ¹⁴ *

¹⁵ “ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်နေသောသူတို့ ဖြစ်သည်။ သင်တို့သည် ပင်လယ်နှင့်တိုင်းနိုင်ငံတို့ကို ဖြတ်သန်း

၍ ခရီးသွားပြီး သင်တို့လမ်းအတိုင်းလိုက်မည် လူကိုရှာ၏။ ထိုသူကို သင်တို့တွေ့သောအခါ မိမိတို့ထက် နှစ်ဆသောငွေသား ဖြစ်စေကြ၏။

¹⁶“ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လမ်းပြသော လူကန်းများ ဖြစ်ကြ၏။ သင်တို့က ‘လူတစ်ယောက်သည် ဗိမာန်တော်ကို တိုင်တည်၍ ကျိန်ဆိုခြင်းကို ပြုလျှင်မတည်။ သို့သော်လည်း လူတစ်ယောက်သည် ဗိမာန်တော်၌ရှိသောရွှေကို တိုင်တည်၍ ကျိန်ဆိုခြင်းကို ပြုလျှင်ထိုကျိန်ဆိုခြင်းသည် တည်သည်ဟု သင်တို့ဆိုကြ၏။

¹⁷သင်တို့သည် လူမိုက်လူကန်းများဖြစ်ကြ၏။ အဘယ်အရာသည် သာ၍မြတ်သလော။ ရွှေကမြတ်သလော။ သို့မဟုတ် ဗိမာန်တော်က မြတ်သလော။ ရွှေကို သန့်ရှင်းစေသောအရာသည် ဗိမာန်တော်ဖြစ်၏။ ထို့ကြောင့် ဗိမာန်တော်သည် သာ၍မြင့်မြတ်၏။ ¹⁸သင်တို့က ‘လူတစ်ယောက်သည် ယင်ပလ္လင်ကို တိုင်တည်၍ ကျိန်ဆိုခြင်းကို ပြုလျှင်မတည်။ သို့သော်လည်း လူတစ်ယောက်ယောက်သည် ယင်ပလ္လင်ပေါ်က ပူဇော်သက္ကာကိုတိုင်တည်၍ ကျိန်ဆိုခြင်းကို ပြုလျှင်တည်သည်ဟု သင်တို့ဆိုကြ၏။ ¹⁹အဘယ်အရာသည် သာ၍ မြင့်မြတ်သနည်း။ ထိုပူဇော်သက္ကာကား မြတ်သလောသို့မဟုတ် ယင်ပလ္လင်သည် မြတ်သလော။ ထိုပူဇော်သက္ကာကို သန့်ရှင်းစေသောအရာသည် ယင်ပလ္လင်ဖြစ်၏။ ထို့ကြောင့် ယင်ပလ္လင်သည် သာ၍မြင့်မြတ်၏။ ²⁰လူတစ်ယောက်သည် ယင်ပလ္လင်ကို တိုင်တည်၍ ကျိန်ဆိုခြင်းကိုပြုလျှင် ယင်ပလ္လင်နှင့် ယင်ပလ္လင်ပေါ်မှာ ရှိသမျှကို တိုင်တည်၍ ကျိန်ဆို၏။ ²¹လူတစ်ယောက်သည် ဗိမာန်

တော်ကို တိုင်တည်၍ ကျိန်ဆိုခြင်းကိုပြုလျှင် ဗိမာန်တော်နှင့် ဗိမာန်အတွင်း၌ ကျိန်းဝပ်နေသောသူကို တိုင်တည်၍ သစ္စာဝတိပြု၏။ ²²လူတစ်ယောက်သည် ကောင်းကင်ဘုံကို တိုင်တည်၍ ကျိန်ဆိုခြင်းကို ပြုလျှင်ဘုရားသခင်၏ ပလ္လင်တော်နှင့် ပလ္လင်ပေါ်မှာထိုင်တော်မူသော ပုဂ္ဂိုလ်တို့ကို တိုင်တည်၍ ကျိန်ဆို၏။

²³“ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်သော ဆိုးညစ်သောလူများဖြစ်ကြ၏။ သင်တို့သည် ဘုရားသခင်ကို သင်တို့ပိုင်ဆိုင်သမျှအားလုံးမှ ပင်စိမ်း၊ ဇီရာနှင့် အသီးအရွက်များအပါအဝင် ဆယ်ဖို့ကိုတစ်ဖို့လှူကြ၏။ သို့သော်လည်း သင်တို့သည် အရေးကြီးဆုံးသောပညတ်တရားတွင် တရားမျှတခြင်း၊ သနားကြင်နာခြင်း၊ သစ္စာစောင့်ခြင်းတို့ကို မလိုက်နာကြ။ ထိုအရာတို့ကို သင်တို့လိုက်နာရမည်။ သို့သော်လည်း တစ်ချိန်တည်းမှာပင် သင်တို့လုပ်ဆောင်ခဲ့ပြီးသော အရာများကိုလည်း ဆက်လက်လုပ်ဆောင်ရမည်။ ²⁴သင်တို့သည် လူများကို လမ်းပြရန်ဖြစ်၏။ သို့သော်လည်း သင်တို့သည် ကန်းနေကြ၏။ သင်တို့သည် ခြင်တစ်ကောင်ကိုမျှ မပါစေခြင်းငှါရေကို စစ်လျက်နှင့်ကုလားအုပ်ကို မျိုကြ၏။

²⁵“ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်သောသူများ ဖြစ်ကြ၏။ သင်တို့သည် ခွက်နှင့်ပန်းကန်တို့၏ အပြင်ဘက်ကို တောက်ပြောင်အောင်ဆေးကြောသန့်စင်ထားသော်လည်း အတွင်းဘက်၌ကား လိမ်လည်ခြင်းနှင့် လောဘကြီးခြင်းအားဖြင့် ရယူထားသောအရာတို့နှင့် ပြည့်လျက်ရှိ၏။ ²⁶မျက်စိကန်းသောဖာရိရှဲသင်တို့၏ ခွက်အတွင်းဘက်ကိုသန့်ရှင်းအောင်ရှေးဦးစွာ ဆေးကြောလော့။ ထို့နောက် ခွက်၏အပြင်ဘက်သည် အလိုအလျောက်သန့်စင်လာလိမ့်မည်။

²⁷“ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်း

အခန်း 14 အချို့သောဝိစာရေးကူးခြင်းက အခန်း ၁၄ ကိုပေါင်း ထည့်ထားသည်မှာ ကျမ်းပြုဆရာ၊ ဖာရိရှဲတို့သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်သောသူများ ဖြစ်ကြ၏။ သင်တို့သည် မုဆိုးမအိမ်ကို သိမ်းယူ၍အပြစ်မပေါ်စေခြင်းငှါ ရှည်လျားသောဆုတောင်းခြင်းများ ပြုလုပ်ကြ၏။ ထို့ကြောင့် သင်တို့သည် ကြီးစွာသောအက်ကို ခံရကြလိမ့်မည်။’

ယောင်ဆောင်သောသူများ ဖြစ်ကြ၏။ သင်တို့သည် ဆေးဖြူသုတ်ထားသော သင်္ချိုင်းဂူနှင့်တူ၏။ ဆေးဖြူသုတ်ထားသောသင်္ချိုင်းအုတ်ဂူသည် အပြင်ဘက်မှ ကြည့်ကောင်းပါ၏။ သို့သော်လည်း အတွင်း၌ လူသေတို့၏အရိုးတို့နှင့် ပြည့်နေ၏။ ထို့ပြင်မသန်ရှင်းသောအရာအမျိုးမျိုးသည် အတွင်း၌ရှိနေ၏။²⁸ ထိုနည်းတူ လူတို့သည် သင်တို့ကို ကြည့်သောအခါ သင်တို့သည် မိမိကိုယ်ကို လူကောင်းကဲ့သို့ ဖြစ်ကြ၏။ သို့သော်လည်း ဟန်ဆောင်မှုနှင့် မကောင်းမှုတို့သည် သင်တို့၏အတွင်းမှာ ပြည့်နေ၏။

²⁹“ကျမ်းပြုဆရာ၊ ဖာရိရှဲတို့၊ သင်တို့သည် အမင်္ဂလာရှိကြ၏။ သင်တို့သည် လူကောင်းယောင်ဆောင်သောသူများဖြစ်၏။ သင်တို့သည် ပရောဖက်တို့အတွက် သင်္ချိုင်းဂူတို့ကို တည်ဆောက်ကြပြီ။ ဖြောင့်မတ်သောလူတို့၏ သင်္ချိုင်းကို လှပအောင်ခြယ်သကြ၏။³⁰ ထို့နောက်သင်တို့က ‘ငါတို့သည် ဘိုးဘေးတို့လက်ထက်၌ရှိလျှင် ပရောဖက်တို့ကို သတ်သည့်အမှုကို လက်ခံမည်မဟုတ်’ ဟုဆိုကြ၏။³¹ ထို့ကြောင့် သင်တို့သည် ပရောဖက်တို့ကို သတ်သောသူတို့၏အမျိုးအနွယ်ဖြစ်သည်ကို ကိုယ်အဖို့ကိုယ် သက်သေခံကြ၏။³² သို့ဖြစ်၍ သင်တို့သည် သင်တို့ဘိုးစဉ်ဘောင်ဆက်က အစပြုခဲ့သောအပြစ်ကို ပြီးဆုံးစေလိမ့်မည်။

³³“သင်တို့သည် မြွေများဖြစ်ကြ၏။ အဆိပ်ရှိသောမြွေဆိုးမျိုးမှ ပေါက်ဖွားလာကြသူများဖြစ်၏။ သင်တို့သည် ဘုရားသခင်လက်တော်မှ မလွတ်နိုင်ပါ။ သင်တို့အားလုံးကို အပြစ်ရှိကြောင်း စိရင်ချက်ချခံရပြီး ဝေခံသို့ သွားရလိမ့်မည်။³⁴ ထို့ကြောင့် ပရောဖက်၊ ဥာဏ်ပညာရှိသူနှင့် ပညတ်တော်ကျမ်းကျင်သူတို့ကို သင်တို့ရှိရာသို့ ငါစေလွှတ်၏။ ထိုသူအချို့တို့ကို သင်တို့သတ်ကြလိမ့်မည်။ သင်တို့သည် အချို့တို့ကို လက်ဝါးကပ်တိုင်၌ ရိုက်သတ်ကြလိမ့်မည်။ အချို့ကို တရားစရပ်မှာ ရိုက်နှက်ကြလိမ့်မည်။ ထိုသူတို့ကို တစ်မြို့မှတစ်မြို့သို့ ညှဉ်းဆဲနှင့်ထုတ်ကြလိမ့်မည်။³⁵ ထို့ကြောင့် သင်တို့သည် ဖြောင့်

မတ်သောအာဗေလ၏အသွေးမှစ၍ ဗိမာန်တော်နှင့် ယင်ပလွင်အကြား၌ သင်တို့သတ်ကြသော ဗာရုစိသာဇာခရီး၏အသွေးတိုင်အောင် မြေကြီးအပေါ်၌ အသွေးသည် သင်တို့ခေါင်းပေါ်သို့ ရောက်လိမ့်မည်။³⁶ ငါအမှန်ဆိုသည်ကား၊ ဤအရာအားလုံးတို့သည် အခုခေတ်၌ရှိသော သင်တို့၏အပေါ်သို့ ရောက်ကြလိမ့်မည်။

ယေရှုက ယေရှုရှလင်မြို့မှ လူများကို သတ်ပေးတော်မူခြင်း

(လု၊ 13:34-35)

³⁷“အိုယေရှုရှလင်မြို့၊ ယေရှုရှလင်မြို့၊ သင်သည် သင်ထံသို့ ဘုရားသခင်စေလွှတ်သော ပရောဖက်တို့ကို သတ်၍ သေစေခြင်းငှါ ကျောက်ခဲနှင့် ပစ်မြဲခဲ့၏။ ငါသည် သင်၏မြို့သူမြို့သားတို့ကို ကြိမ်ဖန်များစွာ ကူညီလို၏။ သင်၏မြို့သူမြို့သားတို့ကို ကြက်မကြီးသည် ကြက်ပေါက်စလေးတို့ကို အတောင်အောက်၌ စုရုံးသကဲ့သို့ ကြိမ်ဖန်များစွာ ငါအလိုရှိ၏။ သို့သော်လည်း သင်သည် ငါ့ကို ခွင့်မပြုပါ။³⁸ ယခု ကြည့်လော့။ သင်တို့နေသောအိမ်သည် သင်တို့၌ လူဆိတ်ညံ့လျက် ကျန်ရစ်ရ၏။³⁹ ငါဆိုသည်ကား၊ သင်က ‘ထာဝရဘုရား၏နာမတော်နှင့် ကြွလာသောသူသည် မင်္ဂလာရှိပါ၏*’ ဟု မပြောမှီတိုင်အောင် သင်တို့သည် ငါ့ကို မမြင်ကြ” ဟုမိန့်တော်မူ၏။

နောင်အခါတွင် ဗိမာန်တော် ပျက်စီးရမည့်အကြောင်း

(မာ၊ 13:1-31; လု၊ 21:5-33)

24 ယေရှုသည် ဗိမာန်တော်မှ ထွက်ကြွတော်မူသည်ရှိသော် တပည့်တော်တို့သည်၊ ဗိမာန်တော်၏တိုက်ဆောင်မှုများကို ပြခြင်းငှါ အထံတော်သို့ လာကြ၏။² ယေရှုက တပည့်တော်တို့အား၊ “ဤအဆောက်အဦးတို့ကို သင်တို့သည် မြင်ကြသည်မဟုတ်လော့။ အ

ထာဝရဘုရား ... မင်္ဂလာရှိပါ၏ ဆာလံ 118:26

ဝါအမှန်ဆိုသည်ကား၊ ဤအဆောက်အဦး ရှိသမျှတို့သည် ဖျက်ဆီးလိမ့်မည်။ ကျောက်ရှိသမျှတို့သည် မြေပေါ်မှာ ပစ်ချခံရလိမ့်မည်။ ကျောက်တစ်ခုပေါ်တစ်ခု မတည်မနေရ” ဟုမိန့်တော်မူ၏။

³ထို့နောက် သူသည် သံလွင်တောင်ပေါ်မှာ ထိုင်တော်မူ၏။ တပည့်တော်တို့သည် အခြားသူမပါဘဲ အထံတော်သို့လာ၍ ထိုအမှုအရာတို့သည် အဘယ်ကာလမှ ဖြစ်မည်ကို၎င်း၊ ကိုယ်တော်သည် ကြွလာတော်မူ၍ ဤကမ္ဘာလောကကြီး၏နောက်ဆုံးအချိန်ကို အဘယ်နိမိတ်ကပြမည်ကို၎င်း၊ အကျွန်ုပ်တို့အား ပြောပြတော်မူပါ” ဟုလျှောက်ကြ၏။

⁴ယေရှုက “သတိပြုကြလော့။ သင်တို့ကို အဘယ်သူမျှ မလှည့်ဖြားစေနှင့်။ ⁵လူအများက၊ ငါ့နာမကို အသုံးပြု၍ လာကြပြီး၊ ‘ငါသည် ခရစ်တော်’ ဖြစ်သည် ဟုဆိုလျက် လူအများကို လိမ်လည်လှည့်ဖြားကြလိမ့်မည်။ ⁶သင်တို့သည် စစ်တိုက်ခြင်းအကြောင်းကို၎င်း၊ စစ်တိုက်အံ့သောသတင်းစကားကို၎င်း ကြားရကြလိမ့်မည်။ သို့သော်လည်း သင်တို့မကြောက်ကြနှင့်။ ဤအရာတို့သည် ဖြစ်လာရမည်။ သို့သော်လည်း နောက်ဆုံးကာလသည် မလာသေး။ ⁷လူမျိုးတစ်မျိုးက၊ အခြားလူမျိုးတစ်မျိုးကို စစ်ပွဲဆင်နွှဲလိမ့်မည်။ တိုင်းနိုင်ငံတစ်နိုင်ငံနှင့်၊ တခြားတိုင်းနိုင်ငံကို စစ်ပွဲဆင်နွှဲလိမ့်မည်။ အစာခေါင်းပါးခြင်း ဖြစ်လိမ့်မည်။ ထို့နောက် နေရာအမျိုးမျိုးမှာ ငလျင်လှုပ်လိမ့်မည်။ ⁸ဤအရာတို့သည်၊ ဒုက္ခဆင်းရဲခြင်း၏အစအဦးဖြစ်၏။

⁹“ထို့နောက် လူတို့သည်၊ သင်တို့ကို ညှဉ်းဆဲခြင်း အသေသတ်ခြင်းကိုခံစေခြင်းငှါ အာဏာရှိသောသူများထံသို့ အပ်နှံကြလိမ့်မည်။ လူအားလုံးတို့သည် သင်တို့ကို မုန်းကြလိမ့်မည်။ ဤဖြစ်ရပ်အားလုံးတို့ကို သင်တို့ရင်ဆိုင်တွေ့ကြုံရလိမ့်မည်။ သင်တို့သည် ငါ့ကို ယုံကြည်သောကြောင့် ဤအရာများသည် သင်တို့၌ ဖြစ်လိမ့်မည်။ ¹⁰ထိုအခါ ယုံကြည်သူများသည် သူတို့၏ ယုံကြည်ခြင်းကို ဆုံးရှုံးကြလိမ့်မည်။ သူတို့အ

ချင်းချင်း မုန်းတီး၍ ဝေါက်ပြန်ကြလိမ့်မည်။ ¹¹မိစ္ဆာပရောဖတ်တို့သည်လည်း ပေါ်လာကြလိမ့်မည်။ သူတို့သည် လူအများကို လှည့်ဖြားကြလိမ့်မည်။ ¹²ဆိုးညစ်သောအမှုတို့သည် ပို၍ များလာသဖြင့် ယုံကြည်သူအများစုတို့သည် ချစ်ခြင်းမေတ္တာမျှဝေခြင်းကို ရပ်တန့်ကြလိမ့်မည်။ ¹³သို့သော်လည်း အဆုံးတိုင်အောင် သစ္စာရှိသောသူသည် ကယ်တင်ခြင်းသို့ ရောက်လိမ့်မည်။ ¹⁴ဘုရားသခင်နိုင်ငံတော်၏ သတင်းကောင်းကို လောကီနိုင်ငံအရပ်ရပ်ရှိ သမျှတို့၌ ဖောရလိမ့်မည်။ လူမျိုးအပေါင်းတို့သည် သက်သေဖြစ်ကြလိမ့်မည်။ သို့ပြီးမှ အဆုံးသို့ ရောက်လိမ့်မည်။

¹⁵“ပရောဖတ်ဒဲယေလက ‘ပျက်စီးခြင်းကို ဖြစ်စေသည့်ကြောက်မက်ဖွယ်ကောင်းသောအရာ’* အကြောင်းကို ပြော၏။ ကြောက်စရာကောင်းသောအရာသည် သန့်ရှင်းသောနေရာမှာ ရပ်နေသည်ကို သင်တို့မြင်ကြရလိမ့်မည်။ (ဤစာကို ဖတ်သောသင်တို့သည် မည်သို့ဆိုလိုသည်ကို နားလည်ပါစေ။) ¹⁶ထိုအချိန်တွင် ယုဒပြည်၌ ရှိသောလူတို့သည် တောင်ပေါ်သို့ကို ပြေးကြလိမ့်မည်။ ¹⁷လူတို့သည် အကြောင်းတစ်ခုခုကြောင့်မျှ ရပ်တန့်မနေဘဲ ပြေးကြလိမ့်မည်။ အိမ်မိုးပေါ်မှာ ရှိသောသူသည် အိမ်ထဲက ဥစ္စာကို ယူခြင်းငှါ မဆင်းနှင့်။ ¹⁸လယ်၌ရှိသောသူလည်း၊ မိမိအဝတ်ကို ယူခြင်းငှါ အိမ်သို့မပြန်နှင့်။ ¹⁹ထိုအချိန်၌ ကိုယ်ဝန်ဆောင်မိန်းမနှင့် နို့စို့သူငယ်ရှိ သောမိန်းမတို့သည် အလွန်ခက်ကြလိမ့်မည်။ ²⁰သင်တို့ပြေးရသောအချိန်သည် ဆောင်းကာလနှင့်ဥပုဒ်နေ့တို့၌ မကျမည်အကြောင်း ဆုတောင်းကြလော့။ ²¹အကြောင်းမူကား၊ ထိုအချိန်တွင် ဒုက္ခအများကြီးရောက်လာလိမ့်မည်။ ကမ္ဘာဦးမှစ၍ ယခုတိုင်အောင်ဖြစ်စပူးသောဒုက္ခအားလုံးထက်သာ၍ ဒုက္ခကြီးမားလိမ့်မည်။ ဤကဲ့သို့ ကြီးမားသောဒုက္ခဆင်းရဲခြင်းမျိုးသည် နောက်ဘယ်သောအခါမျှ ဖြစ်လိမ့်မည်မဟုတ်။ ²²ဘုရားသခင်သည် ကြောက်

*ပျက်စီးခြင်း ... သောအရာ” ဒဲယေလ 9:27; 11:31

မက်ဗွယ်အချိန်ကာလကို တိုတောင်းစေခြင်းငှါ ဆုံးဖြတ်တော်မူပြီ။ ဤအချိန်ကို တိုအောင်မ လုပ်လျှင် အဘယ်သူမျှဆက်ပြီး အသက်ရှင် မည်မဟုတ်။ သို့သော်လည်း ဘုရားသခင်က၊ အချိန်တိုအောင် လုပ်ပေးခြင်းသည် သူ၏ရွေး ချယ်ထားသောသူတို့ကို ကယ်တင်ရန်ဖြစ်၏။²³ ထိုအချိန်၌ အချို့တို့သည် သင်တို့အား၊ ‘ကြည့် လော့။ ဤအရပ်၌ ခရစ်တော်ရှိ၏’ သို့မဟုတ် နောက်တစ်ယောက်က၊ ‘ထိုအရပ်၌ သူရှိ၏’ ဟု ပြောလိမ့်မည်။ သို့သော်လည်း သူတို့ကို မယုံ ကြနှင့်။²⁴ ခရစ်တော်၏အယောင်ကိုဆောင် သောသူနှင့် မိစ္ဆာပရောဖက်တို့သည် ရောက် လာ၍၊ ဘုရားသခင်ရွေးချယ်တော်မူသောသူ တို့ကိုပင် လှည့်ဖြားလောက်အောင် ကြီးစွာ သောနိမိတ်လက္ခဏာနှင့် အံ့ဘွယ်သောအမှုတို့ ကို ပြုကြလိမ့်မည်။²⁵ ထိုအကြောင်းအရာများ ကို မဖြစ်မှီ သင်တို့ကို ငါပြောနှင့်ပြီ။

²⁶“တစ်စုံတစ်ယောက်သောသူက သင်တို့အား ‘ခရစ်တော်သည် တော၌ရှိ၏’ ဟုပြောလိမ့် မည်။ သို့သော်လည်း ခရစ်တော်ကို ရှာရန် တောထဲသို့ မသွားကြနှင့်။’ နောက်တစ် ယောက်က၊ ‘ခရစ်တော်သည် ထိုအခန်းထဲ၌ ရှိသည်ဟု ပြောသော်လည်း မယုံကြနှင့်။’²⁷ လူ သားကြွလာသောအခါ လူအားလုံးတို့သည်၊ သူ့ကို မြင်ရလိမ့်မည်။ ထိုအရာသည် လူသား အားလုံးမြင်နိုင်သော ကောင်းကင်အစွန်းတစ် ခုမှ နောက်အစွန်းတစ်ခုသို့ လျှပ်စီးလက်အ ရောင်ကဲ့သို့ ဖြစ်လိမ့်မည်။²⁸ အသေကောင် ရှိရာ၌ ရွှေလင်းတတို့သည် စုဝေးနေကြောင်း သင်တို့သိကြ၏။

²⁹“ထိုဒုက္ခဆင်းရဲခြင်း နေ့ရက်နောက်မှ ဤ အရာများသည် ရုတ်တရက်ဖြစ်လိမ့်မည်။

နေသည် မိုက်လိမ့်မည်။ လသည် အ လင်းရောင်ကိုမပေး။ ကြယ်တို့သည် ကောင်းကင်မှ ကျကြလိမ့်မည်။ ကောင်း ကင်၌ ရှိသောအရာရှိသမျှတို့သည် ပြောင်းလဲကြလိမ့်မည်။

ဟောရှာယ၊ 13:10; 34:4

³⁰“ထိုအခါ လူသား၏နိမိတ်လက္ခဏာသည် ကောင်းကင်၌ထင်ရှားလိမ့်မည်။ မြေကြီးပေါ် မှာ လူအပေါင်းတို့သည် ငိုကြွေးမြည်တမ်းကြ၍ လူသားသည် ကြီးစွာသောဘုန်းတန်ခိုးအာနု ဘော်ကိုဆောင်လျက် မိုးတိမ်ကို စီး၍ ကြွလာ တော်မူသည်ကို မြင်ရကြလိမ့်မည်။³¹ လူသား သည် မိမိကောင်းကင်တမန်တို့ကို ကျယ်လောင် သောတံပိုးခရာသံနှင့် ကမ္ဘာအနှံ့သို့စေလွှတ် တော်မူလိမ့်မည်။ ကောင်းကင်တမန်တို့သည် ကမ္ဘာအရပ်ရပ်၌ရှိသောသူ၏ ရွေးချယ်တော်မူ သောသူတို့ကို စုရုံးကြလိမ့်မည်။

³²“သင်တို့သမ္မတန်းပင်သည်ငါတို့ကိုသင်ခန်း စာတစ်ခုသင်ပေး၏။ သင်တို့သမ္မတန်းပင်သည် အခက်အလက်စိမ်းလန်း၍ အရွက်နုများပေါက် သောအခါ၊ နွေရာသီရောက်လာမည်ကို သင် တို့သိကြ၏။³³ ထိုနည်းတူ သင်တို့သည် ငါ ပြောသော ထိုအကြောင်းအရာအလုံးစုံတို့ကို ဖြစ်နေသည်ကို သင်တို့မြင်သောအခါ အချိန်နီး ကပ်၍ အသင့်ဖြစ်နေပြီဖြစ်ကြောင်း သင်တို့သိ လိမ့်မည်။³⁴ ငါအမှန်ကန်ဆိုသည်ကား၊ ဤအရာ အားလုံးသည် ယခုလူတို့အသက်ရှင်နေစဉ်မှာ ပင်ဖြစ်ပျက်ကြလိမ့်မည်။³⁵ ကောင်းကင်နှင့်မြေ ကြီးသည် ပျက်စီးလိမ့်မည်။ သို့သော်လည်း ငါ့စကားသည် ပျက်စီးလိမ့်မည်မဟုတ်။

မည်သည့်အချိန်တွင် ဖြစ်လိမ့်မည်ကို ဘုရား သခင်တစ်ပါးတည်းသာလျှင် သိတော်မူ၏

(မာ၊ 13:32-37; လု၊ 17:26-30, 34-36)

³⁶“ထိုနေ့ရက်၊ ထိုအချိန်ကို အဘယ်သူမျှ မသိ။ သားတော်နှင့် ကောင်းကင်၌ရှိသော ကောင်းကင်တမန်တို့လည်း မည်သည့်နေ့မည် သည့်အချိန်ကာလတွင် လာမည်ကို မသိကြ။ ခမည်းတော်တစ်ပါးတည်းသာလျှင် သိတော်မူ ၏။³⁷ လူသားသည် ကြွတော်မူသောအခါ နေလက်ထက်၌ ဖြစ်သကဲ့သို့ ဖြစ်လိမ့် မည်။³⁸ ထိုနေ့ရက်များတွင် ရေလွှမ်းမိုးခြင်းမခံရမီလူ များသည် စားခြင်း၊ သောက်ခြင်း၊ အိမ် ထောင်ပြုခြင်းနှင့် သူတို့၏သားသမီးများအိမ်

ထောင်ပြုစေခြင်းများကို နောသေည် သင်္ဘော ထဲသို့ ဝင်သောနေ့တိုင်အောင် ပြုလုပ်နေကြ၏။
39 ထိုလူတို့သည် အဘယ်သို့ဖြစ်နေသည်ကို လုံးဝမသိကြပါ။ သို့သော်လည်း ရေလွှမ်းမိုး၍ သူတို့အားလုံးသေကျပျက်စီးသွားကြ၏။ လူသားသည် ကြွလာသောအခါ ထိုနည်းတူ ဖြစ်လိမ့်မည်။
40 ယာခင်း၌ အလုပ်လုပ်နေကြသောလူနှစ်ယောက်တို့တွင် တစ်ယောက်ကို သိမ်းယူ၍ တစ်ယောက်ကို နေရစ်ရလိမ့်မည်။
41 အလားတူ ကြိတ်ဆုံကြိတ်နေသော အမျိုးသမီးနှစ်ယောက်တို့တွင် တစ်ယောက်ကိုသိမ်းယူ၍ တစ်ယောက်ကို နေရစ်ရလိမ့်မည်။

42 “သင်တို့အရှင်သည် အဘယ်အချိန်နာရီ၌ ရောက်လာမည်ကို သင်တို့မသိသောကြောင့် အမြဲတမ်း အဆင်သင့်ဖြစ်နေကြလော့။
43 ဤအကြောင်းကို မှတ်ထားကြလော့။ သူခိုးလာမည့် အချိန်ကို အိမ်ရှင်သိထားလျှင်၊ သူသည် အဆင်သင့်ဖြစ်နေ၍ သူ့အိမ်ထဲသို့ သူခိုးကို ထိုးဖောက်ခွင့်ပေးမည်မဟုတ်။
44 ထို့ကြောင့် သင်တို့လည်း အဆင်သင့်ဖြစ်နေကြလော့။ အကြောင်းမူကား၊ လူသားသည် သင်တို့မမျှော်လင့်သောအချိန်၌ ကြွလာတော်မူလိမ့်မည်။

45 “အရှင်သည် မိမိအိမ်သူအိမ်သားတို့အား အချိန်တန်လျှင် အစားအသောက်တို့ကို ဝေပန်စေခြင်းငှါ အအုပ်အချုပ်ခန့်ထား၍ သစ္စာနှင့် ၎င်း၊ သတိပညာနှင့်၎င်း ပြည့်စုံသောကျွန်ုပ်သည် အဘယ်သူနည်း။
46 အစေခံသည် မိမိတဝန်ကို မှန်ကန်စွာ လုပ်ဆောင်သည်ကို မိမိအရှင်ပြန် လာသောအခါမြင်၏။ ထိုအစေခံသည် အလွန်ဝမ်းမြောက်လိမ့်မည်။
47 ငါအမှန်ဆိုသည်ကား၊ အရှင်သည် မိမိဥစ္စာရှိသမျှတို့ကို အုပ်စိုးရန် ထိုအစေခံကို ခန့်ထားလိမ့်မည်။

48 သို့သော်လည်း ထိုအစေခံသည် ဆိုးဝါးသူတစ်ယောက် အဖြစ်၍ မိမိအရှင်ခဏချင်းပြန်လာလိမ့်မည် မဟုတ်ဟု ထင်၏။
49 သူသည် ကျန်သောအစေခံတို့ကို ရိုက်နှက်လျက် အရက်သမားတို့နှင့် အတူစားသောက်လျက်နေ၏။
50 သို့ဖြစ်၍ ထိုအစေခံသည် အဆင်သင့်မဖြစ်။

သတိမထားသောအချိန်၌ မိမိအရှင်သည် ပြန်လာလိမ့်မည်။
51 ထိုအခါ အရှင်သည် ထိုအစေခံကို ပြစ်ဒဏ်ပေးလိမ့်မည်။ အရှင်သည် ထိုသူကို လူကောင်းယောင်ဆောင်သောသူတို့ရှိရာသို့ ပို့လိမ့်မည်။ ထိုနေရာ၌ရှိသောလူတို့သည် ငိုကြွေး၍ အံကြိတ်ကြရလိမ့်မည်။

မိန်းမပျိုဆယ်ယောက်အကြောင်းဥပမာ

25 “ထိုအချိန်မှာ ကောင်းကင်နိုင်ငံတော်သည် သတို့သားကို တွေ့ရန် မီးအိမ်ကို ကိုင်၍ သွားသောသတို့သမီး ဆယ်ယောက်နှင့် တူ၏။
2 သတို့သမီး ငါးယောက်က မိုက်မဲ၍ အခြားငါးယောက်တို့သည် ပညာရှိ၏။
3 မိုက်မဲသောသတို့သမီးငါးယောက်တို့သည် မီးအိမ်ကိုသာ ယူ၍ဆီကိုမယူကြ။
4 ပညာရှိသောသတို့သမီးငါးယောက်တို့သည် မီးအိမ်နှင့်တကွ ဗူး၌ ပါသောဆီကိုလည်း ယူကြ၏။
5 သတို့သားသည် နောက်ကျသဖြင့် သတို့သမီးအပေါင်းတို့သည် ပင်ပန်း၍ အိပ်ပျော်နေကြ၏။

6 “ညဉ့်သန်းခေါင်ယံအချိန်၌ တစ်စုံတစ်ယောက်က ‘သတို့သားလာနေပြီ၊ သွား၍ သူ့ကို ကြိုကြ’ ဟုအော်လိုက်၏။
7 ထိုအခါ သတို့သမီးအပေါင်းတို့သည် ထ၍ မီးအိမ်များကို ပြင်ဆင်ကြ၏။
8 မိုက်မဲသောသတို့သမီးငါးယောက်တို့က ‘ငါတို့၏မီးအိမ်၌ ဆီကုန်နေသောကြောင့် သင်တို့၏ဆီအချို့ကိုမျှပေးပါ’ ဟုပညာရှိသော သူတို့အား တောင်းကြ၏။

9 “သို့သော်လည်း ပညာရှိသောသတို့သမီးတို့က ‘ငါတို့၌ရှိသောဆီသည် ငါတို့အား လုံးအတွက် လုံလောက်မည်မဟုတ်။ ထို့ကြောင့် ဆီရောင်းသောသူရှိရာသွား၍ ကိုယ်သုံးဖို့ဝယ်လျှင် ပိုကောင်းမည်’ ဟုပြန်ပြောကြ၏။

10 “ထို့ကြောင့် မိုက်မဲသောသတို့သမီးတို့သည် ဆီဝယ်ရန် ထွက်သွားကြ၏။ သူတို့သည် ဆီဝယ်သွားသည် အခိုက်တွင် သတို့သားရောက်လာ၍ အဆင်သင့်ဖြစ်နေကြသောသတို့သမီးတို့သည် မင်္ဂလာဆောင်စား သောက်ပွဲသို့

သတို့သားနှင့်အတူ လိုက်သွားကြ၏။ ထို့နောက် တံခါးပိတ်၍ သော့ခတ်ထား၏။

¹¹“ထို့နောက် မိုက်မဲသောသတို့သမီးငါး ယောက်တို့သည် လာ၍ အရှင်၊ အရှင်၊ တံခါး ကို ဖွင့်ပါ။ ကျွန်မတို့ ဝင်ပါရစေ’ ဟုတောင်း လျှောက်ကြ၏။

¹²“သတို့သားက ‘ငါအမှန်ဆိုသည်ကား၊ သင်တို့ကို ငါမသိ’ ဟုပြန်ပြောလေ၏။

¹³“သို့ဖြစ်၍ သင်တို့သည် အမြဲတမ်းအဆင် သင့်ရှိနေကြလော့။ သင်တို့သည် ဘယ်အချိန်၌ လူသားရောက်လာလိမ့်မည်ကို မသိကြ။

အစေခံသုံးယောက်ပုံပမာအကြောင်း

(လု၊ 19:11-27)

¹⁴ကောင်းကင်နိုင်ငံတော်သည် အိမ်မှထွက် ၍ တစ်နေရာကို ခရီးသွားမည့်လူတစ်ယောက် ကဲ့သို့ ဖြစ်၏။ ထိုသူသည် သူခရီးသွားနေစဉ် တွင် မိမိဥစ္စာများကို ဂရုတစိုက်စောင့်ရှောက် ရန်အတွက် မိမိအစေခံတို့ကို မှာထား၏။ ¹⁵ထို အခါ မိမိအစေခံတစ်ယောက်ချင်း၏အရည်အ သွေးကို အကဲဖြတ်လို၍ အစေခံတစ်ဦးကို ငွေ အခွက်ငါးဆယ်၊ အခြားတစ်ဦး၌ အခွက်နှစ် ဆယ်၊ နောက်တစ်ဦး၌ အခွက်တစ်ဆယ်ကို အပ် ပေး၏။ ထို့နောက် ထိုသူသည် ခရီးထွက်သွား လေ၏။ ¹⁶ငွေအခွက်ငါးဆယ်ကို ခံသောသူ သည် သွား၍ကုန်သွယ်ခြင်းကို ပြုသဖြင့် အခြား သောအခွက်ငါးဆယ်ကို အမြတ်ရလေ၏။ ¹⁷ထို နည်းတူ အခွက်နှစ်ဆယ်ကို ခံသောသူသည် လည်း၊ အခြားသောအခွက်နှစ်ဆယ်ကို အမြတ် ရလေ၏။ ¹⁸သို့သော်လည်း အခွက်တစ်ဆယ် ကို ခံသောသူသည် သွား၍ မြေ၌တွင်းတူးပြီး လျှင် အရှင်၏ငွေကို ဝှက်ထားလေ၏။

¹⁹“အချိန်အကြာမြင့်ပြီးမှ အရှင်သည် အိမ် ပြန်ရောက်လာ၏။ သူအပ်ခဲ့သောငွေတို့ကို အ ဘယ်သို့လုပ် သနည်းဟု အစေခံတစ်ယောက် ချင်းကိုမေး၏။ ²⁰ငွေအခွက်ငါးဆယ်ကိုခံသော သူသည် မိမိရရှိသောအခြားငွေအခွက်ငါး ဆယ်နှင့်အတူ ယူလာ၍ ‘သခင်၊ ကိုယ်တော်

သည် အကျွန်ုပ်ကိုရင်းနှီးရန် ငွေအခွက်ငါးဆယ် ကိုအပ်တော်မူ၏။ အကျွန်ုပ်သည် ငွေကိုတိုးပွား အောင်လုပ်ခြင်းအားဖြင့် နောက်ထပ် ငွေအ ခွက် ငါးဆယ်ကို အကျွန်ုပ်အမြတ်ရပါပြီ ဟု လျှောက်၏။

²¹“အရှင်က၊ ‘သာဓု၊ သင်သည် သစ္စာရှိ သောအစေခံကောင်းတစ်ယောက်ဖြစ်၏။ သင် သည် သေးငယ်သောအမှုတို့၌ သစ္စာရှိလေပြီ။ ထို့ကြောင့် ဤအရာထက်ပို၍ ကြီးမားသော အမှုကို အုပ်စိုးစေမည်။ လာခဲ့လော့၊ ငါ၏ ပျော်ရွှင်မှုကို ငါနှင့်အတူခံစားရလော့’ ဟုမိန့် တော်မူ၏။

²²“ငွေအခွက်နှစ်ဆယ်ကို ခံသောသူသည် လည်း လာ၍ အရှင်၊ ကိုယ်တော်သည် အ ကျွန်ုပ်ကို ရင်းနှီးရန် ငွေအခွက်နှစ်ဆယ်ပေး တော်မူ၏။ ထိုငွေကို ရင်းနှီးခြင်းအားဖြင့်နောက် ထပ် ငွေအခွက်နှစ်ဆယ်ကို အကျွန်ုပ်အမြတ်ရ ပါပြီဟု လျှောက်လေ၏။ ²³အရှင်က၊

“သာဓု၊ သင်သည် သစ္စာရှိသောအစေခံ ကောင်းတစ်ယောက်ဖြစ်၏။ သင်သည် သေး ငယ်သောအမှုတို့၌ သစ္စာရှိ၏။ ထို့ကြောင့်ဤ အရာထက် ပို၍ကြီးမားသောအမှုကို အုပ်စိုးရ လိမ့်မည်။’

²⁴“လာလော့၊ ငါ၏ပျော်ရွှင်မှုကို ငါနှင့်အတူ ခံစားလော့’ ဟုမိန့်တော်မူ၏။ ထို့နောက် ငွေ ခွက်တစ်ဆယ်ကိုခံသောသူသည်လည်း လာ၍ အရှင်၊ ကိုယ်တော်သည် ခံယဉ်းသောသူဖြစ် သည်နှင့် ကိုယ်မစိုက်မပျိုးသောအရပ်၌ ရိတ်၍၊ ကိုယ်မဖြန့်မကြဲသောအရပ်၌ စုသိမ်းတတ်သည် ကို အကျွန်ုပ်သိ၏။ ²⁵ထို့ကြောင့် အကျွန်ုပ်သည် ကြောက်၍ သခင်ပေးခဲ့သောငွေအခွက်တစ်ဆယ် ကို မြေ၌ဝှက်ထားပါ၏။ ဤနေရာ၌ သခင်အပ် ခဲ့သောငွေအခွက်ရှိပါ၏’ ဟုလျှောက်ရာ၊

²⁶“အရှင်က၊ ‘သင်သည် ဆိုးယုတ်၍ ပျင်း ရိသောအစေခံတစ်ယောက်ဖြစ်၏။ သင်က ငါ သည် ကိုယ်မစိုက်မပျိုးသောအရပ်၌ ရိတ်၍ ကိုယ်မဖြန့်မကြဲသောအရပ်၌ စုသိမ်းသည်ကို သင်သိသည် ဟုပြော၏။ ²⁷သို့ဖြစ်လျှင် ငါအပ်

ဒဲ့သောငွေကို သင်သည် ဘက်တိုက်၌ အပ်ထားသင့်၏။ သို့ဖြစ်လျှင် ငါအိမ်ပြန်ရောက်သောအခါ ငါ့ငွေကို အတိုးနှင့်အတူ ပြန်ထုတ်နိုင်သည်’ ဟုပြန်ပြောလိုက်၏။

²⁸“ထိုအခါ အရှင်က တခြားအစေခံတို့ကို အား ‘သူ့ဆီက ငွေအခွက်တစ်ဆယ်ကို ပြန်ယူပြီး ငွေအခွက်တရာရှိသောအစေခံကို ပေးလော့။’ ²⁹သူ၌ရှိသောအရာကို အသုံးပြုသော လူတိုင်းသည် ပို၍ပေးအပ်ခြင်းခံရလိမ့်မည်။ ထိုလူသည် သူလိုအပ်သည် ထက်ပို၍ရလိမ့်မည်။ သို့သော်လည်း သူ၌ရှိသောအရာကို အသုံးမပြုသောသူထံမှ ရှိသမျှကိုပင် နှုတ်ရလိမ့်မည် ဟုဆို၏။ ³⁰ထို့နောက် အရှင်က၊ ‘အသုံးမကျသောအစေခံကို ငိုကြွေးခြင်း၊ အံ့သွားခဲ့ကြိတ်ခြင်းရှိရာ၊ အပြင်ဘက်မှောင်မိုက်ထဲသို့ ပစ်ချလိုက်ကြဟုစိရင်တော်မူ၏။’

လူသားသည် လူအားလုံးကို စီရင်ဆုံးဖြတ်လိမ့်မည်

³¹“လူသားသည် မြင်မြတ်သောဘုန်းအသရေနှင့် မိမိကောင်းကင်တမန်အားလုံးတို့နှင့် အတူ ပြန်ကြွလာတော်မူလိမ့်မည်။ သူသည် မိမိ၏မြင်မြတ်သောပလ္လင်ပေါ်တွင် ထိုင်တော်မူလိမ့်မည်။ ³²မြေကြီးပေါ်ရှိလူအပေါင်းတို့သည် သူ၏ရှေ့တော်မှောက်တွင် စုရုံးကြလိမ့်မည်။ ထို့နောက် သိုးထိန်းသည် သိုးနှင့်ဆိတ်တို့ ကို တခြားစီခွဲထားသကဲ့သို့ လူအပေါင်းတို့ကို အသီးအခြားခွဲလိမ့်မည်။ ³³လူသားသည် သိုးတို့ကို လက်ျာတော်ဘက်၊ ဆိတ်တို့ကို လက်ဝဲတော်ဘက်၌ ထားတော်မူ၏။

³⁴“ထို့နောက် လက်ျာတော်ဘက်၌ရှိသော သူတို့ကို ဘုရင်က လာကြလော့။ ငါ့ခမည်းတော်သည် သင်တို့ကို ကြီးမားသောကောင်းချီးပေး၏။ သင်တို့ကို ဘုရားသခင်က၊ ဂတိပြုထားသည့်အတိုင်း၊ နိုင်ငံတော်ကိုလာ၍ အမှုခံကြလော့။ နိုင်ငံတော်ကို ကမ္ဘာဦးမှစ၍၊ သင်တို့အတွက် ကြိုတင်ပြင်ဆင်ထားခြင်းဖြစ်၏။

³⁵ဤနိုင်ငံတော်ကို သင်တို့ပိုင်ဆိုင်နိုင်ပြီ။ အ

ကြောင်းမူကား၊ ငါသည် ဆာဝတ်နေသောအခါ၊ သင်တို့သည်၊ ငါ့ကို စားရန်အစာပေးကြ၏။ ငါသည် ရေငတ်သောအခါ သင်တို့သည် ငါ့ကို သောက်စရာပေးကြ၏။ ငါသည် အိမ်နှင့်ဝေးကွာခဲ့ပြီး အထီးကျန်ဖြစ်နေသောအခါ ငါ့ကို သင်တို့၏အိမ်ထဲ၌ နေရန်ပိတ်ခေါ်ကြ၏။ ³⁶ငါ့မှာအဝတ်မရှိသောအခါ သင်တို့သည် ငါ့ကို ဝတ်စရာပေး၏။ ငါ့ဖျားနာသောအခါ၊ သင်တို့သည် ငါ့ကို ပြုစုခဲ့ကြ၏။ ငါသည် ထောင်ထဲ၌ နေသောအခါ သင်တို့သည် ငါ့ထံသို့လာကြ၏ ဟုမိန့်တော်မူ၏။

³⁷“ထိုအခါ ပြောင့်မတ်သောသူတို့က၊ ‘သခင်၊ ကိုယ်တော်သည် အဘယ်အခါ၌ ဆာဝတ်သည်ကို အကျွန်ုပ်တို့သည် မြင်၍ ကိုယ်တော်ကိုစား စရာအတိုပေးခဲ့ပါသနည်း။ ကိုယ်တော်သည် အဘယ်အခါ၌ ရေငတ်သည်ကို အကျွန်ုပ်တို့သည် မြင်၍ ရေတိုက်ခဲ့ပါသနည်း။ ³⁸ကိုယ်တော်သည် အဘယ်အခါ၌ အိမ်နှင့်ဝေးကွာပြီးတစ်ယောက်တည်း ဖြစ်နေသည်ကို အကျွန်ုပ်တို့သည် မြင်၍ အိမ်ထဲသို့ပိတ်ခေါ်ခဲ့ပါသနည်း။ ကိုယ်တော်သည်အဘယ်အခါ၌ ဝတ်စရာမရှိသည်ကို အကျွန်ုပ်တို့သည် မြင်၍ ဝတ်စရာပေး ပါသနည်း။ ³⁹ကိုယ်တော်သည် အဘယ်အခါ၌ ဖျားနာခြင်း သို့မဟုတ် ထောင်ကျနေသည်ကို အကျွန်ုပ်တို့သည် မြင်၍ ပြုစုပါသနည်း’ ဟုလျှောက်ကြလိမ့်မည်။

⁴⁰“ထိုအခါ ဘုရင်က၊ ‘ငါ့အမှန်ဆိုသည်ကား၊ သင်တို့သည် ငါ့လူတို့တွင် ဤအငယ်ဆုံးသောသူတစ်ယောက်အတွက် ပြုကြသမျှတို့ကို ငါ့အား ပြုကြပြီ’ ဟုပြန်၍ မိန့်တော်မူ၏။

⁴¹“ထိုအခါ ဘုရင်သည် မိမိလက်ဝဲတော်ဘက်၌ရှိ သောဆိုးယုတ်သူတို့အား ‘သင်တို့ငါ့ရှေ့မှထွက် သွားကြ။ ဘုရားသခင်သည်၊ သင်တို့ကို အပြစ်ဒဏ်ပေးရန် ဆုံးဖြတ်ပြီ။ စာတန်နှင့်မိမိတမန် ဆိုးတို့အတို ပြင်ဆင်သောထာဝရမီးထဲသို့ သင်တို့သွားကြလော့။ ⁴²အကြောင်းမူကား၊ ငါ့ဆာလောင်နေသောအခါ သင်တို့သည် ငါ့ကို စားစရာမပေးကြ။ ငါ့ရေငတ်နေသော

အခါ သင်တို့သည် ငါ့ကို သောက်စရာမပေးကြ။⁴³ ငါသည် အိမ်နှင့်ဝေးကွာသောအခါ သင်တို့အိမ်ထဲသို့ ငါ့ကို မဖိတ်ခေါ်ကြ။ ငါဝတ်စရာမရှိသောအခါ သင်တို့သည် ငါ့ကို အဝတ်မပေးကြ။ ငါဖျားနာနေချိန်၌၎င်း၊ ထောင်ကျနေချိန်၌၎င်း သင်တို့သည် ငါ့ကို မပြုစုခဲ့ကြ။ ဟုမိန့်တော်မူလျှင်။

⁴⁴“ထိုအခါဆိုးယုတ်သူများကလည်း ‘သခင်၊ ကိုယ်တော်သည် အဘယ်အခါ၌ ဆာလောင်နေ၍၊ ရေငတ်နေခြင်းကို အကျွန်ုပ်တို့ တွေ့ခဲ့သနည်း။ ကိုယ်တော်သည် အဘယ်အခါ၌ အိမ်နှင့်ဝေးကွာ၍ တစ်ယောက်တည်း ဖြစ်နေရသည်ကို ကျွန်ုပ်တို့ မြင်ရသနည်း။ ကိုယ်တော်၌ အဝတ်မရှိခြင်း၊ ဖျားနာနေခြင်း၊ ထောင်ထဲ၌ နေခြင်းကို အဘယ်အခါ၌ အကျွန်ုပ်တို့သိ၍ အကူအညီ မပေးသနည်း’ ဟုလျှောက်ကြလိမ့်မည်။”

⁴⁵“ထိုအခါဘုရင်က ‘ငါအမှန်ဆိုသည်ကား၊ ဤအရပ်၌ရှိသောငါ့လူတို့တွင် ဤအငယ်ဆုံးသောသူတစ်ယောက်အတွက် လုပ်ပေးရန် ငြင်းပယ်ခဲ့သူမျှတို့သည် ငါ့အတွက် လုပ်ပေးရန် ငြင်းပယ်ခြင်းဖြစ်၏’ ဟုပြန်၍ မိန့်တော်မူ၏။”

⁴⁶“ထိုအခါ ထိုဆိုးယုတ်သောသူတို့သည် ထာဝရဒဏ်ခံရာသို့၎င်း၊ ကောင်းမွန်မြှောက်တင်မှုတို့သည် ထာဝရအသက်ရှင်ရာသို့၎င်း သွားကြလိမ့်မည် ဟုမိန့်တော်မူ၏။”

ယုဒခေါင်းဆောင်တို့က ယေရှုအား သတ်ရန်စီစဉ်ခြင်း

(မာ 14:1-2; လု 22:1-2; ယော 1:45-53)

26 ထိုအကြောင်းအရာ အားလုံးတို့ကို ယေရှုသည်ဟောပြောတော်မူပြီးလျှင်၊ တပည့်တော်တို့အား ²“နှစ်ရက်လွန်မှ ပသခါပွဲနေ့ရောက်မည်ကို သင်တို့သိကြ၏။ ထိုနေ့တွင် လူသားကို လက်ဝါးကပ်တိုင်မှာ သတ်ရန်သူတို့၏လက်ထဲသို့အပ်နှံကြလိမ့်မည်” ဟုမိန့်တော်မူ၏။ ³ထို့နောက် ယင်ပုရောဟိတ်အကြီးတို့နှင့်အသက်ကြီးသောယုဒခေါင်းဆောင်တို့သည် ယင်ပုရောဟိတ်မင်းနေထိုင်သော နန်းတော်တွင်

ဆွေးနွေးပွဲလုပ်ကြ၏။ ယင်ပုရောဟိတ်မင်း၏ အမည်မှာ ကယာပဖြစ်၏။ ⁴ထိုဆွေးနွေးပွဲတွင် သူတို့သည် ယေရှုအား လိမ်ညာဉာဏ်ဆင်ခြင်းအားဖြင့် ဖမ်းဆီး၍ သတ်ခြင်းငှါ ကြံစည်ကြလေ၏။ ⁵ဆွေးနွေးပွဲတက်ရောက်ကြသောထိုသူများက၊ “ငါတို့သည် ယေရှုကို ပသခါပွဲအချိန်တွင် မဖမ်းနိုင်။ လူများတို့သည် ဒေါသဖြစ်၍ ရုန်းရင်းဆန်ခတ်ဖြစ်မည်ကို ငါတို့မလိုလားပါ” ဟုပြောကြ၏။

အမျိုးသမီးတစ်ယောက်က တစ်စုံတစ်ရာ အထူးပြုလုပ်ခြင်း

(မာ 14:3-9; ယော 12:1-8)

⁶ဗေသနိရွာတွင်ရှိနေစဉ် ယေရှုသည် ကိုယ်ရေပြားရောဂါသည် ရှိမှန်၏အိမ်တွင် နေထိုင်၏။ ⁷ထိုသို့ ယေရှုထိုင်တော်မူစဉ်တွင် အထံတော်သို့ အမျိုးသမီးတစ်ယောက်ရောက်လာ၏။ သူမသည် လှပသောကျောက်သားနှင့် ပြုလုပ်ထားသည့် ကျောက်ဆစ်ခွက်ထဲတွင် ထည့်ထားသည့်အလွန်အဖိုးထိုက်တန်သောရေမွှေးကို ယူဆောင်လာခဲ့၏။ အမျိုးသမီးသည်၊ ယေရှုအစာစားနေစဉ်၊ သူ၏ဦးခေါင်းပေါ်သို့ ရေမွှေးကို လောင်းချလေ၏။ ⁸ထိုသို့အမျိုးသမီးပြုလုပ်သည်ကို တပည့်တော်တို့သည် မြင်လျှင် စိတ်ဆိုးကြ၏။ သူတို့က၊ “အဘယ်ကြောင့် ရေမွှေးကို အကျိုးမဲ့ဆုံးစေသနည်း။ ⁹ဤရေမွှေးကို ငွေများစွာနှင့် ရောင်း၍ ထိုငွေတို့ကို ဆင်းရဲသားတို့အား ပေးစရာကောင်းသည်” ဟုဆိုကြ၏။

¹⁰ယေရှုသည်သိတော်မူလျှင်၊ ‘သင်တို့သည် အဘယ်ကြောင့် ဤအမျိုးသမီးကို နှောင့်ယှက်ပေးနေကြသနည်း။ သူမသည် ငါ့ကို ကောင်းမှုတစ်ခုပြုပြီ။’ ¹¹ဆင်းရဲနွမ်းပါးသောသူတို့သည် သင်တို့နှင့်အတူ အစဉ်အမြဲ ရှိနေကြလိမ့်မည်။ သို့သော်လည်း ငါသည် သင်တို့နှင့်အတူ အစဉ်အမြဲ ရှိလိမ့်မည်မဟုတ်။ ¹²ဤအမျိုးသမီးသည် ဤကဲ့သို့ ပြုလုပ်သည်မှာ ငါ့ကို သင်္ကြိုသ်ရန်ပြင်ဆင်ခြင်းအတွက် ဘိသိက်ပေးခြင်းဖြစ်၏။ ¹³ငါ့အမှန်ဆိုသည်ကား၊ သတင်းကောင်းကို ကမ္ဘာ

တစ်ဝန်းလုံး၌ ရှိသောလူတို့အား ပြောကြလိမ့်မည်။ သတင်းကောင်းဟောပြောသောနေရာတိုင်းမှာ ဤအမျိုးသမီး ပြုခဲ့သောအမှုကိုလည်း ပြောကြလိမ့်မည်။ လူတို့သည် သူမကိုအောက်မေ့နေကြလိမ့်မည်” ဟုမိန့်တော်မူ၏။

ယုဒသည် ယေရှု၏ရန်သူတစ်ယောက်ဖြစ်လာခြင်း

(မာ 14:10-11; လု 22:3-6)

¹⁴ထိုနေ့က ယေရှု၏တပည့်တော်တစ်ဆယ့်နှစ်ပါးထဲမှ တစ်ပါးသည် ယင်ပုရောဟိတ်အကြီးတို့နှင့် ပြောဆိုရန် သွား၏။ ထိုတပည့်တော်၏အမည်မှာ ယုဒဂုဏ္ဍာရုတ်ဖြစ်၏။ ¹⁵ယုဒက ယင်ပုရောဟိတ်တို့အား “ငါသည် ယေရှုကို သင်တို့၏လက်ထဲသို့အပ်မည်။ ဤသို့ အပ်လျှင် သင်တို့သည် ငါ့ကို အဘယ်မျှလောက်ပေးမည်နည်း” ဟုမေး၏။ ယင်ပုရောဟိတ်တို့က ယုဒအား ငွေပြားသုံးဆယ်ပေးမည် ဟုဝန်ခံကြ၏။ ¹⁶ထိုအချိန်မှ စ၍ ယေရှုအား ယင်ပုရောဟိတ်တို့၏လက်သို့အပ်ရန် အသင့်လျော်ဆုံးအချိန်အခါကို ယုဒသည် ရှာကြံလျက်နေ၏။

ယေရှုက ပသခါပွဲတော် အစားအစာကိုသုံးဆောင်ခြင်း

(မာ 14:21-22; လု 22:7-14, 21-23; ယော 13:21-30)

¹⁷တဆေးမဲ့မုန့်ပွဲတော်ပထမနေ့တွင် တပည့်တော်တို့သည် ယေရှုထံတော်သို့ ရောက်လာကြ၏။ တပည့်တော်တို့က ‘ကိုယ်တော်အတွက် ပသခါအစားအစာကျွေးရန် အကျွန်ုပ်တို့သည် အရာအားလုံးစုံကို ကြိုတင်ပြင်ဆင်ပေးပါမည်။ ကိုယ်တော်အဘယ်အရပ်၌ စားရန် အလိုရှိပါသနည်း’ ဟုမေးကြရာ၊

¹⁸ယေရှုက “မြို့ထဲကိုသွား၍ ငါသိသောလူတစ်ယောက်နှင့်သွားတွေ့ကြ။ သူ့ကို ‘ဆရာက မှာလိုက်သည်ဟု ပြောပြကြ။ ရွေးချယ်သတ်မှတ်ထားသောအချိန်သည် နီးလာပြီ။ သင့်အိမ်၌ငါတပည့်တော်တို့ နှင့်အတူ ပသခါပွဲကျင်းပကြမည်’ ဟုပြောပြကြလော့” ဟုမိန့်တော်မူ

၏။ ¹⁹တပည့်တော်တို့သည် ယေရှုမှာတော်မူသည့်အတိုင်း ဆောင်ရွက်ကြပြီး ပသခါပွဲအတွက် ပြင်ဆင်ကြ၏။

²⁰ထိုနေ့ညနေပိုင်းတွင် ယေရှုသည် တပည့်တော်ဆယ့်နှစ်ပါးနှင့်အတူ စားပွဲတွင်ထိုင်တော်မူ၏။ ²¹သူတို့အားလုံးစားနေကြစဉ် ယေရှုက ငါအမှန်ဆိုသည်ကား၊ “သင်တို့တွင် တစ်စုံတစ်ယောက်သောသူသည် မကြာခင် ငါ့ကို ရန်သူတို့၏လက်သို့ အပ်နှံလိမ့်မည်” ဟုမိန့်တော်မူ၏။

²²တပည့်တော်တို့သည် ထိုစကားကို ကြား၍ အလွန်ဝမ်းနည်းကြ၏။ သူတို့က ယေရှုအား “သခင်ထို လူတစ်ယောက်သည် အကျွန်ုပ်မဟုတ်သည်မှာ သေချာသည်မဟုတ်လော့” ဟုအသီးသီး မေးလျှောက်ကြ၏။

²³ယေရှုကလည်း “ခွက်တစ်ခုတည်းတွင် ငါနှင့်အတူ လက်ဆုံနှိုက်သောသူသည် ငါ့ကို အပ်နှံလိမ့်မည်။ ²⁴လူသားသည် ကျမ်းစာ၌ ရေးထားသကဲ့သို့ အသေခံရလိမ့်မည်။ သို့သော်လည်း လူသားကို သတ်ရန်အတွက် အပ်နှံသောသူသည် အမင်္ဂလာရှိ၏။ သူသည် ဖွားမြင်ခြင်းကိုမခံရလျှင် သူ့အတွက် သာ၍ကောင်းလိမ့်မည်” ဟုမိန့်တော်မူ၏။ ²⁵ထိုနေ့က ကိုယ်တော်ကို အပ်နှံမည့်သူ ယုဒကလည်း ယေရှုအား “ဆရာအမှန်စင်စစ် အကျွန်ုပ်သည် ဆရာ့ကို အပ်နှံမည့်သူ ဟုတ်ပါသလော့ဟုမေးရာ၊ ယေရှုက ‘ဟုတ်ပါ၏။ ထိုသူသည် အသင်ဖြစ်ပါ၏’ ဟုပြန်ပြောတော်မူ၏။

ကိုယ်တော်၏ညစာစားပွဲ

(မာ 14:22-26; လု 22:15-20; 1 ကော 11:23-25)

²⁶သူတို့စားသောက်နေကြစဉ် ယေရှုက မုန့်ကို ယူ၍ကျေးဇူးတော်ချီးမွမ်းပြီးမှ မုန့်ကိုဖဲ့၍ တပည့်တော်တို့အား ပေးတော်မူ၏။ ယေရှုက ‘ဤမုန့်ကို ယူ၍စားကြလော့။ ဤမုန့်သည် ငါ၏ကိုယ်ခန္ဓာဖြစ်၏’ ဟုမိန့်တော်မူ၏။

²⁷ထိုနေ့က ယေရှုသည် စပျစ်ရည်ခွက်ကို ယူ၍ ကျေးဇူးတော်ကို ချီးမွမ်းပြီးမှ တပည့်တော်တို့အား ပေးတော်မူ၏။ ယေရှုက “သင်

တို့အားလုံးသည် ဤစပျစ်ရည်ကို သောက်ကြလော။²⁸ ဤခွက်သည် ငါ၏အသွေးဖြစ်၏။ ငါ၏အသွေးသည် ဘုရားသခင်ထံတော်မှ လူတို့ဆီသို့ ပဋိညာဉ်တရားသစ်ကိုအစပြု၏။ ဤသွေးသည် လူတို့၏အပြစ်တို့ကို ခွင့်လွှတ်ရန်ဖြစ်၏။²⁹ ငါဆိုသည်ကား၊ ငါ့ခမည်းတော်၏ နိုင်ငံတော်၌ ငါသည် သင်တို့နှင့်အတူ စပျစ်ရည်မျိုးအသစ်ကို မသောက်မှီနေ့တိုင်အောင် ယခုမှစ၍ တမန် ငါမသောက်ရ။ ထိုအခါမှသာ သင်တို့နှင့်အတူ စပျစ်ရည်ပြန်သောက်မည်” ဟု မိန့်တော်မူ၏။³⁰ ထို့နောက် သူတို့သည် သီးချင်း ဆိုကြပြီးမှ သံလွင်တောင်သို့ ထွက်သွား ကြ၏။

ယေရှုသည် မိမိတပည့်တော်များက သူကို စွန့်ခွာသွားလိမ့်မည်ဟု ပြောတော်မူခြင်း

(မာ 14:27-31; လု 22:31-34; ယော 13:36-38)

³¹ ယေရှုက တပည့်တော်တို့အား “ယနေ့ညတွင် သင်တို့အားလုံးသည် ငါ့ကိုယုံကြည်ခြင်း ပျောက်သွားလိမ့်မည်။

ကျမ်းစာထဲ၌ သိုးထိန်းကို ငါသတ်၍ သိုးတို့သည်ကဲ့လွင်ရကြလိမ့်မည်’ ဟု ရေးသားထား၏။
ဇာခရီ၊ 13:7

³² သို့သော်လည်း ငါသည် သေခြင်းမှထမြောက်ပြီး ဂါလိလဲပြည်သို့ သွားမည်။ သင်တို့ထက်အရင်ငါရောက်နှင့်နေလိမ့်မည်” ဟု မိန့်တော်မူ၏။

³³ ပေတရုက “အခြားသောတပည့်တော်အားလုံးတို့သည် ကိုယ်တော်၌ ယုံကြည်ခြင်း ပျောက်သွားသော်လည်း အကျွန်ုပ်သည် ကိုယ်တော်ကို ယုံကြည်ခြင်း လုံးဝမပျောက်ပါ” ဟု လျှောက်လေ၏။

³⁴ ယေရှုက “ငါအမှန်ဆိုသည်ကား၊ ယနေ့ည၌ပင် ကြက်မတူနမီ သင်သည် သုံးကြိမ်တိုင် ငါ့ကို ငြင်းပယ်လိမ့်မည်” ဟု မိန့်တော်မူ၏။

³⁵ သို့သော်လည်း ပေတရုက “ကိုယ်တော်နှင့်အတူတကွသေရသော်လည်း အကျွန်ုပ်

သည် ကိုယ်တော်ကို မငြင်းမပယ်ပါ” ဟု လျှောက် လေ၏။ ထိုအခါ အခြားတပည့်တို့ကလည်း ပေတရုလျှောက်သည့်အတိုင်း လျှောက်ကြ၏။

ယေရှုတစ်ယောက်တည်း ဆုတောင်းခြင်း

(မာ 14:32-42; လု 22:39-46)

³⁶ ထို့နောက် ယေရှုသည် တပည့်တော်တို့နှင့်အတူ ဂေသရှေမန် ခေါ်သောနေရာသို့ ကြွသွားတော်မူ၏။ ယေရှုက သူတို့အား “ငါသည် သွား၍ ဆုတောင်းစဉ်တွင် ဤအရပ်၌ ထိုင်နေကြလော့” ဟု မိန့်တော်မူ၏။³⁷ ယေရှုသည် ပေတရုနှင့် ဇေဗေဒဲ၏သားနှစ်ဦးကို မိမိနှင့်အတူ ခေါ်သွားလေ၏။ ထိုအခါ ယေရှုသည် အလွန်ဝမ်းနည်း၍ စိတ်သောကရောက်လာ၏။³⁸ ယေရှုက ပေတရုနှင့် ဇေဗေဒဲ၏သားနှစ်ယောက်အား “ငါ့စိတ်သည် ဝမ်းနည်းပူဆွေး ခြင်းနှင့်ပြည့်နေပြီး သေလောက်အောင်ဖြစ်၏။ ဤအရပ်၌ ငါနှင့်အတူစောင့်၍ နေကြလော့” ဟု မိန့်တော်မူ၏။

³⁹ ထို့နောက် ယေရှုသည် သူတို့ထံမှ အနည်းငယ်လျှောက်သွား၍ မြေပေါ်သို့ ပြပ်ဝပ်၍ ‘အကျွန်ုပ်အဘ ဖြစ်နိုင်လျှင် ဤဒုက္ခဝေဒနာခံစားခြင်းခွက်ဖလားကို အကျွန်ုပ်အား မပေးပါနှင့်။ သို့သော်လည်း အကျွန်ုပ်အလိုဆန္ဒအတိုင်း မဟုတ်ဘဲ အဘအလိုတော်အတိုင်းသာ ဖြစ်စေပါ’ ဟု ဆုတောင်းတော်မူ၏။⁴⁰ ယေရှုသည် ပေတရုနှင့် အခြားလူနှစ်ယောက်အနီးသို့ ပြန်လျှောက်လာ၏။ သို့သော်လည်း ထိုနေရာသို့ ရောက်လာသောအခါ သုံးယောက်စလုံး အိပ်ပျော်နေကြ၏။ ထိုအခါ ယေရှုသည် ပေတရုကို နှိုးပြီး” သင်တို့သည် ငါနှင့်အတူတစ်နာရီခန့်မျှ နိုး၍ မနေနိုင်ကြသလော။⁴¹ စုံစမ်းနှောင့်ယှက်ခြင်းနှင့် ကင်းလွတ်မည်အကြောင်း ဆုတောင်းလျက် စောင့်နေကြလော့။ သင်တို့စိတ်ဝိညာဉ်သည် မှန်သောအရာကို လုပ်လိုသော်လည်း သင်တို့၏ခန္ဓာကိုယ်သည် အားနည်းနေသည်” ဟု မိန့်တော်မူ၏။

42 ထို့နောက် ယေရှုသည် သူတို့အနီးမှ ဒုတိယအကြိမ်ထွက်ခွာ၍ “အကျွန်ုပ်အဘ ဤဝေဒနာခံစားရမည့်ခွက်ကို အကျွန်ုပ်မသောက်ဘဲ လွန်၍ မသွားရလျှင် ကိုယ်တော်အလိုရှိသည်အတိုင်းဖြစ်ပါစေ” ဟုထပ်မံ၍ ဆုတောင်းတော်မူ၏။

43 ထို့နောက် ယေရှုသည် ပေတရုနှင့်အခြားလူနှစ်ယောက် ရှိရာသို့ ပြန်လှည့်လာ၏။ သူတို့သည် တဖန်အိပ်ပျော်နေသည်ကို တွေ့ရ၏။ သူတို့၏မျက်လုံးများသည် အလွန်လေးလံ၍ ပင်ပန်းနွမ်းနယ်ကြ၏။ 44 နောက်တဖန် ယေရှုသည် သူတို့ထံမှ ထွက်သွား၍ ရှေ့မြှောက်ဆိုသည်နည်းတူ တတိယအကြိမ် ဆုတောင်းတော်မူ၏။

45 ထို့နောက် ယေရှုသည် တပည့်တော်သုံးဦးထံသို့ ပြန်လည်ရောက်ရှိလာပြီးနောက် ‘သင်တို့သည် အိပ်နေလျက်၊ အနားယူနေဆဲပင် ဖြစ်နေသလော။ လူသားကို အပြစ်သားတို့၏လက်ထဲသို့ အပ်ရမည့်အချိန်နီးလာပြီ။’ 46 ထကြလော့၊ ငါတို့သွားကြကုန်အံ့။ ဤအရပ်၌ ငါ့ကို ငါ့ရန်သူတို့၏လက်ထဲသို့ အပ်မည့်သူလာပြီ’ ဟုမိန့်တော်မူ၏။

ယေရှုအဝမ်းခံတော်မူခြင်း

(မာ 14:43-50; လု 22:47-53; ယော 18:3-12)

47 ထို့သို့ မိန့်တော်မူစဉ်တွင်ပင် တပည့်တော်ဆယ်နှစ်ပါးတွင် တစ်ပါးအပါအဝင်ဖြစ်သောယုဒဂုဏ်ရှင် ရောက်လာ၏။ ယုဒနှင့်အတူ လူအများလည်း ပါလာကြ၏။ ထိုလူတို့သည် ယင်ပုရောဟိတ်အကြီးတို့နှင့် လူတို့တွင် အကြီးအကဲဖြစ်သောလူများ စေလွှတ်ခြင်းဖြစ်၏။ ယုဒနှင့်အတူ ပါလာသောထိုလူများ၏လက်ထဲတွင် ဓားများနှင့် တုတ်များပါကြ၏။ 48 ကိုယ်တော်ကို အပ်နှံသောသူက “ငါနမ်းလိုက်သောသူသည် ယေရှုပင်ဖြစ်၏။ သူ့ကို ဖမ်းကြ” ဟုပြောပြီးနောက် ယေရှုထံသို့ လျှောက်သွား၏။

49 ယုဒက အရှင်ဘုရား၊ မင်္ဂလာရှိပါစေသော ဟုဆိုလျက် ယေရှုကို နမ်းလေ၏။

50 ယေရှုက “အဆွေ၊ သင်သည် ဤအရပ်

၌ လာ၍ လုပ်ရမည့်အလုပ်ကို လုပ်လော့” ဟု မိန့်တော်မူ၏။

ထိုအခါ ယုဒနှင့်အတူ လာသောသူတို့သည် ယေရှုကို ဆွဲခေါ်၍ ဖမ်းဆီးကြ၏။ 51 ထိုသို့ဖြစ်ပျက်နေစဉ် ယေရှု၏တပည့်တော်တစ်ယောက်သည် သူ၏ဓားကို ဆွဲထုတ်၍ ယင်ပုရောဟိတ်မင်း၏အစေခံကို ခုတ်သဖြင့် အစေခံ၏နားရွက်တစ်ဘက်ပြတ်ကျသွားလေ၏။

52 ထိုအခါ ယေရှုက တပည့်အား “သင့်ဓားကို သူ့နေရာ၌ ပြန်ထားလော့၊ ဓားကို အသုံးပြုသောသူတို့သည် ဓားဖြင့် အသတ်ခံရလိမ့်မည်။ 53 ငါ့အဘထံမှ အကူအညီတောင်းလျှင် ကောင်းကင်တမန်ဆယ်နှစ်တပ်မက စေလွှတ်တော်မူမည်ကို သင်တို့သေချာစွာသိကြ၏။ 54 သို့သော်လည်း ငါသည် ထိုကဲ့သို့ ပြုလျှင် ကျမ်းစာသည် အဘယ်သို့ ပြည့်စုံမည်နည်း။ ကျမ်းစာက ပြောထားသောကြောင့် ဤကဲ့သို့ ဖြစ်လာရမည်” ဟုမိန့်တော်မူ၏။

55 ထို့နောက် ယေရှုက ထိုလူတို့အား “သင်တို့သည် ငါ့ကို ရာဇဝတ်ကောင်ကို ဖမ်းသကဲ့သို့ ငါ့ကို ဖမ်းရန် ဓားများ၊ တုတ်များနှင့်လာသလော။ ငါသည် ဗိမာန်တော်တွင် နေ့တိုင်း ဆုံးမဩဝါဒ ပေးလျက်နေ၏။ ထိုနေရာတွင် သင်တို့သည် ငါ့ကို အဘယ်ကြောင့် မဖမ်းဆီးကြသနည်း။ 56 သို့သော်လည်း ဤအရာအားလုံး တို့သည် ပရောဖက်တို့၏ရေးသားချက်ကို ပြည့်စုံခြင်းအတွက်ဖြစ်သည်” ဟုမိန့်တော်မူ၏။ ထိုအခါ ယေရှု၏တပည့်တော် အားလုံးတို့သည် ယေရှုကို စွန့်ပစ်၍ အဝေးသို့ထွက်ပြေးသွားကြ၏။

ယုဒခေါင်းဆောင်တို့ရေသို့ ယေရှုရောက်ရှိခြင်း

(မာ 14:53-65; လု 22:54-55,63-71 ယော 18:13-14, 19-24)

57 ယေရှုကို ဖမ်းဆီးသောသူတို့သည် ကိုယ်တော်ကို ယင်ပုရောဟိတ်မင်းကယာဖ၏အိမ်သို့ ခေါ်ဆောင်သွားကြ၏။ ထိုအိမ်တွင် ကျမ်းပြု

ဆရာတို့နှင့် ယုဒလူမျိုးအကြီးတို့သည် စုရုံးနေကြ၏။⁵⁸ ပေတရုသည် ယင်ပုရောဟိတ်မင်း၏ခြံဝန်းတိုင်အောင် ယေရှုကို ဝေးစွာလိုက်၍ အစောင့်များနှင့်အတူ ထိုင်လျက်နေ၏။ ယေရှု၌အဘယ်သို့ ဖြစ်မည်ကို ပေတရုသိလို၏။

⁵⁹ ယင်ပုရောဟိတ်အကြီးတို့နှင့် ယုဒကောင်စီတရပ်လုံးသည် ယေရှုအား သတ်နိုင်မည့်စွပ်စွဲချက်များကို ကြိုးစားရှာဖွေနေကြ၏။ ယေရှုသည် အမှားပြုလုပ်ခဲ့သည်ဟု မဟုတ်မမှန်သက်သေခံမည်လူတို့ကို ကြိုးစားရှာဖွေကြ၏။

⁶⁰ မမှန်သောသက်သေခံအများသည် ယေရှုအကြောင်း မမှန်မကန် လာရောက်ပြောဆိုကြ၏။ သို့သော်လည်း ထိုကောင်စီသည် ယေရှုအား သတ်နိုင်မည့်သက်သေတစ်ခုကိုမျှ မတွေ့ကြ။ ထို့နောက် လူနှစ်ယောက်တို့သည် ရှေ့ထွက်လာပြီးလျှင် ⁶¹ “ဤသူက၊ ‘ငါသည် ဘုရားသခင်၏ဗိမာန်တော်ကို ဖျက်ဆီး၍၊ သုံးရက်အတွင်း၌ ပြန်ဆောက်နိုင်သည်’” ဟုသက်သေခံ ကြ၏။

⁶² ထိုအခါ ယင်ပုရောဟိတ်မင်းက ထိုင်ရာမှထ၍ ယေရှုအား “ဤလူတို့သည် သင့်ကို ဆန့်ကျင်၍ ထွက်ချက်ပေးနေကြပြီ။ သူတို့၏စွဲချက်များကို ပြန်လည်တုံ့ပြန်ရန် ပြောစရာတစ်စုံတစ်ရာရှိသလော။ သူတို့စွပ်စွဲချက်သည် မှန်သလောဟုမေး၏။ ⁶³ သို့သော်လည်း ယေရှုသည် တစ်စုံတခုမျှ တုံ့ပြန်တော်မမူ။

တဖန် ယင်ပုရောဟိတ်မင်းက “ယခုအချိန်တွင် သင်သည် အသက်ရှင်တော်မူသောဘုရားသခင်၏နာမတော်၌ ကျမ်းကျိန်ခဲ့ပြီ။ ငါတို့ကို ပြောပြပါ။ သင်သည် ဘုရားသခင်၏သားတော်ဖြစ်တော်မူသောခရစ်တော်ဟုတ်သလော” ဟုမေး၏။

⁶⁴ ယေရှုက “ဟုတ်ပါ၏။ ငါသည် ခရစ်တော်မှန်၏။ ဘုရားသခင်၏သားတော်လည်း ဖြစ်၏။ သို့သော်လည်း ငါဆိုသည်ကား၊ နောင်ကာလ၌ လူသားသည် ဘုရားသခင်၏ညာဘက်ဘေး၌ ထိုင်လျက် မိုးတိမ်စီး၍ ကြွလာတော်မူသည်ကို သင်တို့မြင်ရလိမ့်မည်” ဟုမိန့်တော်မူ၏။

⁶⁵ ဤစကားကို ယင်ပုရောဟိတ်မင်းကြားလိုက်သောအခါ အလွန်ဒေါသထွက်၍ မိမိအဝတ်ကို ဆုတ်ဖြဲလျက် “ဤသူသည် ဘုရားသခင်ကို ဆန့်ကျင်၍ ပြောဆိုပြီ။ ငါတို့တွင် အဘယ်သက်သေမျှ မလိုတော့ပါ။ သူသည် ဘုရားသခင်ကို ဆန့်ကျင်၍ ပြောသွားသည်ကို သင်တို့အားလုံးကြားကြ၏။ ⁶⁶ သင်တို့သည် အဘယ်သို့ ထင်မှတ်ကြသနည်း ဟုမေးလေ၏။

“ယုဒလူတို့က သူ၌အပြစ်ရှိ၏။ သူသေထိုက်သည်” ဟုပြောကြ၏။

⁶⁷ ထို့နောက် လူတို့သည် ယေရှု၏မျက်နှာကို တံတွေးနှင့်ထွေးကြ၏။ လက်သီးနှင့်ထိုးကြ၏။ အခြားသူတို့က ယေရှု၏ပါးကို လက်နှင့်ပုတ်ကြ၏။ ⁶⁸ သူတို့က “သင်သည် ခရစ်တော်ဖြစ်လျှင် ကိုယ်တော်ကို အဘယ်သူပုတ်သည်ကို ငါတို့အား ပရောဖက်ပြု၍ ဟောတော်မူပါ” ဟုဆိုကြ၏။

ပေတရုက ယေရှုအား သိကြောင်းပြောရန် ကြောက်ရွံ့ခြင်း

(မာ 14:66-72; လု 22:56-62; ယော 18:15-18, 25-27)

⁶⁹ ပေတရုသည် ခြံဝင်းထဲတွင် ထိုင်နေစဉ် သူ့ထံသို့ အစောင့်မတစ်ယောက်ရောက်လာ၍ “သင်သည်လည်း ဂါလိလဲလူ ယေရှုနှင့်အတူနေခဲ့သည်” ဟုပြောရာ၊

⁷⁰ ပေတရုကသူသည် ဘယ်သောအခါမျှ ယေရှုနှင့်အတူ မနေခဲ့ကြောင်းပြော၏။ ထိုအရပ်၌ ရှိသောလူတို့၏ရှေ့မှောက်တွင် ပြောခြင်းဖြစ်၏။ ပေတရုက ‘သင်ပြောသောအကြောင်းကို ငါမသိပါ’ ဟုပြော၍ ထိုခြံထဲမှ ထွက်လေ၏။

⁷¹ နောက်ထပ် အစောင့်မိန်းကလေးတစ်ယောက်သည် သူ့ကို ခြံဝင်းပေါက်ဝတွင်တွေ့၏။ ထိုအစောင့်မိန်းကလေးက ထိုနေရာရှိ လူများအား “ဤသူသည် နာဇရက်မြို့သား ယေရှုနှင့်အတူ နေခဲ့သူဖြစ်သည်” ဟုပြောလေ၏။

⁷² ပေတရုက “ငါသည် ဘုရားသခင်ကို တိုင်

တည်ပါ၏။ ငါသည် ဤသူကိုမသိ” ဟုပြော၍ ငြင်းဆိုပြန်၏။

⁷³တစ်ခဏမျှ ကြာသောအခါ ထို နေရာ တွင် ရပ်နေကြသောလူအချို့သည် ပေတရုထံ သို့ ရောက်လာကြ၏။ သူတို့က “သင်သည် လည်း ဤသူ၏တပည့်တစ်ယောက်ဖြစ်သည် ကို ငါတို့သိ၏။ သင်၏စကားပြောပုံကို ကြည့် လျှင်သိနိုင်၏” ဟုပြောကြ၏။

⁷⁴ထိုအခါ ပေတရုက “ဤသူကို ငါလုံးဝ မသိပါ” ဟုဘုရားသခင်ကို တိုင်တည်၍ ကျိန် ဆိုလေ၏။ ထိုခဏခြင်းတွင် ကြက်တုန်လေ၏။

⁷⁵ထိုအခါ ယေရှုက ‘ကြက်မတုန်မှီ သင်သည်ငါ့ ကို မသိဘူးဟု သုံးကြိမ်တိုင်အောင် ငါ့ကို ငြင်း ပယ်လိမ့်မည် ဟုမိန့်တော်မူသောစကားကို ပေတရုသည် သတိရ၏။ ထိုအခါ ပေတရုသည် ခြံပြင်သို့ ထွက်၍ ပြင်းစွာငိုကြွေးလေ၏။

ယေရှုအား ပိလတ်မင်းထံသို့ ခေါ်ဆောင်သွားခြင်း

(မာ 15:1; လု 23:1-2; ယော 18:28-32)

27 နောက်တစ်နေ့ နံနက်စောစောတွင် ယင်ပုရောဟိတ်အကြီး အားလုံးတို့နှင့် ခေါင်းဆောင်လူကြီးတို့သည် ယေရှုအား သတ် ရန် ဆုံးဖြတ်ကြ၏။ ²သူတို့သည် ယေရှုကို ချည် နှောင်၍ ရောမမြို့တော်ဝန်ပိလတ်မင်းလက်အိ သို့ ခေါ်ဆောင်သွားကြ၏။

ယုဒသည် မိမိကိုယ်ကိုသတ်သေခြင်း

(တ 1:18-19)

³သူတို့သည် ယေရှုအား သတ်ရန် ဆုံးဖြတ် ထားလိုက်ပြီဖြစ်ကြောင်း ယုဒသည် သိမြင်လာ ၏။ သူသည် ယေရှုအား ရန်သူများလက်သို့ အပ်နှံသောသူဖြစ်၏။ ယုဒသည် အဘယ်သို့ဖြစ် ပျက်သည်ကို မြင်တွေ့သောအခါ သူလုပ်ခဲ့သော အရာအတွက် အလွန်ဝမ်းနည်းကြေကွဲ၏။ ထို့ ကြောင့် သူယုဒသောငွေပြားသုံးဆယ်ကို ယင်ပု ရောဟိတ်အကြီးများနှင့် ယုဒလူ အကြီးအကဲတို့ အား ပြန်ပေး၏။ ⁴ယုဒက ‘အကျွန်ုပ်သည် အပြစ်

ကျူးလွန်မိပြီ။ အပြစ်ကင်းစင်သောလူတစ် ယောက်ကို အသတ်ခံရစေခြင်းငှါ သင်တို့လက် ထဲသို့ အပ်မိသည်’ ဟုပြောလေ၏။ ယုဒခေါင်း ဆောင်တို့က ငါတို့ဂရုမစိုက်ပါ။ ဤအရာသည် သင်၏ပြဿနာဖြစ်၏။ ငါတို့နှင့် မဆိုင်ပါ’ ဟု ပြောကြ၏။

⁵ထိုအခါ ယုဒသည် ထိုငွေကို ဗိမာန်တော် အတွင်း ပစ်ချခဲ့၏။ ထိုနောက် ထိုနေရာမှ ထွက် ခွာသွားပြီး မိမိကိုယ်ကိုယ် ကြီးဆွဲချ၍ သတ် သေလေ၏။

⁶ယင်ပုရောဟိတ်အကြီးတို့သည် ဗိမာန် တော်အတွင်းမှ ငွေများကို ကောက်ယူကြပြီး “ဤငွေသည် လူတစ်ယောက်သေဘို့အတွက် ပေးထားသော ငွေဖြစ်သောကြောင့် ဗိမာန် တော်ငွေထဲသို့ ထည့်သွင်းရန် ပညတ်တော်မူ ခွင့်မပြု” ဟုပြောကြ၏။ ⁷ထို့ကြောင့် သူတို့သည် ထိုငွေဖြင့် အိုးထိန်းသမား၏မြေဟုခေါ်သောမြေ တစ်ကွက်ဝယ်ရန် ဆုံးဖြတ်ကြ၏။ ထိုမြေကွက် သည် ယေရှုလင်မြို့သို့ အလည်အပတ်လာ စဉ် သေဆုံးသွားကြသောလူများကို မြှုပ်နှံ သင်္ဂြိုဟ်ရန်နေရာဖြစ်၏။ ⁸ဤမြေ ကွက်ကို ယခု ထက်တိုင် သွေးမြေကွက်ဟုခေါ်တွင်ကြ၏။ ⁹ဤ နည်းအားဖြင့် ပရောဖတ်ယေရမိက ဟော သည်ကား၊

ပရောဖတ်က၊ “သူတို့ကငွေပြားသုံး ဆယ်ကို ယူ၏။ ထိုအရာသည် သူ့အသက် က အဘယ်မျှလောက် တန်ဖိုးရှိသည် ကို ယုဒလူတို့၏ဆုံးဖြတ်ချက်ဖြစ်၏။ ¹⁰သူတို့ သည် အိုးထိန်းသမားမြေကို ဝယ်ဖို့ရန် ထာဝရဘုရား ငါ့အား မိန့်တော်မူခဲ့သည့် အတိုင်းထိုငွေကို အသုံးပြုကြသည်”* ဟု သောစကားသည် ထိုအခါ ပြည့်စုံခြင်းသို့ ရောက်လေ၏။

**မြို့တော်ဝန်ပိလတ်မင်းက ယေရှုအား
မေးခွန်းများမေးခြင်း**

(မာ၊ 15:2-5; လု၊ 23:3-5; ယော၊ 18:33-38)

¹¹ယေရှုသည် မြို့တော်ဝန်ပိလတ်မင်း၏ရှေ့တွင် ရပ်တော်မူ၏။ ပိလတ်မင်းက ယေရှုအား “သင်သည် ယုဒဘုရင်ဖြစ်သလော” ဟုမေးရာ၊ ယေရှုက “ဟုတ်ပါ၏။ ငါသည် ယုဒရှင်ဘုရင် ဖြစ်သည်” ဟုဖြေတော်မူ၏။

¹²ယဇ်ပုရောဟိတ်အကြီးတို့နှင့် ယုဒလူအကြီးအကဲတို့သည် သူ့အား အပြစ်တင်ကြသောလည်း စကားတစ်ခုခုကိုမျှ ပြန်တော်မမူ။

¹³ထို့ကြောင့် ပိလတ်မင်းက ယေရှုအား၊ “ဤလူတို့သည် သင့်တဘက်၌ စွပ်စွဲချက်အား လုံးတင်နေသည်ကို သင်မကြားသလော” ဟုမေးလေ၏။

¹⁴သို့ရာတွင် ယေရှုက ပိလတ်မင်းကို စကားတစ်ခုခုမှ ပြန်ပြောတော်မမူချေ။ ထို့ကြောင့် ပိလတ်မင်းသည် အလွန်အံ့ဩလေ၏။

**ပိလတ်မင်းက ယေရှုကို လွှတ်ရန်ကြိုးစား
သော်လည်း မအောင်မြင်**

(မာ၊ 15:6-15; လု၊ 23:13-25; ယော၊ 18:39-19:16)

¹⁵နှစ်စဉ်နှစ်တိုင်း ပသဒါပွဲတော်အချိန်ရောက်လျှင် မြို့တော်ဝန်သည် လူတို့ရွေးချယ်သော အကျဉ်းသားတစ်ယောက်ယောက်ကို လွှတ်ပေးလေ့ရှိ၏။ ¹⁶ထိုအချိန်တွင် ထောင်ထဲ၌ အလွန်ဆိုးသည် ဟုကျော်စောသောသူတစ်ယောက်ရှိ၏။ သူ၏အမည်မှာ ဗာရဗ္ဗဖြစ်၏။

¹⁷လူများအားလုံးသည် ပိလတ်မင်း၏အိမ်ရှေ့တွင် စုရုံးကြ၏။ ပိလတ်မင်းက လူတို့အား “သင်တို့အတွက် အကျဉ်းသားတစ်ယောက်ကို လွှတ်ပေးမည်။ သင်တို့သည် အဘယ်သူကို လွှတ်စေချင်သနည်း။ ဗာရဗ္ဗကို လွှတ်ပေးစေချင်သလော။ ခရစ်ဟု ခေါ်ဝေါ်သော ယေရှုကို လွှတ်စေချင်သလောဟု လူများတို့အား မေးလေ၏။

¹⁸ဤသို့ မေးခြင်းအကြောင်းမှာ ထိုအသူတို့သည် မနာလိုသောစိတ်နှင့် ယေရှုကို အပ်နှံကြောင်းကို ပိလတ်မင်းသိ၏။

¹⁹ပိလတ်မင်းသည် တရားပလ္လင်ပေါ်မှာ ထိုင်၍ ထိုအကြောင်းကို ပြောနေစဉ် သူ့ဇနီးက သူ့ထံသို့ သတင်းတစ်ခုပို့လိုက်၏။ ထိုသတင်းထဲတွင် “ဤလူ၌ အဘယ်သို့မျှမပြုနှင့်။ သူ၌အပြစ်မရှိပါ။ ယနေ့ပင် ကျွန်မသည် သူ့အကြောင်းကို အိပ်မက်တွင် မက်၍ ထိုအရာသည် ကျွန်မကို ဒုက္ခပေးသည်” ဟုပါရှိ၏။

²⁰သို့သော်လည်း ယဇ်ပုရောဟိတ်အကြီးတို့နှင့် ယုဒလူအကြီးအကဲသည် လူတို့အား ဗာရဗ္ဗကို လွှတ်စေပြီး ယေရှုကို သတ်စေခြင်းငှါ တောင်းဆို ကြခြင်းငှါ နှိုးဆော်ကြ၏။

²¹ပိလတ်မင်းက “ငါ၌ ဗာရဗ္ဗနှင့် ယေရှုရှိ၏။ သင်တို့သည် အဘယ်သူကို လွှတ်စေချင်သနည်း” ဟုမေးရာလူများက “ဗာရဗ္ဗ” ဟုဖြေကြ၏။

²²ပိလတ်မင်းက “သို့ဖြစ်လျှင် ငါသည် ခရစ်တော်ဟု ခေါ်သော ယေရှုကို အဘယ်သို့ပြုမည်နည်း” ဟုမေးရာ “လူအစုအဝေးက သူသည် လက်ဝါးကပ်တိုင်ပေါ်မှာ ရိုက်ထားခြင်းကို ခံပါစေ” ဟုလူများက ပြောကြ၏။

²³ပိလတ်မင်းက “သင်တို့သည် အဘယ်ကြောင့် သူ့ကို သတ်ရန် အလိုရှိသနည်း။ သူသည် အဘယ်အပြစ်ကို ပြုသနည်း” ဟုမေး၏။ သို့သော်လည်း လူတို့က “သူ့ကို လက်ဝါးကပ်တိုင်ပေါ်မှာ ရိုက်ထားခြင်း ကိုခံပါစေ” ဟုကျယ်လောင်စွာအော်ဟစ်ကြ၏။

²⁴ပိလတ်မင်းသည် လူတို့စိတ်ပြောင်းစေခြင်းငှါ သူသည် အဘယ်အရာမျှမလုပ်နိုင်ကြောင်း သိမြင်၏။ လူတို့သည် အလွန်ဒေါသထွက်နေကြသည်ကိုလည်း တွေ့မြင်၏။ ထို့ကြောင့် ပိလတ်မင်းသည် ရေအနည်းငယ်ယူ၍ လူတို့ ရှေ့မှောက်တွင် မိမိလက်ကို ဆေးလျက်၊ “ဤ အပြစ်ကင်းသောသူ၏အသွေးနှင့် ငါသည် ကင်းရှင်း၏” ဟုပြောလေ၏။

²⁵ထိုလူအပေါင်းတို့က သူ၏အသွေးသည် ငါတို့၏ခေါင်းပေါ်၌၎င်း၊ ငါတို့သားမြေးတို့၏ခေါင်းပေါ်၌၎င်းတည်ပါစေ” ဟုပြန်ပြောကြ၏။

²⁶ထို့နောက် ပိလတ်မင်းက ဗာရဗ္ဗကို လွှတ်လိုက်ပြီး ယေရှုအား ကြာပွတ်ဖြင့်ရိုက်ရန်စစ်

သားအချို့ကို မှာကြားခဲ့၏။ ထို့နောက် ပိလတ်သည် ယေရှုကို လက်ဝါးကပ်တိုင်မှာ သတ်ရန် စစ်သားတို့လက်သို့ အပ်လိုက်လေ၏။

ပိလတ်မင်း၏စစ်သားတို့က ယေရှုကို ပြောင်လှောင်သရော်ကြခြင်း

(မာ 15:16-20; ယော 19:2-3)

27 ထို့နောက် ပိလတ်၏စစ်သားအချို့တို့သည် ယေရှုကို မြို့တော်ဝန်၏နန်းတော်အတွင်းသို့ ခေါ်ဆောင်သွား၍ အစောင့်စစ်သားအား လုံးတို့သည် ကိုယ်တော်၏ပတ်ဝန်းကျင်တွင် စုရုံးစေကြ၏။ 28 စစ်သားတို့သည် ယေရှု၏အဝတ်ကို ချွတ်၍ နီမောင်းသောဝတ်လုံကို ခြုံစေကြ၏။ 29 ထို့နောက် စစ်သားတို့သည် ဆူးပင်နှင့် ရက်သောဦးရစ်ကို ခေါင်းတော်၌ တင်ကြ၏။ တုတ်တစ်ချောင်းကိုလည်း လက်ျာတော်နှင့် ကိုင်စေကြ၏။ ထို့နောက် ယေရှု၏ရေတွင် ဦးညွှတ်လျက် ကျီစယ်လှောင်ပြောင်ကြ၏။ သူတို့က ‘ယုဒအရှင်ဘုရင်ကိုယ်တော်သည် မင်္ဂလာရှိပါစေ’ ဟုပြောကြ၏။ 30 စစ်သားတို့သည် ယေရှုကို တံတေးဖြင့် ထွေးကြ၏။ ကိုယ်တော်၏လက်ထဲမှ တုတ်ကိုဆွဲယူကာ ဦးခေါင်းတော်ကို အကြိမ်ပေါင်းများစွာ ရိုက်နှက်ကြ၏။ 31 သူတို့သည် ယေရှုကို ကျီစယ်ပြီးသောအခါ နီမောင်းသောဝတ်လုံကို ချွတ်လိုက်၍ သူ၏အဝတ်တော်ကို ပြန်ဝတ်ပေးကြ၏။ ထို့နောက် သူတို့သည် ယေရှုကို လက်ဝါးကပ်တိုင်ပေါ်တွင် သတ်ခြင်းငှါ ခေါ်ဆောင်လာကြလေ၏။

ယေရှုလက်ဝါးကပ်တိုင်ပေါ်တွင် အသတ်ခံတော်မူခြင်း

(မာ 15:21-32; လု 23:26-43; ယော 19:17-27)

32 စစ်သားတို့သည် ယေရှုနှင့်အတူ မြို့ပြင်သို့ ထွက်ရန်သွားကြ၏။ စစ်သားတို့သည် လမ်းတွင် လူတစ်ယောက်ကို တွေ့၍ အတင်းအဓမ္မဖြင့် ယေရှု၏လက်ဝါးကပ်တိုင်ကို ထမ်းစေကြ၏။ ထိုလူ၏အမည်မှာ ရှိမုန်ဖြစ်၏။ ရှိမုန်သည်

ကုရေနေမြို့သားဖြစ်၏။ 33 ဤသို့ဖြင့် သူတို့သည် ဂေါလဂေါ့သဟု ခေါ်သောနေရာသို့ ရောက်ရှိလာကြ၏။ ဂေါလဂေါ့သ၏အဓိပ္ပါယ်မှာ “ဦးခေါင်းခွံ၏နေရာ” ဟူ၍ဖြစ်၏။ 34 ဂေါလဂေါ့သသို့ ရောက်သောအခါ စစ်သားတို့သည် ယေရှုအား သောက်ရန်ဆေးခါးနှင့် ရောသောစပျစ်ရည်ကို ပေး၏။ ယေရှုက အနည်းငယ်မျှ မြည်းကြည့်ပြီးနောက် သောက်ရန် ငြင်းဆန်လေ၏။ 35 စစ်သားတို့သည် ယေရှုကို လက်ဝါးကပ်တိုင်မှာ သံဖြင့်ရိုက်၏။ ထို့နောက် သူတို့သည် အဝတ်တော်ကို စာရေးတံချ၍ ဝေဖန်ကြ၏။ 36 ထို့နောက် သူတို့သည် ထိုအရပ်၌ထိုင်၍ ယေရှုအား စောင့်ကြည့်နေကြ၏။ 37 စစ်သားတို့သည် ယေရှု၏ဦးခေါင်းအထက်တွင် သူ့ကို စွဲချပ်ရေးသားထားသော ဆိုင်းဘုတ်တစ်ခုချိတ်ဆွဲထား၏။ ထိုဆိုင်းဘုတ်တွင် ‘ဤသူသည် ယုဒရှင်ဘုရင်ယေရှုဖြစ်သည်’ ဟုရေးသားထား၏။ 38 ဓားပြနှစ်ယောက်တို့ကို ယေရှု၏လက်ျာတော်ဘက်၌တစ်ယောက်၊ လက်ဝဲတော်ဘက်၌တစ်ယောက်၊ လက်ဝါးကပ်တိုင်မှာ ရိုက်ထားကြ၏။ 39 ထိုအနီးတစ်ဝိုက်မှ ဖြတ်သွားသူတို့သည် ယေရှုကို ရှုတ်ချပြောဆို ကြပြီးဦးခေါင်းခါယမ်းလျက်၊ 40 သင်က ဗိမာန်တော်ကို ဖျက်ဆီးနိုင် ပြီးသုံးရက်အတွင်း ပြန်ဆောက်မည်ဟု ပြော၏။ သို့ဖြစ်လျှင် ကိုယ်ကိုယ် ကယ်တင်လော့။ သင်သည် ဘုရားသခင်၏သားတော် မှန်လျှင် လက်ဝါးကပ်တိုင်ပေါ်မှ ဆင်းလော့’ ဟုပြောကြလေ၏။

41 ယင်ပုရောဟိတ်အကြီး၊ ကျမ်းပြုဆရာများနှင့် ယုဒခေါင်းဆောင်လူကြီးတို့လည်း ထိုနေရာအနီးတွင် ရှိကြ၏။ ထိုသူတို့သည်လည်း အခြားလူတို့နည်းတူ ယေရှုအား ပြောင်လှောင်ကြ၏။ 42 သူတို့က “သူသည် သူတပါးတို့ကို ကယ်တင်တတ်၏။ သို့သော်လည်း ကိုယ်ကိုယ် ကိုယ် မကယ်တင်နိုင်ပါ။ သူသည် ဣသရေလတို့၏ဘုရင်မှန်လျှင် လက်ဝါးကပ်တိုင်ပေါ်မှ အခုချက်ချင်းဆင်းပါစေ။ သို့ဖြစ်လျှင် သူ့ကို ငါတို့ယုံကြည်ကြမည်။” 43 သူသည် ဘုရားသခင်ကို

ယုံကြည်၏။ ထို့ကြောင့် ဘုရားသခင်သည် သူ့
၌ အမှန်ပင် အလိုတော်ရှိလျှင် ယခုပင် သူ့ကို
ကယ်တင်ရမည်။ သူက၊ ငါသည် ဘုရားသခင်
၏သားဖြစ်သည်ဟု ပြောခဲ့သည် မဟုတ်လော”
ဟုလှောင်ပြောင်ကြ၏။ ⁴⁴ထိုနည်းတူ ယေရှု၏
ဘေးနှစ်ဘက်ရှိ လက်ဝါးကပ်တိုင်တွင်ရှိသော
စားပြန်စွဲယောက်တို့သည်လည်း ယေရှုကို ကဲ့ရဲ့
အပြစ်တင်ကြ၏။

ယေရှုသက်တော်စွန့်ခြင်း

(မာ၊ 15:33-41; လု၊ 23:44-49; ယော၊ 19:28-30)

⁴⁵ မှန်တည့်အချိန်မှစ၍ သုံးနာရီတိုင်အောင်
မြေတပြင်လုံး၌ မှောင်မိုက်အတိဖြစ်လေ၏။

⁴⁶ ညနေသုံးနာရီအချိန်တွင် ယေရှုက ကျယ်
လောင်သောအသံဖြင့် “ဇေလိ၊ ဇေလိ၊ လာမာ
ရှာဗခသာနိ”ဟုအော်ဟစ်တော်မူ၏။ အဓိပ္ပါယ်
က “အကျွန်ုပ်၏ဘုရားသခင်၊ အကျွန်ုပ်၏ဘုရား
သခင် အဘယ်ကြောင့် အကျွန်ုပ်ကို စွန့်ပစ်
တော်မူသနည်း”* ဟုဖြစ်၏။

⁴⁷ ကိုယ်တော်၏အနီးတစ်ဝိုက်တွင် ရပ်နေ
သောသူအချို့တို့သည် ထိုစကားကို ကြားလျှင်
သူတို့က “သူသည် ဇေလိယကို ခေါ်နေသည်”
ဟုပြောကြ၏။

⁴⁸ လူတစ်ယောက်သည် ချက်ချင်းပြေး၍
ရေမြှုပ်တစ်ခုယူလာ၏။ ထိုရေမြှုပ်ကို ရှာလ
ကာရည်ထဲတွင်နှစ်ထားပြီး ရေမြှုပ်ကို တုတ်တ
ချောင်းဖျားတွင် ချည်၍ ယေရှုအား သောက်
ရန် ပေးလေ၏။ ⁴⁹ သို့သော်လည်း ကြွင်းသော
သူများက “ဇေလိယသည် သူ့ကို ကယ်တင်ရန်
လာမည်မလာမည်ကို စောင့်ကြည့်ကြပါစို့” ဟု
ပြောကြ၏။

⁵⁰ ယေရှုသည် ကျယ်လောင်သောအသံနှင့်
တဖန် အော်ဟစ်တော်မူ၏။ ထို့နောက်သူသည်
အသက်တော်ကို စွန့်လေ၏။

⁵¹ ယေရှုသေဆုံးတော်မူသောအခါ ဗိမာန်
တော်ထဲတွင် ရှိသောကန်လန်ကာသည် အ
ထက်မှအောက်သို့ နှစ်ခြမ်းကွဲသွားလေ၏။ မြေ

အကျွန်ုပ်၏ဘုရား ... တော်မူသနည်း ဆာလံ 22:1

လျှင်လှုပ်၍ ကျောက်တုံးများ အက်ကွဲသွား
ကြ၏။ ⁵² သင်္ချိုင်းဂူတို့သည် ပွင့်သွားကာ သေ
ဆုံးခဲ့ပြီးသော ဘုရားသခင်၏လူတို့သည် ပြန်
လည်ရှင်ပြန် ထမြောက်လာကြ၏။ ⁵³ ထိုလူတို့
သည် သင်္ချိုင်းဂူထဲမှ ထွက်လာကြ၏။ ယေရှု
သည် သေခြင်းမှ ရှင်ပြန်ထမြောက် ပြီးနောက်
သူတို့သည် သန်ရှင်းသောမြို့ထဲသို့ ဝင်လာကြ
သည်ကို လူအများက မြင်တွေ့ကြ၏။

⁵⁴ ယေရှုကို စောင့်သောတပ်မှူးမှ စ၍ စစ်
သားတို့သည် မြေလျှင်လှုပ်ခြင်းသည်တို့ကို
မြင်သောအခါ အလွန်ကြောက်လန့်၍ “သူသည်
ဘုရားသခင်၏သားတော်အမှန် ဖြစ်သည်”
ဟုပြောကြလေ၏။

⁵⁵ အမျိုးသမီးများစွာတို့သည် မတ်တပ်ရပ်
လျက် အဝေးမှစောင့်နေကြ၏။ သူတို့သည်
ဂါလိလဲမြို့မှ လာ၍ ယေရှုကို ပြုစုရန် လိုက်ပါ
လာခြင်းဖြစ်၏။ ⁵⁶ ထိုအမျိုးသမီးများထဲတွင်
မာဂဒလမာရီ၊ ယာကုပ်နှင့် ယောသေတို့၏အမိ
ဖြစ်သောမာရိနှင့် ယာကုပ်၊ ယောဟန်တို့၏
အမိတို့လည်း ရှိနေကြ၏။

ယေရှုအားမြှုပ်နှံခြင်း

(မာ၊ 15:42-47; လု၊ 23:50-56; ယော၊ 19:38-42)

⁵⁷ ထိုနေ့ညတွင် ယောသပ်အမည်ရှိသော
သူဌေးတစ်ယောက်သည် ယေရှုလှုပ်မြို့သို့
ရောက်ရှိလာ၏။ သူသည် အရိမသဲမြို့သား
ဖြစ်၍ ယေရှု၏တပည့်တော်တစ်ဦးလည်း ဖြစ်
လာ၏။ ⁵⁸ သူသည် ပိလတ်မင်းထံသို့ သွား၍
ယေရှု၏အလောင်းတော်ကို တောင်းလေ၏။
ပိလတ်မင်းကယေရှု၏ အလောင်းတော်ကို
ယောသပ်အား ပေးရန် စစ်သားများကို အမိန့်
ပေး၏။ ⁵⁹ ထိုအခါ ယောသပ်သည် ယေရှု၏အ
လောင်းတော်ကို ပိတ်ချောအဝတ်သစ်နှင့် ပတ်
လေ၏။ ⁶⁰ ယောသပ်သည် ယေရှု၏အလောင်း
တော်ကို ကျောက်၌ ထွင်းသောမိမိ၏သင်္ချိုင်း
ဂူသစ်ထဲသို့ ထည့်ထား၏။ ထို့နောက်သူသည်
အလွန်ကြီးမားသော ကျောက်တုံးကြီးကို လှိမ့်
ယူပြီးမှ သင်္ချိုင်းအဝင်ပေါက်ဝတွင် ပိတ်ထား

လေ၏။ ယောသပ်က ထိုကိစ္စများကို ပြုလုပ်ပြီးစီးသွားသောအခါ ပြန်သွားလေ၏။⁶¹ မာဂဒလမာရီနှင့် မာရီဟုခေါ်သောအခြားအမျိုးသမီးတစ်ဦးတို့သည် ထိုအရပ်၌ သင်္ချိုင်းရှေ့မှာ ထိုင်လျက်နေရစ်ကြ၏။

ယေရှုသင်္ချိုင်းကိုစောင့်ခြင်း

⁶²ထိုနေ့ကို အဘိတ်နေ့ဟုခေါ်၏။ နောက်တစ်နေ့တွင် ယင်ပုရောဟိတ်အကြီးတို့နှင့်ဖာရိရှဲတို့သည် ပိလတ်မင်းထံသို့ သွားကြ၏။⁶³ သူတို့က “ဆရာ၊ ထိုလူလိမ်သည် အသက်ရှင်နေစဉ်တွင် ငါသည် သုံးရက်မြောက်နေ၌ သေခြင်းမှ ထမြောက်လိမ့်မည်ဟု ပြောသည်ကို ငါတို့မှတ်မိသည်” ဟုပြောကြ၏။⁶⁴ ထို့ကြောင့် သုံးရက်မြောက်သည့်တိုင်အောင် သင်္ချိုင်းကို ကောင်းမွန်စွာ စောင့်ကြရန် အမိန့်ရှိတော်မူပါ။ သို့မဟုတ်လျှင် သူ၏တပည့်တို့သည် လာ၍ အလောင်းကို ခိုးပြုလျှင် ယေရှုသည် သေခြင်းမှ ထမြောက်ပြီးဟု ပြောကြမည်။ ထိုအခါ၍ လိမ်လည်လှည့်စားမှုသည် ရှေ့က လိမ်လည်ထက်ပို၍ ဆိုးသွားလိမ့်မည်” ဟုပြောကြ၏။

⁶⁵ပိလတ်က သူတို့အား သင်တို့သည် “စစ်သားတချို့ကို ခေါ်၍ သင်္ချိုင်းကို သင်တို့တတ်နိုင်သမျှ အကောင်းဆုံး စောင့်ကြပ်ခိုင်းကြ” ဟုပြောလေ၏။⁶⁶ ထို့ကြောင့် သူတို့သည် သင်္ချိုင်းသို့ သွားကြကာ၊ သူ့ခိုးများဘေးမှ လုံခြုံစေခြင်းငှါ စီစဉ်ပြုလုပ်ကြ၏။ သူတို့သည် ဝင်ပေါက်ကျောက်တုံးကို ချိပ်တံဆိပ်ခတ်နှိပ်ပြီး နောက်၊ ထိုနေရာတွင် စောင့်ကြပ်ရန် စစ်သားများကို နေရာချထားကြ၏။

ယေရှုသေခြင်းမှ ထမြောက်သောသတင်းများ

(မာ၊ 16:1-8; လု၊ 24:1-12; ယော၊ 20:1-10)

28 ဥပုသ်နေ့လွန်၍ ရက်သတ္တပတ်၏ပထမနေ့အရက်တက်ချိန်တွင် မာရီမာဂဒလနှင့် အခြားမာရီအမည်ရှိ အမျိုးသမီးတို့သည် သင်္ချိုင်းကို ကြည့်ရန် သွားကြ၏။

²ထိုအချိန်တွင် မြေလျှင် ပြင်းထန်စွာ လှုပ်လေ၏။ ကောင်းကင်တမန်တစ်ဦးသည် မိုးကောင်းကင်မှ ဆင်းသက်လာ၏။ ကောင်းကင်တမန်သည် သင်္ချိုင်းသို့လာ၍ သင်္ချိုင်းအဝင်ဝမှ ကျောက်တုံးကို လှိမ့်လှန်ပြီးပယ်ရှား လိုက်၏။ ထို့နောက် ကောင်းကင်တမန်သည် ကျောက်တုံးပေါ်မှာ ထိုင်နေ၏။³ ကောင်းကင်တမန်သည် လျှပ်စီးလက်သကဲ့သို့ တောက်ပနေလေ၏။ သူဝတ်ဆင်ထားသော အဝတ်သည် နှင်းပွင့်ကဲ့သို့ဖြူ၏။⁴ သင်္ချိုင်းကို စောင့်သောစစ်သားတို့သည် ကောင်းကင်တမန်ကို အလွန်ကြောက်ရွံ့ကြ၏။ သူတို့သည် ကြောက်ရွံ့သဖြင့် တုန်လှုပ်၍ လူသေကဲ့သို့ ပြစ်လာကြ၏။

⁵ကောင်းကင်တမန်က အမျိုးသမီးတို့အား၊ “သင်တို့မကြောက်ကြနှင့်။ လက်ဝါးကပ်တိုင်ပေါ်မှာ သတ်သောယေရှုကို သင်တို့လာရှာကြသည်ကို ငါသိ၏။⁶ သို့သော်လည်း ယေရှုသည် ဤအရပ်၌မရှိ။ သူပြောထားသည့်အတိုင်း သေခြင်းမှပြန်ထမြောက်ပြီ။ လာကြ၊ သခင်အလောင်းထားသည့်နေရာကို ကြည့်ကြလော့။⁷ အလျင်အမြန် ပြန်သွား၍ တပည့်တော်တို့အား၊ ‘ယေရှုသည် သေခြင်းမှ ထမြောက်ပြီ။ ယခုတွင် သူသည် သင်တို့ရှေ့ ဂါလိလဲပြည်သို့ ကြွသွားတော်မူ၏။ သင်တို့ထက် အရင်ရောက်လိမ့်မည်။ ထိုအရပ်၌ သင်တို့သည် ကိုယ်တော်ကို တွေ့မြင်ရကြလိမ့်မည်’” ဟုကောင်းကင်တမန်ကပြောလေ၏။⁸ ထိုအမျိုးသမီးများသည် သင်္ချိုင်းမှ အလျင်အမြန် ထွက်သွားကြ၏။ အမျိုးသမီးတို့သည် ကြောက်ရွံ့နေကြသော်လည်း ပျော်ရွှင်ခြင်းနှင့် ပြည့်နေကြ၏။ သူတို့သည် ထိုအရာများကို တပည့်တော်တို့အား ပြောပြရန် ပြေးသွားကြလေ၏။⁹ ထိုသို့အမျိုးသမီးနှစ်ဦးပြေးသွားစဉ်တွင် ယေရှုသည် သူတို့ရှေ့တွင် ရပ်နေ၏။ ယေရှုက၊ “မင်္ဂလာ” ရှိစေတည်းဟု နှုတ်ခွန်းဆက်လိုက်ရာ၊ အမျိုးသမီးတို့သည် ယေရှုထံတော်သို့ လာကြ၏။ ယေရှု၏ခြေထောက်ကိုဖက်၍ ကိုးကွယ်ကြ၏။¹⁰ ထိုအခါ ယေရှုက၊ အမျိုးသမီးများအား ‘ကြောက်လန့်

ခြင်း မရှိကြနှင့်။ ငါညီတို့သည် ဂါလိလဲမြို့သို့ သွားစေခြင်းငှါပြောကြ။ သူတို့သည် ငါ့ကိုထိုအ ရပ်၌ မြင်တွေ့ရကြလိမ့်မည်’ ဟုမိန့်တော်မူ၏။

ယေရှုသည် မိမိတပည့်တော်များနှင့် စကားပြောပြခြင်း

(မာ၊ 16:14-18; လု၊ 24:36-49; ယော၊ 20:19-23; တ၊ 1:6-8)

ယုဒခေါင်းဆောင်ထံသို့ သတင်းပေးခြင်း

¹¹အမျိုးသမီးနှစ်ဦးတို့သည် တပည့်တော်တို့ အား ပြောပြရန် ထွက်သွားကြ၏။ ထိုအချိန် မှာ သီချိုင်းစောင့်စစ်သားများသည် မြို့ထဲသို့ ဝင်၍ ဖြစ်လေသမျှသောအချင်းအရာတို့ကို ယင်ပုရောဟိတ်အကြီးအကဲတို့အား ပြောပြကြ ၏။ ¹²ထိုအခါ ယင်ပုရောဟိတ်အကြီးတို့သည် ယုဒလူအကြီးအကဲများနှင့် တွေ့ဆုံ၍ အစီအ စဉ်တစ်ခုပြုလုပ်ကြ၏။ သူတို့သည် စစ်သားတို့ အား လိမ်လည်ပြောဆိုရန် ငွေအမြောက်အ မြားပေးကြ၏။ ¹³သူတို့သည် စစ်သားတို့အား၊ ‘ယေရှု၏တပည့်တော်တို့သည် ညဉ့်အခါ လာ၍ ငါတို့အိပ်ပျော်နေစဉ်တွင် အလောင်းကို ခိုးသွား ကြသည်ဟု လူတို့ကို ပြောပြကြလော့။’ ¹⁴မြို့ တော်ဝန်သည် ဤအကြောင်းကို ကြားလျှင် သင်တို့၌ဒုက္ခဖြစ်စေခြင်းငှါသူနားလည်အောင် ငါတို့လုပ်ပေးမည်” ဟုပြောကြ၏။ ¹⁵ထို့ကြောင့် စစ်သားတို့သည် ငွေကိုယူ၍ ယင်ပုရောဟိတ် များပြောသည့်အတိုင်း ပြုကြ၏။ စစ်သားတို့၏ စကားကို ယခုတိုင်အောင် ယုဒလူတို့သည် အနံ့ အပြားပြောဆိုကြ၏။

¹⁶တပည့်တော် တစ်ဆယ့်တစ်ပါးသည် ဂါလိလဲပြည်သို့ ထွက်သွားကြ၏။ သူတို့သည် ယေရှု မှာထားတော်မူသောတောင်ကုန်း ပေါ် သို့ တက်သွားကြ၏။ ¹⁷တောင်ကုန်းပေါ်တွင် တပည့်တော်တို့သည် ယေရှုကို တွေ့ကြ၏။ သူ တို့က ယေရှုကို ပြပ်ဝပ်ကိုးကွယ်ကြ၏။ သို့သော် လည်း တပည့်တော်အချို့တို့သည် ယေရှုအစစ် အမှန်ဖြစ်သည်ကို သံသယရှိကြ၏။ ¹⁸ထို့ကြောင့် ယေရှုသည် သူတို့ထံသို့ သွား၍၊ “ကောင်းကင် ဘုံ၌၎င်း၊ မြေကြီးပေါ်၌၎င်း၊ အ ခွင့်အာဏာ အားလုံးတို့ကို ငါခံရပြီ။” ¹⁹ထို့ကြောင့် ကမ္ဘာ တစ်ဝန်းလုံးသို့သွား၍ လူအားလုံးတို့ကို ငါ့တ ပည့်ဖြစ်စေကြလော့။ သူတို့ကို ဗတ္တိဇ်ပေးသော အခါ ခမည်းတော်၊ သားတော်၊ သန့်ရှင်းသော ဝိညာဉ်တော်၏နာမတော်၌ပေးကြလော့။” ²⁰ငါ သည် သင်တို့အား ပေးသမျှသောပညတ် တော်တို့ကို လိုက်နာခြင်းငှါ သူတို့အား သွန် သင်ကြလော့။ ငါသည် သင်တို့နှင့်အတူ အစဉ် ထာဝရရှိကြောင်းကို စွဲမှတ်ကြလော့။ ငါသည် ကမ္ဘာကုန်ဆုံးသည့်တိုင်အောင် သင်တို့နှင့်အတူ ရှိသည်” ဟုတပည့်တော်တို့အား မိန့်တော်မူ၏။

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>